

2008.3

شىنجاڭ ئۇيغۇر ئاپتونوم رايونى بويىچە مۇنەۋۋەر ژۇرنال
شىنجاڭ ژۇرنال مۇكاپاتىغا نائىل ژۇرنال



بۇلاق

ISSN 1005-0876



9 771005 087006

源泉 (布拉克) © BULAK

ئۇيغۇر كلاسسىك ئەدەبىياتى ۋە فولكلورنىڭ
قوش ئايلىق ژۇرنىلى



28 - يىل نەشرى
ئومۇمىي 120 - سان



2008 - يىللىق 3 - سان

باش مۇھەررىرى: ئابلەت ئىمىن مۇئاۋىن باش مۇھەررىرى: ئەزىز تۇردى

بۇ ساندا

ئۇيغۇر كلاسسىك ئەدەبىياتىدىن

مەھبۇبۇل - قۇلۇب ئەلىشىر نەۋائىي (5)
نەشرگە تەييارلىغۇچى: ئابلەت ئىمىن ئەھەت بۆگۈ

شەرق كلاسسىك ئەدەبىياتىدىن

باھارستان ئەبدۇراھمان جامىي (28)
ئۆزبېكچىدىن ئۇيغۇرچىلاشتۇرغۇچى: يۈنۈس ئىلياس ئىدىقۇتلۇق

ئەدەبىي مۇھاكىمىلەر

«تۈركىي تىللار دىۋانى»دا ئەكس ئەتكەن ئەدەبىيات چۈشەنچىلىرى ئابدۇقادىر جالالىدىن (51)

تىل، تارىخ ۋە مەدەنىيەت تەتقىقاتى

ئۇيغۇرلارنىڭ چاي مەدەنىيىتى تۇرسۇنجان ساۋۇت ئۈدەمىش (73)



تېبابەت دۇردانىلىرى ۋە تەتقىقاتى

ئۇيغۇر تېبابەتچىلىكىدىكى غىزايى داۋانىڭ تارىخى ئاساسلىرى ئابلىز مۇھەممەد سايرامى (83)

مەشھۇر ئەسەرلەر

«جامسۇت - تەۋارىخ» نىڭ قولىزما نۇسخىلىرى ۋە تەرجىمە - نەشر قىلىنىش ئەھۋالى ئابلىت نۇردۇن (92)

مەشھۇر شەخسلەر ھەققىدە ھېكايىلەر

«بەدايىئۇل - ۋەقايىئە» دىن ھېكايەتلەر زەينىددىن ۋاسىفى (99)
ئۆزبېكچىدىن ئۇيغۇرچىلاشتۇرغۇچى: مۇھەممەتتۇرسۇن سىدىق

خەلق ئېغىز ئەدەبىياتىدىن

ئۇيغۇر خەلق قوشاقلىرى توپلاپ رەتلىگۈچى: مۇھەممەد توختى ئەھمەد (110)




مۇقاۋىنىڭ بىرىنچى بېتىدە: «دىۋانى ھافىز» غا ئىشلەنگەن قىستۇرما رەسىم (ئىران)



مەسئۇل مۇھەررىرى: ئەزىز تۇردى
مەسئۇل كوررېكتورى: گۈلشەھەر نېغمەت
مۇقاۋىنى لايىھىلىگۈچى: ئەكبەر سالھ
خەتتات: سۇلايمان ئىسمائىل خالىي

تەھرىر بۆلۈمىنىڭ تېلېفون نومۇرى: (0991) 2815971
ئېلېكترونلۇق خەت ساندۇقى: bulak@yahoo.cn
تارقىتىش بۆلۈمىنىڭ تېلېفون نومۇرى: (0991) 2827472





نەشرگە تەييارلىغۇچى: ئابلىمىت ئەھمەت بۆگۈ

[61.ت] ئەگەر مۇقىرىي لەۋەندىدۇر بەد ئاۋاز ۋە گۈلئۇزارىدۇر لەھنى ناساز. بەدەنى ئۈزۈۋە - قەيدىدىن ناپاك ۋە ھۈشى ۋەقەت رىئايەتتىن بىپاك ۋە رۇھى تائەت زەۋقىدىن بىخەبەر ۋە ئۇنى سەۋتۈل - ھەمىردىن ئەنكەر. مەن ۋە نەفىي تۇفراغىدىن ئاغزىغا ئۇرماق ئەۋلا، بەلكى تاق مىناردىن ئۇچۇرماق ئەۋلا. نەزم:

مۇقىرىرىكى، ئېرۇر پاكروى زاھىدۋەش،
 ئەلھانى خۇشۇ ھۈسنى ئەداسى دىلكەش.
 جان ئاڭا فىداكى، رۇھ ئېتەر ئاندىن غەش،
 گەر بولسە مۇنىڭ ئەكسى، نەفەس ئۇرماسە خەش.

[61.ي] ئەگەر مەزىن كېلىشكەن بولسىمۇ، ئاۋازى يېقىمىسىز بولسا، گۈل يۈزلۈك بولسىمۇ ئۇنى ساز بولمىسا، بەدىنى تەرەتسىزلىك تۈپەيلى ناپاك ۋە ئەقىل، ھۈشى ۋاقىتقا رىئايە قىلىشتىن بىپەرۋا، روھى تائەت زوقىدىن بىخەۋەر بولسا، ئۇنىڭ ئاۋازى ئېشەكنىڭ ھاڭرىشىدىنمۇ يېقىمىسىزراق تۇر. شۇڭا، ئۇنىڭ ئاغزىغا مەنى ۋە ئىنكار تۈپرىقى بىلەن ئۇرماق ئەلا، بەلكى گۈمبەز مۇنارىدىن ئىتتىرىپ چۈشۈرگەن ياخشىدۇر. نەزم:

مەزىن پاك، زاھىد سۈپەت بولسا، ئاۋازى گۈزەل، قىرائەتى يېقىملىق بولسا، روھ ئۇنىڭغا ئەسىر، جان پىدا بولسۇن؛ ئەگەر ئۇنىڭ ئەكسىچە بولسا، ئەڭ ياخشىسى، ئۇن چىقارمىسۇن!

① بېشى ئۆتكەن ساندا.

يىگىرمە بىرىنچى فەسىل

ھۇففاز زىكىرىدە

[62.ت] ھافىزكى، ياخشى مەخرەج ۋە ئەداسى بىلە تىلاۋەت قىلغاي، مۇستەمىللەرنىڭ رۇھىغا ئاندىن ئاسايىش ۋە جانىغا ھەلاۋەت بولغاي. ئەگەر ھۇسنى سەۋت^① بۇلارغا ياردۇر. ئىشىكتىكىچى ساھىبھال بولسا، ئىشى دىشۋاردۇر. ئەگەر بەدلەھجە بولسا ۋە بەدئەدا^②، سۈرمە ئانىڭ غىزاسى قىلسۇن خۇدا. ئەگەر فاسقۇدۇر بەدئەئاش، سۈرمە ھەم ھەيفدۇر، بوغزىغا مۇناسىبدۇر تاش. ئەگەر باۋۇجۇدى بۇ ھاللار بىلە كۆپ ئوقۇغاي ئۈمىد ئولكى، ئاغزى سەدەف ئاغزىدەك، تىلى سەۋسەن تىلىدەك قۇرۇغاي. نەزم:

بارىكى، ھېچ يەردە كى ئول نەغمە قىلماغاي،
ئاغزى غىزادىن ئۆزگەگە ھەرگىز ئاچىلماغاي.

يىگىرمە بىرىنچى پەسىل

ھاپىز (قارىي) لار زىكىرىدە

[62.ي] قارىي (قۇرئاننى) يېقىملىق ئاۋاز ۋە ئېنىق تەلەپپۇز بىلەن قاندىلىك تىلاۋەت قىلسا، ئاڭلىغۇچىلارنىڭ روھى كۆتۈرۈلۈپ، جانلىرى ھۇزۇر تاپىدۇ. گۈزەل ئاۋاز بۇلارغا ھەمدەم بولسا، ئىشىكتىكىچى ھوشيار كىشى بولسا، ئىشى تېخىمۇ مۇشكۈل. ناۋادا ئاۋازى يېقىملىق، تەلەپپۇزى ناتوغرا، قىرائىتى ناچار بولسا، خۇدا ئۇنداق قارىينىڭ غىزاسىنى سۈرمە قىلغاي! ئەگەر پاسىق، ئەخلاقسىز بولسا، سۈرمىمۇ ئارتۇق كېتىدۇ. ئۇنداقلارنىڭ بوغۇزىغا پەقەت تاش مۇناسىپتۇر. ئۈمىدىمىز شۇكى، شۇ ھالەتتە تۈرۈپمۇ كۆپلەپ ئوقۇۋەرسە، ئۇنداق قارىيلارنىڭ ئاغزى سەدەپ ئاغزىدەك، تىلى سۆسەن تىلىدەك قۇرۇغاي! نەزم:

بۇنداقلا ھېچ يەردە ئۇن چىقارمىسۇن، ئاغزى غىزادىن ئۆزگىگە ھەرگىز ئېچىلمىسۇن.

يىگىرمە ئىككىنچى فەسىل

مۇترىب ۋە مۇغەننى زىكىرىدە

[63.ت] مۇترىب تەرەببەنزا، مۇغەننى غەمزۇدا؛ ئىكىلەسىغە بۇدۇر ھال، دەرد ئەھلى جان قىلۇرلار فىدا. ئولكى كۆرگۈزگەي مۇلايىم تەرەنەۋۇ نەغمە، ئەگەر ئىشىكتىكىچىنىڭ ھەياتى نەقدى ئاڭدا فىدا بولسا نەغمە. كۆڭۈل قۇتى خۇش ئاۋازدىن، رۇھ قۇۋۋەتى نەۋا سازدىن. خۇشخان مۇغەننىدىن دەرد

① بۇ سۆز قوليازىمدا «ھورت» يېزىلىپ قالغان.

② بۇ سۆز قوليازىمدا «بداو» يېزىلىپ قالغان.

ئەھلىنىڭ ئوتى تېزدۇر؛ ئەگەر مەلاھەتى بولسا، ھال ئەھلىغە رۇستاخىزدۇر. ھەر مۇغەننىكى، دەردمەندانەلىك نەغمە چېكەر، ئانىڭ زەخمەكى زەخمىلىق يۈرەككە تېگەر. ئاتەشنى يۈزلۈك مۇغەننىكى، ھەلقىدىن سۇرۇد چىقارغاي، ھال ئەھلىنىڭ كۆيگەن باغرىدىن دۇد چىقارغاي. مۇلايىم مۇتەربىكى، تەبئ ۋە فەھم ئاڭغا يار بولغاي؛ ئادەمى كۆڭلى تاشدىن بولسا، ئاڭغا زار بولغاي. خۇسۇسەنكىم، ھەم ئايتغاي، ھەم چالغاي، كۆڭۈل مۈلكىگە نە قوزغانلار^① سالغاي.

يىگىرمە ئىككىنچى پەسىل

ناخشىچى ۋە مۇغەننى زىكرىدە

ناخشىچى — شادلىق ئاتا قىلغۇچى، مۇغەننى — غەمدىن خالاس قىلغۇچىدۇر؛ ھەر ئىككىسىگە ھېسسىيات ئىگىلىرى ۋە دەردمەنلەر (ئاشىقلار) جانلىرىنى پىدا قىلىشىدۇ.

[63.ي] ئۇلارنىڭ يېقىملىق نەغمىلىرىگە ئىشتىكۈچىلەرنىڭ ھايات دەسمايىسى پىدا بولسا نېمە غەم؟ چۈنكى، كۆڭۈل ئوزۇقى خۇش ئاۋازدىن، روھنىڭ قۇۋۋىتى نەغمە قىلغۇچىدىندۇر. خۇش ئاۋاز سازەندىن دەرد ئەھلىنىڭ ئوتى ئۇلغىيىدۇ؛ ئەگەر ئۇ گۈزەل بولسا، ھېسسىيات ئەھلى ئارىسىدا قىيىقاس — چۇقان كۆتۈرۈلىدۇ. ھەربىر سازەندە سازىنى دەردمەنلەرچە چالغىنىدا، ئۇنىڭ زەخمىكى جاراھەتلىك يۈرەككە تېگىدۇ. ئوتتەك قىزىل يۈزلۈك سازەندە سورۇندا نەغمە — ناۋا باشلىغىنىدا، ھېسسىيات ئەھلىنىڭ كۆيگەن باغرىدىن دۇت چىقىرىۋېتىدۇ. ئىستېپات ۋە پەم — پاراسەتلىك سازەندىگە ھەتتا باغرى تاش ئادەممۇ مەھلىيا بولۇپ قالىدۇ. بولۇپمۇ، ئۆزى چېلىپ، ئۆزى ئېيتىدىغان سازەندە كۆڭۈل مەملىكىتىدە قوزغىلاڭ كۆتۈرۈۋېتىدۇ.

[64.ت] سۈلۈك ئەھلىغە بىر مەخۇف يەر بۇ مەنزىلدۈركىم، ئاندا ھەم نۇقسان، ھەم كەمال ھاسىلدۇر. سالىك بۇ يەردە بىر مۇھلىك ئاھ بىلە ھەم مەقسەدغە يەتتىدۇر ۋە بىر ساغەر جانكاھ بىلە يىللار قازغانى ھەم ئىلكىدىن كېتىپدۇر.

شېبىلى ۋە نۇرىي^② — قۇددىسە سىررىھۇما — سەمائدا كەتتىلەر ۋە يول سۈلۈكى بىرلە مەقسۇد سەرمەنزىلىغە يەتتىلەر. بەسا ئەھلۈللاھكى، ئەرغەنۇن ئۇنىدىن دەيرىگە كىردى ۋە دىن — ئىسلام نەقدىن مۇغبەچلەرغە باج بەردى.

مەيخانەدە كىمكى مەيدىن ئىبا قىلغاي، نەي ئۇنى بىر دىلكەش نەۋا بىرلە ئانى رەسۋا قىلغاي. ئەگەر كىشى مەي ھەۋەسنى باشىدىن چىقارۇر، غىججەك مەددى نالەسى بىرلە يالبارۇر ۋە تەنبۇر پەردەسىداغى فىتنەدىن ھەلاك ئېتەر ۋە ئاقىبەت^③ دىن پەردەسەن چاك ئېتەر.

[64.ي] مەسلەك ئەھلى ئۈچۈن خەتەرلىك بولغان يەر بۇ مەنزىل بولۇپ، ئۇ يەردە نۇقسانمۇ يۈز بېرىدۇ، كامالەتمۇ ھاسىل بولىدۇ. مەسلەك ئىگىسى بۇ يەردە بىر دەردلىك ئاھ بىلەن مەقسىتىگىمۇ يېتىدۇ، يەنە جاننى قىيىنغۇچى بىر جام مەي بىلەن يىللاپ قازانغىنى ئىلكىدىن كېتىپمۇ قالىدۇ.

شېبىلى ۋە نۇرىي^④ — ئاللا ئۇلارنىڭ سىرلىرىنى مۇقەددەس قىلغاي — سامادا كەتتى ۋە مۇشۇ يول بىلەن مەقسەتلىرىنىڭ مەنزىلىگە يەتتى. ئالانى ئىستىگۈچى نۇرغۇن كىشىلەر ئەرغەنۇن^⑤ ساداسىغا مەپتۇن بولۇپ مەيخانغا كىردى ۋە دىن — ئىسلام دەسمايىسىنى مەي قۇيغۇچىلارغا باج

① بۇ سۆز قوليازىدا «قوزغانلار» يېزىلىپ قالغان.

② بۇ سۆز قوليازىدا «نۇرى» يېزىلىپ قالغان.

③ بۇ سۆز تۈزىتىلىپ، مەزكۇر قوليازىنىڭ ھاشىيىسىگە يېزىپ قويۇلغان، تۈزىتىلگىنى ئاساس قىلىندى.

④ ئەبۇبەكرى شېبىلى ۋە ئەبۇلھۈسەين نۇرىي؛ ئەھلى ھال ۋە كامىل ئەۋلىيالاردىن.

⑤ بىر تۈرلۈك چالغۇ ئەسۋابى.

ئورنىدا بېرىۋەتتى.

مەيخاندا كىمكى مەيدىن ئۆزىنى تارتماقچى بولىدىكەن، نەي ئاۋازى بىر دىلكەش ناۋا بىلەن ئۇنى رەسۋا قىلىدۇ. ئەگەر كىشى مەي ھەۋسىنى بېشىدىن چىقىرىۋەتكەن بولسا، غىجەك ئۈزۈنغا سوزۇلغان نالىسى بىلەن يالۋۇرسا، تەمبۈر پەدىلىرى مەپتۇنكارلىق بىلەن ھالاك قىلىدۇ، ئاقسۆت ئۇنىڭ دىن پەردىسىنى يىرتىپ تاشلايدۇ.

[65.ت] ۋە چەك زارلىغى بىرلە بوغزىن تارتار ۋە ئۇد لىسانى نەغمەسىنىڭ تەرغىبى چەڭدىن ھەم ئارتار. ئانداكىم رەباب باشىن يەرگە قويۇپ نىياز كۆرگۈزگەي ۋە قوبۇز قۇلاق تۇتۇپ ئەيشىغە تەركىب ئاھەڭىن تۈزگەي. چۈن قانۇن ۋە چەغا [نە] نالىسى قۇلاقغە تۈشكەي ۋە مەھۋەش ساقى بولۇپ يۈكۈنۈپ مەي ئاياقىغە تۆككەي^①. ئول ۋەقت زۇھدۇ تەقۋاغە نە ئېتىبار ۋە ھۇشۇخرەدغە نە ئىختىيار. ئەگەرچە ئىشقا تەقۋا ئېلى رەسۋا قىلۇردا بۇلاردىن فەراغدۇر ۋە لېكىن ئول ئوتنى يارۇتۇرغە نەي^② دەمدىن ياغدۇر. ئەرەب تەۋەسى «ھۇدىي» لەھنى بىلە بادىيە قەتئىدە تېز بولۇر، بولۇت پاختەسى رەئد سەداسىدىن سائىقە ئەنگىز. ئىنسانغە مەھزى^③ غەلەت خەيال ۋە ئادەمغە بۇ ئافەتدىن قۇتۇلماغلىق مەھال.

[65.ي] چاڭ زارلىنىپ بوغۇزىنى سوزىدۇ، ئۇد ساداسى تىلىنىڭ جەلپكارلىقى چاڭنىڭكىدىنمۇ ئېشىپ چۈشىدۇ. راۋاب بېشىنى يەرگە قويۇپ ئىلتىماس قىلسا، قوبۇز قۇلاق تۇتۇپ ئىشرەت ئاھاڭغىغا تەڭكەش قىلىدۇ. قانۇن ۋە چاغانە نالىسى قۇلاققا يېتىدۇ، ئاي يۈزلۈك گۈزەل ساقىي بولۇپ يۈكۈنۈپ قەدەھلەرگە مەي قۇيىدۇ. شۇ چاغدا تەقۋادارلىقنىڭ، زاھىتلىقنىڭ نېمە ئېتىبارى؛ ئەقىل - ھوشنىڭ نېمە ئەركىنلىكى بولسۇن؟ گەرچە ئىشقا تەقۋادارلارنى رەسۋا قىلىشتا ئۇلارغا موھتاج بولمىسىمۇ، لېكىن ئىشقا ئوتنى تۇتاشتۇرۇشتا نەي شامال، مەي ياغ بولىدۇ. ئەرەب تۆگىسى تۆگىچىلەر قوشقىنىڭ ئاۋازى بىلەن باياۋاندا يۈرۈشنى تېزلىتىدۇ، بولۇت پاختىلىرى گۈلدۈرماما ساداسىدىن چاقماق چاقىدۇ. ئىنسانغا ناتوغرا خەيال يۈزلىنىدۇ، ئادەمنىڭ بۇ ئاپەتتىن قۇتۇلمىقى مۈشكۈلدۈر.

[66.ت] ئەمما بۇ تائىفەنىڭ سايىرى ھەم ئەگەرچە تەرەبئايىن ۋە مېھنەتدەدۇرلار. ۋە لېكىن فىلەقىقەت، لەئىمىيرەت ۋە گادا تەبئ^④ دۇرلا: ر. ئايتقۇچى ۋە چالغۇچى زارلىغ ئەمگەك بىلە ئالغۇچى. تا بۇيۇرغۇچىدا ۋاسىلە ۋە ئىنئام بار، ئۇلار مۇلازىمدۇرلار ۋە خىزمەتكار. تا سۆھبەتدە نېمەت كۆپ، ئۇلارغە بارچە ئەمرۇ نەھىي - بارچەسى خوب. چۈن بەزمىدە تەنەئۇم ئاز بولدى، ئۇلار ئىشى ئىستىغناۋۇ ناز بولدى. نېمەت دېگەن نېمە تەمام يوق بولدى، ئۇلارنىڭ كۆڭلى سىنىدى، تەمام يوق بولدى. ئەگەر يىللار بەھرە ئالىپدۇرلار ئېھسانىڭدىن،

[66.ي] ئەمما، بۇ تائىپە - [ناخشىچى ۋە سازەندىلەرنىڭ] يەنە بىر خىلى باركى، گەرچە ئۇلار شادلىق قوزغىغۇچى، غەمدىن خالاس قىلغۇچىلار بولسىمۇ، لېكىن ئەمەلىيەتتە پەس تەبئەتلىك، تىلەمچى سۈپەت كىشىلەردۇر؛ بۇنداق ناخشىچى ۋە چالغۇچىلار زارلىنىش - يېلىنىش بىلەن پۇل تاپىدۇ. ئەگەر بۇيۇرغۇچىدىن ئىنئام - ئېھسان بولسا، مۇلازىم بولۇپ خىزمىتىنى بېجىرىدۇ. سۆھبەتتە نازۇنپەت كۆپ بولسىلا، بۇيۇرغۇچى ۋە توسۇلغان ئىشلارنىڭ ھەممىسىنى ئورۇنداشقا تەييار. ناۋادا بەزمىدە نازۇنپەت كەم بولسا، ئۇلار نازلىنىپ تەكەببۇرلۇق قىلىدۇ. ئەگەر نازۇنپەت يوق بولسا - داستىخان سېلىنىمسا، كۆڭلى سەندىن قالىدۇ. ھەتتا ھەممىسى يوق بولىدۇ. ئۇلار يىل بويى سېنىڭ ئېھسانىڭدىن بەھرە ئالغان تۇرۇقلۇق،

[67.ت] ئاشنالىق بەرمەي ئۆتەرلەر ھەر يانىڭدىن. ئەگەر ئاز ئالسەلەر ناسىپاس، كۆپ ئالسەلەر ھەقىقۇناس. ئەكسەرى فاسىق ۋە بەدخۇي ۋە قالغانى كەج تەبئ ۋە دۇرۇشتىگۈي. ھەرەكاتلارنى خارىج

① ② بۇ سۆزلەر تۈزىتىلىپ، مەزكۇر قوليازىمنىڭ ھاشىيىسىگە يېزىپ قويۇلغان، تۈزىتىلگىنى ئاساس قىلىندى.
 ③ ④ بۇ سۆزلەر تۈزىتىلىپ ۋە تولۇقلىنىپ، مەزكۇر قوليازىمنىڭ ھاشىيىسىگە يېزىپ قويۇلغان.

تۈزۈكسۈز سازلاردا. ۋەفا ئۇلار تەبىئىدىن مەسلۇب، ۋەفا ئەھلى ئۇلار ئالدىدا مەنكۈب. مۇغەننى ۋەفاسىز ۋە گۈڭ - ھەياسىز. ئاڭغا ئەگەر يىللار رىئايەت قىلىپسەن ۋە ھەمخانەدۇر، ئەگەر بىر قاتلا بىر نېمە بەرمەدىڭ بېگانەدۇر. ئەر سۈرەتىدە شاھىدىدۇر تەنناز ۋە مۇلايىم كىسۋەتتە مۇفسىدىدۇر خانە بەرگەنداز. خەۋاسغە دىلىغىرىبىدۇر سەۋت ۋە نەغمە بىلە، ئەۋامغە راھزەندۇر تەبىل ۋە ئەلەم بىلە. نەزم:

كىشىگە بولماسۇن بۇ فىتىنە دۇچار،
كى ئۇنىدىن نەشأتى تەيرى ئۇچار.

يانسە قونماقغە تەبىل ئۇرار ھەر دەم،
كىم ئوشۇل قوشغە كۆپرەك ئولغاي رەم.

[67.ي] يېنىڭدىن ھەرقاچان تونۇمايدىغاندەك قىياپەتتە ئۆتۈپ كېتىدۇ. ئاز ئېلىپ قالسا، مىننەتدار بولمايدۇ؛ كۆپرەك ئالسا، ھەق قەدرىنى بىلىدىغان بولۇپ كېتىدۇ. كۆپىنچىسى پاسىق ۋە بەتخۇي، قالغىنى كاج تەبىئەت ۋە قوپال سۆزلۈك. ھەرىكەتلىرى تۈتۈرۈقسىز، گويا تۈزۈلمىگەن سازلىرىدەك. ۋاپا ئۇلارنىڭ تەبىئىتىدە ئېتىبارسىز. ئۇلار ئالدىدا ۋاپا ئەھلى قەدىرسىز. «مۇغەننى ۋاپاسىز، مەست، ھاياسىز». ئۇلارغا ئەگەر يىللاپ ئىززەت - ھۆرمەت قىلساڭ، سەن بىلەن بىر ئۆيلۈك بولۇپ كېتىدۇ، بىر قېتىم بىر نېمە بەرمىسەڭلا، سېنى تونۇمايدۇ؛ ئەر سۈرىتىدە كۆرۈنسىمۇ نازلىنىدۇ، يارشىملىق كىيىملىرىدە پاسىقلىق، خانىۋەيرانلىق بىلىنىپ تۇرىدۇ. ئۇلار ناخشا ۋە نەغمىلىرى بىلەن يالغۇز كىشىلەرنى يولدىن چىقىرىدىغان، داقا - دۇمباق، ئەلەملىرى بىلەن كۆپچىلىكنىڭ يولىنى توسايدىغان بۇلاڭچىلاردۇر. نەزم:

ھېچ كىشى بۇنداق پىتىنىگە دۇچار بولۇپ قالمايىن، چۈنكى ئۇنىڭ ئۇنىدىن شادلىق قوشى ئۇچۇپ كېتىدۇ؛ قۇش قونماقچى بولىدىكەن، دائىم دۇمباق چالىدۇ؛ شۇنداق قىلىپ قۇشنى ئۇزاققۇچە ئۈركۈتۈپ تۇرىدۇ.

يىگىرمە ئۈچىنچى فەسل

قىسسەساز ۋە قىسسەخان زىكرىدە

[68.ت] قىسسەساز - بىكار ۋە قىسسەخان - ھەرزە گۇفتار؛ كىم مەئجۇنناك يا بەڭى، كۆڭلىدە ئانىڭ مەئرىكەسى ئاھەڭى. بىيىك ئۇن بىلە ئاۋۇچ قاقماغى ھەر دەم، بىخىرەدەند قۇشلارنى قىلماق ئۈچۈن رەم. ھەرەكاتىدىن زاھىر تەلبەلەر ئەتۋارى، كەلىماتىدىن باھىر ئۈسۈرۈكلەر شىئارى. تىۋە قۇملاغىن ساتاردا قەند دېگۈچى ۋە مەئرىكەسىغە كەلگەن مۇقتەدالار ئانى ساتقۇن ئالىپ يېگۈچى. نەزم:

كىشىكىم بولماغاي مەئجۇنۇ قەندىنىڭ خەرىدارى،

ئانىڭ ھەنگامەسى بىرلە تۈزەلمەس ھېچ بازارى.

يىگىرمە ئۈچىنچى پەسىل

قىسسە توقۇغۇچى ۋە قىسسىخان زىكىرىدە

[68.ي] قىسسە توقۇغۇچى ۋە قىسسىخان بىمەنە گەپ قىلغۇچىلاردۇر. ئۇلار يا مەجۇنخور، ياكى بەڭگە. مەرىكە قۇرۇش ئۇلارنىڭ كۆڭلىدىكى دائىملىق ئىستىكى؛ ئۇلارنىڭ دائىم يۇقىرى ئاۋاز بىلەن چاۋاك چېلىشى ئەقىلسىزلەرنىڭ قۇشلىرىنى ئۈركۈتۈش ئۈچۈندۇر؛ ھەرىكەتلىرىدىن تەلۋىلەرنىڭ قىلىقى نامايان، سۆزلىرىدىن مەستلەرنىڭ ئادەتلىرى روشەندۇر. ئۇلار تۆگە مايىقىنى قەنت دەپ ساتىدىغانلار؛ ئۇلارنىڭ مەرىكىسىگە كەلگەن ئەگەشكۈچىلىرى بولسا، ئاشۇ مايىقنى سېتىۋېلىپ يېگۈچىلەردۇر. نەزم:

كىشىلەر ئۇلارنىڭ «مەجۇنى»، «قەنتى» نىڭ خېرىدارى بولمىسىلا، ئۇلارنىڭ قىسسىسى بىلەن ھېچقانداق بازار قىزمايدۇ.

يىگىرمە تۆرتۈنچى فەسىل

نەسىھەت ئەھلى — ۋائىزلار زىكىرىدە

[69.ت] ۋائىز كېرەككى، «قالۇللاھ» دىن ئايتسە ۋە «قالۇرەسۇلىللاھ» مۇخالىفەتىدىن قايتسە، خۇدا ۋە رەسۇل يولىغا قەدەم ئۇرسە. ئۆزى كىرگەندىن سوڭرە نەسىھەت قىلىپ ئەلنى ھەم كىگۈرسە. يۈرمەگەن يولغا ئەلنى باشقارماق — مۇسافىرنى يولدىن چىقارماقدۇر ۋە بەيابەنغە كىگۈرمەك ۋە بادىيەدە يىتتۈرمەكدۇر. ئۈسرۈككى، ئېلگە بۇيۇرغاي ھۇشيارلىغ، ئۇيقۇچىدە كدۈركىم، كىشىگە ئۆرگەتكەي بىدارلىغ. نەزم:

ئۇيقۇدا سۆزلەنگەن جۆلگەن بولۇر،
ئول دېگەندەك قىلغان نە دېگەن بولۇر.

ۋائىزلىق پىرى مۇرشىد، ئاگاھ ئىشىدۇر ۋە پىر كامىل ئەھلۇللاھ ئىشىدۇر.

يىگىرمە تۆتىنچى پەسىل

نەسىھەت ئەھلى — ۋائىزلار زىكىرىدە

[69.ي] ۋائىز ئاللاننىڭ دېگىنىنى ئېيتىشى ۋە پەيغەمبەر ئەلەيھىسسالامنىڭ سۆزلىرىگە خىلاپ سۆزلەپ قويۇشتىن ساقلىنىشى؛ ئاۋۋال ئۆزى خۇدا ۋە پەيغەمبەرنىڭ يولىغا كىرىشى، ئاندىن نەسىھەت قىلىپ، ئەلنى ھەم شۇ يولغا باشلىشى لازىم. ئۆزى يۈرمىگەن يولغا ئەلنى باشلىماق — مۇساپىرنى يولدىن ئاداشتۇرۇپ باياۋانغا تاشلىماق ۋە سەھرادا يىتتۈرمەك بىلەن باراۋەردۇر. مەستنىڭ ئەلنى ھۇشيار بولۇشقا ئۇندىشى — ئۇيقۇچى كىشىنىڭ ئادەملەرنى ئويغاق تۇرۇشقا دەۋەت قىلغىنىدەك

ئىشتۇر. نەزم:

ئۇيغۇدا سۆزلىگەن جۆيلۈگەنلىكتۇر، ئۇنىڭ دېگىنىدەك قىلغان تەنتەكتۇر. ۋائىزلىق — پىر ئۇستاز ۋە ھوشيار كىشىلەرنىڭ، پىركامىل ۋە ئەۋلىيالارنىڭ ئىشىدۇر. [70 ت] ئەۋۋەل بىر يولنى بارماق كېرەك، ئاندىن ئەلنى باشقۇرماق كېرەك. يولنى كۆرمەي كىرگەن يىتەر ۋە غەيرى مەقسۇدغە يېتەر. ۋائىز ئولتۇرۇپ، بولغاي ئالىم ۋە مۇتەقى، ئاننىڭ نەسەبىدىن چىققان شەقى. ئولكى بۇيرۇپ ئۆزى قىلماغاي ۋە ھېچكىمگە سۆزى ئەسەر ۋە فايدە قىلماغاي.

نەززارەخان بىلە سۆز سۈرگۈچى مەقال،
دەستىيار^① بىرلە يارلاغۇچى قەۋۋال.

يىگىرمە بەشىنچى فەسىل

ئەھلى نۇجۇم زىكىرىدە

مۇنەججىمكى، سەۋابت سەييارەدىن ھۆكۈم سۈرەر، رەممالدەك دۈركى، نۇقتەلەرى ھېسابى بىلە لاق ئورار ۋە نۇقتەلەرى ۋە تەقۋىمى غەلەت ۋە تەقسىمى ۋە ئىزتىراپى ۋاجىبۇل — ئىجتىناپ. رەجئەتۇل — قەمەرى ۋە بىپايىدە ۋە بىسەمەر. غافىلىدۇر بۇ ئاشنا [70 ي] ئاۋۋال ئۆزۈڭ بىر يولغا كىرىپ مېڭىپ بېقىشىڭ كېرەك، ئاندىن ئەلنى شۇ يولغا باشلىشىڭ كېرەك. يولنى كۆرمەي ماڭغان ئادىشىدۇ، مەقسىتىگە يېتەلمەيدۇ. ئالىم ۋە تەقۋادار ۋائىزلارنىڭ نەسەبىدىن تاشقىرى چىققۇچىلار پاسىقلاردۇر. ئەگەر باشقىلارغا بۇيرۇپ، ئۆزى قىلمىسا، ئۇنداق ۋائىزنىڭ سۆز — نەسەبى ھېچكىمگە تەسىر قىلمايدۇ، پايدىمۇ بەرمەيدۇ. نەزم:

ياردەمچىلىرى ئارقىلىق نەسەبەت قىلغۇچى ۋائىز — شاگىرتىنى سۆزلەتكۈچى قوشاقچىدۇر.

يىگىرمە بەشىنچى فەسىل

مۇنەججىملەر زىكىرىدە

سەييارە ۋە يۇلتۇزلارنى كۆزىتىپ ھۆكۈم چىقىرىدىغان مۇنەججىملەر چېكىتلەرنى ھېسابلاپ لاق ئۇرىدىغان رەمماللارغا ئوخشايدۇ. ئۇلارنىڭ چېكىتلەر توغرىسىدىكى ئۆلچەم جەدۋىلى خاتا؛ قىلىشقا ۋە ساقلىنىشقا بۇيرۇغان ھاياجانلىق سۆزلىرى ئەھمىيەتسىز، نەتىجىسى يوق سۆزلەردۇر. [71 ت] بىلە ھەنگامە تۇتقان ۋە ھەقتە ئالا قەزا ۋە تەقدىرىن ئۇنۇتقان. ئۆز ئىلكىدە بولسە بىر ئانار، بىلمەسكى، نەچچە پەردە ۋە نەچچە خانەسى بار ۋە ھەر خانەدە نەچچە دانەسى بار؛ ئول دانە ئاچچىغۇمۇدۇر يا چۈچۈك يا مەيخۇش. باۋۇجۇدكى ئانى كېسىپ يەيدۇر، خاسىيەت ۋە كەيفىيەتنى بىلىپ

① قوليازىدا «دستار» يېزىلىپ قالغان. مەنە ئېتىبارى بىلەن «دەستىيار» ترانسكرىپسىيە قىلىندى.

ئەلگە ھەم شەرھ بىلە دەپدۇر.

فەلەكى مۇدەۋۋەر^① ۋە نۇجۇم بۇرجىدىن ئەفسانە دەر ۋە ئۇلارنىڭ سەئىد ۋە نەھسى ھۆكۈمىن سۈرۈپ تەرەنە دەر. باۋۇجۇد ئولكى، ئون سۆزىدىن ئىتتىفاقى بىرى ھەم راست كەلمەس. ئانىڭ قەباھەتتىن ياخۇد بىلمەس يا بىلىپ كۆزىگە ئىلماس. «كىزبۇل - مۇنەججىمۇن» مەزمۇنى بىلە ئانىڭ سۆزى يالغان ۋە ئۆزى راستلىق كىشۋەرىدىن يىراق قالغان ۋە بەسىرەت كۆزىگە غەفلەت پەردەسىن سالغان. نەزم:

ئەمەس ئەفلاكو ئەنجۇم ھالى بىنەفئۇ زەرەر، لېكىن
ئانى تەڭرى بىلۇر، ئېرمەس^② مۇنەججىم بىلمەكى مۇمكىن.

[71.ي] ئاشۇ ئاددىي ئەسۋابلىرىغا تايىنىپ گەپ يورغىلىتىدىغان بۇنداق مۇنەججىملەر ھەقتائالانىڭ قازا ۋە تەقدىر ھەققىدىكى سۆزلىرىنى ئۇنۇتقان غاپىللاردۇر. ئۇلار قولدا بىر ئانار بولسا، ئۇنىڭ پوستى ئىچىدە نەچچە پەردە، نەچچە خانىسى بار ۋە ھەر خانىسىدە نەچچە دانىسى بار؛ ئۇ دانە ئاچچىقمۇ ياكى تاتلىقمۇ ۋە ياكى چۈچۈمەلمۇ؟ بۇنى بىلمەيدۇ. شۇنىسى مەلۇمكى، كىشىلەر ئۇنى (ئانارنى) كېسىپ يېگەندىن كېيىن، ئۇنىڭ خاسىيىتى ۋە تەركىبىنى بىلىپ، ئاندىن باشقىلارغا چۈشەنچە بەرگەن.

مۇنەججىملەر يەنە ئايلانغۇچى ئاسمان، يۇلتۇزلار ۋە ئۇنىڭ بۇرجىلىرى توغرىسىدا ئەپسانە سۆزلەيدۇ؛ ئۇلارنىڭ سائادەتلىك ئىكەنلىكى ياكى نەسلىكى ھەققىدە ھۆكۈم چىقىرىپ داستان سۆزلەيدۇ. ھالبۇكى، بۇلارنىڭ ئون سۆزىدىن بىرەرسى تاسادىپىي بولسىمۇ توغرا چىقمايدۇ؛ بۇ ئىشنىڭ قاباھەت ئىكەنلىكىنى ئۆزلىرى يا بىلمەيدۇ ۋە ياكى بىلىشىمۇ كۆزىگە ئىلمايدۇ. «مۇنەججىم - كاززاپ» دېگەندەك، بۇلارنىڭ سۆزى يالغان، ئۆزلىرى راستلىق مەملىكىتىدىن يىراقتا قالغان، ئۆتكۈر كۆزلىرىگە غەپلەت پەردىسى تارتىلغان. نەزم:

پەلەك ۋە يۇلتۇزلار ھالىتى پايدا - زەرەردىن خالىي ئەمەس، لېكىن ئۇنى تەڭرى بىلىدۇ،
مۇنەججىمنىڭ بىلمىكى مۇمكىن ئەمەس.

يىگىرمە ئالتىنچى فەسىل

تىجارەت ئەھلى زىكىرىدە

[72.ت] تۇججارى سەياھەتتىن، ئەقالىم ۋە بۇلدىن ھالىدىن خەبەردار، ئەجايىبىدىن ئەفسانەگۈزار ۋە غەرايىبىدىن نادىرەگۇفتار.
جىبال تاشى ۋە دەشت قۇمىغە ناقە سۈرگەن ۋە بىھار ئەمۋاجىدىن ۋە تەلاتۇمىدىن نەفۇ ۋە زەرەر كۆرگەن. ھەلال روزى كەسبىغە مەسافەتلەر قەتئە ئەتكەن، جەمئىيەتى زاھىر تىلەيۇ باتىن پەرىشانلىقلىرى ئاڭغا يەتكەن.

① بۇ سۆز قولىزمدا «مىر» يېزىلىپ قالغان. مەنە ئېتىبارى بىلەن «مۇدەۋۋەر» ترانسكرىپسىيە قىلىندى.
② بۇ سۆز قولىزمدا «ايرمىش» يېزىلىپ قالغان. مەنە ئېتىبارى بىلەن «ئېرمەس» ترانسكرىپسىيە قىلىندى.

بىرى يۈز بولۇرىدىن باشىدا سەۋدا، بوزى كەتان بولۇرىدىن كۆڭلىدە تەمەننا.

يىگىرمە ئالتىنچى پەسىل

تجارەت ئەھلى (سودىگەرلەر) زىكرىدە

[72.ي] سودىگەر ساياھەت يولىنى تۇتقان، دۇنيانىڭ تۈرلۈك ئىقلىم - شەھەر ئەھۋالىدىن خەۋەردار، جاي - جايلاردىكى ئاجايىپ - غارايىپلار توغرىسىدا ئەپسانە ئېيتقۇچى، نادىر ۋەقەلەر ھەققىدە ھېكايە قىلغۇچىلاردۇر. چۈنكى، ئۇ تاغلارنىڭ تېشى، دەشت - سەھرالارنىڭ قۇملۇقلىرىدا تۆگە بىلەن يۈرگەن؛ دېڭىز قايىنلىرى ۋە دولقۇنلىرىدىن پايدا ئالغان ۋە زىيانمۇ كۆرگەن؛ ھالال تىرىكچىلىك كەسپى ئۈچۈن مۇساپىلەرنى باسقان؛ قارىماققا تىنچ - ئاسايىشلىق ئىچىدە ياشاۋاتقاندا كەتتىمۇ، ماھىيەتتە ئۇلارنىڭ تەشۋىش - پەرىشانلىقلىرى يەتكۈچە. ئۇلارنىڭ بېشىدا بىرنى يۈز قىلىش سەۋداسى؛ كۆڭلىدە بۆزنى كەتانغا ئايلاندۇرۇش ئىستىكى ئورۇن ئالغان.

[73.ت] مۇنداق كىشىنىڭ مەقسۇدى تەمام ئاسىخ بولماسا، ھۇسۇلى ئۈچۈن رەنجى قاتىغ بولماسا، سەۋدا ئۈچۈن تېڭىزگە كېمە سۈرمەسە، دۈر ئۈچۈن نەھەڭ كامىغە قەدەم ئورماسا، خەدەم ۋە ھەشەم ھەشەمتىگە جىھەت قىلماسا، ھەر نەفس ئەجناسىنى ئاياپ ئەسكى چاپان كىيمەسە ۋە لەزىز غىزانى ئەسكىرەپ قۇرۇق نان يېمەسە؛ رەنجى مەئاش سۈھۈلەتى ئۈچۈن بولسە ۋە سۈدى كۆڭۈل فەراغەتى ئۈچۈن بولسە، سەفەردىن ئەزىزلەر سۈھبەتتە يەتمەك مۇرادى بولسە، رىئايەتىدىن نامۇرادلار ئىشى كۈشادى بولسە، شەرئ زەكات بويىدا قالماسا، فۇقەرا ھەققىن بويىغە ئالماسا. يوقكى، مالىن ئەزىز ئاسراپ، ئۆزىن خار ئەتكەي

[73.ي] مۇنداق كىشى پۈتۈنلەي پايدا ئېلىشنى مەقسەت قىلماسلىقى؛ پايدا ئالىمەن دەپ، ئۆزىنى قاتتىق مۇشەققەتكە قويماسلىقى؛ سودا قىلىپ پايدا تېپىش ئۈچۈن دېڭىزغا كېمە سۈرمەسلىكى؛ دۈر - گۆھەر ئۈچۈن لەھەڭ ئاغزىغا قاراپ قەدەم قويماسلىقى؛ خىزمەتكار ۋە سودىدىكى ھەمراھلىرىنى ئۆز ھەشەمتى - ئابروۋى ئۈچۈن سەۋەب قىلىپ كۆرسەتمەسلىكى؛ نەپىس ماتالارنى ئاياپ، ئەسكى چاپان كىيمەسلىكى؛ لەززەتلىك غىزانى تېجەپ، قۇرۇق نان يېمەسلىكى لازىم. ئەلۋەتتە، سودىگەرنىڭ تارتقان مۇشەققەتلىرى تىرىكچىلىكنىڭ ياخشى ئۆتۈشى، تاپقان پايدىسى كۆڭۈل پاراغىتى ئۈچۈن بولۇشى كېرەك. شۇنىڭدەك، سودىگەر يەنە سەپەر جەريانىدا ئەزىز - دانالار بىلەن ئۇچرىشىپ، ئۇلارنىڭ سۆھبەتتىن بەھرىمەن بولۇشنى مەقسەت قىلىشى؛ پېقىر - بېچارىلەرگە غەمخورلۇق قىلىپ مەنپەئەتلەندۈرۈشى؛ شەرئەت زاكىتىنى بويىدا قالدۇرماسلىقى؛ پۇقرالارنىڭ ھەققىنى بويىغە ئارتىۋالماسلىقى زۆرۈردۇر.

بۇنىڭ ئەكسىچە، ماللىرىنى ئەزىز تۇتۇپ، ئۆزىنى خار قىلسا، [74.ت] ۋە ئۆز مالىن تامغادىن ئوغۇرلاپ ئۆزىگە مەزەللەت يەتكەي، يا ۋارىسى سىپار ئۈچۈن يىغىنغاي، يا ھادىسە قوزغار ئۈچۈن قازغانغاي. مۇنداق كىشى خاجە ئېمەس، مۇزدۇردۇر. ئۆز لەئىمۋەزلىغىدىن ھەمىشە رەنجۇردۇر. ئەزىم:

مۇنداق كىشىگە يوق خىرەدۇ ھۇشىدىن نىشان،
بىلگىل گەدا ئەگەرچە ئېرۇر خاجەئى جەھان.

يىگىرمە يەتتىنچى فەسىل

شەھەردە ئالىپساقۇچىلار زىكىرىدە

شەھەر سەۋداگەرى غەدركىش، ئۆزىگە سۇد، مۇسۇلمانلارغا قەھەت ئەندىش. ئېلىگە زىيان ئاننىڭكى سۇدى، ئۆزىگە ئاغىر ئالىپ يىنىك ساتماق ئاننىڭ مەقسۇدى. ئالۇردا كەتاننى بۆز دەپ، ساتاردا بۆز ۋەسقىدە كەتاندىن ئارتۇق سۆز دەپ.

[74.ي] باج - خىراجىدىن قېچىپ، ئۆز مېلىنى تامغىدىن (باج - خىراجىدىن) يوشۇرسا ئۆزىگە خورلۇق تېپىۋالىدۇ ياكى يىغقانلىرىنى مىراسخورلىرى بۇزۇپ - چاچىدۇ ۋە ياكى تاپقانلىرى بىرەر ھادىسىگە دۇچار بولىدۇ. مۇنداق كىشى خوجايىن ئەمەس، بەلكى مەدىكاردۇر. مۇنداق كىشى ئۆزىنىڭ پەسلىكى، خەسسىلىكى بىلەن ھەمىشە ئازاب - ئوقۇبەتتە قالىدۇ. نەزم:

مۇنداق كىشىدە ئەقىل - ھوشتىن نىشان يوق؛ گەرچە جاھانغا خوجايىن بولسىمۇ، ئۇنى گاداى دەپ بىل.

يىگىرمە يەتتىنچى فەسىل

شەھەردە ئېلىپ ساقۇچىلار زىكىرىدە

شەھەر ئېلىپ ساتارلىرى ساختىپەز - خىيانەتچى. ئۇلار ئۆز پايدىسى ئۈچۈن مۇسۇلمانلارغا ئاچارچىلىق تىلەيدۇ؛ ئەلگە زىيان سېلىش بەدىلىگە ئۆزلىرى پايدا ئالىدۇ. (تارازىدا) ئۆزىگە ئېغىر ئېلىپ، ئۆزىگە يېنىك سېتىشنى مەقسەت قىلىدۇ. شۇڭا، ئۇلار ئالىدىغاندا كەتاننى بۆز دەپ كەستىدۇ، ساتىدىغاندا بۆزنى كەتاندىن ئاشۇرۇپ ماختاپ سۆزلەيدۇ.

[75.ت] شالنى تورقە ئورنىغە ئۆتكەرەلۈر بولسە، تەئىخىرى يوق؛ بويرانى زەرەبەت يەرىدە ساتار بولسە، تەقسىرى يوق. دۇكانىدا بارچە مەتائ مەۋجۇد، غەيرى ئىنساڧ. نائىنساڧلىغىدىن بارچە جىنسى ھاسىل، غەير تەقسىرىغە ئېئىتىراق. تاجىرى مۇساقىر ئول كەد بانۇغە ھەمزانو، بەلكى ئانى ئەرى دەپسە بولۇر، مۇنى كەد بانو. ئاڭا - سۇد ئالغۇچىغە نۇقسانى مال، ئىككى جانىبىدىن يالغان ئاندى ئىچكۈچى دەلال. نەزم:

بۇ خەيل ئادەم ئېرمەس ياخشى باقساڭ،
ئېرۇر سۇدۇڭ ئۇلاردىن گەر بەر ئەتسەڭ.

[75.ي] چەكمەننى شايى ئورنىدا ئۆتكۈزەلسىلا، قىلچە ئىككىلەنمەيدۇ. بورىنى كىمخاب ئورنىدا سېتىشتىن قىلچە ئۇيالمايدۇ. دۇكىنىدا ھەممە نەرسە بار، پەقەت ئىنساڧ يوق. ئۇلاردا نائىنساڧلىقنىڭ ھەممە تۈرى بار، لېكىن ئۆز ئەيىبلىرىنى تونۇش يوق. مۇساپىر تىجارەتچى بىلەن ئۇنىڭ قىلمىشى مىسالەن تۇتۇقسىز ئەر - خوتۇنغا ئوخشايدۇ. بەلكى بىرىنى ئەسكەر، ئىككىنچىسىنى ئۇنىڭ خوتۇنى دەپسە بولىدۇ. بۇ گويىا تىجارەتچىگە پايدا، خېرىدارغا نۇقسانلىق مال، دېگەندەك ھەر ئىككى تەرەپتىن يالغان قەسەم ئىچكۈچى دەلالدۇر. نەزم:

ياخشى باقساڭ، بۇ گۇرۇھتىكىلەر ئادەم ئەمەستۇر،
شۇڭا زىيان تارتماي دەپسەڭ، ئۇلاردىن يىراق تۇر.

يىگىرمە سەككىزىنچى فەسىل

بازار كاسىپلارنى زىكرىدە

[76. ت] بازاردا سەۋداگەر كاسىپ — تەڭرىگە زامىن ۋە ۋەئىدەگە كازىب. بىرگە ئەرزىرنى يۈزگە ساتماقدىن مىڭ مۇباھات. مىڭغە يېتەرنى يۈزگە ئالماقدىن ئۇلارغە يوقتۇر زەررە ئۇيات. راستلىق بىرلە سەۋداگەرلەرغە زىيانكارلىق ۋە ۋەئىدەگە ۋەفا ئۇلارغە بەدكردارلىق. ئاخىرەت ئەمەلى سەۋداسىدىن ئەئىزلىرى ۋە ئەمەل مىزانى ئەدالەتتە ئېيتىرازلارى. ئوغۇل ئاتاغە بازىي بەرمەك پېشەلەرى، دەغەللىقلەردىن كىرامىنۇل — كاتىبىندىن ياشۇرماق ئەندىشەلەرى. نەزم:

بۇلاردىن كىمكى دەر ئۆزىنى ۋەلىيدۇر،
ئەگەر قىلساڭ يەقىن، بىر داغۇلىيدۇر.

يىگىرمە سەككىزىنچى پەسىل

بازار كاسىپلىرى زىكرىدە

[76. ب] بازاردىكى سودىگەر كاسىپلار تەڭرىگە خىيانەت قىلغۇچى، ۋەدىسى يالغان كىشىلەردۇر. ئۇلار بىر پۇللۇق مالنى يۈزگە سېتىش بىلەن مىڭ قېتىملاپ ماختىنىدۇ. مىڭ پۇلغا يارايدىغاننى يۈز پۇلغا ئېلىشتىن زەررىچە ئۇيالمايدۇ. راستچىللىق بىلەن سودا قىلىش — ئۇلار ئۈچۈن گويا زىيان ھېسابلىنىدۇ؛ ۋەدىگە ۋاپا قىلىش — ئۇلار ئۈچۈن گويا يامان ئىش سانىلىدۇ. ئۇلار سودىغا بېرىلىپ، ئاخىرەت سودىسىغا ئەمەل قىلىشتىن ۋاپىدايدۇ. ئىش — ئەمەللەرنىڭ مىزانى ۋە ئادالەتتە ئېيتىراز بىلدۈرىدۇ؛ ئوغلى ئاتىسىنى ئالداش — بۇلارنىڭ ھۈنەرى؛ ھىيلىگەرلىك، ئالدامچىلىقلىرىنى كىرامەين كاتىبىندىن^① يوشۇرۇش بۇلارنىڭ ئوي — خىيالى. نەزم:

بۇلاردىن ئۆزىنى ئەۋلىيا دېگەنلىرىنىمۇ ئېنىقلاپ كۆرسەڭ، ئۇ بىر ھىيلىگەر، ئالدامچىدۇر.

يىگىرمە توققۇزۇنچى فەسىل

ھۈنەرۋەن سەفەتپەرداز زىكرىدە

[77. ت] يالغانلارنى كۆپىدىن كۆپ، چىنلارنى ئازدىن ئاز. ئىشلاردا دەغەللىق مەقدۇرلارنى ھەددىدىن ئارى ۋە ۋەئىدەلەردە خىلاق خىيالى گۇماندىن تاشقارى. چىن سۆز ئەرگە ئۇلۇغ ھۈنەردۇر، يالغان سۆز ئۇلۇغ ئەيبىدۇر. نەزم:

تاڭدىن ئاقشام ئىشىدا سەنئەتساز،

ھۈنەر ئەتۋارىدا فۇسۇنپەرداز.

① كىرامەين كاتىبىن — مۇسۇلمانلارنىڭ ئىككى يەلكىسىدە ئولتۇرغان ئىككى پەرىشتە، ئۇلار يەلكىسىدە ئولتۇرغىنىنى ساۋاب ئىشلارنى، چەپ يەلكىسىدە ئولتۇرغىنىنى گۇناھ ئىشلارنى خاتىرىلەپ تۇرىدۇ، دەپ قارىلىدۇ.

ئەيلەبان بۇ تەرىقىنى ۋەرزىش،
كى، بىرەۋگە يۈگۈرتكەيلەر ئىش.
گەر مۇئەددىي، غەنى يوق ئېرسە فەقىر،
ئاشا بازى بېرۇردە يوق تەقىسر.

يىگىرمە توققۇزىنچى پەسىل

ھۈنەرۋەن، سەنئەتكارلار زىكرىدە

[77.ت] ئۇلارنىڭ يالغانلىرى كۆپتىن كۆپ، چىنلىرى ئازدىن ئاز. قىلغان ئىشلىرى ھەددىدىن زىيادە قوپال ۋە ساختا، ۋەدىسىگە ئويلىغان ۋە خىيال قىلغاندىن ئارتۇقراق خىلاپلىق قىلىدۇ. [بىلىش كېرەككى]، ئەركىشى ئۈچۈن چىن (راست) سۆز ئۇلۇغ ھۈنەردۇر؛ يالغان سۆز — زور ئەيىبتۇر. نەزم:

ئەتىگەندىن كەچكىچە قىلىدىغان ئىشى ھۈنەر — سەنئەتسازلىق، ھۈنەر — ئىشلىرىدا قىلىدىغىنى ھىيلە — نەيرەڭ؛ شۇ ئادەت بىلەن بىراۋنىڭ ئىشلىرىنى يولغا سالىدۇ؛ ئىش بۇيرۇتقۇچى مەيلى باي بولسۇن، مەيلى گاداي، ئۇنى ئالداشتا ھېچ خاتا قىلمايدۇ.

ئوتتۇزۇنچى فەسىل

شەھنە ۋە زىندانىيلار زىكرىدە

[78.ت] دارۇغە ۋە شەھنە ۋە ئەسەس ئوغرى خۇنىغە مۇمىد ۋە فەريادرس. زىندان ئەھلى — دەۋزەخ ئەھلى ۋە ئەسەسلەر مالىكى ئەزاب ۋە شەھنەلەر مالىكى دوزەخدەك ھۆكمران ۋە ئالسىجەناب. گۇناھ ئەھلى تەۋقۇ زەنجىرغە گىرىفتار ۋە بۇ زەنجىرۇ تەۋقۇلەرى سەلاسىل ۋە ئەغلالىدىن نەمۇدار. كىسسەبۇر بىرلە ئەسەسلەردىن بازار ۋە قىمارخانەلەردە مۇستەئجىر. زىندان چاھىدىن ئوغرىلار كۆڭلى تىيرەلىكى مەئلۇم، جۇرم ئەھلىغە ئاندا پەرىشان كۆڭلىدە خەۋاتىردەك ھۇجۇم. گۈنەھكارغە ئاندا ئۇمىدىدىن ھەم بىيىمى كۆپرەك ۋە بەدىكىدارغە ئاندا ئىناددىن تەسلىم كۆپرەك. بىر قاتلا بىرەۋنى تارتىپ چىقارغايىلار، [ئاندا قالغانلار ئۆزلەردىن بارغايىلار.] قايتىپ كەلگەنلەرنىڭ نەقىللىرى مۇۋەھھەش ۋە خەبەر كەلتۈرگەنلەرنىڭ ماجەرالىرى مۇشەۋۋەش. بىرى دەپ: دارغە چىقاردا ياخشى تۇردى، بىرى دەپ: بوينىن چاپاردا ياخشى ئولتۇردى.

ئوتتۇزىنچى پەسىل

پاسبان ۋە مەھبۇسلار زىكرىدە

[78.ي] دورغا، پاسبان ۋە قاراۋۇل بېشى — ئوغرى، قانخورلارنىڭ ھىمايىچىسى ۋە ياردەمچىسىدۇر. زىندان ئەھلى، يەنى مەھبۇسلار — دوزاخ ئەھلى، يەنى دوزاخقا تاشلانغانلاردۇر. زىندان قاراۋۇللىرى بولسا ئازاب مالا ئىككىلىرىدۇر، قاراۋۇل بېشى بولسا، دوزاخ مۇئەككىلىدەك يۇقىرى

مەرتىۋىلىك ھۆكۈمراندۇر. گۇناھكارلار تاقاق بىلەن زەنجىرگە بەند؛ ئۇلارنىڭ پۈت - قوللىرى ۋە بويۇنلىرىدىكى كويىزا - كىشەن، گۈندە - ھالقا گويىا دوزاخنىڭ زەنجىر، كويىزا - كىشەن، گۈندە - ھالقىلىرىنى ئەسلىتىدۇ؛ قاراۋۇللىرى بولسا، بازار ۋە قىمارخانلاردىكى يانچۇقچى، قىمارۋازلاردىن چوتتا ئايرىيدۇ. زىندان ئىچى گويىا ئوغرىلارنىڭ قاپقارا كۆڭلىگە ئوخشايدۇ. ئۇ يەر گۇناھكارلارنىڭ پەرىشان كۆڭلىدە قورقۇنچ - خەۋپ پەيدا قىلىدۇ. زىنداندا گۇناھكارلارغا ئۈمىدىتىن كۆرە ۋەھىمە كۆپرەك. بەتقىلقلارمۇ ئۇ يەردە بويۇنتاۋلىقنى تاشلاپ كۆپرەك ئىتائەت قىلىدۇ. ناۋادا ئۇ يەردىن بىرەرسىنى تارتىپ چىقاردىمۇ، قالغانلىرى ۋەھىمدىن يىقىلىدۇ. چۈنكى، ئامان قايتىپ كەلگەنلىرىنىڭ نەقىل - ھېكايىلىرى دەھشەتلىك، ئېلىپ كەلگەن خەۋەرلىرى تېخىمۇ تەشۋىشلىك:

بىرى: «دارغا ئاسقاندا ياخشى تۇردى» دېسە؛ بىرى: «بويىنى چايقاندا ياخشى ئولتۇردى» دەيدۇ.

[79 ت.] بىرى مەقتۇلنىڭ يىگىتلىكىدىن تەھەسسۇردا، بىرى يەتمىنىڭ رۇبائىي ئوقۇغانىدىن تەھەببۇردا. بۇ نەۋە سىفەت ھالال بىھەددۇر ۋە مۇنداق غەرب ئەھۋال بىئەدەد [دۇر] ۋە ئەمەل سەرم چاغى مۇجىرىمىنىڭ تۇتۇلماغىغا ساغى، ئەمما مەتلۇبى ھاسىل قىلغاندىن سوڭرە قۇتۇلماغىغا داغى. دۇنيادا بۇ مەنزىل قىيامەتكىر دۇر ۋە ھەشردە دەۋزەخدىن نەمۇدار. بەندۇ زەنجىرلىق گۇناھكارلارى. شەھەر زىنداندا ئانداقكى، ئىشقا مۇقەببەلەرى. بۇ بەيتۇل - ئەھزاندا. تەڭرى بارچەنى بۇ يەرگە يەتكۈزۈردىن يىراق ساقلاسون ۋە بۇ مەنزىلغە تۇشۇرۇر ئەھۋالدىن يىراق تۇتسون. بەيت:

بۇ مەنزىل ئېرۇر ئاندا بەسى رەنجۇ ئوقۇبەت،
تۇشكەن كىشىگە ئاندا ئۆكۈش دەردۇ سۇئۇبەت.

[79 ي.] بىرى قەتل قىلىنغۇچىنىڭ ياشلىقىدىن ئەپسۇسلانسا، بىرى يەتمىنىڭ رۇبائىي ئوقۇغانلىقىدىن ھەيران... بۇ كەبى دەھشەتلىك خەۋەرلەر ساناقسىز ۋە بۇنداق ئاجايىب - غارايىب ئەھۋاللار ھېسابسىز. پاسىبانلىرى ئەمەل تەمەسىدە يۈرگەن چاغلىرىدا ھەمىشە گۇناھكارلارنى قولغا چۈشۈرۈش كويىدا يۈگۈرۈشىدۇ، ئەمما مەقسىتىگە يەتكەندىن كېيىن، يەنى ئەمەل قامچىسىغا ئېرىشكەندىن كېيىن بولسا، گۇناھكارنى قۇتۇلدۇرۇش كويىدا ھەرىكەت قىلىشىدۇ. دۇنيادا بۇ جاي گويىا قىيامەتكە، بەلكى قىيامەت كۈنىدىكى دوزاخقا ئوخشايدۇ. شەھەر زىنداندىكى زەنجىر - كىشەنگە بەند قىلىنغان گۇناھكارلار بولسا، ئىشقا گىرىپتار بولۇپ، غەم ئۆيىدە ياتقان ئاشىقلارنى ئەسلىتىدۇ. تەڭرى بارچەنى بۇ يەردىن يىراق قىلغاي ۋە بۇ مەنزىلگە يېقىن يولاتمىغاي! بېيىت:

بۇ كۆپ ئازاب - ئوقۇبەتلىك مەنزىلدۇر، ئۇنىڭغا چۈشكەن كىشى ھېسابسىز دەرد - ئەلەم تارتىدۇ.

ئوتتۇز بىرىنچى فەسىل

دېھقانلار زىكىرىدە

[80 ت.] دېھقانكى دانە ساچار، يەر يىرتماق بىلە رىزىق يولىن ئاچار. ئەگەر راستلىق سەلاھى باردۇر، ئۇي سالىھ ناقەسىدىن نەمۇدار. قوشى ھەم ئىككى زور پەھلەۋان، يۈكىگە بويۇن سۇنۇپ ئالدىدا رەۋان؛ ئىش قىلۇردا ھەمدەم ۋە ھەمقەدەم، دېھقان ئۇلارنى سوراردا ئانداغكى ئادەم. ئالەم مەئسۇرلۇغى ئۇلاردىن ۋە ئالەم ئەھلى مەسۇرلۇغى ئۇلاردىن. ھەريان قىلسەلەر ھەرەكەت ئەلگە ھەم قۇت يەتكۈزۈر، ھەم بەرەكەت.

دېھقانكى، تۈزلۈك بىرلە دانە ساچار، ھەق ھەم بىرىگە يەتتە يۈز بەرەكەت ئىشىكىن ئاچار. ساچقان دانە كۆكەرگۈنچە،

ئوتتۇز بىرىنچى پەسىل

دېھقانلار زىكرىدە

[80.ي] دېھقان دان چاچىدۇ، يەرنى يېرىش بىلەن رىزق يولىنى ئاچىدۇ. ئەگەر ئۇ راستچىل ۋە ئەخلاقلىق بولسا، ئۆكۈزى سالما ئەلەيھىسسالامنىڭ تۈگىسىدەك داڭق چىقىرىدۇ. قوشىمۇ ئىككى زور پالۋانغا ئوخشاش ھەرقانداق ئېغىر مېھنەتكە بويسۇنۇپ، ئالدىدا يۈرۈيدۇ، ئىش قىلۇردا ھەمدەم ۋە ھەمقەدەم بولىدۇ. دېھقان گويىكى ئادەم ئەلەيھىسسالامغا ئوخشاش ئۇلار بىلەن يەر ھەيدەيدۇ. ئالەمنىڭ ئاۋاتلىقى دېھقان بىلەن، ئالەم ئەھلىنىڭ شاد - خۇرسەنلىكى يەنە شۇ دېھقان بىلەن. دېھقاننىڭ ئېتىز ئۈستىدىكى ھەربىر مېھنەت - ھەرىكىتى ئەلگە ھەم قۇۋۋەت، ھەم بەرىكەت يەتكۈزىدۇ.

دېھقان ھالال مېھنەت بىلەن دان چاچسا، ھەق ھەم بىرىگە يەتتە يۈزنى بېرىدىغان بەرىكەت ئىشىكىنى ئاچىدۇ. چاچقان دان كۆكەرگۈنچە،

[81.ت] ئورۇپ خىرمەن قىلىپ، مەھسۇلىن كۆتەرگۈنچە، قۇرتۇ قۇش ئاندىن بەھرەمەند ۋە دەشت [ۋەھشى] سى ئاننىڭ بىلە خۇرسەند. مورلار ئۆيى ئاندىن ئاباد ۋە گورلار خاتىرى ئاننىڭ بىلە شاد ۋە كەبۇتەرلەرگە ئاندىن مەستلىغ ۋە تورغايلىرىگە ئاندىن نشات ھەمدەستلىغ. ئاچقە ئاندىن روزى، باشاقچىنىڭ ئاندىن يارۇپ كۆزى. بەرزەگەرگە^① ئاندىن كام ھاسىل ۋە پۇشتەكەشكە ئاندىن مۇراد ۋاسىل. گەدا ئاندىن توق ۋە كەدخۇدا توقلۇقى ئاندىن - ئوق. مۇسافىرىگە ئاندىن تەئام ۋە مۇجاۋىرىگە ئاندىن كام. ئۆتمەكچى تونۇرى ئاندىن قىزىق ۋە ئەلەق بازىرى ئاندىن ئىسسىق. فۇقەرا رىزقى ئاندىن

[81.ي] ئورۇپ خامان قىلىپ، ھوسۇلنى يىغقۇچە قۇرتلار ۋە قۇشلارمۇ ئۇنىڭدىن بەھرىمەن، چۆلدىكى ياۋايى ھايۋانلارمۇ ئۇنىڭدىن خۇرسەن بولىدۇ. چۈمۈلىلەرنىڭ ئۆيى ئۇنىڭ بىلەن ئاۋات، قۇلۇنلارنىڭ كۆڭلى ئۇنىڭ بىلەن شاد. كەپتەرلەرنىڭ مەست - خۇشلۇقى شۇنىڭدىن، تورغايلىرىنىڭ شوخ ناۋاسىمۇ شۇنىڭدىن. ئاچلارنىڭ رىزقى ئۇنىڭدىن، باشاقچىلارنىڭ كۆزىنىڭ روشەنلىكىمۇ ئۇنىڭدىن. قوشچىمۇ ئۇنىڭ بىلەن ئارزۇسىغا يېتىدۇ؛ سامانچىنىڭ مۇرادىمۇ ئۇنىڭدىن ھاسىل بولىدۇ. گاداي ئۇنىڭ بىلەن توق، خانىداننىڭ توقلۇقىمۇ پەقەت شۇ دېھقاندىن. كۆچمەنلەرگە تائاممۇ ئۇنىڭدىن، ئولتۇراق كىشىلەر خۇرسەنلىكىمۇ شۇنىڭدىن. ناۋايىنىڭ تونۇرى دېھقان بىلەن ئىسسىق، رەۋەندىنىڭ بازىرى ھەم دېھقان بىلەن قىزىق. پېقىرلارنىڭ رىزقى دېھقان بىلەن مول.

[82.ت] ۋافىي ۋە غۇرەبا قۇتى ئاندىن كافىي. زاھىدغە ئاندىن ھۇزۇرى تائەت ۋە ئابدغە ئاندىن لافى قەنائەت. سايىل خەرىتەسىدە ئاندىن مۇھەببەتقا، شاھ خەزانەسىدە ئاندىن بەھرۇبەر مەتائى. دېھقاننىڭ بىر دانە ساچارىدا بۇ ھالدۇر، ئۆزىگە ئىشلارنى تەئىرىفى مەھالدۇر. ۋە باغى جەننەتتىن نەمۇدار ۋە پالىزىدا رۇھ قۇۋۋەتى پەدىدار. ئەشجارىنىڭ ھەربىرى چەرخى ئەخزەر، ئول شەجەر رەياھىن

① قوليازىدا «بەرزەگەر» يېزىلىپ قالغان.

فەۋاكىھى نۇجۇمۇ ئەختەر. فۇقەرانىڭ سىركە ۋە دۇشاسى ئاندىن، ئەغنىيانىڭ نۇقلۇ نەباتى ئاندىن. گۇناگۇن فەۋاكىھى بىلە باغدا تەزىيىن، چەمەن مۈلكىدە باغلانپ تەئىبىيە ئايىن. مۇنداغ كىشى كېرەككىم، بۇخلىدىن مۇئەررا بولسە.

[82.ي] غېرىب - غۇرۋالارنىڭ ئوزۇقىمۇ شۇ بىلەن تولۇق. زاھىتقا تائەت ھۇزۇرى دەپقاندىن، تەقۋادارلارنىڭ قانائەت لاپلىرىنى ئۇرۇشىمۇ شۇنىڭدىن. شۇنىڭ بىلەن تىلەمچىلەرنىڭ خالىتىمى نان پارچىلىرىغا توشىدۇ، شاھ خەزىنىسىمۇ ئۇنىڭ بىلەن مال ۋە ماتاغا ئېرىشىدۇ. دەپقاننىڭ بىر تال دان ئۈچۈن سەرپ قىلغان مېھنەت - ئەجرىدە شۇنچە ھېكمەت تۇرسا، ئەلۋەتتە، باشقا ئىشلىرىنى تەرىپلەپ بولۇش قىيىن.

دەپقاننىڭ بېغى جەننەتنى ئەسلىتىدۇ؛ مېۋە - چېۋىلىرى ۋە ئوتياشلىرىدىن جان ئوزۇقى ناماياندۇر. دەرەخلىرىنىڭ ھەربىرى گۇيا كۆپكۆك ئاسمان؛ گۈل ۋە مېۋىلىرى شۇ ئاسماندىكى يۇلتۇز. پېقىرلارنىڭ سىركە ۋە شىرنىلىرى دەپقاندىن، بايلارنىڭ گېزەك - ناۋاتلىرىمۇ دەپقاندىن. تۈرلۈك - تۈمەن مېۋىلەر بىلەن باغنى زىننەتلىگەن، چىمەن مەملىكىتىدە گۈلزارلارنى تۈزگەن بۇنداق كىشى بېخىللىقتىن خالىي بولسا،

[83.ت] ۋە كىز بۇ ئىمساكىدىن مۇبەررا بولسە. شاھ مالىن بېرۇردىن ئىبا قىلماسا ۋە زەبۇن شەرىككە جەفا قىلماسا، تا دانەسى دۇررى سائادەت بەرگەي ۋە تۇخم ساچىپ، ئەنجۇمى ئۇلۇۋۇي رىقئەت تەرگەي ۋە مۇنداغ دەپقان ئادەمنىڭ فەرزەند خەيلىدۇر، بەلكى مەرزۇقلار ئاڭغا فەرزەند، ئول ئادەمى سەفىيدۇر. نەزم:

كىمكى دەپقانلىق ئەيلەدى پېشە،
داغى نان ئولدى ئاڭغا شىئار.
بۈيلە كىمسە ئۇلۇۋۇي رىقئەتدىن،
ئادەم ئولماسا ئادەمى خۇد بار.

ئوتتۇز ئىككىنچى فەسل

يەتمە ۋە لەئىمىلەر زىكىرىدە

ئەۋباش ۋە ئەرزال^①، مۇسۇلمانلاردەك ئۇلارغە نە مەئاش ۋە نە خىسال. ئىنسانىيەت تەبىئىلەردىن ئارىي، ھەيۋانىيەت، بەلكى سەبۇئىيەت ئۇلارنىڭ شىئارى. يەتمىكى فىچاق

[83.ي] يالغانچىلىق، خەسسىلىكتىن يىراق بولسا، شاھنىڭ خىراجىتىنى بېرىشتىن ئۆزىنى تارتىمسا، ئاجىزلارغا ۋە شېرىكلىرىگە جاپا قىلمىسا، چاققان ھەربىر ئۇرۇقى بەخت - سائادەت گۆھەرلىرىنى بەرگۈسى. ئۇرۇق چېچىپ، يۈكسەكلىك يۇلتۇزلىرىنى يىغىدۇ. بۇنداق دەپقان ئادەم ئەلەيھىسسالامنىڭ پەرزەنتى - ۋارىسى، بەلكى ئۇنىڭدىن رىزقلانغانلار شۇ دەپقاننىڭ پەرزەنتى، ئۇنىڭ

① بۇ سۆز قوليازىمدا «ارازل» [ئەرزىل] يېزىلغان. كېيىنكى سۆزگە قاپىمىداش قىلىپ «ارزال» [ئەرزىل] تىرانسكرىپسىيە قىلىندى.

ئۆزى ئادەم ئاتىدۇر. نەزم:

كىمكى دېھقانچىلىقنى كەسىپ قىلسا، ئۇنىڭ شوئارى نان بارلىققا كەلتۈرۈشتۈر. دېھقان شۇ ئالىي - يۈكسەك مەرتىۋىگە ئېرىشكەنلىكى بىلەن ئادەم ئاتىچە بولمىسىمۇ، ئادىمىيلىك مەرتىۋىسىگە ئېرىشتى.

ئوتتۇز ئىككىنچى پەسىل

ساياق ۋە خەسسىلەر زىكرىدە

ساياق ۋە خەسسىلەرنىڭ تۇرمۇش ۋە خىسلىەتلىرى مۇسۇلمانلارنىڭكىدەك ئەمەس. ئۇلاردا ئىنسانىيلىق تەبىئىتى يوق. ئۇلارنىڭ تۇتقان يولى ھاياۋانىيلىق، بەلكى يىرتقۇچلۇقتۇر. ساياقنىڭ ئىشى باشقىلارغا پىچاق ئۇرماق،

[84.ت] ئورماق ئانىڭ ئىشى بولغاي، ئۆزى تەلبە ئىت، فىچاق ئانىڭ تىشى بولغاي. ساقلىقىدا توققۇز ئىت ۋە ئۆسۈرۈكلۈكىدا ئاندىن قاچىپ يۈز ئىت. پەنجەلەرى نىشى ئەجەل قۇللابى، نېچۈكى دەشت سىبائى، ئولتۇرۇر كۈن ئۈچۈن ئىماندەك ئۆرگەنىپ رۇبائىي. ياخشى - يامانغە سەنچىك يەتكۈرۈپ، ئەقرەبدەك ھەرنېگە يەتسە نېش ئۇرۇپ. نە ئەقىل ئۇلاردا، نە دىن، نە ھەيا ئۇلاردا، نە تەمكىن. ئىشلارى نا ئىتتىمادلىق ۋە ناپاكىلىك، ۋەرزىلەرى بىمۇرۇۋۇت ۋە بىباكىلىق. ئىشلارى شۆھرەتنىڭ سايىر ئەرازىلى ھەشەراتول - ئەرز، [خەلايىقغە] ئۇلاردىن ئېھتىراز ۋاجىبدۇر، بەلكى فەرز. نەزم:

خەلايىق ئىزاسى ئۇلارغە سىفات،

نەبىي دېدىكىم: «ئۇقتۇلۇل - مۇزىيات».

[84.ي] شۇڭا ئۇلارنىڭ ئۆزى بىر تەلۋە ئىت، پىچاق ئۇلارنىڭ چىشى. ساقلىقىدا ئۇلار بىر قۇترىغان ئىت؛ مەستلىكىدە بولسا، يۈز ئىت ئۇلاردىن قورقۇپ قاچىدۇ. پەنجىلىرى گويا دەشت يىرتقۇچلىرىنىڭ چاڭگىلىدەك ئەجەل نەشتىرى، ئۇلار ئولتۇرۇش كۈنلىرى ئۈچۈن رۇبائىيلارنى ئىمان ئۆگەنگەندەك ئۆگىنىدۇ. ئۇلار ياخشى - يامان ھەممىگە چېقىلىدۇ. چاياندەك نېمىگە تەگسە، شۇنىڭغا نەشتەر سانجىيدۇ. ئۇلاردا نە ئەقىل، نە دىن، نە ھايا، نە تەمكىنلىكتىن ئەسەر بولسۇن؟! ئىشلىرىدا ئىشەنچسىزلىك ۋە ناپاكىلىق، ئادەتلىرى رەھىمسىزلىك ۋە بەغباشلىق. ئۇلارنىڭ قىلىدىغان رەزىل ئىشلىرىنىڭ شۆھرىتى يەر يۈزىدىكى ھاشاراتلاردەك تارالغان. خەلايىققا ئۇلاردىن ھەزەر قىلماق ۋاجىپ، بەلكى پەرزدۇر. نەزم:

خەلايىققا ئازار ۋە زىيان يەتكۈزۈش ئۇلارنىڭ خۇسۇسىيىتىدۇر، شۇڭا پەيغەمبەر ئەلەيھىسسالام: «زىيانداشلارنى ئۆلتۈرۈڭلار» دېگەن.

اندازہ فسون کر لار ترانہ پد تو شو کدین چقارو
 اگر مفری بو ندید و ر بد آواز و کلعدارید و لجن
 ناساز بدن و ضوقیدین ناپاک و ہوش
 وقت رعایتی دین بے باکت و روحی طاعت زوقید
 پنجرہ و اوزہ صوت الحیر دین انکر منع و نغی نواک
 دین اغریغہ اور باق اولیٰ بلکہ طاق میناردین
 او جو باق اولیٰ لفظ مفریکہ ایروریاک روی
 زاہدوشن الحانہ خوش حسن اداسے دلکش
 جان انکا فدا کہ روح ایثار دین غش کر بو
 مونیک عکس نفس اور ماسہ خوش بکر برنجی
 فصل حفاظ ذکر یاد حافظ کہ بخشے مخرج و ادا

پد تلاوت

تلاوت قلیغا شمع لار نیک روحہ انین
 آسایش و چانیغہ تلاوت بو لغای اگر صورت
 بو لارغہ یاد و ر ہشتکوجی صاحب حال بو لایہ
 دیشوار و ورا کر بدلیجہ بو ایستہ و پرہم انیک غذا
 قلمون خدا اگر فاسق و ورید معاش پرہم حنیفا
 بو غریغہ تاشش اگر با وجود بو حال لار پد کہ او تنفیا
 امید اولکہ اغری صدف اغری یک نیلے سوسن
 تیلے دیک قور و غالی لہسم باریکہ ہیج یردا کہ اول نغم
 تیلما غای اغری عزادین اوزر کا کام کر اجلمان
 بکرہ ایکنج فصل مطرب و مغنی ذکر یاد مطرب
 اوزر مغنی غمزہ ایکنج لاسیہ حال درد اہلی جان قلیور فدا

62

61

اولکہ کور کور کای ملایم ترانہ و نغم اگر اشتکوجی نیک
 حیات نقدی انکا فدا بول نہ غم کور کل قوت خوش
 آواز دین روح قوت نوا ساز دین خوشخوان
 مغنی دین درد اہلی نیک تہ تیز و ورا کر ملاحظی بوسہ
 حال اہلیغہ رستا خرد و و ہر مغنی کہ درمندانہ یک
 نغمہ چکا زانیک خیک زخم لیتی بورا کا تیا آتشین
 یوز لوک مغنی کہ چلقے دین سر و و چقار غای حال
 اہلی نیک کوجان باغ دین دو و چقار غای ملایم مطرب
 کہ طبع و فہ انکا یار بو لغای آدنی کویکلے تاشش
 بول انکا زار بو لغای خصوصاً کہ ہم اینیغہ ہم جالغانہ
 کویکلے ملک کانہ قوزغانا لار سالغانا سلوک اہلیغہ ہر

یر بو منزل

یر بو منزل و ر کم اندا ہم نغمان ہم کمال حاصل ورت
 سالک بو یردا ہر ہلک سہ ہم مقصد و تیب
 و یر ساغ جانکاہ پلہ ییل لار قازغانہ ہم اہلیکدین
 کتیب و تر شیع و ثوری قدس سرہما سماع و اکتری
 ویول سلوک پلہ مقصود سہ منزل لہ تی لار سا
 اہل امد کہ ارغنون او نیدین دیر غہ کیر دینی و دین
 اسلام نقدین مہجہ لار غمہ باج بردی میخانہ و اکیم کہ
 میدان ابا قلیغانہ اوزہ بردلکش نوا بر لہ اذ رسوا
 قلیغا اگر کتیب مرہوسین ہشیدین چقار و زور عکات
 نالہ سے بر لہ یا لبار و زو طنبور پردہ سی داغی فتنہ
 ہلاک تیار و عاصیت دین پردہ سین جاک اتیار عاقبت

64

63

و جنگ زار یعنی بر لبه بونوزن تار تار و عود ساز
نغمه سی نیک ترغیبی جنگ دین ہم آہ تار انداکم
رباب شہین یر کا قیوب نیاز کور کوز کاش و قبوز
قولا ق تو توب عیش غ ترکیب ہنکین توز کاش
جون قانون و جفاناہ سے لاقوہ توشکاش

تو تاشی و مہوش ساقے بولوب یو کو لوب ایاقیغہ
توشکاشی اول وقت زہد و تقوی غم نہ اعتبار
دہوش خود غم نہ اختیار اگر چہ عشق و تقوی
سوا قبیلور ابولاردین فراغ دور و لکین اولیغ
یاد تور غم مدین مانغ دور عرب شوبہ صری
لجی ہلہ بادیہ قطعید تیز بولوز بولوت پنجه سے

رعد صد

65

66

رعد صد ہسیدین صاعقہ انیز انان غنچ غلط
غلط خاش و آدمینغہ بو آفت دین قتل غلیس
اما بو طایفہ نیک سیری ہم اگر چہ طرب آیدین و محنت
دوہ دور لار و لکین فی الحقیقہ لیم سیرت و کد آئے طبع
ایتقوی و جالغوشی زار لرع امکاک ہلہ الغوشی تابو
یور غوصدا واصلہ وانعام بازا اولار ملازم دور لار
و خدمت کار تان صحبت و انعت کواج لار غم
بار چہ امر و نہی بار چہ سے خوش جون ہرم و انعم
از بولدی اولار ایشے استغنا و ناز بولدی لغت
دیگان غم تمام یوق بولدی اولار نیک کو کلکیندی
تمام یوق بولدی اگر سیل لار بہرہ الیب لار جانکین

ہشالقی برہای اوتار لار ہر یانیکدن اگر آزار
ناسپش کولیب لار حق شناس اکثری فاسق و
بدخوی و قالغانہ کچ طبع درشت کونی چوکات
لاری خارج توزوک سوز ساز لار بیدیک و غا اولار
طبعدن مسلوب و فایلی اولار آکیدانکوب
مغنی و فاسیز و کنک جینیز انکا اگر سیل لار
رعایت قلیب و ہمانہ دور اگر بر قاتلا بر نہ برنگا
پکانہ دوزا بر صورتیداشا ہدی دور طناز
و علایم کسوتیدامضدی دور خانہ برانداز خوی
و لغزیبی دور صوت و نغم پند عوام غم راہ زنی دور
طبل و علم پند نظم کشیکا بولماسون بوفتنہ و جاب

کہ اونیدین

67

68

کہ اونیدین نشاط طیری او جاز باز قونماق غم
طبل اورا ہر دم کم او شول قوش غم کو برک اولگا
رتم بکرہ او چو بچی فدیل قصہ ساز و قصہ خوان
قصہ ساز بکار و قصہ خوان ہرزہ گفتار کم محون
ناک یا بنگے کو کلید انیک موکہ سے ہنگے بیک اون
پدہ آوج قاقمانی ہر دم با خود مند قوشدارینی قلم
او چون رتم و کاتیدین ظاہر تلبہ لار اطواری نہ
کلا تیدین ماہر او شکر و لار شکاری تیوہ تو مال
ستاردا قند و یکوچی و موکہ سیغہ کلکان معتدل
انہ ساتقون الیب کیوچی لصرہ کشیکم بولمانغای
مجون قندی نیک فریداری انیک ہگام سبے توزا

بِج بَارَا رِي بِيَكْرَه تُوْر تُوْبُجِي فَصْل نَصْحَت اِبِي وَ غَط
لَارْ ذَكْرِيْدَا وَا عَطْ كَرَك قَال اَعْدِيْن اَيْتُوْ قَال
رَسُوْل اَعْدِ مَخَالِفِي تُوْ دِيْن قَايْتِيْ شَهْ خَا وَا رَسُوْل لِيْغَه
قَدَم اُوْر شَهْ اُوْزِي كَرَكَا مِزِيْن سُوْ نَكْرَا نَصِيْحَت قَبْلِيْب
اَيْلِيْغِيْ هِيْم كِيْ كُوْر شَهْ يُوْر مَكَان يُوْلَغَه اَيْلِيْغِيْ بَا شَعَارَا ق
مَافِيْغِيْ يُوْلَدِيْن جَعَارَا ق دُوْزُوْ بِيَا بَانْ غُ كِيْ كُوْر
وَا بَادِيْه وَا يَتُوْر مَكْنِيْ وَا وَا سُرُوْ كِيْ اَيْلِيْ كَا بِيُوْغِيْ
هَشِيَا رِيْغ اُوْ يَتُوْجِيْ دِيْ كِيْ وَا رَكْم كَشِيْ كَا اُوْر كَا تَكَا
بِيَا رِيْغ اُوْ يَتُوْ وَا سُوْر لَا كَانْ جُوْ لِيْ كَانْ بُوْلُوْر اُوْل
دِيْ كَانْ دِيْ كِيْ قَبْلِيْغَانْ نَهْ دِيْ كَانْ بُوْلُوْزُوْ وَا عَطْ لَبُوْجِيْ
هِيْم شِيْدَا كَا هَا اَيْتِيْغِيْ وَا هِيْم هِيْم كَامَل اِبِل اَعْدَا شِيْدُوْ

اول بر يولغ

اول بر يولغ باراق كرك ندين ايلغى باشقاراق
كركت يولغ كورماي كركان تيارو غير مقصود تيارو
واعظ اولدوركم بولغاي عالم و متقي انيك نصيحت
دين چقان شقي اولكه بو يروب اوزي قيلماعاي
و هج كم كاسوزي انرو فايده قيلماعاي نظاره خوام
هد سوز سوركوبى مقان دستار برله يار لاغوبى قول
يكره شينجى فصل اهل نجوم ذكر بيا منجم كه ثوابت
سياره دين حكم سورا ز حال ديك دور كه نقطه
لارى صاب به لاف اوراز و نقطه لار و تويى
غلط و تقسيم واضطرابه واجب الاجتناب
وجه التمرى و به پايديه و به مرغاطه دور بو اشنا

70 69

بِهْ نَجْمَه تُوْتَقَانْ وَا حَقْ تَعَالِيْ قَضَا وَا تَقْدِيْرِيْن اُوْلُوْ
اُوْز اَيْلِيْ كِيْده بُوْلَسَه بَرَا نَا ز بِيْ كَسِيْ كِيْ نَجْمَه بَرُوْدَه وَا نَجْمَه خَا نَهْ
بَا زُوْ هِرْ خَا نَهْ وَا نَجْمَه وَا نَهْ سِيْ بَا زُوْل وَا نَهْ اَصِيْج بُوْ
يَا جُوْ كُنْ يَا مِيْخُوْشِنْ بَا وَا جُوْ دَكِهْ اَنْ كِيْب سِيْجُوْز
خَا صِيْت وَا كِيْفِيْتِيْغِيْ بِلِيْ كَا هِيْم شَرِيْح بِيْ دُوْزِيْ
فَلَك مَدْرُوْ نَجْمُوْم بَر حِيْپِيْن اَفْسَا نَهْ دِيْزُوْ وَا وَا لَارْنِيْ كِيْ
سَعْد وَا نَجْمُوْم حَكْمَانْ سُوْرُوْب تَرَا نَهْ دِيْزُوْ بَا وَا جُوْ دَكِهْ
اُوْن سُوْرِيْ دِيْن اَتَقَا لَهْ بَرِيْ هِيْم رَا سَت كَلَا شِيْ
اَنْيَك قَبَا جِيْ تِيْن يَا خُوْ دِيْ شِيْش يَا بِيْ كُوْزِيْ كَا اَيْلِيْغِيْ
كَذِب اَلْمَنْجُوْم مَضْمُوْنَه بِيْله اَنْيَك سُوْزِيْ يَالِغَانْ وَا
اُوْزِيْ رَا سَت لَتُوْ كَشُوْر دِيْ نِيْرَا ق مَالِغَا نَهْ وَا بِيْعِيْت

كوزيكا

كوزيكا غفلت پرده سين سالغان نصم
ايما س افلاك انجم حاله به نفع ضرر لكين
تنگرى سلور ايريش منجم سلماكه ملكين كاره السحى
تجارت ايلي ذكر بيا تجار سياحت شعار اقاليم
دبلدان حالدين خبر دار حجاب افسانه كذا
و غراب دين نادره كفتار جبال نشسته
قوميغه نادره سوركان و كارا مواجى دن و طلا
طمين نفع و ضرر كوركان خلال روزى كسيغى
مسافت لار قطع اتمان جمعته ظاهر تيلايو طين
هر بنائلىق لارى انجا بى كان برى يوز بولور بى
باشيد اسودا بوزى كنان بولور دى كوكلكلده

72 71

مونداغ كشي نيك مقصودي تمام اسينغ بولماشا
 حصولة او جون رنجي قاتينغ بولماشا سودا او جون
 تينگز كا كيمه سورا دورا او جون نهنكا ميغه قدم او
 خدم وحشم شمتينغه جهت نيكه نر نفس حياش
 ايا ب اسك حيان كيمه سانا ولدنغ غذان اسيركا
 قوروق نان يا سارنج معاش سمولتي او جون
 بولنه سودي كو نخل فراغته او جون بولنه
 دين عزيزلار صحبتي غم تهاك مرادي بولنه عاتي
 دين نامرادلار ايشي كشادي بولنه شرع
 زكوة بوييندا تهاك فقرا حقين بويينغه كيمه
 بولنه مالين عزيزه راب اوزين خار تهاك
 و اوزمه

73

واوز مالين تامغادين اوغورلاب اوزيكا
 مذلت يتكاي يا وارنه سينپارا او جون بويغنا
 يا حادنه توغرا او جهنم قازغانغا مونداغ كشي خوجم
 ايماس مزدور دوز او زلتم وز لمعين بيمت
 نظم مونداغ كشيكا بوق فود هوشيدن نشان
 پلكيل كدا اكره اير و خواجه جهنم يكره تنجي فصل
 شه دالميب قوجي لار ذكر تدا شهر سودا كره
 عذر كشي اوزيكا سود مسلمانلار غم قحط ايشن
 ايلكا زبان انيك كسودي اوزيكا اغراب
 مينيك ساتاق انيك مقصودي الوردا كتانج
 بوزديت ستاردا بوز و صفي داكتانج اوزوق سوز

74

شان تو قورم او نينه او تهاك اور بولنه خيري تو
 بويزان زربغت يريدا ستار بول تقصيري بولنه
 دوكاندا بار جمتمع موجود غير انصاف انصاف
 يعني دين باره جنس حاصل غير تقصير غم اعتراف
 تا چوس فراول كد بانوغه بزانو بلكه ان ايرسيه
 بولور مون كد بانو تهاك سودا لغوجنه نقصان مانج
 ايگه جابن يالغان اندا چكوجي و تال و طم
 پوخيل دم ايركاس خيشه باق تهاك ايسورونك
 اولار دين كره تهاك كره سكرنجي فصل
 بازار كا سب لاري ذكر يدا بازار دا سودا كره
 تهرى كا ضامن و وعده كا كا ذبح بركار زير

يوزكا

75

يوزكا ساتاق دين مينك مباحات مينك غم
 يترنه يوزكا الماق دين اولار غم بوق تور زره اويان
 راست ليق برله سودا كره لار غم زيانكار ليق و وعده
 وفا اولار غم بركردار ليق اخوت عليه سودا سيد
 اعراض لاري و عمل ميزان عيالتى غم اعراض لار
 اوغول تا غم باري برماك سيشه لاري و غم ليق
 لارين كرامين الكاتبين دين يا شورماق
 انديش لاري نظم بولار دين كيمه دير اوزنه
 دوزا اكر قلسا كيمه بيمن برداغوليدور بيم
 فو قوز و بونج فويل هنر و صفت پرواز ذكر يدا
 يالغانلاري كو بيمن كو تهاك حيم لاري آرزو

76

ایشلاریدا دغل لیتی مقدر حدین ناری وود
 لاریدا خلاف خیال کاندین تا شقاری چین سوز
 ایرکا اولوغ هنر دور تایلغان سوز اولوغ عیب ودر
 نسیه تا مکدن ایشام ایشیدا صنعت سازنه هنر
 اطوار یرد افسون پرداز ایلابا بو طریغ وزریش
 که پروکا یوکورتکایلا زایشن کر موودی غنی یوق
 ایرسه فقر آنکا بازی برور ایوق تقیر او تونر تخی
 فصل شجده ودر نوزانی لار ذکریدیا وارو عو
 و عس او غری خو نیغه مدد فریادرسن زندان
 ایلی دوزخ ایلی و عس لار مالک عذاب و حننه
 مالک ودر حدیک حکم ران و عالچنات کناه ایلی

طوق

76

طوق ودر پنجه گرفتار و بوز نچ طوق لاری سلا
 و اعلا من نمودار کتسه بربر له عس لار دین
 بازار و قمار خانه لاردا مستان قوزندان جا هید
 اوغریلار کونکله تیره لیکه معلوم بوم ایلیغ اندا
 پریشان کونکلیدا خواطر دیک هجوم کنه کاغیر
 اندا امیدین هم سبی کوبراک و بدر کردار غره اندا
 عنادین نسیم کوبراک بر فاقا برونه تاریب
 چقارغا یلاز قایتیب کلکان لار نیک نقل
 لاری موحش و خبر کاتور کانا ناز نیک ماجرا
 لاری مشوش شبری دیب دارغ چقار دایخه
 توردی شبری دیب بوینین جبار دایخه اولتور

77

بری مقول نیک کیت لیکه دین تخت سردا شبری
 تیم نیک رباعی او توغانین تجیرا بونوع صفت
 حال چید و زومونداع غریبال چید و عمل
 جانجی مجرم نیکه تو لا غنه سانخی اما مطلوب حاصل
 قلیغاندن سوکر اقول اغنه داغی دنیا دایچونیرل
 قیامت کیر دار و در حشر داد و درخ دین نمودا
 بندوز پنجه لیتی کنه کار لاری شمر زندا نیدا اندا
 عشق مقید لاری بو بیت الاخواندا تگری باجه
 بویر کاینگور دین یراق ساقلان و بو نمرغ
 توشور وراحوال دین یراق توتسون بیت بو نمرل
 ایرور اندا بے رنج عفو بت توشکان کشیکا

اندا اولکوش

78

اندا او کوش درد صعوبت او تونر برچی فهمز
 دهقانلار ذکریدیا دهقانکه دانه سا جاز یر تفاق
 بدرزق بولین آجازا کر راست لیتی صلاهی ناز
 او بی صالح ناته سیدین خودا شقوشه هم ایکی
 زدر پهلوان بوکی کابون ستوب الیدار و
 ایش قلور دا هم دم و صخدم دهقان اولار ناس
 اندا غله آدم عالم مهور لوغی اولار دین د عالم ایلی
 مسرور لوغی اولار دین هرمان قیلک حرکت
 ایلیکاهم قوت تیکور در هم برکت و دهقانکه تونر لک
 برودانه سا جاز حق هم بریکایتیه بوز برکت
 ایشکین آجازا حقان دانه کولار کونج

79

اندا او کوشش درد صعوبت او تو ز بر چو فخر
دہقانلار ذکرید ادهقانکده دانه سا جازیر تھاق
بدرزق بولین آجرا کر راست یبق صلاحتی بقر
اوی صالحتی ناتمہ سیدین خود ایش قوشش ہم ایک
ز در پہلوان بوکیه کابون ستوب الیداروا
ایش قلو وایم دم و جھدم دہقان اولار دانه
اندا غلہ آدم عالم مهور لوعی اولار دین دعالم اہلی
مسرور لوعی اولار دین ہرمان قیلار حرکت
ایکایم قوت تیکو دور ہم برکت دہقانکده تو ز لوک
برلوانہ سا جاز حق ہم برکایتہ یوز برکت
ایشکین آجرا سحقان دانه کوکار کوچ

80

اوروب نومن قلب محصلین کو تار کوچ قوت
قوشن اندین ہرہ مند ثودشت سے اینک پہ
فوسند ثورلار اوی اندین آباد و کورلا خاطر
اینک پدشاد و کبوتر لار غہ اندین مست لیغ
و تو غایلا غہ اندین نشاط پدست لیغ آج قہ
اندین روزنی بشا تچی نیک اندین باروب
ہرز کر کا اندین کام حاصل و پشته کنس کا اندین
مراد و اصل کدا اندین توق و کد خدا تو قلو قہ
اندین اوق مسافر غہ اندین طعام و مجاور غہ
اندین کام او خاک جی تنوری اندین فریق نہ
و علف بازاری اندین سیخ فقار رزق اندین

وانہ

81

وانہ تو غنا قوتہ اندین کافی زاہد غہ اندین چمنور
طاعت تو غا بد غہ اندین لاف قناعت سایل
خو بیہ سیدا اندین مہیا اقلش شاہ خواہ سیدا
اندین بھر و بر متاعی دہقان نیک بردانہ سا
بو حال دور اوز کا ایشلاری تو غفر حال دور
و باغی جنت دین نمودار و پالیزیا روح قوتہ پور
اشجار نیک ہربری جوج اخضر اول شجر ہر
فواکھی نجوم اختر فقرا نیک سر کا دوشا بے اید
اغنیانک نقل و نباتہ اندین کونا کون فواکہ
پہ با غدا ترہین جمن حکید با غلایب تعبیه
این مونداع کوشش کر الگم بخل دین جو آہوشہ

82

و کذب ساک دین مبرا لوشہ شاہ مالین برور
ابا قلمی اوز بون شریک جفا قیہما تا دانه
در سعادت برکاتی و تخم سا جب انجم علور نفعت
ترکاتی و مونداع دہقان آدم نیک فرزند خیلے
بلکہ مرزوق لارا کا فرزند اول آدمی صغی دور سطم
کندہ دہقان بلیق ایلادی ہشتہ داعی مان اولدی
شعار پہ کیمہ علور نفعت دین آدم اولما سا آدمی
خو بار او تو ز لک فوج سیم ولیم لار ذکرید او باش
وارا زل مسلمانلار دیک اولار غہ نہ معاش ونہ
حضان انسانیت طبع لار دین عمارتی حیوانیت
بلکہ سبقت اولار نیک شغاری بتم کہ فہماق

اورماق

83

اورماق انىك ايشى بولغانى اوزى تلبه ايت نىچى
 انىك ايشى بولغانى ساقلىقى دا تو قوز ايت
 و اوسبروك لو كيدا اندين قاچىب يوز ايت
 پنچى لارى نىش ابل قلا بىچوك كى دشت سبائى
 اولمور وركون اوچون ايماندىك اوركا نىب رىك
 چىشى سمانف سنجىك تىكوروت عقرب دىك
 هر سىجا بىتىنىش ابروت نه عقل ولار دانه دن
 نه چيا اولار دانه تكمىش ايشلارى نا اعتمار لىق
 ونا پا كلىك و زرىش لارى بىچ مروت وچ باكن
 ايشلارى شه تىك ساير ارازى حشر
 الارض اولار دىن احراز واجب بلكه فرض نىم

84

(نەشرگە تەييارلىغۇچى شىنجاڭ ئۇنىۋېرسىتېتى فىلولوگىيە ئىنستىتۇتىدا)

ئەگەر راجىن بولۇپ ھەر يەردە جەۋلان قىلمىسائى ،
 ئولتۇرسىن كونا ۋە يىرانلىق ئارا ھوقۇقس بولۇپ .

«كەلمەشۋە دېنە دىن»



پاھارستان

ئابدۇراھمان جامىي

ئۆزبېكچىدىن ئۇيغۇرچىلاشتۇرغۇچى: يۇنۇس ئىلياس ئىدىقۇتلۇق

يەتتىنچى رەۋزە

شېئىر ۋە شائىرلىق بابىدا

خيال - پىكىر ياكى ھەقىقەتنىڭ بار - يوقلۇقى
ئۈنچىلىك ئېتىبارغا ئىگە ئەمەس.
شېئىر ھەقىقەتەن گۈزەل، پەزىلەتكە ناھايىتى
باي ۋە يۈكسەكتۇر. شېئىردىنمۇ بۈيۈك نەرسە،
شېئىردىنمۇ سېھىرلىكرەك سېھىر بارمىدۇ!
بارمۇ نەرسە ھۆسنىگە شېئىردىن كۆرە باي،
خېتىدىن چەتكە چىقماس خۇش چىراي.
ئەگەر چەندە كىرىشىپ كەتكەن بولسا دىل،
تەسەللى ۋە سەۋر قىلماقلىق مۈشكۈل.
ئۇنىڭ ھۆسنىگە قانچە دىل گاداى،
قاپىيىسىدە بار گۈزەل چىراي.
رادىق^④ خەلخالى^⑤ بېزەيدۇر ئاياق،

قەدىمكى بىلىمدانلار ھۆكۈمىگە قارىغاندا،
شېئىر شۇنداق بىر كەلىمىدۇركى، ئۇ مۇقەددىماتى
خيال، يەنى تىڭشىغۇچىنىڭ خيال - پىكىرىنى
قوزغاتقۇچى ۋە مەنىسى ئۇنىڭغا ئىقبال
كۆرسەتكۈچىدۇر. بۇ ھەقىقەت بولۇشى ياكى
بولماسلىقىدىن، بۇنىڭغا تىڭشىغۇچىنىڭ
ئىشىنىشى ياكى ئىشەنمەسلىكىدىن قەتئىينەزەر
شۇنداق. مەسىلەن، «مەي - لەئلدۇر يا ئېرىتىلگەن
ياقۇتتۇر» ياكى «بال - ھەسەل ھەرىسى چىقىرىپ
تاشلىغان شور، ئاچچىق نەرسە» دېگەندەك.
ئومۇمەن ئالغاندا، بىلىمدانلار بۇ يەردە ۋەزىن^②
ۋە قاپىيىنى^③ ئېتىبارغا ئالدى. دېمەك، شېئىر
ۋەزىنلىك ۋە قاپىيىلىك كەلىمىدۇركى، ئۇنىڭدا

① بېشى ئۆتكەن ساندا.
② ۋەزىن - ئۆلچەم، شېئىر ئۆلچىمى.
③ قاپىيە (قافىيە) - شېئىرىي مىسرالار ياكى بېيىتلار ئاخىرىدا كەلگەن ئاھاڭداش سۆزلەر.
④ رادىق - شەرق خەلقلەرى شېئىرىيىتىدە مىسرا ياكى بېيىت ئاخىرىدا ئاساسىي قاپىيىدىن كېيىن تەكرارلىنىپ كېلىدىغان سۆز، ئىبارە. رادىق بىر سۆز (قىسقا رادىق) ياكى بىرنەچچە سۆز (بېيىق رادىق)دىن ئىبارەت بولۇشى مۇمكىن.
⑤ خەلخال - ئاياغنىڭ ئوشۇقما تاقىلىدىغان بېزەك بۇيۇمى، پۈت قوڭغۇراقچىسى، شىلىدىرما.

ۋائىزلىق ۋە باشقا قەسىدىلەرگە ئەھمىيەت بېرىشكەن؛ بەزىلىرى مەسنەۋىگە ئېتىبار بەرگەن. كېيىنكى چاغلاردىكى شائىرلارنىڭ كۆپچىلىكى غەزەل يولغا كىرىشكەن. شائىرلار بەك كۆپ بولغاچقا، ھەربىرى توغرىسىدا تەپسىلىي توختىلىشنىڭ ھېچ ئىمكانى يوق. شۇنىڭ ئۈچۈن بىرنەچچە داڭلىق شائىرنىڭ ناملىرىنى تىلغا ئېلىش بىلەن كۇپايلىنىمىز.

رۇداكىي ⑪

رۇداكىي ماۋەرائۇننەھردىن ⑫ بولۇپ، تۇغما ئەمما، ئەمما، ئۇ شۇنچىلىك ئەقىللىق ئىدىكى، سەككىز يېشىدا قۇرئاننى يادلاپ قارىي بولغان ۋە شېئىر يېزىشقا باشلىغان. ئاۋازى يېقىملىق بولۇپ، ناخشا ئېيتىش ۋە ئۇد چېلىشقا ماھىر ئىدى. ئۇنى نەسر ئىبنى ئەھمەد سامانىي ئۆز ھامىيلىقىغا ئالغان.

ئېيتىلىشىچە، رۇداكىينىڭ ئىككى يۈز غۇلامى، تۆت يۈز تۆگىلىك مال - دۇنياسى بار

خەلخالىدىن خىيال كۆپىيۈر مۇتلاق. تەشېھىتىن ① روھ ئايدەك جىلۋە قىلار، يولدىن ئازغاننىڭ ئەقلىنى ئالار. تەجنىستىن ② چېچىنى ئىككىگە بۆلۈپ، ئۇندىن ئىككى تال چاچ ئۆرۈمىن ئۆرۈپ. ياقۇت لەۋلىرىدىن گوھەر چاچىدۇ، ئۆرۈم چاچلىرىغا گوھەر ئاسىدۇ. ئىيھام ③ كۆزىدىن قىسلۇر كۆزى، ئەنجۈمەندە ④ بولۇر پىتنىنىڭ ئۆزى. يۈزىگە تاشلاپ مەجاز ⑤ چېچىنى، پەردىدىن سوزدۇر ھەقىقەت تىلىنى.

شېئىر بىرنەچچە تۈرگە بۆلۈنىدۇ. مەسىلەن، قەسىدە ⑥، غەزەل ⑦، مەسنەۋى ⑧، قىتئە ⑨ ۋە رۇبائىيلار ⑩ غا ئوخشاش.

شائىرلار بۇ شېئىرىي شەكىللەردىن پايدىلىنىشتا بىر - بىرىدىن پەرقلىنىدۇ. بەزىلىرى ھەممە تۈرلەردە شېئىر يازغان، بەزىلىرى بولسا ئايرىم تۈرلەرگە كۆپرەك ئېتىبار بەرگەن. مەسىلەن، قەدىمكى شائىرلار مەدھىيە،

① تەشېھ - ئوخشىتىش؛ مەجاز.

② تەجنىس - ئەدەبىياتتىكى شەكىلداش سۆزلەرنى ئىشلىتىش ۋە سۆزلەرنى شەكىلداش قىلىشتىن ئىبارەت بەدىئىي سەنئەت تۈرى؛ تۇيۇق ژانىرىدا كەڭ قوللىنىلىدۇ. مەسىلەن، قولۇڭدىن كەلگىنىچە چىقار ياخشى ئات، ياخشىلىق قىل، بالام، يامانلىقنى يات، نەسەتتىم ياد قىلىپ ئال، پەرزەنتىم، يالغۇز يۈرسە، چاڭ چىقارماس ياخشى ئات. «رەۋشەن» داستانىدىن.

③ ئىيھام - بىر بېيىتتا مەنىلىرى ھەر خىل بولغان شەكىلداش سۆز ياكى سۆز بىرىكمىلىرىنى قوللانغان ھالدا ئىككى خىل مەنىنى ئىپادىلەش ئۇسۇلى.

④ ئەنجۈمەن - يىغىن، ئولتۇرۇش، مەجلىس، بولۇپمۇ ئىلمىي يىغىن.

⑤ مەجاز - سۆز - ئىبارىلەرنىڭ ئۆز مەنىسىدىن باشقا، كۆچمە مەنىدە ئىشلىتىلىشى ۋە شۇنداق مەنىدە ئىشلىتىلگەن سۆز، ئىبارە؛ مېتافورا؛ ئاللىگو-رىيە.

⑥ قەسىدە - شېئىر تۈرى. كۆپىنچە ماختاش، مەدھىيە مەزمۇنىدا يېزىلىدۇ. ھەجۋىي ياكى دىداكتىكىلىق - ئەخلاقىي قەسىدىلەرمۇ ئۇچرايدۇ. قەسىدەنىڭ قاپىيىسى ئوخشاش بولۇپ، 50 - 60 بېيىتتىن تۈزۈلىدۇ.

⑦ غەزەل - ئىشقىي لىرىكىلىق شېئىر تۈرى. بىرىنچى بېيىتنىڭ ئىككى مىراسى ئۆز ئارا قاپىيىداش بولۇپ، كېيىنكى بېيىتلارنىڭ ئىككىنچى مىراسى بىرىنچى بېيىت مىراسىغا قاپىيىداش كېلىدۇ. كۆپچىلىك شائىرلار يەتتە بېيىتلىق غەزەل يېزىشقان.

⑧ مەسنەۋى - بېيىتلارنىڭ ھەر ئىككى مىراسى قاپىيىداش بولغان شېئىر تۈرى. كۆپىنچە داستانلار شۇ شەكىلدە يېزىلغانلىقى ئۈچۈن، مەسنەۋى سۆزى داستان مەنىسىدەمۇ ئىشلىتىلىدۇ.

⑨ قىتئە - شېئىرنىڭ بىر تۈرى. باشلانما بېيىتتە مىراسلار ئۆز ئارا قاپىيىداش بولمىغانلىقى ئۈچۈن، ئۇنى قىتئە (پارچە) دېيىشكەن. قىتئەلەر كۆپىنچە پەلسەپىۋى ياكى ئىجتىمائىي - ئەخلاقىي مەزمۇنغا ئىگە.

⑩ رۇبائىي - تۆت مىراسدىن تۈزۈلگەن مۇستەقىل ئەسەر. رۇبائىي يازما ئەدەبىياتقا خەلق ناخشا - كۈيلىرىدىن كىرگەن. ئۇلاردا پەلسەپىۋى، ئەخلاقىي پەندىلەر ئىپادىلىنىدۇ. ئىشقىي، ھەجۋىي رۇبائىيلارمۇ بار، ئەلۋەتتە.

⑪ رۇداكىي - ئەبۇ ئەبدۇللاھ جەئفەر (858 - 941)، پارس - تاجىك شائىرى، ھازىرقى تاجىكىستاننىڭ پەنجەكەنت رايونى پەنجىرۇداك يېزىسىدا تۇغۇلغان ۋە شۇ يەردە ۋاپات بولغان.

⑫ ماۋەرائۇننەھر - دەريا ئارقىسى، دەريانىڭ ئۇ قېتىدىكى يەرلەر، دېگەن مەنىدە. ئەرەبلەر تارىختا ئوتتۇرا ئاسىيانى شۇنداق دەپ ئاتىغان.

ئىكەن. ئۇنىڭدىن كېيىن ئۆتكەن شائىرلارنىڭ ھېچقايسىسى بۇنچىلىك بايلىققا ئېرىشەلمىگەن. ئېيتىلىشىچە، ئۇنىڭ شېئىرلىرى يۈز دەپتەر بولغان. «شەرھى يەمىنى»^① كىتابىدا يېزىلىشىچە، ئۇنىڭ شېئىرلىرى بىر مىليون ئۈچ يۈز بېيىت ئىكەن. شاراب توغرىسىدىكى مۇنۇ مىسرالار ئۇنىڭ سۆزلىرىدۇر:

كۆرسە كىم ئۇ ھېقىق رەڭ مەينى،
ئېرىتىلگەن ھېقىق دەپ سالىدى.
ئىككىسى ئەسلىدە بىردۇر، ۋە لېكىن
ئۇ ئېرىدى، بۇ مۇز بولۇپ قالدى.
قول تەگكۈزمەي تۇرۇپ قىزاردى يۈزى،
ئىچمەي تۇرۇپ كەيپ باشتا قوزغالدى.

رۇداكى مۇنۇ ئۆگۈتىنىمۇ ئېيتقان:

قىلدى زامان ماڭا تولا قىممەت نەسبەت،
ئەگەر بىلسەڭ، زامان تولا نەسبەت ئېرۇر.
دېدى: «غەم يېمە، ئۆزۈڭدىن ئۈستۈننى كۆرۈپ،
سەن بولۇشنى ئارزۇ قىلار كۆپ كىشى باردۇر».

بەزى تارىخلاردا يېزىلىشىچە، نەسىر ئىبنى ئەھمەد بۇخارادىن مەرۋ شەھىرىدىكى شاھ جاھان قارارگاھىغا سەپەر قىلغانىدى. ئۇ يەردە ئۇنىڭ تۇرۇش مۇددىتى سوزۇلۇپ كەتتى. دۆلەت ئەركانلىرىنىڭ خىيالى بۇخارا، نەسىر ئىبنى ئەھمەدنىڭ قەسىرى ۋە باغلىرىغا باغلاندى. ئۇلار رۇداكىغا زور ئىنئاملار بېرىشنى ۋەدە قىلىپ، نەسىر ئىبنى ئەھمەدنىڭ بۇخاراغا قايتىپ كېلىش

ئىستىكىنى قوزغىتالايدىغان بىرنەچچە بېيىت ئىجاد قىلىپ، ئۇد بىلەن ئورۇنلاپ بېرىشنى ئىلتىماس قىلىشتى. بىر كۈنى ئەتىگەندە پادىشاھ سەبۇھىي^② ئىچىپ ئولتۇراتتى، رۇداكى مۇنۇ بېيىتلارنى ئۇد ئاۋازىغا تەڭكەش قىلىپ ئوقۇدى:

موليانىڭ^③ ھىدى بۇيان كېلەدۇر،
مېھرىبان يار ھىدى شۇئان كېلەدۇر.
ئامۇ قۇم - شېغىلى ئاياغ ئاستىدا
پەردەك يۇمشاپ، راھىتى جان كېلەدۇر.
قانچىلىك تاشسىمۇ ئامۇ سۇلىرى،
ئاتىمىز قارىندىن تۆۋەن كېلەدۇر.
ئەي بۇخارا، خوشال بول، ھەم شاد كۈلگىن،
سەن تەرەپكە شاھ - شاد مېھمان كېلەدۇر.
شاھ ئايدۇركى، بۇخارا مىسلى ئاسمان،
ئاسمانغا ئاي نۇرلار چېچىپ كېلەدۇر.
پادىشاھ سەرۋى ھەم، بۇخارا بوستان،
بوستانغا سەرۋى تەخىرسىز كېلەدۇر.

بۇ مىسرالار نەسىر ئىبنى ئەھمەدكە شۇنداق تەسىر قىلدىكى، ئۇ ئۆي كىيىمى ۋە كېپىش بىلەنلا ئاتقا مىنىپ، بىر مەنزىل يول يۈردى. ئەمما، باشقا مەنبەلەردە سۇلتان سەنجەر ۋە شائىر مۇئىزى توغرىسىدىمۇ شۇنىڭغا ئوخشاش ھېكايە سۆزلىنىدۇ.

دەقىقىي^④

دەقىقىي قەدىمكى شائىرلار جۈملىسىدىندۇر.

① «شەرھى يەمىنى» - تارىخى ھەمىدىدىن مەھمۇد نەجاتى نىشاپۇرى 11 - ئەسىر تارىخچىسى ئەبۇ نەسىر ئۆتبىنىڭ كىتابىغا يازغان شەرھى. ئۆت-جىيىنىڭ «كىتابۇل - يەمىنى» (تارىخى يەمىنى) ئەسىرىدە مەھمۇد غەزەنەۋىنىڭ ھاياتى تەسۋىرلىنىدۇ.

② سەبۇھىي - تاڭدا ئىچىلىدىغان مەي.

③ موليان - بىر ئېرىق نامى.

④ دەقىقىي - ئەبۇ مەنسۇر مۇھەممەد ئەمىن ئىبنى ئەھمەد دەقىقىي بەلخى (956 - 980)، پارس - تاجىك شائىرى؛ ئۇنىڭ بىرنەچچە پارچە ئاجايىپ پادىشاھنىڭ شېئىرى ۋە «شاھنامە» سىدىن مىڭ بېيىت ساقلىنىپ قالغان؛ «شاھنامە» نى يېزىۋاتقان چاغدا ئۆلتۈرۈلگەن.

فەردەۋسىيە ① «شاھنامە» نى دەقىقى يازغان مىلىك بېيىتتىن كېيىن داۋاملاشتۇرۇپ يېزىپ، ئاخىرىغا يەتكۈزگەن.

تۆۋەندىكى ئىككى بېيىت دەقىقىنىڭ شېئىرلىرىدىندۇر:

دىلىمغا جا قىلسام مەن پەرى ئەۋلادىدىن بىر يارىنى،
تۇيۇقسىز يوقالدى كۆزدىن ئۇ پەرى تۇمان مىسال.
كەتتى لەشكەر، لەشكەرلىرىمنى يەڭگەن ئۇ بۇت چۇنان،
ھېچ كىشى دىل بەرمىگەي، لەشكەرگە بولغاي پايىمال.

بۇ قىتئە ھەم ئۇنىڭدۇر:

بۇندا ئۇزۇن تۇرۇپ قالدىم خار بولۇپ،
ئەزىز ئۇزاق تۇرۇپ قالسا بولۇر خار.
ئاقماي تۇرۇشىدىن كەتكۈسى سېسىپ
يېمىش ئىچرە سۇ ھەم جىم تۇرسا بىسىپار ②.

ئىمارە ③

ئىمارە سامانىيلار دەۋرىدە ياشىغان شائىر.
ئۇنىڭ يېقىملىق ۋە دىلكەش شېئىرلىرى بار،
جۈملىدىن تۆۋەندىكى بېيىتلار شۇنىڭدۇر:

جاھان بىر نەچچە ۋاقىت قىلدىن مەگەر كۈمۈش رەڭ بولۇپ تۇردى،
زۈمرەت كەلدىيۇ، بىردىن كۈمۈشنىڭ ئورنىنى ئالدى.
باھار كەلگەندە ئول كەشمىر نىگارستانى ④ ھەم بارچە
بويىقلارنى قىلىپ تەسلىم، گۈلىستان ھۆسنىگە سالىدى.

مۇنۇ قىتئە ھەم شۇنىڭدۇر:

جاھان سېنى ئەزىز قىلسا، بولما مەغرۇر،
ئۇزۇن ئۆتمەي خار قىلغۇسى بەلكىم جاھان.
جاھان — يىلان، يىلاننى كىم قىلسا تۇتقۇن،
ئاخىر بىر كۈن ئوچ ئالىدۇ ئۇندىن يىلان.

تەرىقەت سۇلتانى شەيخ ئەبۇ سەئىد ئەبۇلخەير
ماقاماتىدا ⑤ ئېيتىلىشىچە، بىر كۈنى بىر شېئىر
دېكلاماتسىيە قىلغۇچى كىشى ئۇنىڭ ھۇزۇرىدا
تۆۋەندىكى بېيىتنى ئوقۇپتۇ:

مۆكۈنمەكنى ئىستەيمەن ئىچىگە ئۆز غەزەلىمىنىڭ.
ئۆپۈپ ئالاي لېۋىڭدىن سەن ئوقۇغان زامانىڭ.

بۇ بېيىت شەيخكە بەك يېقىپتۇ ۋە ئۇ:

— بۇ بېيىت كىمىنىڭكى؟ — دەپ سوراپتۇ.

— ئىمارەنىڭ، — دەپتۇ ئۇ كىشى.

— تۇرۇڭ، ئۇنىڭ زىيارىتىگە بارماق زۆرۈر، —

دەپتۇ شەيخ ۋە ھەممە مۇرىتىنى ئېلىپ بېرىپ،

ئىمارەنىڭ قەبرىسىنى زىيارەت قىپتۇ.

ئۇنسۇرىيە ⑥

ئۇنسۇرىيە ئۆز زامانىسىدىكى شائىرلارنىڭ
سەردارى بولغان. يەمىنۇد — دەۋلە مەھمۇد سەبۇق
تېگىن ⑦ ئۇنى ئۆز ھىمايىسىگە ئالغان. مۇنۇ

① فەردەۋسىيە — ئەبۇلقاسىم نۇسىيە (تەخمىنەن 934 — 1030)، تاجىك شائىرى ۋە مۇتەپەككۈرى. جاھان بەدىئىي پىكىر خەزىنىسىدىن تېگىشلىك ئو-
رۇن ئالغان چوڭ ئىپپوس «شاھنامە» نىڭ مۇئەللىپى. ئۇنىڭ تەخەللۇسى «فەردەۋسىيە» «فەردەۋس — جەننەت» سۆزىدىن ئېلىنغان بولۇپ، «جەننەتتىكى — جەن-
نەتلىك» مەنىسىنى بېرىدۇ.

② بىسىپار — ئۇزۇن، ئۇزاق، چەكسىز؛ كۆپ، جىق.

③ ئىمارە — ئەبۇ مەنسۇر ئىمارەئى مەرۋەزىي، 10 — ئەسىرنىڭ ئاخىرلىرىدا ياشىغان شائىر، تەخمىنەن 1005 — يىلى ۋاپات بولغان.

④ نىگارستان — رەسىمخانا، ماي بويىق رەسىم ئىشخانىسى.

⑤ ماقامات (مەقامات) — ئورۇن، مەۋقە؛ ئورگان، يىغىلىش.

⑥ ئۇنسۇرىيە — ئەبۇلقاسىم ھەسەن ئىبنى ئەھمەد ئۇنسۇرىيە (970 — 1040)، فارس — تاجىك شائىرى، غەزەلەلەر سارىيىدا «مەلىكۈششۇئەرا»
(شائىرلار شاھى) ئۇنۋانىغا ئېرىشكەن، كۆپلىگەن قەسىدە ۋە بىرنەچچە داستان يازغان.

⑦ مەھمۇد سەبۇق تېگىن — ئەبۇلقاسىم مەھمۇد ئىبنى سەبۇق تېگىن (967 — 1030)، دۆلەت ئەربابى ۋە ھەربىي سەركەردە، غەزەلەلەر سۇلالىسىنىڭ
ئاساسىنى قۇرغۇچى سەبۇق تېگىننىڭ ئوغلى. ئۇ باغداد خەلىپىسى ئەل — قادىر تەرىپىدىن «يەمىنۇد — دەۋلە ۋە ئەمىنۇل مىللە» (دۆلەتنىڭ ئوڭ قولى ۋە
مىللەتنىڭ ئىشەنچى) دېگەن نامغا ئېرىشكەن. خارەزمىدىن تارتىپ شىمالىي ھىندىستانغىچە بولغان كەڭ زېمىندا بۈيۈك فېئودال دۆلەت قۇرغان. سارىيىغا
كۆپلەپ ئالىم، شائىرلارنى يىغىپ، ئۇلارغا ھامىيلىق قىلغان.

رۇبائىي ئۇنسۇرىدىن قالغان:

چېچىڭ ئۆز رەڭگىنى ئالمىش دىلىڭدىن،
ئىشقىمىز قايقۇسىن ئالمىش دىلىڭدىن.
يولۋاس كىبرى باردۇر دىلىڭدا سېنىڭ،
مۇدەك دىلىم سەنگىنى ① ئالمىش دىلىڭدىن.

ئۇنىڭ سۇلتان مەدەھىيىسىگە بېغىشلانغان
مەسنەۋىلىرى كۆپ بولغان، دېيىشىدۇ. ئۇلارنىڭ
بىرىنىڭ نامى «ۋامىق ۋە ئۇزرا» دۇر، ئەمما ئۇلاردىن
ھېچبىر ئەسەر قالمىغان.

ئەسجەدىي ②

ئەسجەدىي مەرۋلىك بولۇپ، يەمىنۇد - دەۋلە
مەدداھلىرىدىن بىرى بولغان ۋە ئۇنىڭ
ھىندىستاندىكى غەلبىلىرىگە بېغىشلاپ قەسىدە
يازغان. ئۇنىڭ مەتلە ③ ئى تۆۋەندىكىچە:

سۇمنەتكە شاھسەپەر قىلدى، ئېنىق يېقىن - يىراقى،
ئىشلارنى كۆر، سەپەر ئەمەس، مۆجىزاتنىڭ بايراقى.

قوغۇننى ماختاپ ئۇ شۇنداق دەيدۇ:

ئول زەبەر جەد ④ رەڭلىك، ئىپار ھىدلىق، تەمدۇر ھەسەل،
ئۇد ⑤ ھىدى پۇراپ تۇرادۇر، تونى شاھى بەقەسەم.
پىچسا يېڭى ئورغاق ئايدەك چىقار ھەربىر تىلىمى،
پىچسا ئاي كۇرسىدەك پارلاپ تۇرادۇر ئۇندا ھەم.

فەررۇخىي ⑥

فەررۇخىي يەمىنۇد - دەۋلە دەۋرىدە ياشىغان،

ئېسىل ئەخلاق - پەزىلىتى تۈپەيلى خېلى كۆپ
بايلىققا ئېرىشكەن. ئۇ سەمەرقەند سەپىرىنى
ئىختىيار قىلىپ، شەھەرگە يېقىن كەلگەندە،
قاراقچىلار ئۇنىڭ بارلىق مۈلكىنى بۇلۇۋالغان. ئۇ
شەھەرگە كىرىپ ھېچكىمگە تونۇشلۇق بەرمەي،
بىرنەچچە كۈن تۇرۇپ، تۆۋەندىكى قىتئەنى يېزىپ
قايتىپ كەتكەن:

باشتىن - ئاياغ كەزدىم سەمەرقەندنى مەن،
نەزىرىمدىن ئۆتتى باغ - راغ، تاغۇ تاش.
دىنارۇ درەھەمدىن چۆنتىكىم خالىي،
خۇشاللىقتىن خالىي بۇ دىلى بىباش ⑦.
جەننەت بېغى، كەۋسەر سۈيى بىرلا دەپ،
شائىرلار، ۋائىزلار سۆزلەر ئاھاڭداش.
مىڭلاپ جەننەت بېغى، مىڭلاپ كەۋسەرنى
بۇ يەرنىڭ بىر كىچىك بېغى ئېتەر پاش.
نازۇ نېمەت ئىچرە بولمىسا پۇلۇڭ،
گويى ئالتۇن تاۋاقتا ياتقان كېسەك باش.

فەردەۋسىي

فەردەۋسىي تۇس شەھىرىدىندۇر. ئۇنىڭ
پەزىلىتى ۋە كامالىتى ھەممىگە مەلۇم، ئۇنىڭ
ئۈستىگە «شاھنامە» دەك ئەسىرى بار كىشىنى
ماختاش ھاجەتسىز. ئېيتىلىشىچە، ئۇ دېھقانچىلىق
بىلەن مەشغۇل بولغان. ئۇ باشقىلارنىڭ زۇلمىغا
ئۇچرىغانلىقى ئۈچۈن، ئادالەت ئىزدەپ سۇلتان
مەھمۇد پايتەختى - غەزنى شەھىرىگە بېرىپتۇ. ئۇ
غەزنى بېغىدىن ئۆتۈپ كېتىۋاتقىنىدا، مۇشائىرە
ئېيتىشىپ ئولتۇرغان ئۈچ كىشىنى كۆرۈپ قاپتۇ.
ئۇلارنى سۇلتاننىڭ مۇلازىملىرى ئوخشايدۇ، دەپ

① سەنگ - تاش.

② ئەسجەدىي - مەھمۇد غەزنىنىڭ ساراي شائىرى، 1401 - يىلى ۋاپات بولغان، قەسىدەنەۋىس ئۇستاز.

③ مەتلە - غەزەل ياكى قەسىدىنىڭ ھەر ئىككى مىراسى ئۆزئارا قاپىيلىنىدىغان بىرىنچى بېيىتى.

④ زەبەر جەد - سارغۇچ يېشىل رەڭلىك قىممەت باھالىق تاش.

⑤ ئۇد - ياغىچى پۇراقلىق دەرەخ.

⑥ فەررۇخىي - ئەبۇ ھەسەن ئەلى فەررۇخىي سىيىستانىي غەزنىۋىلەر شائىرى بولۇپ، 11 - ئەسىرنىڭ بىرىك شائىرلىرى قاتارىدىن ئورۇن ئالغان.

1401 - يىلى ۋاپات بولغان.

⑦ بىباش - ئىتائەتسىز، تىزگىنسىز، مۆزگە كىرمىس.

فەردەۋسى ئۇ قىسىمىنى ئۇلارغا سۆزلەپ بېرىپتۇ.

شۇنىڭدىن كېيىن فەردەۋسى سۇلتاننىڭ ئولتۇرۇشىغا قاتنىشىش شەرىپىگە ئېرىشىپتۇ ۋە ئۇنىڭ دىققەت مەركىزىدىن ئورۇن ئاپتۇ. سۇلتان ئۇنىڭغا:

— بىزنىڭ ئولتۇرۇشلىرىمىزنى جەننەت قىلدىڭ، — دەپتۇ.

شۇنىڭ بىلەن ئۇ ئۆزىگە «فەردەۋسى» دەپ تەخەللۇس قويۇپتۇ. فەردەۋسى سۇلتاننىڭ ھۇزۇرىغا بىرنەچچە قېتىم كەلگەندىن كېيىن، سۇلتان ئۇنىڭغا «شاھنامە» نى يېزىشنى تاپشۇرۇپتۇ. فەردەۋسى «شاھنامە» دىن مىڭ بېيىت يېزىپ، ئۇنى سۇلتاننىڭ يېنىغا ئېلىپ بېرىپتۇ. سۇلتان ئۇنى ماختاپتۇ ھەمدە ئۇنىڭغا مىڭ دىنار قىزىل ئالتۇن ئىنئام قىپتۇ.

شۇنىڭدىن كېيىن فەردەۋسى ئوتتۇز يىل ۋاقىت سەرپ قىلىپ «شاھنامە» نى تاماملاپ، سۇلتاننىڭ قېشىغا ئېلىپ بېرىپتۇ ۋە باشتا بېرىلگەن ۋەدىگە بىنائەن ئەسەرنىڭ ھەربىر مىسراسىغا بىر ئالتۇن دىنار ئېلىش ئۈمىدىدە بوپتۇ. سارايدىكى ھەسەتخورلار ئۇنى كۆرەلمەي: «بۇ شائىرنىڭ نېمە ئارتۇقچىلىقى بار؟ بۇنچە كۆپ ئىنئام ئۇنىڭ خورىكىنى ئۆستۈرۈپ قويدۇ» دېيىشىپتۇ.

سۇلتان ئۇنىڭغا ئاتىشىش مىڭ كۈمۈش دىرھەم ھەق بېرىشنى بۇيرۇپتۇ. فەردەۋسى بۇنىڭدىن بەك رەنجىپتۇ.

ئېيتىشلارغا قارىغاندا، دىرھەملەرنى ئەكەلگەن چاغدا فەردەۋسى ھامامدا ئىكەن. ئۇ ھامامدىن چىقىپ يىگىرمە مىڭ دىرھەمنى ھامام خوجاينىغا، يىگىرمە مىڭ دىرھەمنى بىرنەچچە قاچا ئارپا شارابى ئىچكەنلىكى ئۈچۈن شارابچىغا، قالغان يىگىرمە مىڭ دىرھەمنى بولسا، ئىنئامنى

ئويلىغان فەردەۋسى ئۇلارنىڭ ئالدىغا بېرىپ، ھالىنى ئېيماقچى بوپتۇ. ئۇلار فەردەۋسىنى كۆرۈپ چۆچۈشۈپتۇ ۋە: «بۇ كىشى بىزنىڭ ئولتۇرۇشىمىزنى بۇزماقچى ئوخشايدۇ» دەپ ئويلاپتۇ. — دە: «ياخشىسى، ئۇ كەلگەندە بىز پادىشاھنىڭ شائىرلىرىمىز، بىز بىلەن پەقەت شائىرلارلا سۆھبەتتە بولالايدۇ، دەيلى ۋە ھەربىرىمىز بىر مىسرادىن ئۈچ مىسرا شېئىر ئېيتايلى، ئۇنىڭدىن كېيىن ئۇنىڭغا بىز ئېيتقان شېئىرنىڭ تۆتىنچى مىسراسىنى ئېيتالسىڭىز، سىز بىلەن ھەمسۆھبەتتە بولىمىز، بولمىسا بىزنى كەچۈرۈڭ، دەپ ئۇنى يولغا سالايلى» دېيىشىپتۇ.

ئۇلار فەردەۋسى كېلىشى بىلەنلا كېلىشىۋالغان گەپنى ئېيتىپتۇ. — قېنى، ئۇنداق بولسا، مىسراڭىزنى ئوقۇغايلى، — دەپتۇ فەردەۋسى. شۇنىڭ بىلەن ئۇنىڭ ئوقۇپتۇ:

ئايىمۇ جامالىڭدەك بولالماس روشەن،

ئارقىدىن ئەسجەدى ئوقۇپتۇ:

يۈزۈڭ تېڭى گۈلنى تاپالماس گۈلشەن.

ئۇنىڭغا ئۇلاپ فەررۇخى ئېيتىپتۇ:

كىرىپكىڭ ئوقىدىن تېشىلۇر جەۋشەن^①،

فەردەۋسى بۇ مىسراڭنى ئىشتىكەن ھامان بەدبەھ قىلىپ دەپتۇ:

گىۋ نەيزەسىن جەڭدە كۆرگەندەك پەشەن.

ئۇلار بۇ مىسراڭنى ئىشتىپ ھەيران قېلىشىپتۇ ۋە «گىۋ ۋە پەشەن» قىسىمىنى ئېيتىپ بېرىشنى ئىلتىماس قىلىشىپتۇ.

① جەۋشەن — قۇياق، ساۋۇت.

ئېلىپ كەلگەن مۇلازىمەتلەرغا بۆلۈپ بەرگەن ۋە قىرىق بېيىتلىك شېئىر يېزىپ، سۇلتاننى ھەجۋى قىلغان. بۇ ھەجۋىدە تۆۋەندىكى مىسرالار بار:

شاھلاردىن بولسا ئىدى بۇ شاھقا ئاتا،
كىيگۈزگەن بولاتتى تاجى زەر ماڭا.
ئانىسى بولسا ئىدى ئەگەردە خاندان،
تىللاغا كۆمەر ئىدى مېنى نەق ساندان.
ئۇلۇغلار زاتىدىن بولمىغاچ ئۇ شاھ،
ئۇلۇغلار نامىدىن بولار دىل سىياھ①.
ئەگەر ئاچچىق يېمىشلىك كۆچەتنى سەن
جەننەت بېغىغا ئەپ بېرىپ تىكسەڭ،
كەۋسەر سۈيى بەرسەڭ چاڭقىغان مەھەل،
ئوغۇت ئورنىغا بەرسەڭ سەن ھەسەل،
يېتىلگەندە ھوسۇل بېرىدۇ شەكسىز،
ۋە لېكىن يېمىشى بولىدۇ تەمسىز.
تېگى پەسلەرگە ھېچ ئۈمىد باغلىما،
قارا تۈن ئاقارماس، دىلىڭ داغلىما.
جاھانگىرنىڭ نامى بولغىنىدا پاك،
بىلىمدانلار دىلى بولماس ئىدى چاك.

شۇنىڭدىن كېيىن فىردەۋسى قېچىپ كېتىپتۇ. ئۇنى ھەرقانچە ئىزدىشىمۇ تاپالماپتۇ. بىر مەزگىلدىن كېيىن ۋەزىر خوجا ھەسەن مەيمەندى شىكارگاھدا «شاھنامە» دىن ئەينى كەيپىياتقا لايىق بىرقانچە بېيىت ئوقۇپتۇ. بۇ بېيىتلار سۇلتانغا ناھايىتى يېقىپتۇ - دە، ئۇ: - بۇ شېئىر كىمنىڭكى؟ - دەپ سوراپتۇ. - فىردەۋسىنىڭ، - دەپ جاۋاب بېرىپتۇ.

① دىل سىياھ - كۆڭۈل غەشلىكى، غاپلىق.

ۋەزىر. سۇلتان ئۆز قىلمىشىدىن پۇشايمان قىپتۇ ۋە فىردەۋسىنىڭ ھەقىقىي بولغان ئاتىشى مىڭ ئالتۇن دىنارنى مەخسۇس ئۈستۈش بىلەن قوشۇپ تۇس شەھەرگە ئەۋەتىش توغرىسىدا يارلىق چۈشۈرۈپتۇ. ئەمما، شائىرغا ئامەت كۈلۈپ باقماپتۇ. ئېيتىلىشىچە، سۇلتاننىڭ ھەدىسى تۇس قوۋۇقىدىن كىرىۋاتقان چاغدا، يەنە بىر قوۋۇقتىن فىردەۋسىنىڭ تاۋۋتى چىقىۋاتقاندىن. فىردەۋسىدىن بىر قىزى قالغاندىن، ئەھۋالنى ئۇنىڭغا ئېيتىشىپتۇ. ئۇ ئىنئامنى: «مېنىڭ تۇرمۇشىمغا يەتكۈدەك مال - بىساتىم بار، بۇنىڭغا ئېھتىياجىم يوق» دەپ چىرايلىقچە رەت قىپتۇ. سۇلتاننىڭ مۇلازىملىرى بۇ دىنارلارنى شۇ يەردە رابات قۇرۇشقا سەرپ قىپتۇ.

كىشى قەدىرىن بىلىش ياخشى، ئېگىلىگەن ئاسمانغا باق، تۇرۇپتۇ ھادىساتتىن ئوق تېرىپ، ئاتماق بولۇر ھەر دەمدە. كېتىپ ئالەمدىن ئول مەھمۇد، يوقالمىش شەۋكەت - شانى، قەدىرىسىز قىلدى شائىرنى، دېگەن گەپ قالدى ئالەمدە.

ناسر خۇسرەۋ②

خۇسرەۋ ئەنسارىنىڭ ئوغلى ناسر خۇسرەۋ شېئىر سەنئىتىگە ماھىر، ھېكمەت ئىلمىدە كامىل ئىدى، ئەمما دەھرىيلىكتە ئەيىبلەنگەندى. ئۇنىڭ «سەپەرنامە» ناملىق كىتابى بار، ئۇ كۆپلىگەن مەملىكەتلەردە زىيارەتتە بولغان ۋە ئالىملار بىلەن بولغان سۆھبەتلىرىنى نەزم قىلىپ

② ناسر خۇسرەۋ - تولۇق ئىسىم - شەرىپى: ئەبۇ موئىنەددىن ناسر خۇسرەۋ ئەل - قۇبادىيانى (1004 — 1088)، پارس - تاجىك شائىرى، مۇتەپەككۈرى. مەھمۇد غەزەنى ۋە ئۇنىڭ ئوغلى مەسئۇد سارىيىدا مىرزىلىق قىلغان. ئۇ يەتتە يىل سەپەر قىلىپ، پۈتكۈل ئوتتۇرا ۋە يېقىن شەرق مەملىكەتلىرىنى پىيادە كېزىپ چىققان ھەم بۇ توغرىسىدا «سەپەرنامە» ناملىق بىر قىزىقارلىق كىتاب يازغان.

قىلغانىدى: بىر كۈنى سۇلتان چېدىرىدىن چىقماي تۇرۇپ ئوق ئاتقاندى، ئۇ ئوق تاشقىرىدا تۇرغان مۇئىزىغا خاتا تېگىپ كەتتى. شائىر شۇ زامان جان بەردى.
تۆۋەندىكى بىرنەچچە بېيىت ئۇنىڭ ئەرەب شائىرلىرىغا تەقلىد قىلىپ يازغان قەسىدىلىرىدىندۇر:

ئەي تۆگىچى، توختىمىغىل تا كەلمەي يار مەنزىلى،
ۋەيرانىسى ئۆزرە تۇرۇپ، ۋەيران بولۇر ئاشىق دىلى.
ئاستانىسىن خۇن قىلۇر، ۋەيرانىسىن جەيھۇن ③ قىلۇر،
تۇپراقلارنى گۈلگۈن قىلۇر كۆزۈمدىن ئاققان خۇن سېلى.
يارنىڭ قىزىل مەڭزىدىن ھەم لەۋلىرى خەنداندىن،
سەرۋ قامىتى جەۋلاندىن ئايرىلىدىمۇ بوستان گۈلى.
بۇندا تۇرۇردى دىلىستان، دوستلارغا تولغان بوستان،
ئەمدى بۆرىلەرگە ماكان يا قاغىلارنىڭ مەنزىلى.

ئەدىب سابىر تېرمىزى ④

ئەدىب سابىر تېرمىزى شېرىن سۆزلۈك شائىر ھەم دانا ئالىم. ئۇنىڭ شېئىرلىرى جازىبىدارلىق ۋە گۈزەللىكتە كامالەتكە يەتكەن. پازىل شائىرلار ئۇنىڭ سۆز سەنئىتىگە قايىل بولۇشقان. مەسىلەن، ئەنۋەرىي ⑤ ئۆز كامالىتىنى سىناپ ئۆتكەن بىر قىتئەسى ئاخىرىدا سابىرنى ئۆزىدىن ئۈستۈن قويۇپ، مۇنداق دەيدۇ:

بارچىسىن قوي، تازا شېئىرىم بىرلەن كەلگەنمەن ھامان،

يازغان. ئۇنىڭ مۇنۇ بېيىتلىرىنى ئەينۇلقۇززات ① ئۆزىنىڭ «زۇبىدەتۇل - ھەقايىق» دېگەن كىتابىدا كەلتۈرگەن:

كۆپ ئازاب چەكتىم مەن بۇلغارىيلاردىن،
شۇ سەۋەب ئەرزىدۇ پىغان ئەيلىسەم.
بۇلغارىيلارنىڭ ھەم يوقتۇر گۇناھى،
ئەي خۇدا، پىتنە ئۆزۈڭدىندۇر، راست ئېيتسام.

قورقىمەن ئېيىتىشتىن، يوق مەندە ئىمكان،
چىن گۈزەللىرىنىڭ لەۋ - چىشلىرىنى
كېرەك ئەمەس ئىدى بۇنچە سۈرەتلەش.
ئۇلارنى كۆرگەندە ھەيرەتتە قىلىپ،
لازىم ئەمەس ئىدى بارماقنى چىشلەش.

ئەمىر مۇئىزىي ②

مۇئىزىي سۇلتان سەنجەر ئىبنى مەلىكشاھ دەۋرىدە ياشىغان ۋە ئۇنىڭغا مەدھىيەلەر يازغان. مۇئىزىي تەخەللۇسىمۇ سەنجەر نامى بىلەن مۇناسىۋەتلىك. مۇئىزىي ئېرىشكەن شوھرەتكە ۋە يېتىشكەن ئالىي دەرىجىگە پەقەت بىرنەچچە شائىرلا ئېرىشكەن.

پەقەت ئۈچ شائىرلا ئۈچ دۆلەت سايىسىدە بەختۇ ئىقبال تاپقان، دېيىشىدۇ: بىرى رۇداكىي، سامانىيلار دۆلىتىدە؛ ئىككىنچىسى ئونسۇرىي، مەھمۇد دۆلىتىدە؛ ئۈچۈنچىسى مۇئىزىي، سەنجەر دۆلىتىدە.

مۇئىزىي تۆۋەندىكى سەۋەب تۈپەيلى قازا

① ئەينۇلقۇززات - شائىر ۋە تەسەۋۋۇپچى ئالىم ئەبۇل فەزائىل ئەبۇللاھ مەنەججىنىڭ لەقىسى؛ ئۇ ھەمدەدەدا ياشاپ فەقە (قانۇنشۇناسلىق)دىن دەرس بەرگەن؛ «زۇبىدەتۇل - ھەقايىق» («ھەقىقەتلەر قايىمى») ناملىق كىتاب يازغان؛ 1139 - يىلى كۇپبارلىقتا ئەيىبلەنپ ئۆلتۈرۈلگەن.

② ئەمىر مۇئىزىي - سەلجۇقىيلار دەۋرىدە ياشىغان بىرىك شائىر؛ سەنجەر (1118 - 1157) دەۋرىدە ئۇ شائىرلار ئەمىرى ئۇنۋانىنى ئالغان؛ ۋاپات بولغان ۋاقتى ئېنىق ئەمەس، مەنبەلەردە 1126 - 1147 - يىللار دېيىلىدۇ.

③ جەيھۇن - ئامۇ دەرياسىنىڭ قەدىمكى ناملىرىدىن بىرى. ئومۇمەن ھەرقانداق دەريا.

④ ئەدىب سابىر تېرمىزى - شاھابىددىن ئىبنى ئىسمائىل (1078 - 1147) - شائىر، ئاسترونومىيە ۋە ماتېماتىكا ئىلىملىرى بىلەن شۇغۇللانغان.

⑤ ئەنۋەرىي - ئەۋەددىددىن مۇھەممەد ئەنۋەرىي 12 - ئەسىرنىڭ بۈيۈك شائىرى بولۇپ، قەسىدىچىلىكتە ھەممىدىن ئۈستۈن تۇراتتى. ئەمما، ئۇ ئۆمرىنىڭ ئاخىرىدا شېئىرىيەتنىڭ بۇ تۈرىنى ۋە ساراي شائىرلىقىنى قارىلىغان؛ 1169 - يىلى ۋاپات بولغان.

ئۇ دېدى: «نەچۈن؟»، دېدىم: «ئاز غۇنلۇق ئىكەن ھەممىسى، ئوتتى ئاز غۇنلۇق، بۇ تەبىئەتكە قايتا كەلمەيدۇ ھېچ ھەم. ھەم غەزەل، ھەم مەدھۇ ھەجۋىيات يازاردىم شۇل ئۈچۈن، كى غەزەپ ئۈستىگە ھېرس - شەھۋەت بەرى بولغاندى زەم ⑦. قىستار ئىدى تۈنلىرى شەھۋەت ئىتى ياز - ياز دېبان، ئول شەكەر لەۋب ۋەسقىنى قەددى بەلەند زۇلفى ھەم. ھېرس بولسا كۈنلەر بويى بەرمەستى ئارام بىر نەپەس»، دېدى: «قايدىن بولسا ھەم تاپماق كېرەكتۇر بەش دېرەم». نەق قۇترىغان ئىت كەبى كۆڭلۈم ئارا ھېرسۇ غەزەپ، ئىستىدى كىم دۇنيادا بۇنى، بولغۇسى پەس ۋە كەم. ئاخىرى بۇ ئۈچ ئىت دەستىدىن ئىلاھىم ئەتتى خالاس، بۇ مەن ئاڭسىز بەندىگە مېھرۇ ھېدايەت ھەم كەرەم. ھەجۋىيات، مەدھۇ غەزەللەرنى يېزىپ، (ئاللا كۆچۈر)، كۆپ كىشىگە قىلدىم جاپا، ئاقىللارغا زور سىتەم. ئەنئەرىي، لاپ ئۇرماق ئىمىس مەردكە ئادەت ھېچ مەھىل، لاپ ئۇرۇشتىن ياندىڭمۇ، ئەمدى مەرد بول، قويغىل قەدەم. ئۆمۈرۈڭ نىجاتىن ئىزدىگىل ئەمدى بىر يۈلۈڭ تېپىپ، كۆپ ئۇزاق بارمايدۇ ئۆمۈر، ئۇ پەقەت ئۈچ - تۆتلا دەم...

رىۋايەت قىلىنىشىچە، كىشىلەر غور ھاكىمىغا ئەنئەرىي سېنىڭ توغراڭدا ھەجۋىي يازدى، دەپ خەۋەر يەتكۈزۈپتۇ. غور ھاكىمى ھىرات ھاكىمىغا ئەنئەرىيگە مېھرىبانلىق يەتكۈزىدىغانلىقىنى ئىزھار قىلىپ ۋە ئۇنى ئۆز ھۇزۇرىغا ئەۋەتىشنى تەلەپ قىلىپ، مەكتۇپ يوللاپتۇ. ئەسلىدە غور ھاكىمى ئەنئەرىيىدىن ھەجۋىي يازغانلىقى ئۈچۈن ئۆچ ئالماقچى بولغانىكەن. ھىرات ھاكىمى بۇ ئىشنى ئەنئەرىيگە ئوچۇق دېمەستىن، ئۇنىڭغا غور ھاكىمىنىڭ ئىلتىماسى توغرىسىدا مەكتۇپ يوللاپ، تۆۋەندىكى تۆتلۈكنى مەكتۇپقا قىستۇرۇپ

گەرچە سابىر بولمىساممۇ، مەن سەنايى تائىپە. تۆۋەندىكىلەر سابىر شېئىرلىرىدىن نەمۇنە:

- ① ئاي يۈزۈڭ جەننەتتۇر، لېۋىڭ سەلسەبىل،
- ② جەننەت، سەلسەبىلىڭ ئۈچۈن جان سەبىل.
- ئىشقىڭدا دىل تائەت قىلىپ بىلدىكىم،
- تائەتتىن مۇرادى: جەننەت، سەلسەبىل.
- يۈزۈڭ شولسىدىن زۆھرە قامشۇر،
- قۇياش جامالىڭدىن بولىدۇ خىجىل.
- سەندە باغداد ھۆسنى، مىسىر جامالى،
- باغداد ھۆسنى دەجلە، مىسىر نىڭكى نىل.
- ھېجرانىڭ يۈكىدىن قەددىم بولدى دال ③،
- ئىشقىڭ يارىسىدىن يۈزلىرىمدە نىل ④

دۆلەت قۇرالىدۇر دۈۋەت، ئەي ئوغلۇم،
بىباش بۇ دۆلەت ئۇ بىلەن رام بولسۇن.
دۈۋەتنى گەر دۆلەت قىلماق ئىستىسەڭ،
ئەلىڭگە ⑤ سىزىق قوش، تاكى لام ⑥ بولسۇن.

ئەنئەرىي

ئەنئەرىي دانا ۋە پازىل كامالەت ئىگىسى. شېئىرلىرىنىڭ ھۆسنۈ كامالى ۋە نەزمىلىرىنىڭ لۇتفۇ جامالى ئۇنىڭ پەزىلەتلىرىدىن پەقەت بىر تامچىلا، خالاس. ئۇنىڭ شېئىرلىرى مەشھۇر بولۇپ، توپلام قىلىنغاندۇر. ئۇ تۆۋەندىكى قىتئەنى شائىرلارغا نەمۇنە قىلىپ يازغاندۇر:

كېچە بىر شائىر دېدى: «يازماقتىدۇرسەنمۇ غەزەل؟»
مەن دېدىم: «قول شىلتىدىم مەدھىدىن ھەم، ھەجۋىيىدىن ھەم».

① سەلسەبىل — جەننەت بۇلىقى.

② سەبىل — پىدا، بېغىشلىماق، قۇربان قىلماق.

③ دال — «د» ھەرپىنىڭ ئەرەبچە نامى؛ بۇ يەردە «قەددىم يادەك ئېگىلدى، پۈكۈلدى» مەنىسىدە.

④ نىل — كۆك رەڭ؛ بۇ يەردە «ئىشقىڭ يارىسىدىن يۈزلىرىم سارغىيىپ كۆكۈرۈپ كەتتى» مەنىسىدە.

⑤ ئەلىق — «ا» ھەرپىنىڭ ئەرەبچە نامى.

⑥ لام — «ل» ھەرپىنىڭ ئەرەبچە نامى.

⑦ زەم — قوشۇلماق، قېتىلماق.

كەتكەنلىكى ئۈچۈن، ئۇ شائىرنى ئۆز يېنىدا ئېلىپ قاپتۇ.

رەشىدىدىن ۋەتۋات ①

ئۇ ماۋەرائۇننەھر شائىرلىرىدىندۇر. ئۆز دەۋرى شائىرلىرىغا يېتەكچى ئىدى. شېئىر سەنئىتى توغرىسىدا «ھەدائىق ئۇس - سېھىر» («سېھىر باغلىرى») كىتابىنى يازغان. ئۇ بىر ۋەزىرگە قارىتا شۇنداق دېگەن:

سەن ۋەزىرسەن، مەن سېنىڭ مەدداھىڭ،
سوۋغىسىز بوش قولۇم ساڭمۇ راۋا.
ۋەزىرلىكىڭ ماڭا تاپشۇرۇپ كۆرچۈ،
نە بولۇر كۆرۈرسەن شائىرغا ئاتا.

تۆۋەندىكى ئىككى رۇبائىنىمۇ ئۇ يازغان:

يۈزلىرىڭ يادىدا يۈرىمەن نالان ②،
سەن خەۋەرسىز، كېزىپ چىقتىمغۇ جاھان.
بارچىدىن قول ئۈزدۈم سەنسىز، ئەي جانان،
ئۆتكەن ئۆمۈر ئۆتەر باشقىسىز ئاسان.

كۆزلىرىمدە دائىم دوستۇم سۈرىتى،
دوست سۈرىتى ئەمەسمۇ كۆزۈم دۆلىتى.
ئاجرىتىپ بولمايدۇ دوستنى كۆزلەردىن،
بىلمەيمەن كۆزۈم بۇ يا دوست نېمىتى؟

ئەفزەلىدىن خاقانى ①

ئەفزەلىدىن خاقانى شېئىر سەنئىتىدە كامالەتكە يەتكەنلىكى ئۈچۈن، «ئەجەم ھەسەنى ②» دېگەن نامغا ئېرىشكەن. ئۇنىڭ شېئىرىي ئۇسلۇبى

قويۇپتۇ:

بۇ ھايات ئەسلىدە شۇنداق سۆز دەيدۇ:
«ھەر ئىشىمدا مۇدەھىش، كۈچ - قۇدرىتىم بار.
كۆز يېشى تۆكمەكتۇر ئىشلىرىم مېنىڭ،
كۈلگىنىمدە ياشىرىپ تۇرسىمۇ باھار».

زېرەك شائىر بۇ شېئىرنىڭ تېگىگە يېتىپتۇ - دە، غور ھاكىمىنىڭ ھۈزۈرىغا بارماسلىققا بىر باھانە تېپىپتۇ. ھىرات ھاكىمى بۇ باھانە بىلەن غور ھاكىمىنىڭ تەلىپىنى رەت قىپتۇ.

كۆپ ۋاقىت ئۆتمەي غور ھاكىمى ھىرات ھاكىمىغا يەنە بىر مەكتۇپ يوللاپ، ئۇنىڭدىن ئەنۋەرىينى ئەۋەتىپ بېرىشنى تەلەپ قىپتۇ ھەم بۇنىڭ ھەققى ئۈچۈن مىڭ تۇياق قوي بېرىشكە ۋەدە قىپتۇ. شۇنىڭ بىلەن ھىرات ھاكىمى ئەنۋەرىيگە ئادەم ئەۋەتىپ، مۇنداق دەپتۇ:

— ئەمدى سەن خالىساڭ - خالىمىساڭ،
غورغا بېرىشىڭ كېرەك. چۈنكى، غور ھاكىمى سېنىڭ ھەققىڭ ئۈچۈن ماڭا مىڭ تۇياق قوي بېرىشكە ۋەدە قىلدى.

شۇنىڭ بىلەن ئەنۋەرىي ھاكىم ھۈزۈرىغا كېلىپ:

— ئەي شاھىم، ئەجەبا سېلى باشقا بىر ھۆكۈمدار مىڭ تۇياق قوي باھا قويغان كىشىنىڭ ئۆز ھۈزۈرلىرىدا ھەقسىز خىزمەت قىلىشىنى خالىمامدىلا؟! رۇخسەت قىلسىلا، تاكى ئۆمرۈم ئاخىرىغىچە يېقىنلىرى ئارىسىدا سىلگە ساداقەت كۆرسىتىپ، خىزمەتلىرىدە بولاي ۋە ھەربىر قەدەملىرىنى ماختاپ سۆز جاۋاھىرلىرىنى چاچاي، — دەپتۇ.

بۇ سۆزلەر ھىرات ھاكىمىغا بەك يېقىپ

① رەشىدىدىن ۋەتۋات — (ئەسلى ئىسىم - شەرىپى: مۇھەممەد بىن ئەبدۇلجەلال ئەل - ئۇمەرىي (1087 - 1183 - 1177); تەخەللۇسى: ۋەتۋات - شە - پەرەك: ئەدبىنىڭ جۇغى كىچىك بولغاچقا، شۇنداق ئاتالغان: شائىر، ئەدەبىياتشۇناس ئالىم.
② نالان - نالە، پىغان.

ئۆزگىچە بولۇپ، ئۇنىڭدەك شېئىر يازغانلار ئازدۇر.

ئۇ نەسەت ۋە ھېكمەتتە ھەكىم سەنئىي يولىدىن ماڭغان. مەنىلەر بايىدا ئۆز دەۋرداشلىرىدىن ئۈستۈن تۇراتتى. ئۇ ئۆزى توغرىسىدا ئىپتىخار بىلەن مۇنۇ قىتئەنى يازغان:

مېنىڭدەك شائىر بارمۇ، يايىدىم داستىخان،
ئۇۋاق تېرۇر ئۇنسۇرىي ۋە پىرى رۇداك.
نامم ئۆچمەس ئەسىرلەر دانالىق بىلەن،
ھېكمەتتىن بايلىقىم كۆپ، ھېرىس يوقتۇر ئانداق.

ئۇنى تەرىپلەپ رەشىدىدىن ۋە تۆۋات دەيدۇ:

ئەي شەرەپ ئاسمىنىڭ قۇياشى - ماھى ③.
ئەي پەزىلەت تەختىنىڭ شەۋكەتى - شاھى،
ئەفزەلىدىن ئۆزۈڭ سەن پەزىل يۆلەنچى،
ھەر سۆزۈڭ ئىماننىڭ تەكىمە - تايانچى.

تۆۋەندىكى تۆتلۈكۈمۇ ئۇنىڭ قىتئەلىرىدىندۇر:

گۈزەللەرگە بەرمە كۆڭۈل، خاقانىي،
بۇندىن ئەقىل خىرەلىشۇر بىگۇمان.
گۈزەللەرنىڭ چېھرى گويا بىر كۆزگۈ،
يۈزى يورۇق، قاپقارادۇر ئول تامان.

ئۇنىڭ «تۆھفەتۈل - ئىراقەين» («ئىككى ئىراق تۆھپىسى») ناملىق مەسنەۋىسىمۇ بار. تۆۋەندىكى بىرنەچچە بېيىت شۇ مەسنەۋىنىڭ باشلىنىشىدۇر:

غەمكىن تىكىلىمىز دۇنيا ئىشىغا،

دائىرە بىلەن كۆك گۈمبەز خان بۇندا.
گۈمبەز ۋە دائىرە تا ئۆز جايىدە،
جايىدا ئۆمۈر رەمىزى تەرتىپ - قائىدە.
شۇلار گەدىنىدە ئەجەب بىر پەرمان،
دائىرە جايىدا ئايلىنىۋر ئاسمان.
ئەجەب ھالەت كېلەر كېچە يا كۈندۈز،
بۇلاردىن تۇغۇلۇر تۈن ياكى كۈندۈز.
ۋاقتى يەتتى، كەلسە ۋاقتىنىڭ ئاخىرى،
ئاخىر ئېلىپ كەتسە يوقلۇق ئەمىرى.
ۋاقتى كېلىپ، تۆت ھاممال بىرمۇبىر
تەختىراۋانلىرىن قويسا گەر ئاخىر،
ۋاقتى كېلىپ، يۇلتۇز ئۇلاغلىرى ھەم
تۇياق - تاقىلىرىن تاشلىسا باھەم ④.

فەخر جورجانىي ⑤

ئۇ ئۆز دەۋرىنىڭ ئەڭ پازىل ۋە ھۆرمەتلىك كىشىلىرىدىن بىرى. ئۇنىڭ كامالىتى، شېئىرىيەتتىكى ماھارىتى ھەم ھازىر جاۋابلىقنىڭ نامايەندىسى «ۋىس ۋە رامىن» ناملىق داستانىدۇر. ھازىر بۇ كىتاب ئېتىبارلىق بولۇپ، كەمدىن - كەم تېپىلىدۇ. مۇنۇ بېيىتلار شۇ كىتابتىن سۈزۈپ ئېلىنغاندۇر:

ئالەمنى بىلگەنلەر دەيدۇرلار چۇنان،

جەڭنى چەتتە تۇرۇپ كۆرمەكلىك ئاسان.

ئاشۇ ئالتۇن قاچا كېرەكمەس ماڭا،

ئەگەر ياۋلار قېنىم سالماق بولسا ئاڭا.

يىلاننىڭ بالىسى يىلاندىر، يىلان،

زەئىپ شاختىن يامان مېۋىدۇر نىشان.

① ئەفزەلىدىن خاقانىي - تولۇق ئىسىم - شەرىپى: ئەفزەلىدىن بەدىل ئىبنى ئەلى (1120 - 1199)، ئەزەربەيجان شائىرى. پارس تىلىدا ئۆزىگە خاس ئۇسلۇب بىلەن غەزەل، قەسىدە ۋە مەسنەۋى يازغان.

② ئەجەم ھەسەنى - پارس، ئىران گۈزىلى مەنىسىدە.

③ ماھ - ئاي.

④ باھەم - بىرلىكتە، بىلللىكتە، ئورتاق.

⑤ فەخر جورجانىي - فەخرىدىن ئەسەد گورگانىي، 11 - ئەسىر شائىرى.

مەن زادى تېتىمىدىم بۇغداينى، سەۋرەم يەپ،
كۈتمەن ئەمدى قوغلانماق بۇ بېھىشتىن، راستتۇر.
ئىككى زۇلفى ② تارازسىدا خال ئارپا دەپسەم،
يەنە بۇغداي تىلەيمەن، بەسكى سۆزۈم مەۋزۇندۇر ③،
غەمىدىن قەلبىم ئېرۈر مىسلى پۇچۇق بۇغدايدەك،
ئەي نىزامىي، قاغۇدىن ئارپا بولۇشۇم مۇمكىندۇر.

سەلمان ساۋەجى ④

سەلمان ساۋەجى ئىپادە ۋە ئىشارىدە تەڭداش-
سىز، گۈزەل سۆزلۈك شائىر. ئۇ ئۇستازلارنىڭ
قەسىدىلىرىگە جاۋابەن قەسىدىلەر يازغان. ئۇ
قەسىدىلەرنىڭ بەزىلىرى ئۇستازلارنىڭكىدىن ئې-
شىپ چۈشكەن، بەزىلىرى ئۇلارنىڭكىگە يەتمەيدۇ،
بەزىلىرى تەڭ كېلىدۇ. ئۇ قەسىدىلەردە ئۆزىگىچە
ئىپادىلەر ۋە ئوبرازلار ناھايىتى كۆپ. سەلمان سا-
ۋەجىنىڭ ئۇستازلاردىن، بولۇپمۇ كەمال ئىسما-
ئىلىدىن ئالغان ئوبرازلىرىمۇ كۆپ. ئەمما، بۇنىڭ
ئۈچۈن شائىرغا نۇقسان يەتكۈزگىلى بولمايدۇ،
چۈنكى ئۇ ئوبرازلار ساۋەجى شېئىرلىرىدا شەكىل
جەھەتتىن تېخىمۇ گۈزەل ۋە ئۇسلۇب جەھەتتىن
تېخىمۇ يېقىملىق بولغان.

ياخشى مەزمۇن — پاك بەدەننىڭ شاھىتى،
ھەر قېتىم ئۆزىگە لىباس كىيسە ھەم.
ئار كەلتۈرەر ئۇنىڭغا ئەسكىرىگەن كىيىم،
مەزمۇنغا يارىشا كىيىم بەر ھەر دەم.
ھۈنەر شۈكى، كونا چەكمەن — لىباسنى
يېشىپ، كىيدۈرەلسەڭ شاھى بەقەسەم.

سەپەر ئاسان ئېرۈر ساقلىقتا ھەر ۋاق،
زەئىپ، بىمارلىقتا نېچكۈك بولۇر، باق.

نەرگىس گۈلى كۆزىگە كۆرۈنۈر گۈزەل،
ئەمما ئاچچىق قاتىل چاپنىغان مەھەل.

گۇناھ ئەلدىن يوشۇرماق، جىم ئولتۇرماق،
ئەمما ئۇندىن يامان يالغان سۆزلىمەك.

خان — خاقان گويىكى ئوت — يانغىن ئوخشاش،
يانغىن كەبى ئېگىزگە سوزۇدۇ ئۇ باش.

شىجائەتتە ئەگەر شىر، كۈچتە بولساڭ پىل،
كۆيدۈرگۈسى، يالقۇنغا تاشلانما دادىل.

نىزامىي ①

نىزامىي گەنجىلىكتۇر. ئۇنىڭ كامالىتى ۋە
پەزىلىتى روشەنكى، شەرھەلەش ھاجەت ئەمەستۇر.
«بەش خەزىنە» ناملىق كىتابىدا ئېرىشكەن
نازاكىتى ۋە لاتاپىتى ئۇنىڭدىن باشقا ھېچكىمگە
نېسىپ بولمىغان، بەلكى ئومۇمەن ئادەمزات
قۇدرىتىدىن تاشقىرىدۇر. بۇ كىتابتىن باشقىمۇ
شېئىرلىرى بار، دەپ رىۋايەت قىلىنىدۇ. مۇنۇ
غەزەل شۇلار جۈملىسىدىندۇر:

زەھمەتى دانىلىرى بۇغداي يۈزى ئايدىندۇر،
تۈن بويى رەڭگىم سامانۇ دىل ئۆزە تولغان قاندۇر.
سۈنبۈل ئۈستىدە پىشىپتۇر ئۇشبۇ بۇغداي دانىسى،
باشقى كەمتەرىنۇ سۈنبۈللار ئاسمانىدۇر.

① نىزامىي گەنجىۋى — ئەسلى ئىسىم — شەرىپى: ئەبۇ مۇھەممەد ئىلىياس ئىبنى يۈسۈف ئىبنى زەكىي مۇئەييەد (1141 — 1209)، ئۇلۇغ ئەزەربەيجان شائىرى ۋە مەرىپەتپەرۋەرى، پارس تىلىدا ئىجاد قىلغان، خەمسىچىلىكنىڭ باشلامچىسى. ئۇنىڭ ئىنسانپەرۋەرلىك غايىلىرى ئۆزىدىن كېيىنكى شائىرلار ئى-
جادىغا زور تەسىر كۆرسەتكەن.

② زۇلفى — چاچ، ئۆرۈم چاچ.

③ مەۋزۇن — كېلىشكەن، خۇش پىچىم، خۇش قامەت.

④ سەلمان ساۋەجى (1300 — 1375)، — شېئىرىيەتتە كامالەتكە يەتكەن، فورمالىستىك قەسىدىلەرنى يازغان پارس شائىرى. ئۇ بىرقانچە داستان يازغان بولۇپ، «جەمىئەت ۋە خۇرۇش» شۇلار جۈملىسىدىندۇر.

سۆزلىرى ھەممە تائىپىدىكىلەرگە يارايدۇ. ئۇ ھەققىدە بىر شائىر مۇنۇ مىسرالارنى يازغان ۋە ھەقىقەتەن ئىنساپ گۆھىرىنى تىزغانىدى:

شېئىر ئالىمىدە پەيغەمبەر ئۇچلا،
گەرچە «لانەبىيە بەئىدى»^②.
داستان، قەسىدە ۋە غەزەلدە
بار فىردەۋسسى، ئەنۋەرىي، سەئىدىي.

ھافىز شىرازىي ③

شائىرلارنىڭ يولباشچىسى ھافىز شىرازىينىڭ كۆپلىگەن شېئىرلىرى ناھايىتى گۈزەل ۋە تەبىئىي، بەزىلىرى بولسا مۆجىزىگە يېقىن. راۋانلىقتا ۋە يارقىنلىقتا زەھىرىي قەسىدىلىرى باشقىلارنىڭ قەسىدىلىرىدىن ئېشىپ چۈشكەندەك، ھافىز غەزەللىرىمۇ باشقىلارنىڭ غەزەللىرىدىن ئۈستۈن تۇرىدۇ. ئۇنىڭ شېئىرىي زەۋقى نىزارىي كۇھىستانىنىڭ^④ بەدىئىي زەۋقىگە توغرا كېلىدۇ. ئەمما، نىزارىي شېئىرلىرى ھافىز شېئىرلىرىدىن پەرقلىق بولۇپ، ئۇلاردا پەزىلەتلەر بولۇش بىلەن بىرگە كەمچىلىكلەرمۇ بار.

ھافىز شېئىرلىرى سۈنئىيلىكتىن خالىي بولغانلىقى ئۈچۈن، ئۇنىڭغا «لىسانۇل - غەيب» («غايىبىنىڭ تىلى») دېگەن نام بېرىلگەن.

ئۇنىڭ ئىككى مەسنەۋى كىتابى بار: بىرى «جەمشىد ۋە خۇرشىد» بولۇپ، ئۇ ھەددىدىن زىيادە تەكەللۈپىۋى ئۇسلۇبدا يېزىلغاچقا، بەدىئىي ئەدەبىيات چېگراسىدىن ھالقىپ كەتكەن. ئىككىنچىسى «پىراقنامە» دېگەن داستان بولۇپ، بەدىئىيلىكى يۇقىرى ۋە مىسرالىرى گۈزەلدۇر. ئۇنىڭ غەزەللىرىمۇ بەدىئىي سەنئىتى يۇقىرى بولۇپ، دىلغا ياقىدۇ. ئەمما، غەزەلدىن مەقسەت ئىشقى - مۇھەببەت تۇيغۇلىرىنى ئىپادە قىلىشتۇر، ئۇنىڭ غەزەللىرى بۇنىڭدىن خالىي بولغانلىقتىن، زەۋق ئەھلىنىڭ دىتىغا ياقمايدۇ. ئۇنىڭ قىتئەلىرىدىن بىرى بۇدۇر:

ئەي دىل، ھېرس قۇچاقىن بولماس تولدۇرۇپ،
ئوتتۇرى بوش «تەمە» سۆزىگە لەنەت.
ئەزىزم، دەرۋىشلىك ئىشىكىنى قاق،
تەمە خارلىق بېرەر، قانائەت ئىززەت.
باي ئايىغى تېپىپ كەتسە، كۆپ ئېغىر،
دەرۋىش سائادەتنى بىلگىل قانائەت.

شەيخ سەئىدى شىرازىي ①

ئۇنىڭ ئېتى مۇسلىھەتتىن، «سەئىدى» تەخەللۇسى ئۇنىڭ ھامىيىسى نامىدىن ئېلىنغان. ئۇ غەزەلگۈي شائىرلارنىڭ يېتەكچىسىدۇر. ئۇنىڭغىچە ھېچكىم غەزەلنى ئۇنىڭدەك يازمىغان. ئۇنىڭ

① شەيخ سەئىدى شىرازىي - تولۇق ئىسىم - شەرىپى: مۇسلىھەتتىن ئەبۇ مۇھەممەد ئەبدۇللاھ ئىبنى مۇشەررەفىددىن (1210 - 1203 - 1292)، پارسىگۈي شائىر، ئەدىب ۋە مۇتەپەككۈر. مەدرىسىدىكى ئوقۇشىنى تۈگەتكەندىن كېيىن، 20 يىللىق ساياھەتتىن باشلاپ، بەزىدە ئۇلاغلىق، بەزىدە پىيادە يول يۈرۈپ، كىچىك ئاسىيا يېرىم ئارىلى، مىسىر، خۇراسان، ھىندىستان، جۇملىدىن قەشقەر قاتارلىق يەرلەرنى كېزىپ چىققان. پارس - تاجىك ئەدەبىياتىدا سەئىدىنىڭ ئورنى ناھايىتى يۇقىرى بولۇپ، ئۇ غەزەلنى مۇستەقىل ژانىر دەرىجىسىگە كۆتۈرگەن. ئۇنىڭ «تۆت دىۋان» دىن ئىبارەت غەزەللىرى بار. ئۇنىڭ بولۇپمۇ «بوستان» (سەئىدىيە - نامە، 1257) ۋە «گۈلىستان» (1258) ناملىق ئەسەرلىرى داڭلىق بولۇپ، كۆپ تىللارغا، جۇملىدىن ئۇيغۇر تىلىغا تەرجىمە قىلىنغان.

② «لانەبىيە بەئىدى» - «مېنىڭدىن كېيىن پەيغەمبەر كەلمەيدۇ»، بۇ مۇھەممەد ئەلەيھىسسالامنىڭ ھەدىسىدۇر.
③ ھافىز شىرازىي - ئەسلى ئىسىم - شەرىپى: شەمۇددىن مۇھەممەد ئىبنى مۇھەممەد (1389 - 1326)، پارس شائىرى، جاھان ئەدەبىياتى تارىخىدىكى بۈيۈك لىرىك شائىرلاردىن بىرى. ئۇ غەزەل ژانىرىدا ھېچكىم يېتەلمىگەن يۈكسەك چوققىغا يەتكەن. ئۇنىڭ بىر لىرىك شېئىرلار دىۋانى ساقلىنىپ قالغان.

④ نىزارىي كۇھىستانى - 1247 - 1320 - يىللاردا ياشاپ ئىجادىيەت بىلەن شۇغۇللانغان شائىر، ئۇنىڭدىن كۆپلىگەن لىرىك شېئىر ۋە ئۈچ پارچە داستان قالغان.

كەمال خوجەندى ①

شەيخ كەمال خوجەندى گۈزەل سۆزلۈكلۈكى ۋە مەنە ئىپادىلەشتىكى دانالىقى بىلەن تەسەۋۋۇر قىلغۇسىز يۈكسەك دەرىجىگە كۆتۈرۈلگەن. ئەمما، ئۇنىڭ شېئىرلىرى مۇبالىغە چەكتىن ئېشىپ كەتكەنلىكى تۈپەيلى، كېلەڭسىزلىك ۋە ئېنىقسىزراق ھەم ئىشقى - مۇھەببەتتىن مۇستەسنا.

ئۇنىڭ شېئىرلىرى ھېكمەتلىك سۆزگە باي، ۋەزنى راۋان، ئۇلاردىكى قاپىيىلەر ھەم رادىفلار كەم ئۇچرايدۇ.

ئۇ ھەسەن دېھلىۋىنىڭ ② ئىزىدىن ماڭغان، ئەمما ئۇنىڭ شېئىرلىرىدىكىگە ئوخشاش گۈزەل مەنىلەر ھەسەن شېئىرلىرىدا يوقتۇر. ئۇنى «ھەسەن ئوغرىسى» دەپ ئاتاشنىڭ سەۋەبى شۇ ئىزداشلىقتىن بولسا كېرەك. ئۇنىڭ بەزى دىۋانلىرىدا مۇنۇ بېيىت ئۇچرايدۇ:

رەھنەمالىقتا مېنى تۇتمىدى ھېچكىم،

ئەمما مەلۇم بولدى، ھەسەن ئوغرىسىمەن.③

شەيخ كەمال ۋە ھافىز سۆھبىتىگە مۇشەررەپ بولغان ئارىفلار: «شەيخنىڭ سۆھبىتى شېئىرلىرىدىن ياخشىراق ئىدى؛ ھافىزنىڭ شېئىرلىرى بولسا، ئۇنىڭ سۆھبىتىدىن ياخشىراق» دېيىشىدۇ.

خۇسرەۋ دېھلىۋى ④

ئەمىر خۇسرەۋ دېھلىۋى قەسىدە، غەزەل، مەسنەۋىلەر يازغان، ھەممىسىدە كامالىغا يەتكەن. ئۇ خاقانىنىڭ ئىزىدىن ماڭغان. قەسىدىدە خاقانىغا يېتەلمىگەن، ئەمما غەزەلدە ئۇنىڭدىن ئېشىپ چۈشكەن. ئۇنىڭ غەزەللىرىدىكى مەنىلەر روشەن ۋە ئىشقى - مۇھەببەت ئەھلىنىڭ زەۋقى ۋە ۋىجدانىغا ئۇيغۇن كېلىدۇ. «ئۇنىڭ خەمسە» سىگە كىرگەن مەسنەۋىلىرىدىن باشقا داستانلىرىمۇ بار بولۇپ، ئۇلار تەبىئىي ۋە ماھىرلىق بىلەن يېزىلغان.

ئارىف ھەرەۋىي ⑤

ئۇ «گۈي ۋە چەۋگەن» مۇنازىرىسىنىڭ مۇئەللىپى. تولىمۇ ماھىرلىق بىلەن يېزىلغان بۇ مۇنازىرىدىكى ئات توغرىسىدا يېزىلغان مىسرالار مۇنۇلار:

كۆك گۈمبىزىنى باسقىنىدا چاڭ،

توپتەك سەكرىتىپ ئات چېپىپتۇ دەڭ.

ھەر قېتىم ھەم تەرگە بولغىنىدا غەرق،

يامغۇر قۇيار ئىدى ئارىدا بەرق.

تاقىسىدىن ئوت — ئۇچقۇن چاچاردى،

پۇشقۇرسا، دېمىدىن بوران چىقاردى.

① كەمال خوجەندى — ئىسىم — شەرىپى: كەمالىدىن مەشھۇد (1321 — 1401)، پارس — تاجىك شائىرى. ئۇ ئاساسلىقى غەزەللىرى بىلەن شۆھرەت قازانغان. ئەلىشىر نەۋائىي ئۇنىڭغا يۈكسەك باھا بېرىپ، ئۇنى سەئىدى، خۇسرەۋ دېھلىۋى، سەلمان ساۋەجىيلەر بىلەن بىر قاتارغا قويغان.

② ھەسەن دېھلىۋى (1253 — 1327) — ھىندىستانلىق پارس گۈي شائىرى؛ باشقا ھۆر پىكىرلىك شېئىرلار يازغان بولسىمۇ، كېيىن سۆيلىقنىڭ چىشى تىمە نەرىقىتى ئۈچۈن خىزمەت قىلغان؛ ئۇنىڭ ئەسەرلىرىدە سەئىدىنىڭ كۈچلۈك تەسىرى سېزىلىدۇ؛ ئۇنىڭغا غەزەللىرى كۆپرەك شۆھرەت كەلتۈرگەن.

③ ھەسەن ئوغرىسىمەن — بۇ ئىبارىگە «مەن گۈزەللىك ئوغرىسىمەن»، «مەن ياخشىلىق ئوغرىسىمەن» مەنىلىرىنىمۇ بېرىشكە بولىدۇ.

④ خۇسرەۋ دېھلىۋى — ئەسلى ئىسمى: يەمىنىدىن ئەبدۇلھەسەن (1253 — 1325)، پارس — تاجىك شائىرى، ئەدەبىياتشۇناس، كومپوزىتور. ئۇ نىزامى گەنجىۋىدىن كېيىن خەمسە يېزىپ، خەمسىچىلىكنى ئەنئەنىگە ئايلاندۇرغان؛ غەزەلدىمۇ يۈكسەك ماھارەت كۆرسىتىپ، «ھىندى سېھرىگىرى» نامىنى ئالغان؛ تۇنجى بولۇپ تارىخىي داستان يازغان؛ ئۆز ھاياتىدا يازغان شېئىرىي ئەسەرلىرىنى ئۆمۈر پەسىللىرى بويىچە بۆلۈپ بەش دىۋان تۈزۈپ، شەرق ئەدەبىياتىدا دىۋان تۈزۈش ئەنئەنىسىنى باشلاپ بەرگەن.

⑤ ئارىف ھەرەۋىي — 144 - يىلى ۋاپات بولغان.

ئۇنىڭ ئەمىر خۇسرەۋ دېھلىۋىنىڭ «ياخشىلار دەرياسى» ناملىق قەسىدىسىگە جاۋاب تەرىقىسىدە يازغان پارسى قەسىدىسى بار. ئۇنىڭدا ئاجايىپ چوڭقۇر مەزمۇن ۋە نازۇك تۇيغۇلار ئىپادىلەنگەن بېيىتلار ناھايىتى كۆپ. ئۇ قەسىدىنىڭ باشلانمىسى مۇنداق:

پادشاھلار تاجىغا جۇلالىق لەئىل بولسا بېزەك،
باشتىكى ھەر خام خىيالغا تاپ بەرگۈچى چوغ دېمەك.

تۆۋەندىكى رۇبائىي بىر كىشىنىڭ ھېجازدىن قايتىپ كېلىشى مۇناسىۋىتى بىلەن يېزىلغان تەبرىك خېتىدىن ئېلىندى:

پەلەك، ئىنساب بىلەن يەتكۈزگىن پەيغام،
قېنى كىم ياخشىراق ئەيلىدى خىرام.②
ئەتە تاڭدا شەرقتىن چىققاي قۇياشمۇ،
تولۇن ئايمۇ چىققاي جايى بولسا شام.

مۇنۇ رۇبائىي باشقا بىر مەكتۇپتىن:

بۇ نامە مەكتۇپمەس، دەردىم دەرمانى،
ھىجراندا ئېزىلگەن يۈرىكىم قانى.
قايناق دىلۇ سوغۇق ئاھىم تەسكىنى،
يەنى جاھانكەشتى ماھىم نىشانى.

بۇ رۇبائىي يەنە بىر مەكتۇپتىن:

مەيخاندى دەئىم سەندىن سۆزلەيمەن،
ھەر دەمدە ھەم تىنماي سېنى ئىزلەيمەن.
ئادەملەر ئىچرە كەلسەم دەيمەن يۈزمۇيۈز،
پىراقتا ھەم دىلدىن سېنى كۆزلەيمەن.
كۆرمىدىڭمۇ، تېۋىپ ئاچچىق دورىنى
شېكەر بىلەن تاتلىق قىلغىنى زامان؟

توپ تۆپىسىدە ئايلانغان زامان،
يانغىن تۈتۈندىن كۆتۈرەر توزان.
ياۋ بىلەن ئېلىشماققا كىرىشسە ئەگەر،
يۈز بوران چاڭ بىلەن توزان كۆتۈرەر.
تاغلارنىڭ ئۈستىدىن سەلدەك ئۆتەردى،
دەريا - دېڭىزلاردىن يەلدەك كۆچەردى.

ئەلىشىر نەۋائىي ①

بۇ زامان بۇ دۆلەت ئىگىسى بىلەن شەرەپ قۇچقاندۇر. مەرتىۋىسى، ئۇلۇغلىقى، خانغا يېقىنلىقى، ئاللا ئاتا قىلغان ۋە ئوقۇش - ئۆگىنىش يولى بىلەن ئېرىشكەن ئىلىم - بىلىمى، ئەقىل - ئىدىرىكى، شۇنىڭدەك كامالەتكە يەتكەن شېئىرلىرى تۈپەيلى، ئۇنىڭغا ھەرقانداق يۈكسەك ماختاشلار ئازلىق قىلىشمۇ، ئۇ ئۆزىنى تۆۋەن تۇتۇپ، شېئىر ئەھلىگە قوشۇلغان ۋە باشقىلارغىمۇ شېئىرىيەت يولىنى ئېچىپ بەرگەن. راستىنى ئېيتقاندا، ئۇ مانا شۇ ئەنجۈمەنلەرنىڭ ھەممىسىگە باشلىق ۋە شېئىر ئەھلى باش دەپتىرىدە نامى پۈتۈك. ئۇنىڭ پاك نامىنى تۆۋەندىكى مۇئەممادىن بىلگىلى بولىدۇ:

ئەسلىي نامىغا كىشى تاپماس تەخەللۇسىدىن ئىما،
كىم تاپالسا، لەۋلىرىدىن تۆكۈلەر جانبەخش ناۋا.

ئۇ تەبىئىي تەقەززاسى ۋە يۈكسەك قابىلىيىتى بىلەن تۈركىي - پارسى شېئىرىيەتتە يۈكسەك دەرىجىگە يەتكەن بولسىمۇ، تۈركىي شېئىرىيەتكە مايىل بولغان ۋە تۈركىي تىلدا ئون مىڭ بېيىتتىن ئارتۇق غەزەل يازغان.

ئۇنىڭ نىزامىي «خەمسە» سىگە جاۋابەن تۈركىي تىلدا يازغان مەسنەۋىلىرى ئۈچ مىڭ بېيىتقا يېقىن ھەم بۇ تىلدا ھېچكىم بۇنچىلىك كۆپ ۋە نادىر شېئىر يازمىغاندۇر.

① ئەلىشىر نەۋائىي - ئەسلىي ئىسىم - شەرىپى: نىزامىددىن ئەمىر ئەلىشىر غىياسىددىن (9. 2. 1441 - 3. 1. 1501)، ئۇيغۇرلارنىڭ ئۇلۇغ شائىرى، مۇتەپەككۈر ۋە دۆلەت ئەربابى.
② خىرام - چىرايلىق مېڭىش، ناز - تەمەننا بىلەن قەدەم بېسىش...

سەككىزىنچى رەۋزە

مەسەللەر

شۇنداق ھىيلە بىلەن بىمار تېنىدىن
ھەممە كېسەللىكنى قوغلايدۇ ئاسان.

ھېكايەت

بىر تۈلكە بۆرە بىلەن دوستلاشماقچى بولۇپ،
ئۇنى ئىزدەپ ماڭدى ۋە ئىككىسى تېپىشتى. بىر
كۈنى ئۇلار بىر باغقا كىرمەكچى بولدى، لېكىن
باغنىڭ ئىشىكى چىڭ تاقاق، تاملىرى بولسا ئېگىز
ئىدى.

ئۇلار باغنىڭ ئەتراپىنى ئايلىنىپ، بىر
تۆشۈكنى تېپىشتى. تۆشۈك تۈلكىگە كەڭ، بۆرگە
تار ئىدى. تۈلكە ئۇ يەردىن ئاسانلىقچە كىرىپ
كەتتى، بۆرە بولسا سىقىلىپ - قىيىنلىپ كىردى.
ئۇلار خىلمۇخىل يېمىشلەردىن يېيىشتى.
تۈلكە زېرەكرەك بولۇپ، چىقىپ كېتىش غېمىنى
قىلدى. ئەخمەق بۆرە بولسا، قارىغا پاتقۇچە يېدى.
باغۋەن ئۇلارنى سېزىپ قالدى ۋە قولغا توقماق
ئېلىپ، ئۇلارغا قاراپ يول ئالدى. بېلى ئىنچىكە
تۈلكە تۆشۈكتىن غىپلا قىلىپ قېچىپ كەتتى.
باغۋەن بولسا قارنى كۆپۈپ، تۆشۈككە قىسىلىپ
قالغان بۆرىنىڭ يېنىغا كەلدى ۋە ئۇنى شۇنداق
دۈمبالدىكى، بىچارە بۆرە تۈكلىرى يۈلۈنۈپ،
تېرىسى شىلىنىپ، تار تۆشۈكتىن ئاران چىقىپ
قۇتۇلدى.

ئەي خوجا، ئالتۇنغا كۆپ ھېرىس بولمىغىن،
ئاخىر يالىڭاچ، خار بولۇپ كېتىسەن.
كۆپ سەمىرمىگىن نازۇ نېمەتتىن،
ئويلىغىن، گۆرۈڭدە قانداق ياتىسەن.

ھېكايەت

نەشتىرىدە ئۆلۈم زەھىرى، تەبىئىتىدە
يامانلىق پەخرى بار بىر چايان سەپەرگە چىقتى. ئۇ
بىر كەڭ دەريا قىرغىقىغا كەلدى، ئەمما دەريادىن
ئۆتەلمەي چارسىز قالدى. ئۇنىڭ نە دەريادىن
ئۆزۈپ ئۆتۈشكە ئىلاجى، نە ئارقىسىغا يېنىپ
كېتىشكە ئىمكانى يوق ئىدى. بۇنى كۆرۈپ تۇرغان
تاشپاقىنىڭ ئىچى ئاغرىپ، ئۇنى دۈمبىسىگە
مىندۈردى ۋە سۇغا چۈشۈپ ئۆزۈشكە باشلىدى.
تاشپاقا دەريانىڭ قاق ئوتتۇرىسىغا كەلگەندە،
قۇلىقىغا قانداقتۇر بىر ئاۋاز ئاڭلاندى - دە،
چاياننىڭ دۈمبىسىگە بىرنەرسە سانجىۋاتقانلىقىنى
بىلدى.

— بۇ نېمىنىڭ ئاۋازى؟ — دەپ سورىدى
تاشپاقا.

— بۇ سېنىڭ دۈمبىڭگە سانجىلىۋاتقان
نەشتىرىمنىڭ ئاۋازى، — دەپ جاۋاب بەردى
چايان، — دۈمبىڭگە نەشتىرىمنىڭ تەسىر
قىلمايدىغانلىقىنى بىلىمەن، ئەمما ئۆز ئادىتىمنى
تاشلىيالمىسام، ماڭا نېمە ئامال.

دۈشمەنلىكتىن ئەمەس چايان چىقىشى،
تەبىئىدۇر ئۇنىڭ شۇنداق بولۇشى.

تاشپاقا بولسا: «بۇ قىلىقى ياماننى ئۆز
قىلىقىدىن ۋە ياخشىلارنى ئۇنىڭ يامانلىقىدىن
خالاس قىلمىسام بولمۇغۇدەك» دەپ ئويلىدى - دە،
سۇغا بىر شۇڭغۇدى. چايان شۇ ھامان دولقۇنغا
غەرق بولدى، ئۇنىڭدىن نامۇ نىشان قالمىدى.

يامان، زالىم كىشى ھەر چاغ قىلۇر يۈز ھىيلەيۇ نەيرەڭ،

ئۇنىڭ خۇلقى بىلەن پىتنە - ئەلەمگە تولغۇسى ئالەم. ئۆلۈم تەكتىگە شۇڭغۇپ يوقالسا نامۇ نىشانسىز، ئۆزىنىمۇ قۇتقۇزۇر يامان خۇلقىدىن، بارچە ئەلنى ھەم.

ھېكايەت

بىر چاشقان بىر باققاللىق دۈكىنىدا ياشار ۋە ئۇ يەردىكى ھۆل - قۇرۇق يېمىشلەردىن خالىغىنىچە تېتىپ كۆرۈر ئىدى. باققاللىق بۇنىڭدىن خەۋىرى بولسىمۇ، ئۇ پەرۋاسىزلىق قىلىپ، ئۇنىڭغا ھېچبىر چارە كۆرمەس ئىدى. ئەمما:

«ئالچاق رەزىلىنىڭ قارنى تويغان ۋاق،

ئالچاقلىقى بولغۇسى دادىلراق»

دېگىنىدەك، چاشقاننىڭ خورىكى ئۆسۈپ، باققاللىقنى ھەمىنىنى تېشىپ تېگىگە يەتتى ۋە ئۇنىڭدىكى ئالتۇن - كۈمۈشلەرنىڭ بىرىنىمۇ قويماي ئۇۋىسىغا توشۇپ كەتتى. بىر كۈنى باققال پۇل كېرەك بولۇپ ھەمىنىنىڭ قول تىققانىدى، ھەمىنىنىڭ گاداينىڭ خالتىسىدەك قۇرۇق، ئاچلارنىڭ مەيدىسىدەك بوش ئىكەنلىكىنى سەزدى. ئۇ شۇ ھامان بۇ ئىشنىڭ چاشقاننىڭ قىلمىشى ئىكەنلىكىنى بىلىپ، مۇشۇكتەك ماراپ ياتتى ۋە چاشقان تۆشۈكتىن چىقىشى بىلەنلا ئۇنىڭغا تاشلاندى.

باققال چاشقاننى تۈتۈۋېلىپ، پۇتىغا بىر تال ئۈزۈن يىپنى باغلاپ، قويۇپ بەرگەندى، ئۇ ئۇۋىسىغا بارىدىغان بىر تۆشۈككە كىرىپ كەتتى. باققال يىپنى ئۆلچەپ كۆرۈپ، چاشقان ئۇۋىسىنىڭ چوڭقۇلۇقىنى بىلىۋالدى. ئۇ يەرنى كولاپ قارىغاندى، چاشقان ئۇۋىسى سەرراپ دۈكىنىدەك ئالتۇن - كۈمۈش، دىنار - دىرھەملەرگە لىق توشۇپتۇ. باققال پۇل - پۈچەكلىرىنى ئالدى ۋە چاشقاننى سۆرەپ چىقىپ، مۇشۇكىنىڭ ئاغزىغا سالدى. چاشقان قىلمىشىغا يارىشا كۆرگۈلۈكىنى كۆردى ۋە تۈزكۈرلۈقىنىڭ جازاسىنى تارتتى.

ھېرسۇ پەسلىك كەلتۈرگۈسى باشقا تەشۋىش دائىمما، كىم قانائەت ئەھلىدۇر، شۇ ئۆتكۈزگۈسى خۇشال ھايات. يۈزلەنمىگەي باش ئاغرىقى قانائەتچان بولسا كىشى، بولسا كىم زىيادە ھېرسىمەن، تاپمىغاي بېشى نىجات.

ھېكايەت

بىر تۈلكە يولنىڭ بېشىدا ئۇيان - بۇيان قاراپ تۇراتتى، كۆزىگە تۇيۇقسىز يىراقتىن بىرنەرسىنىڭ قارىسى كۆرۈندى. ئۇ يېقىنراق بېرىپ قارىغاندى، بىر ۋەھشىي بۆرە بىلەن يوغان بىر ئىتنىڭ خۇددى يېقىن ئاغىنىلەردەك يانمۇيان مېڭىپ كېلىۋاتقانلىقىنى كۆردى. نە ئىت بۆرىنىڭ خىيانەتكارلىقىدىن قورقماس ۋە نە بۆرە ئىتنىڭ چىشلىرىدىن ھېيىقماس ئىدى.

تۈلكە بۆرە بىلەن ئىتنىڭ ئىستىقبالىغا چىقىپ، ئۇلارغا سالام بەردى ۋە ھۆرمىتىنى بەجا كەلتۈردى.

— ئەلھەمدۇلىللا، — دەپ تۈلكە، — كونا ئاداۋەت يېڭى ساداقەت بىلەن ئالمىشىپتۇ. ئىككىيلەننىڭ دوستلىشىشىغا كىمنىڭ سەۋەبچى بولغانلىقىنى بىلىش كەمىنىگە مۇمكىن بولارمۇ؟

— ئىككىمىزنىڭ دوست بولۇشىغا چوپاننىڭ

دۈشمەنلىكى بولدى، — دەپ جاۋاب بەردى ئىت، —

چوپان بىلەن بۆرىنىڭ ئاداۋىتى ھەممىگە مەلۇمكى،

بۇنى چۈشەندۈرۈشنىڭ ھاجىتى يوقتۇر. مېنىڭ

بىلەن چوپاننىڭ ئاداۋىتى مۇنداق: ماڭا دوستلۇق

دۆلىتى ئاتا قىلغان مۇشۇ بۆرە تۈنۈگۈن كېچە

پادىلار ئارىسىغا باستۇرۇپ كىرىپ، بىر قوزنى

ئېلىپ قاچتى. مەن ئادىتىم بويىچە قوزنى

قۇتقۇزۇپ قىلىش ئۈچۈن، بۆرىنىڭ كەينىدىن

يۈگۈردۈم، ئەمما ئۇنىڭغا يېتىشەلمىدىم. قايتىپ

كەلسەم، چوپان تاياق بىلەن ئۇرۇپ، ماڭا

سەۋەبسىز ئازار بەردى. شۇنىڭ بىلەن مەن چوپان

بىلەن بولغان دوستلۇق ئالاقەمنى ئۈزۈپ، ئۇنىڭ

كونا دۈشمىنى بىلەن ئىتتىپاق تۈزدۈم.

دۈشمەنگە كۆرسەتسەڭ دوستلۇق، ھەرگىز
ئاداۋەت تىغىدىن تىلىنماس پوستۇلك.
ئاداۋەت تۇتمىغىن دوستلارغا ئەسلا،
ئەلىمدىن دۈشمەن بولمىسۇن دوستۇلك.

ھېكايەت

بىر تۈلكىگە:

— يېزا ئىتىلىرىغا سالامنامىزنى ئېلىپ
بارغىن - دە، ئۇنىڭ ھەققىگە يۈز دىنار پۇل
ئالغىن، — دېگەنكەن، ئۇ:
— ھەقىقى چوڭ مۇكاپاتتۇر، ئەمما ئىشىنىڭ
ئۆزى جانغا ئاپەتتۇر، — دەپ جاۋاب بېرىپتۇ.

ناكەسنىڭ دەريادەك مەۋجىنى كۈتمەك

دەريا قاينىمىدا ئۈزۈمەك دېمەكتۇر.

دۈشمەنگە بويۇن ئەگمەك مال - مەسەپنى دەپ،

ئەسلىي جاندىن ئۈمىد ئۈزۈمەك دېمەكتۇر.

ھېكايەت

بىر تۆگە سەھرادا ئوتلاپ يۈرەر، ئۇ يەردىكى
قۇرۇق تىكەنلەرگە ئېغىز تېگەر ئىدى. ئۇ بىر
يانتاققا يېتىشتى ۋە كۆردىكى، ئۇ گۈزەللىرى
سېكىلىكىدەك جىڭگىلىك، جانان يۈزىدەك تازا ۋە
سۈزۈك ئىدى. تۆگە يانتاقتىن بەھرە ئالاي دەپ
بويىنىنى سوزدى ۋە ئۇنىڭ ئۈستىدە توقاچ بولۇپ
ياتقان يىلاننى كۆرۈپ ئالدى. ئۇ ئارقىسىغا
چېكىندى ۋە نىيىتىدىن ياندى. يانتاق بولسا:
«تۆگە مېنىڭ نەيزىدەك تىكەنلىرىم زەخمىدىن
قورقتى» دەپ ئويلىدى.

تۆگىنىڭ كۆڭلىگە يانتاقنىڭ ئويى ئايان
بولدى - دە، دېدى:

— قورقۇشۇمنىڭ سەۋەبى ئاشكارا مېزبان ①
ئەمەس، بەلكى ئۇنىدىكى پىنھان مېھماندۇر. تىكەن
زەخمىدىن ئەمەس، يىلان زەھىرىدىن ئەنسىرىدىم.
ئەگەر مېھمان خەۋپى بولمىغان بولسا، مەن
مېزباننى ئىككى يالماپلا يۈتۈۋەتكەن بولاتتىم.

ياخشى ئەگەر قورقسا يامان ئادەمدىن،

جاننى ئەمەس ئابروۋىدىن ئويلار شۇ زامان.

كۈل ئۈستىگە ئاياغ باسمىغان ئادەم،

بىلۈركى، ئاستىدا ئوتى بار پىنھان.

ھېكايەت

بىر چىشلەم يەيدىغان نەرسە تاپالمىغان ئىت
شەھەر قوۋۇقى يېنىدا تۇراتتى، تۇيۇقسىز
قوۋۇقتىن بىر نان دومىلاپ چىقىپ، ئۇدۇل سەھرا
تەرەپكە كەتتى. ئىت ئۇنىڭ كەينىدىن يۈگۈرۈپ
ماڭدى ۋە دېدى:

— ئەي تەن قۇۋۋىتى ۋە رۇھ قۇدرىتى، ئەي
دىل مۇرادىيۇ جان ئارامى، نە سەپەر ئىختىيارىنى
كۆڭلۈڭگە سالىدىڭ ۋە قايىققا يول ئالدىڭ؟

— سەھرادا بىرنەچچە داڭلىق بۆرە ۋە يولۋاس
ئاغىنەم بار ئىدى، شۇلار تەرەپكە يول ئالدىم.

— مېنى قورقۇتما، — دېدى ئىت، — ئەگەر
تىمساھ بوغۇزىغا ياكى شىر ئاغزىغا كىرسەڭمۇ،
مەن ئارقاڭدىن ماڭغاي مەن.

سەندىن ئۆزگە ھېچ يوقتۇر نىيىتىم،

ئۆمرۈمدە سەندىن ئەسلا قالمايمەن.

يول ئالغان بولساڭمۇ ئۇ دۇنياغا سەن،

سېنىڭدىن بىر غېرىچ ئايرىلالمايمەن.

ھېكايەت

قىسقۇچپاقتىن سورىدى:

① مېزبان — ئۆي ئىگىسى، ساھىبخانا، بۇ يەردە يانتاق كۆزدە تۇتۇلىدۇ.

يول ئالدى. ھەر تەرەپكە كۆز سالدى...

سۇ ئوتتۇرىسىدا كۆردى بىر بېلىق،
تازا سۈدەك ئاقار، ئۈستى سىپسىلىق.
يا بىر قايچىدەك تازا چۆكۈشى،
سۇ ئەتلىسىنى كەسمەكلىك ئىشى.
يا ئۈچ كۈنلۈك ئاي روشەن ھىلالى،
ھەر تامان ئۈزۈپ ياشنار جامالى.

پاكا بېلىقنى بىر كۆرۈشى بىلەنلا ئۇنىڭغا
كۆڭلى چۈشۈپ قالدى ۋە يالغۇزلۇقىدىن پىغان
چېكىپ، ئۇنى ئۆزى بىلەن ھەمسۆھبەتتە بولۇشقا
ئۈندىدى.

— ھەمسۆھبەت بولۇش ئۈچۈن ئارىدا
ئورتاقلىق بولۇشى كېرەك، — دېدى بېلىق، —
ئېپى كېلىشمەيدىغانلار سۆھبەتلىشمەيدۇ.
ئىككىمىزنىڭ ھېچقانداق ئورتاقلىقى يوق،
ئارىمىزدا سۆھبەت بولمىقىمۇ مۇمكىن ئەمەس. مەن
دەريا ئىچىدە ياشايمەن، سەن بولساڭ قىرغاقتا.
مېنىڭ ئاغزىم دائىم جىم، سېنىڭ جاۋغايلىرىڭ
بولسا پەقەت تىنمايدۇ. سېنىڭ تاشقى كۆرۈنۈشۈڭ
بالىلارغا قالغان، سىياقنىڭنى كىملا كۆرسە، سەندىن
يىراق قاچىدۇ. مېنىڭ ھۆسن — جامالىم بولسا
خەۋپ — خەتەرنىڭ ئاساسى، كىمكى جامالىمنى
كۆرسە، تەمە كۆزىنى ئاچىدۇ. كۆكتىكى قۇشلارمۇ
ماڭا ھەۋەس قىلىدۇ، يەر يۈزىدىكى جانئورلارمۇ مەن
ئۈچۈن سەۋدا. بېلىقچىلار گاھ مېنى قېدىرىپ،
مىڭ كۆزلۈك تور تاشلايدۇ، گاھ ئارزۇيۇم يۈكىدىن
ئېگىلگەن قامەتلىرىدەك قارماقلارنى تاشلاپ كۆزۈم
ياشلايدۇ.

بېلىق سۆزىنى تۈگىتىپ، پاقىنى قىرغاققا
يالغۇز قالدۇرۇپ، سۇ ئىچىگە شۇڭغۇپ كەتتى.

بولمىغىن ھەمسۆھبەت، ساڭا بىر بولمىسا گۆھىرى،

— نېمىشقا بۇنچىلىك قىيسىپ كەتتىڭ،
ھەممە يېقىڭ قىڭغىر — سىڭغىر، پۈت —
قولۇڭمۇ، يۈرگەن يولۇڭمۇ شۇنداق؟
— يىلاندىن ئىبرەت ئالدىم، — دېدى ئۇ، —
يىلان شۇنچىلىك تۈز بولسىمۇ ۋە تۈپتۈز يولدا
يۈرسىمۇ، دائىم بېشى جاپا تېشىدىن ئېزىلگەن ۋە
قۇيرۇقى زۇلۇم زەخمىدىن ئۈزۈلگەندۇر.

قايدا پەرى سۈرەت بولار كەن پەيدا،
ئۇنى تار قۇچاققا تارتار ھەر كىشى.
قايدا توغرىلىق زاھىر بولار كەن،
يىلاندىك بېشىنى يانچىماقتۇر ئىشى.

ھېكايەت

پاختەكتىن سورىدى:

— نېمىشقا پەقەت ئىككىلا بالا چىقىرسەن،
توخۇغا ئوخشاش كۆپ بالا چىقىرىشقا كۈچۈڭ
يەتمەمدۇ؟
— پاختەك بالىلىرى ئاتا — ئانىسىنىڭ
تاشلىقىدا ئوزۇقلىنىدۇ، — دەپ جاۋاب بەردى
پاختەك، — چۈجىلەر بولسا كۆرۈنگەن ئەخلەت —
چاۋارلاردا قورساق تۇيغۇزىدۇ. بىر تاشلىقتا
ئىككىدىن ئوشۇق بالىنى تويغۇزغىلى بولمايدۇ،
ئەمما بىر ئەخلەتخانىدىن مىڭ چۈجە ئوزۇق
تاپالايدۇ.

ئىستەر بولساڭ ئەگەر ھالال نان،
يىغىۋەر تار ئۆيدە كۆپ جان.

ھېكايەت

پاكا ئۆز جۈپتىدىن ئايرىلىپ قالدى.
يالغۇزلۇقتىن ئىچى سىقىلىپ، دەريا قىرغىقىغا

گۆھىرى بىر بولمىسا، سۆھبەت قولاشماس، سەرسەرى ①
جىنس تارتار جىنىسىغا، ناكەس قوشۇلغاندا كۆرۈڭ،
مىسلى ياغۇ سۇ بولۇر، بولمايدۇ سۈتكە شەككەرى ②.

ھېكايەت

قۇشقاچ ئاتا مىراس چاڭگىسىنى تاشلاپ
لەيلەك ئۇۋىسىنىڭ بىر چېتىگە كىرىۋالدى.
ئۇنىڭغا:

— سېنىڭ لەيلەك بىلەن نېمە مۇناسىۋىتىڭ
باركى، نېمىشقا كىچىككىنە جۇغۇڭ بىلەن بۇنداق
چوڭ قۇشقا قوشنا بولۇش دەۋاسىنى قىلىسەن ۋە
ئۇنىڭ بىلەن بىر ئۇۋىدا تۇرۇشقا ئىنتىلسەن؟ —
دېدى.

— مەنمۇ بۇنى بىلىمەن، — دېدى قۇشقاچ، —
ئەمما بىلگىنىمگە رىئايە قىلماسمەن. چۈنكى،
مېنىڭ قوشنام بىر يىلان. مەن ھەر يىلى بالا
چىقىرىمەن، جان — تېنىم بىلەن ئۇلارنى پەرۋىش
قىلىمەن، ئەمما يىلان بىر ھەملە قىلىدۇ — دە،
بالىلىرىمنى يەپ كېتىدۇ. بۇ يىل ئۇنىڭ
ھۇجۇمىدىن يىراق قاچتىم ۋە بۇ ئۇلۇغ قۇش
ھۇزۇرىدا پاناھ تاپتىم. ئۈمىدىم شۇكى، ئۇ دادىمغا
يېتەر. ھەر يىلى بالىلىرىم يىلانغا يەم بولاتتى،
ئەمدى ئۇنىڭ ئۆزى بۇ قۇشقا يەم بولسا دەيمەن.

ئەگەر تۈلكە بولسا شىر توقىيىدا،

بۆرە چاڭگىلىدىن تاپقۇسى ئامان.

كىچىكلەر زۈلمىدىن قۇتۇلماق ئۈچۈن،
چوڭلار ھۇزۇرىغا ئىنتىلۇر ئىنسان.

ھېكايەت

ئىتتىن سورىدى:

— نېمىشقا سەن بار ئۆيگە گاداي قەدىمى
يەتمەيدۇ، سەن ياتقان بوسۇغىنى تىلەمچى ئاتلاپ

ئۆتمەيدۇ؟

— مەن ھېرىس ۋە تەمەدىن يىراقمەن، —
دېدى ئىت، — تەمەسىزلىك ۋە قانائەتتە
مەشھۇرمەن. داستىخاندىكى بىر بۇردا نانغا قانائەت
قىلىمەن، غاجىلاپ تاشلاۋېتىلگەن بىر تال
سۆڭەككە خۇشال بولىمەن. ئەمما، تىلەمچى ھېرىس
ۋە تەمەدە داڭق چىقارغان. ئۇ ھەمىشە ئاچمەن دەپ
قول سوزغىنى سوزغان. خالتىسىدا بىر ھەپتىلىك
نېنى بار تۇرۇقلۇق، يەنە ئاچمەن دەپ نالە قىلىدۇ.
دۈمبىسىدە بىر ھەپتىلىك يەيدىغىنى بار، قولىدا
گادايلىق ھاسسى. قانائەت ھەمىشە ھېرىس —
تەمەدىن يىراق، قانائەتلىك كىشىمۇ تەمەخور بىلەن
بولالماس ئورتاق.

كىمنىڭ قەلب — دىلىغا كىردى قانائەت،

ھېرىس بىلەن تەمەدىن قۇتۇلدى بارى.

قانائەت گىلىمى سېلىنغان يەردە

تاقالدى ئاچكۆزلۈك — تەمە بازارى.

ھېكايەت

بىر تۈلكە بالىسى ئانىسىغا قاراپ:
— ماڭا ئىت بىلەن ئۇدۇلمۇ ئۇدۇل
دوقۇرىشىپ قالغاندا، ئۇنىڭدىن قۇتۇلۇشنىڭ
چارىسىنى ئۆگىتىپ قوي، — دېگەنكەن، ئانىسى
ئۇنىڭغا:

— بۇنىڭ چارىسى ناھايىتى كۆپ، ئەمما ئەڭ
ياخشىسى شۇكى، ئۆيىدىن چىقماي ئولتۇر، شۇنىڭدا
ئۇ سېنى كۆرمەيدۇ، سەنمۇ ئۇنى كۆرمەيسەن، —
دەپ جاۋب بېرىپتۇ.

ناكەس ساڭا دۈشمەن بولۇپ قالسا گەر،

مىڭ خىل ھىيلە بىلەن قىلما پەرداز.

مىڭ خىل ھىيلە — نەيرەڭ زەخمىدىن كۆرە،

سۈلھى قىل، جەڭدىن ساقلانغىنىڭ ساز.

① سەرسەرى — كۆڭۈلسىز، مەنىسىز؛ ئەھمىيەتسىز، بىكار.

② شەككەر — شېكەر.

ھېكايەت

قاپاق ھەرە ھەسەل ھەرسىگە ھۇجۇم قىلىپ، ئۇنى تۇتۇۋالدى - دە، يېمەك بولۇپ ئۇنىڭغا چاڭ سالىدى. - داد! - دېدى ھەسەل ھەرسى، - ھەممە ياقتا ھەسەل ۋە شېكەر تۇرسا، نېمىشقا مېنى يەيسەن؟ - چۈنكى، بال ۋە شېكەر كانىمۇ سەن، گۈل شىرسى خامانىمۇ سەن، - دېدى قاپاق ھەرە.

بەختلىكتۇر ھەقىقەت ئىزدىگەن كىشى، سالامغا قېنىقماي سۆھبەتكە چاپار. پەردە ئارقىسىدىن ھەسەل كۆرۈنمەس، سۆھبەتتە ئېچىلۇر ئەسلىي نې گۆھەر.

ھېكايەت

بىر چۈمۈلە بار كۈچىنى ئىشقا سېلىپ، ئۆزىدىن ئون ھەسسە ئېغىر چېكەتكىنى سۆرەپ كېتىۋاتتى، ئۇنى كۆرگەنلەر تەئەججۇپ بىلەن: - بۇ چۈمۈلگە قاراڭلار، ئۇ شۇ جېنىدا شۇنچە ئېغىر يۈكنى سۆرەپ كېتىۋاتىدۇ، - دېيىشتى. بۇنى ئىشىتكەن چۈمۈلە قاقاقلاپ كۈلۈپ، دېدى: - مەردلەر يۈكنى كۈچى ۋە گەۋدىسىنىڭ سالمىقى بىلەن ئەمەس، غەيرەت - شىجائىتى بىلەن تارتىدۇ.

يەرۇ ئاسمان كۆتۈرەلمەس يۈكنى - تارتالارمۇ بۇ نازۇك جىسمۇ جان. ھىممەت بېلىن باغلا ① ئىشق ئەھلى بىلەن، ھىممەت قۇدرىتى بىلەن تارتارسەن ئاسان.

① ھىممەت بېلىن باغلا - تىرىش - تىرىش، ئىجتىھات قىل.

ھېكايەت

بىر تۆگە ئارغامچىسىنى سۆرەپ سەھرادا ئوتلاۋاتتى، ئۇنىڭغا بىر چاشقان ئۇچراپ قالدى. تۆگىنىڭ ئىگىسى يوق ئىدى. چاشقان تۆگىگە قىزىقىپ قالدى - دە، ئۇنى ئارغامچىسىدىن چىشلەپ، ئۇۋىسىغا باشلاپ ماڭدى. بويىسۇنۇش ۋە «خوپ» دېيىشكە ئادەتلەنگەن تۆگە قارشىلىق قىلماي، چاشقانغا ئەگىشىپ ماڭدى.

ئۇلار چاشقاننىڭ ئۇۋىسىغا يېتىپ كەلدى. ئۇ يەر بەك تار ئىدى.

- ئەي خام تەمە، - دېدى تۆگە چاشقانغا، - بۇ نېمە قىلغىنىڭ؟ ئۇۋاڭ شۇنداق كىچىك، مېنىڭ گەۋدەم بولسا شۇنداق چوڭ. سېنىڭ ئۇۋاڭ چوڭراق ياكى مېنىڭ گەۋدەم كىچىكرەك بولسىچۇ، كاشكى. بەس، ئىككىمىزنىڭ يولداشلىقى نەگە بارار، دوستلۇقىمىز نېمە بولار؟

ئەجەل يولىدا شۇ تەقلىدە بارمىقىڭ كۆرۈپ ھەيران بولۇپتۇرمەن، يۈكۈڭ ئارقاڭدا ھېرىستىن كۆپقۇ، ئەي ئىنسان. بۈيۈكلەرنى تاشلا، ئىرغىت، كۆپ ھېرىس قويما دۆلەتكە، ئەجەل تار ئۆيگە باشلار ئان، ئەمەستۇر سىغىمىڭ ئاسان.

ھېكايەت

بىر ئۆكۈز مۇڭگۈزى كۈچى بىلەن سىيىرلارغا رەھبەرلىك قىلىپ پادا بېشىدا يۈرەر، كۈتۈلمىگەندە پادىغا بۆرە ھۇجۇم قىلىپ قالسا، ئۇنى مۇڭگۈزىگە ئېلىپ ئاتار ئىدى. بىر ھادىسە بولۇپ، ئۇنىڭ مۇڭگۈزى سۇنۇپ كەتتى. ئەمدى بۆرە كۆرۈنمەس، ئۇ ئۆزىنى سىيىرلار دالدىسىغا ئالىدىغان بولدى.

مۇڭگۈزۈم سۇندى، گويا قالدىم بىشەمشەر،

ئادىشىش يۈز بەرگەن بولسا، كىيىملىرىمىز ئالمىشىپ قالغان، چۈنكى سېنىڭ كىيىملىرىڭ مېنىڭ ئۆتۈكلۈرۈمگە بەك ماس كېلىدۇ. ئېھتىمال، ئۇيغۇچىلىقتا سەن مېنىڭ كىيىملىرىمگە باش تىققانسەن، مەن سېنىڭ كىيىملىرىڭگە سىغقانمەن.

ئۇلارغا يېقىن جايدا ئوزۇق ئىزدەپ يۈرگەن تاشپاقا ئۇلارنىڭ بەس - مۇنازىرىسىنى ئىشىتىپ، دېدى:

— ئەي ئەزىز دوستلار، ئەقىللىق ئاغىنىلەر، بۇ پايدىسىز ۋە مەنىسىز مۇنازىرىنى بولدى قىلىڭلار. خۇدا ھەممە نەرسىنى بىر كىشىگە بەرمەس، بارچە ئىستەك يۈگىنىنى بىر قولغا تۇتقۇزماس. ھەر بىر كىشىدە بىرەر ئۆزگىچە خۇسۇسىيەت باركى، ئۇ باشقىلاردا بولماس. ھەر بىر كىشى ئۆزىدە بارىغا خۇشال بولمىقى ۋە تاپقىنىغا قانائەت قىلمىقى كېرەك.

تەمەگەرلىك ئەمەستۇر ئاقىلنىڭ ئىشى،
زىنھار ئەقىلدىن ھېچ كەتمىگىن يىراق.
تەمە قىلما باشقىدىن، غەم كەلتۈرمىسۇن،
رەنجۇ ئەلەمنىڭ ئۇلى تەمە قىلماق.

ھېكايەت

تاڭدا ئۇيقۇدىن تېخى كۆز ئاچمىغان بىر خورازنى چىلبۆرە كېلىپ بوغدى.
— مېنى قويۇۋەت، — دەپ پەرياد كۆتۈردى خوراز، — مەن ئۇيقۇسىزلىرىڭنىڭ دوستى، سەھەر تۇرغۇچىلارنىڭ مەزىنى بولمىمەن، زۇلۇم تىغى بىلەن قېنىمنى تۆكمە، بىكارغا ھاياتىم چەكلىرىنى سۆكمە.

سەۋەبىسىز ئەيلىمە زۇلۇم ماڭا زىنھار،
گۇناھسىز تۆكمە قېنىم، ئەي سىتەمكار،

باتۇرلۇق ئورنىغا دىلدا خاۋاتىر.
مەلۇمغۇ، ئەل ئىچرە شۇنداق مەسەل بار:
ئىشنى قورال قىلار، دەۋانى باتۇر.

ھېكايەت

تۆگە بىلەن ئېشەك ھەمراھ بولۇپ مېڭىپ بىر چوڭ ئۆستەڭ بويىغا يېتىشتى. ئالدى بىلەن تۆگە سۇغا چۈشتى، ئوتتۇرىسىغا بارغانىدى، سۇ قارىغىچە كەلدى.

— چۈشمەمسەن؟! — دەپ قىچقىردى ئۇ ئېشەكنى، — سۇ قارىنىدىن ئاشمايدۇ.
— توغرا ئېيتىسەن، — دېدى ئېشەك، ئەمما قېرىندىن قېرىننىڭ پەرقى بار. ھالبۇكى، سۇ سېنىڭ قارىنىڭغا يېتەر، مېنىڭ ئۈستۈمدىن ئارتىپ كېتەر.

ئۆزگە سېنى ياخشى بىلمەس، بۇرادەر،
سېنى ئارتۇق ماختاپ كەتسە ئۇ ئەگەر،
ياخشىراق سىناپ كۆر ئۇ ياق - بۇ يېقىڭ،
سۇنغىن يوقىنىڭغا قاراپ ئايىقىڭ.

ھېكايەت

باغدا قاغا بىلەن توز ئۇچرىشىپ قالدى ۋە بىر - بىرىنىڭ ئەيىبىنى يۈزىگە سېلىشتى.
— سېنىڭ پۈتۈڭدىكى قىزىل ئۆتۈكلەر مېنىڭ ئالتۇن رەڭلىك ئەتلەس ۋە كەشتىلىك كىمخاپ كىيىمىمگە يارىشاتتى، — دېدى توز، — يوقلۇقنىڭ قارا تۈنىدىن بارلىقنىڭ يورۇق كۈنىگە ئۆتۈش ۋاقتىدا بىر ئادىشىش يۈز بەرگەن ئوخشايدۇ. مەن سېنىڭ بۈدۈر - چوقۇر قارا ئۆتۈكۈڭنى كىيىپتىمەن، سەن بولساڭ مېنىڭ شاۋرۇن ئۆتۈكۈمنى كىيىۋاپسەن.

— ياق، — دېدى قاغا ئۇنىڭغا، — ئەگەر

بۇ كىتابتا كەلتۈرۈلگەن نەسر ۋە نەزىملەردىن مۇئەللىپ ئىسمى يېزىلمىغانلىرى ئۇشبۇ كىتاب مۇئەللىپىنىڭ بايانى ۋە تەپەككۈرىنىڭ مېۋىسىدۇر.

جامىي ھەر دائىما كىتاب يازار كەن، ئۆزگىدىن ئامانەت ئالمىدى مۇتلاق. ئۆز سەنئەت دۈكىنى تۇتتۇق كىشىگە، ياراشماس باشقىلار دەلالى بولماق.

كەمىنىڭ مۇتالىئە قىلغۇچىلار ئەگەر نۇقسانلىرىمنى بايقىسا، ئالىجانابلىقىدىن ماڭا شەپقەت قىلىپ، ئۇلارغا كۆز يۈمۈپ ئۆتۈپ كېتەر، ئۇلارنى پاش قىلىش ئۈچۈن ئېغىز ئېچىپ، سۆز قىلماس، دېگەن ئۈمىدىم بار.

دوستلار ئەيىبىنى كۆرۈپ قالسا گەر، ياخشى ئەمەس ئۇنى ئۆزگىگە ئېيتماق. ئاقىۋىتىن ئويلاپ ئىش قىلغۇچى دەر: «ئەيىب ئاچماقتىن ياخشى ئەيىبىنى ياپماق».

كىتابنىڭ يېزىلىش تارىخى توۋەندىكىچە:

بۇ تۇرپە ① پۈتۈكتە قەلەم ئىشىدىن جامىي ئۆز زەۋقىنى سىنىدى ئاسان. تارىخىن بىلمەكچى بولساڭ، سەككىز قوش، توققۇز يۈز بولغۇسى شۇندا بىنۇقسان.

(ئۇيغۇرچىلاشتۇرغۇچى شىنجاڭ ئۇنىۋېرسىتېتىنىڭ پېنسىيونېرى)

شۇ چاغدا چىلبۆرە دېدى: مەن زاللىق قىلماقچى ئەمەسمەن، نىيىتىمدىن يېنىشىمۇ مۇمكىن. ئۆز ئىختىيارىڭنى ئۆزۈڭگە بەردىم، سەن قانداق دېسەڭ، شۇنداق قىلاي. قېنى ئېيتچۇ، بىر زەربە بىلەن جېنىڭنى ئالايمۇ ياكى سېنى پارچە - پارچە قىلىپ، بىر چىشلەم - بىر چىشلەمدىن يەيمۇ؟


ئەقلۇ تەدبىر بىلەن يوق قىل، ئەگەردە بېشىڭغا تۇيۇقسىز يېقىلسا بالا. يامانغا ياخشى سۆز، يان بەرمەك بىكار، يامانلىقى ئاشقۇسى مىسالى ۋابا.

ئاخىرقى سۆز

دىلىمدىن ئۆتمۈش ۋە خاتىرەمگە چۈشمۈشكى، بۇ پۈتۈك ئاخىرىغا بۇنچىلىك تېز يەتمەس ۋە بۇ قەلەم مەقسەت يولىدا يۈگۈرۈشتىن بۇنچىلىك بالدۇر تىنماس ئىدى. ئەمما، مۇئەللىپنىڭ كۆڭۈل ئەينىكىگە مالالەت دېتى چۈشتىكى، ئوقۇرمەنلەرنىڭ مەرھەمەت ۋە رىغبەت قولى ئۇنىڭغا نۇر بەرمىگەنلىكتىن، كىتابقا قىسقىلىق يەنتى.

قىسقا قىل، ئەي جامىي، سۆز بىساتىنى، يوقتۇر قىسقىلىقتىن ياخشىراق بىسات. ئەگەر سۆزلىرىڭدىن شادلىق بولمىسا، بۇلۇڭدا دېمىڭنى ئېلىپ، جىمجىت يات. ئۆز كۆڭلۈڭ سۆيۈنسە ئەمەس يېتەرلىك، ئەگەر ئوقۇغانلار سۆيۈنمىسە پات.

① تۇرپە - ئاجايىپ، قىزىقارلىق بىلەن كىشىنى ھيران قالدۇرىدىغان، ئۆزگىچە.



«تۈركىي تىللار دىۋانى» دا ئەكس ئەتكەن
ئەدەبىيات چۈشەنچىلىرى

ئابدۇقادىر جالالىدىن

مەھمۇد كاشغەرىي پۈتۈن تۈركىي خەلقلەرنىڭ مەدەنىيەت تارىخىدا، جۈملىدىن ئۇيغۇر مەدەنىيەت تارىخىدا پەۋقۇلئاددە چوڭ ئورۇن تۇتىدىغان ئېنىسكلوپېدىك ئالىم. ئۇنىڭ ئىلمىي سېمىياسى بۈگۈنكى زامان كىشىلىرىمىزنىڭ قەلب تۈرىدىن ئىلىم - مەرىپەتنىڭ مەڭگۈ ئۆچمەس مەشئىلى سۈپىتىدە ئورۇن ئالغان بولۇپ، خەلقىمىز ئۇنى تارىخىمىزدىكى ئالىملارنىڭ تىپىك مىسالى سۈپىتىدە چۈشىنىدۇ. ئۇنىڭ نامى ئۇيغۇر ئەقىل - پاراستى، ئۇيغۇر مەدەنىيىتىنىڭ ساپلىقى قاتارلىق پەزىلەتلەرگە سىمۋول قىلىنىپ، ئاممىۋى سورۇنلاردا دائىم تىلغا ئېلىنىپ تۇرىدۇ. مەھمۇد كاشغەرىي پۈتكۈل ئوتتۇرا ئاسىيا ۋە كىچىك ئاسىيادىكى تۈركىي خەلقلەرنىڭ ئورتاق مەنەۋى ئىپتىخارى. ئۇنىڭ ئىلىم دۇنياسىغا قوشقان تۆھپىسىگە دۇنيادىكى تارىخچىلار، مەدەنىيەتشۇناسلار، تىلشۇناسلار بىردەك يۇقىرى باھا بېرىپ كەلمەكتە. مەھمۇد كاشغەرىي جۇڭگو مەدەنىيەت خەزىنىسىنى ئۆزىنىڭ جاھانئومۇمىي ئەسىرى بىلەن بېيىتقۇچى بۈيۈك شەخس سۈپىتىدە جۇڭگو ئالىملىرى تەرىپىدىنمۇ قەدىرلىنىپ، يۈكسەك ئېتىبار بىلەن تەتقىق قىلىنىۋاتىدۇ.

مەھمۇد كاشغەرىي قاراخانىيلار دەۋرىدىكى ئەدەبىياتنىڭ بۈيۈك سەمەرىلىرىنىڭ بىرى سۈپىتىدە «تۈركىي تىللار دىۋانى» نى تۈزۈپ، ئەينى زاماندىكى خاقانىيە ئەدەبىياتى، كېيىنكى زامانلاردىكى چاغاتاي ئۇيغۇر ئەدەبىياتىغا ئاساس بولغان «كاشغەر تىلى»، «خاقانىيە تىلى» دەپ ئاتالغان ئۇيغۇر تىلىدىكى سۆزلەرنى مول، رەڭگارەڭ مەدەنىي مىراسلارنىڭ ئارقا كۆرۈنۈشى بىلەن بىرلەشتۈرۈپ ئىزاھلىغان. مەھمۇدنىڭ ئاتىسىنىڭ ئىسمى ھۈسەين، بوۋىسىنىڭ ئىسمى مۇھەممەد بولۇپ، ئۇنىڭ كېلىپ چىقىشى ۋە تىلىغا كۆرە، قەشقەردىن ئىكەنلىكى مەلۇم. مەھمۇد كاشغەرىي 11 - ئەسىردە ياشىدى ۋە ئىجاد قىلدى. بۇ دەۋردە ماۋەرائۇننەھردە سامانىيلارنىڭ ئورنىنى قاراخانىيلار سۇلالىسى ئىگىلىگەن، تۈركىي ئەدەبىي تىل ھۆكۈمران تىل سۈپىتىدە ئىشلىتىلمەكتە ئىدى؛ ھەتتا ئايىاسىيلار خەلىپىلىكىنىڭ مۇھىم مەركەزلىرىدە تۈركىي خەلقلەردىن بولغان زىيالىيلار ۋە سەرخىللار كۆپىيىپ، تۈركىي تىلغا نىسبەتەن ئومۇميۈزلۈك ئېتىبار بېرىش يۈزلىنىشلىرى سېزىلمەكتە ئىدى. مەھمۇد كاشغەرىي ئەرەب

تىلىنى ئۇزۇن يىل قېتىرقىنىپ پۇختا ئۆگىنىپ، تۈركىي خەلقلەر ياشايدىغان يېزا - قىشلاقلار - يايلاقلارنى ئون بەش يىلدىن ئارتۇق تەكشۈرۈش ئارقىلىق، كۆپ يىل ئەجرى سىڭدۈرۈپ «دىۋانۇ لۇغاتىت - تۈرك» («تۈركىي تىللار دىۋانى»)دىن ئىبارەت قامۇس خاراكتېرلىك لۇغەتنى مىلادىيە 1074 - يىللاردا تۈزۈپ چىقىپ، ئابباسىيلار خەلىپىلىكىدىن بولغان ئەبۇلقاسىم ئابدۇللاھ بىننى مۇھەممەد ئەل - مۇقتەدىگە تەقدىم قىلغان. بۇ ئەسەر ئەينى دەۋردىكى دىن ۋە ئىلىم - پەن تىلى بولغان ئەرەب تىلىدا يېزىلغان بولۇپ، تۈركىي تىلىنىڭ ئەرەب تىلى بىلەن بەيگىگە چۈشەلگۈدەك باي، نازۇك، رەڭدار تىل ئىكەنلىكىنى نامايان قىلىش ئۈچۈن يېزىلغان.

مەھمۇد كاشغەرىي «تۈركىي تىللار دىۋانى» (تۆۋەندە «دىۋان» دېيىلىدۇ)نى تۈزۈشتە ئەرەب لۇغەتشۇناسلىقىنىڭ تەسىرىگە ئۇچرىغان دەپ قارىلىدۇ. بۇ ھەقتە ئىبراھىم مۇتئىي، ر. دانكوف، ناتان لايىت (Nathan Light) لارنىڭ بايانلىرىغا قاراش كۇپايە. ئۇلارنىڭ بايانلىرىدىن مەلۇمكى، «دىۋان» قۇرۇلما جەھەتتە ئوتتۇرا ئاسىيا تۈركىيلىرىدىن بولغان لۇغەتشۇناس ئەبۇ ئىبراھىم ئىسھاق ئىبىنى ئىبراھىم ئەل - فارابىي (مىلادىيە 966 - يىلى)نىڭ «دىۋانۇل - ئەدەب فى بايانۇل - لۇغاتۇل - ئەرەب» ناملىق ئەرەبچە لۇغەتنىڭ تەسىرىگە ئۇچرىغان. مەھمۇد كاشغەرىي «دىۋان»دىكى سۆزلەرنى تەرتىپلەشتە قوللانغان سىستېما فارابىي قوللانغان سىستېما بولۇپ، نىسبەتەن ئۆزگىچىلىككە ئىگە ئىكەنلىكى مەلۇم. مەھمۇد كاشغەرىينىڭ ئۆز بايانىدىن قارىغاندا، «دىۋان»نى تۈزۈشتە نوقۇل تەقلىدچىلىك يولىنى تۇتۇپ ئىش قىلىنغان، بەلكى ئىجادىي يېڭىلاشلارنىمۇ ئېلىپ بارغان. بۇنى ئۇنىڭ «دىۋان»نى بۇرۇن ھېچكىم تۈزمىگەن ۋە ھېچكىمگە مەلۇم بولمىغان ئالاھىدە تەرتىپتە تۈزگەنلىكى ھەققىدىكى بايانلىرىدىن كۆرۈۋالغىلى بولىدۇ. ئۇلاردا شېۋىلەرگە دائىر قائىدىلەر، سۆزلەردىكى گرامماتىكىلىق، مورفولوگىيىلىك، لېكسىكىلىق، سېمانتىكىلىق ئالاھىدە تەرتىپلەر كۆرسىتىلگەن. «دىۋان»دا يەنە تۈركىي سۆزلەرنىڭ تۈزۈلۈش ئەنئەنىلىرى، سۆز تەرتىپى، پېئىل شەكىللىرى، سۆز ئېتىمولوگىيىسىگە دائىر پىكىرلەر يورۇتۇلغان. «دىۋان» سەككىز بۆلۈم، مۇقەددىمە ۋە خۇلاسەدىن تەشكىل تاپقان بولۇپ، جەمئىي يەتتە مىڭ بەش يۈزدىن ئارتۇق تۈركىي سۆز ئىزاھلانغان.

تەتقىقاتچى ۋە تىلشۇناس ئىبراھىم مۇتئىي «دىۋان»دا بېرىلگەن ئۇچۇر ۋە مەلۇماتلارنى تۆۋەندىكى نۇقتىلارغا يىغىنچاقلاپ كۆرسەتكەن^①:

1. تۈركىي قەبىلىلەر ۋە بۇ قەبىلىلەرنىڭ تارىخىغا ئائىت مەلۇماتلار بېرىلگەن.
2. تۈركىي قەبىلىلەر ياشىغان جايلار، شەھەرلەر، مۇھىم يېزىلار، قاتناش تۈگۈنلىرى، تاغ - دەريالار تونۇشتۇرۇلغان. ئۇلارنىڭ جايلاشقان ئورۇنلىرى مەخسۇس دۈگىلەك خەرىتە بىلەن كۆرسىتىلگەن.
3. سۆزلەرنىڭ مەنىسىنى جانلىق ئىپادىلەش ئۈچۈن تۈرلۈك تېمىدا ئىككى يۈز قىرىق ئىككى كۈپلەپ ئەدەبىي پارچە، ئىككى يۈزدىن ئارتۇق ماقال - تەمسىل بېرىلگەن ۋە بۇ ئارقىلىق شۇ دەۋردىكى يازما ۋە ئېغىز ئەدەبىياتىنىڭ نەمۇنىلىرى كۆرسىتىلگەن، شۇنداقلا شۇ دەۋردىكى پەلسەپىۋى، ئەخلاقىي قاراشلار يورۇتۇپ بېرىلگەن.
4. يېزا ئىگىلىكى ۋە چارۋىچىلىققا ئائىت سۆزلەر، ھەر خىل ئۆسۈملۈكلەر ۋە ھايۋاناتنىڭ نامى بېرىلگەن ھەمدە ئۇلارنىڭ خۇسۇسىيەتلىرى چۈشەندۈرۈلگەن.
5. ھاكىمىيەت تۈزۈلۈشى ۋە ھەربىي ئىشلارغا ئائىت ئاتالغۇلار، ئۇنۋانلار چۈشەندۈرۈلگەن.

① «ئىبراھىم مۇتئىي ئىلمىي ماقالىلىرى»، ئۇيغۇرچە، 311 - بەت، مىللەتلەر نەشرىياتى، 2007 - يىلى.

6. كالىپندارچىلىق ۋە ئاسترونومىيىگە دائىر مەلۇماتلار، پەلەك بۇرجىلىرى ۋە يۇلتۇزلارنىڭ ناملىرى بايان قىلىنغان.

7. تۈركىي خەلقلەرنىڭ كۈندىلىك تۇرمۇشىغا دائىر مەلۇماتلار، ياخشى كۆرىدىغان غىزالىرى، ئىچىملىكلەر ۋە ئۇلارنى تەييارلاش ئۇسۇللىرى، چالغۇ ئەسۋابلىرى، كىيىم - كېچەكلەر، زىننەت بۇيۇملىرى، كىشىلەرنىڭ ئولتۇرۇش - قوپۇشلىرىغا ئائىت ئەدەپ - قائىدىلەر تونۇشتۇرۇلغان. تېببىي دورىلار ۋە كۆپ ئۇچرايدىغان كېسەللىكلەر كۆرسىتىپ ئۆتۈلگەن.

مەھمۇد كاشغەرىينىڭ تۈركىي تىل ۋە ئەرەب تىلىدىن تەركىب تاپقان، سېلىشتۇرما ئىزاھلىق لۇغىتىدە تۈركىي خەلقلەرنىڭ ياشىغان جايلىرى، تۇرمۇش يۈسۈنلىرى، تارىختىكى مەشھۇر قەھرىمانلىرى، ھەرقايسى تۈركىي قەبىلىلەرنىڭ ئېتىمولوگىيىسىگە دائىر دىنىي، مەدەنىي، سىياسىي، ئىجتىمائىي ئۇچۇرلارغا بۇ قەدەر ئالاھىدە ئورۇن بېرىشى ئەينى ۋاقىتتىكى دۇنيا ۋەزىيىتىگە بىۋاسىتە مۇناسىۋەتلىك ئىدى: ئىسلام ئوخشىمىغان ئىرقىتىن بولغان بارلىق مۇسۇلمانلارغا ھوقۇق ۋە مۇئامىلىدە باراۋەر بولۇشنى تەشەببۇس قىلىدۇ. بۇ ئەرەب، پارسلار ياكى تۈركىي خەلقلەرنىڭ ئۆز - ئۆزىدىن مەغرۇرلىنىشىدىن كېلىپ چىقىدىغان شوۋىنىزىملىق ئىدىيىسىگە قارشى مەۋقە ئىدى. گەرچە بۇ ئىسلامنىڭ سىياسىي جەھەتتىكى پوزىتسىيىسى بولسىمۇ، ئەمما تارىختىن بۇيان داۋاملىشىپ كەلگەن ئىجتىمائىي ۋە مەدەنىيەت جەھەتتىكى پەرقلەر تۈپەيلى، ئۇلاردا ئۆز قوۋمىنى باشقىلاردىن ئۈستۈن كۆرۈش خاھىشى ھامان مەۋجۇت ئىدى. مەسىلەن، مىلادىيە 8 - ئەسىرلەردە پارسلار ئۆزلىرىنىڭ مەدەنىيىتىنى ئەرەبلەرنىڭكىدىن ئۈستۈن كۆرەتتى؛ بەزى ئەرەب ئالىملىرى ئۆزلىرىنىڭ ئۆتمۈشىنىڭ شانلىق ئۆتمۈش ئىكەنلىكىدىن پەخىرلىنەتتى؛ دەسلەپكى مۇسۇلمانلار خەلىپىلىكىگە تۈركىيلەر ئەسكەر ياكى ئەسكەرىي قوماندان سۈپىتىدە ئىشتىراك قىلغاچقا، بەزى ئەرەب، پارس ئالىملىرىدا ئۇلارنى كەمسىتىش خاھىشى يۈز بەرگەندى^①. زامانلارنىڭ ئۆتۈشى بىلەن تۈركىيلەر ئابباسىيلار خەلىپىلىكىنىڭ ھەربىي ساھەسىنى ئىگىلەپ، مۇھىم سىياسىي ئورۇنلارغا چىقىپ، تەسىرى زورىيىشقا باشلىدى. مەھمۇد كاشغەرىي بىر قىسىم پارس سەرخىللىرىنىڭ تۈركىي مەدەنىيەتكە تۇتقان پوزىتسىيىلىرىگە نىسبەتەن كەسكىن قارشى مەيداندا تۇرۇپ، تۈركىي خەلقلەرنىڭ مەدەنىيەت ۋە سىياسىي جەھەتتىكى خاس ئوبرازىنى، سۆلىتىنى ۋە مۇكەممەل سالاھىيىتىنى جاھان خەلقىگە تونۇتماقچى بولغان. ئەرەب يازغۇچىسى ئەمىر ئىبنى بەھرىل جاھىز (مىلادىيە 776 — 868) ئۆز يازمىلىرىدا تۈركىي خەلقلەرنى يالغانچى، ھاكاۋۇر، خۇشامەتچى دەپ سۈپەتلىگەن بولسا، مەھمۇد كاشغەرىي نىشاپۇرلۇق بىر ئالىمدىن ئاڭلىغان «تۈرك تىلىنى ئۆگىنىڭلار، چۈنكى ئۇلارنىڭ ھۆكۈمرانلىقى ئۇزاق داۋام قىلىدۇ»^② دېگەن ھەدىسىنى نەقىل كەلتۈرۈپ، تۈركىيلەرنىڭ ھەربىي ئۈستۈنلۈكىنىڭ كەينىدىكى كۈلتۈرەل سالاھىيەتنى ئالاھىدە ئەسكەرتىدۇ. خۇددى ئۇ: «تۈركلەرنىڭ ئەڭ سۆزمەنلىرىدىن، پىكىرنى ئەڭ روشەن بايان قىلالايدىغانلىرىدىن، ئەڭ زېرەكلىرىدىن، ئەڭ ئاساسلىق قەبىلىگە مەنسەبلىرىدىن ۋە جەڭ ئىشلىرىدا ئۇستا نەيزىۋازلىرىدىن بولۇپ تۇرۇقلۇق، ئۇلارنىڭ شەھەر ۋە سەھراىرىنى باشتىن - ئاياغ كېزىپ چىقىم. تۈرك، تۈركمەن، ئوغۇز، چىگىل، ياغما، قىرغىزلارنىڭ سۆزلىرىنى ۋە قاپىيىلىرىنى ئېنىقلاپ چىقىپ، ئۇلاردىن پايدىلاندىم... ئۇلارنى رەتلەپ، ئوبدان تەرتىپكە

① ناتان لايىت: «تايغاق يول: تۈرك ئەدەبىياتىنىڭ نەتىجىسى ۋە تۈزۈلۈشى ھەمدە ئىسلام ۋە زامانىۋىلىكتىكى ئۇيغۇر مۇقامللىرى» (تۆۋەندە «تايغاق يول» دەپ ئېلىنىدۇ)، ئىنگلىزچە، UMI دىسپەرتاتسىيىسى، 1988 - يىلى، 83 - ، 84 - بەتلەر.

② «دىۋان»، 1 - توم، 2 - بەت.

سېلىپ چىقتىم... ئەدەبىي يادىكارلىق ۋە پۈتمەس - تۈگمەس بىر بايلىق بولۇپ قالسۇن دەپ، ئۇلۇغ تەڭرىگە سىغىنىپ، بۇ كىتابنى تۈزۈپ چىقتىم»^① دېگىنىدەك، ھەربىر سۆزنىڭ تېگىدىكى يوشۇرۇن مەنە، تارىخىي ئۇچۇر، جايلار ۋە شەخسلەر ئوبرازى، شېئىر - قوشاقلاردىكى لاتاپەتلەردىن قاتلىمى مول، ھەيۋەتلىك مەنىۋىيەت دۇنياسىنى سۈرەتلەپ چىقىدۇ. ئالىم ئۈچۈن ئېيتقاندا، بۇ باش تارتقىلى بولمايدىغان مەجبۇرىيەت ئىدى. ئۇ لۇغەتكە سۆز تاللىغاندا، تۈركىي تىلىدىكى ئەرەب، پارس تىللىرىنىڭ تەسىرىگە ئۇچرىمىغان ساپ سۆزلەرنى تاللاشقا يۈكسەك ئەھمىيەت بېرىدۇ.

يۇقىرىقى تەرەپلەرنى نەزەرگە ئالغاندا، «دىۋان» دا كۆپ قاتلاملىق سالاھىيەت ۋە سۈپەت ھازىرلانغان: «دىۋان» تۈركىي خەلقلەر ھاياتىنىڭ جۇغراپىيىلىك تەسۋىرى؛ ئەينى دەۋردىكى تۈركىي قەبىلىلەرنىڭ مەدەنىيەت-شۇناسلىق ۋە ئىنسانشۇناسلىق بابىدىكى تەرجىمىھالى؛ تۈركىي خەلقلەرنىڭ ئاغزاكى ئىجادىيەت بايلىقى ياكى غەيرىي ماددىي مەدەنىيەت بايلىقىنىڭ بەھەيۋەت مۇزېيى؛ تۈركىي ئەدەبىياتىنىڭ، جۈملىدىن ئۇيغۇر ئەدەبىياتىنىڭ بىباھا خەزىنىسى؛ يېڭى ئىسلام ئېراسىدا تۇرۇۋاتقان تۈركىي قەبىلىلەرنىڭ مىللىي كىملىك قۇرۇلۇشىنىڭ چېرتىۋىزى؛ بۈيۈك بىر يازما مىراس سۈپىتىدە ئەجداد بىلەن ئەۋلادنى روشەن مەدەنىيەت ئېڭى بىلەن تۇتاشتۇرىدىغان ئۈزۈلمەس رىشتە؛ ئۇيغۇر ئەدەبىياتى مىللىي ئېستېتىك ئەندىزىسىنىڭ ئەينىكى.

«دىۋان» دا ئەدەبىيات - سەنئەت نەزەرىيىسى ھەققىدە سىستېمىلىق مەلۇمات يوق، لېكىن بىز ئۇنىڭدىكى ئەدەبىي پارچىلاردىن شۇ دەۋر ياكى ئۇنىڭدىن كۆپ زامانلار ئىلگىرىكى ئەدەبىياتىنىڭ فورمىلىرىنى، ئوبرازلاردىكى خۇسۇسىيەتلەرنى، مەۋھۇم ھالدىكى ئېستېتىك پىرىنسىپلارنى ھېس قىلالايمىز. مەھمۇد كاشغەرىي ئۆز ئەسىرىنىڭ مۇقەددىمىسىدە مۇنداق دېگەن: «مەن بۇ كىتابنى ھېكمەتلىك سۆزلەر، سەجئەلەر، ماقال - تەمسىللەر، بېيىت - قوشاقلار، رەجەزلەر ۋە نەسرىي پارچىلار بىلەن بېزەپ، مەخسۇس ئېلىپبە تەرتىپىدە تىزىپ چىقتىم»^②. بۇنىڭدىن كۆرۈۋېلىشقا بولىدۇكى، «دىۋان» دا نەقىل كەلتۈرۈلگەن ئەدەبىي پارچىلار ئەينى دەۋر ئۇيغۇر ئەدەبىياتىنىڭ نەزەرىيىۋى تەرىپىنى مەلۇم دەرىجىدە يورۇتۇپ بېرىدۇ.

«دىۋان» نوقۇل ئەدەبىي ئەسەر ئەمەس، ئەمما ئۇ ئەدەبىي ئەسەرلەرنىڭ شەكىل جەھەتتىكى بىرلەمچى ئېلىمىنى بولغان سۆزلەر ھەققىدە توختىلىدۇ ۋە ئۇلارنىڭ مەنىسىنى جۈملە ئىچىدە تۇرغۇزۇپ تەسۋىرلەيدۇ. خۇددى گېئومېتىرىيىدىكى بىر نۇقتا سانسىز سىزىقلارنىڭ ئۆتۈشۈش نۇقتىسى بولغاندەك ياكى سىزىقلارنىڭ باشلىنىش ياكى ئاخىرلىشىش نۇقتىسىغا بەلگە بولغاندەك، ھەتتا چەكسىزلىككە ۋەكىل بولغاندەك، ھەربىر سۆز ئۆز نۆۋىتىدە بىر شېئىردۇر، چۈنكى ئۇلارنىڭ ئۆزىگە خاس باغلىنىش ۋە ئەكس ئەتتۈرۈش ئوبيېكتى بار. سۆز ئۇقۇمىغا ئېرىشىشتىن بۇرۇن خىيالىي ھېس - تۇيغۇلارنىڭ پوستى بولۇشى مۇمكىن. بۇ گودفرېي سىمس (Godfrey Smith) دېگەن غەربلىك ئەدىبىنىڭ: «سۆز ئاۋازلىق كۆرۈمىسال كارامەتلەر بىلەن تولغانىكى، ئۇ سەن ئۈچۈن ماھىيەت ۋە سېھىر بىلەن تولغان مەۋجۇدىيەت»^③

① «دىۋان»، 1 - توم، 2 - بەتلەر. ② «دىۋان»، 1 - توم، 4 - بەت. ③ مېك ستېپېنسى (Meic Stephens) تۈزگەن: «ئەدەبىياتقا دائىر ئۈزۈندىلەر»، ئىنگلىزچە، 166 - بەت، 1990 - يىلى.

دېگىنىگە تامامەن مۇۋاپىق كېلىدۇ. مەسىلەن:

bəriŋ maŋa sōzkiya
mənliq kara tuzkiya
yalvin tutar kōzkiya
muŋum mənliq biliŋa

ماڭا بىر سۆز (ۋەدە) بېرىڭ،
 قارا مەڭلىك گۈزەل يۈزلۈكۈم،
 كۆزلىرىڭىز (مېنى) سېھىرلىۋالدى،
 مۇڭ - زارىمنى بىلىڭا.

(3 - توم، 490 - 491 - بەت)

بۇ مىسرالاردا ئىسىم، ئالماش، سۈپەت ۋە پېئىللار شېئىردىكى مۇزىكىلىق تەرتىپكە بويسۇنۇپ، بىزنى ئاۋاز بىلەن سۈرەتنىڭ يارقىن جۇلاسىغا بىراقلا ئېرىشتۈرىدۇ. بىز بۇ شېئىرنىڭ رېتىمىدىن، مۇزىكىلىق قاپىيدارلىقىدىن شېئىرنى ئېيتقۇچى ئاشىقنىڭ يۈرەك رېتىمىنى ئاڭلايمىز، روھىي ھالىتىنى قىياس قىلىمىز. شېئىردىكى ئىسىم ۋە سۈپەتلەر يارىنىڭ پورتىپ تەسۋىرىنى پەيدا قىلىپ، مۇزىكىدىن كېلىپ چىققان تەسىرلىك سۈرەتنى كۆز ئالدىمىزدا نامايان قىلىدۇ. بۇ سۈرەت ئاشىق يىگىتنىڭ ئىشقى نەزىرى بىلەن كۆرۈلگەن ھەم بايقالغاندۇر. بۇ شېئىرنىڭ قاپىيە سخېمىسى AAAA بولۇپ، «سۆز»، «يۈز»، «كۆز» ئىسىملىرى «بىل» پېئىلى بىلەن قاپىيە ئەۋجىدە ئاھاڭداش ھالەتكە كەلتۈرۈلگەن. شېئىردىكى ھەر بىر سۆز ئاھاڭ جەھەتتىن بىر ئېچىۋېتىلگەن سىستېما بولۇپ، يەنە بىر سۆزدىكى ئاھاڭ ئىمكانىيىتى بىلەن ماسلىشىپ، مىسرالاردىكى بىر پۈتۈن ئاھاڭنى ۋۇجۇدقا چىقىرىدۇ. بىز مەزكۇر شېئىردىكى «مەڭ» دېگەن سۆزنى ئالساق، ئۇ «دىۋان» دا ئايرىم - ئايرىم ھالدا «دان»، «خال» دېگەن مەنىلەردە ئىزاھلانغان. مەڭ بىلەن دان كۆرۈنۈش جەھەتتىن مۇئەييەن ئوخشاشلىققا ئىگە شەيئىلەر بولۇپ، بۇلار مەڭ دېگەن شەكىلداش ئىبارىگە كەلتۈرۈلگەن، بايان قىلغۇچىنىڭ نېمىنى كۆزدە تۇتۇۋاتقانلىقىنى بىز جۈملە ئورامىدىن بىلىمىز. مەڭ بىرلا ۋاقىتتا ئىككى شەيئىنى بىلدۈرۈش ئارقىلىق يوشۇرۇن مەجازىي ئالاھىدىلىكىنى ياراتقان. «دىۋان» دىكى مېتود بىزگە مۇنداق ئەدەبىي ھەقىقەتنى ئۇقتۇرىدۇ: سۆز ئەدەبىياتىنىڭ ئۇل ئامىلى سۈپىتىدە ئۆزىگە خاس ھېس - تۇيغۇ، ئۇقۇم، شەكىل، ئاھاڭ، قۇرۇلما قاتارلىقلارغا ئىگە. دېمەك، سۆز ئۆزىنىڭ بۇ ئالاھىدىلىكى بىلەن بىر پارچە شېئىرغا ئوخشاپ كېتىدۇ. سۆز مەنە جەھەتتىن مۇقىم خۇسۇسىيەتكە ئىگە بولۇش بىلەن بىرگە جۈملىدىكى ئورنى، جەمئىيەت ئارقا كۆرۈنۈشىگە ئاساسەن ئۆز مەنىسىنى جانلىق ھالدا كېڭەيتىدۇ. مەھمۇد كاشغەرىينىڭ سۆزلەرنى ئېلىپبە تەرتىپىدە تىزىپ چىقىم دەپكىنى دەل «دىۋان» نىڭ لۇغەتلىك خۇسۇسىيىتىنى كۆرسىتىدۇ. ئەمما، ئۇيغۇر ئەدەبىياتىدا، ھەتتا ئەرەب، پارس، تۈرك ئەدەبىياتىدا «دىۋان» لىرىك ژانىرلار توپلىمى ھېسابلىنىدىغان بولۇپ، ئۇنى مۇستەقىل ئەدەبىيات ئۇقۇمى سۈپىتىدە چۈشىنىش زۆرۈر. چۈنكى، ئەرەب، پارس، تۈرك ئەدەبىياتىدىكى شېئىر توپلاملىرى «دىۋان» دەپ ئاتىلىشىنىڭ ئۈستىگە، شېئىرلار (غەزەللەر) نىڭ ئىلگىرى - كېيىنلىك تەرتىپى مىسرا ئاخىرىدىكى قاپىيىنىڭ ئەڭ ئاخىرقى ھەرپى تۇتقا قىلىنىپ، ئېلىپبە تەرتىپى بويىچە ئورۇنلاشتۇرۇلىدۇ. ئەگەر ئەلىشىر نەۋائىينىڭ «چاھار دىۋان» («تۆت شېئىرلار توپلىمى») دەپ ئاتالغان «خەزائىنۇل - مەئانى» («مەنىلەر خەزىنىسى») ناملىق مەشھۇر شېئىرىيەت قامۇسىغا قارايدىغان بولساق، «دىۋان» نىڭ تۈزۈلۈشى ھەققىدە ئەمەلىي چۈشەنچىگە ئىگە بولىمىز. ئۇنىڭدىن باشقا «دىۋانى لۇتفىي»، «دىۋانى نەۋبەتسى» ناملىق شېئىر توپلاملىرىغا نەزەر سېلىش ھەم مۇمكىن. تۈرك ئەدەبىياتى تارىخچىلىرى

مەخسۇس «دىۋان ئەدەبىياتى» دېگەن ئاتالغۇنى ئىشلىتىدۇ، بۇ ئەمەلىيەتتە ئەرەب ئېلىپبەسى ئومۇملاشقان دەۋردىكى ئېلىپبە تەرتىپى بويىچە تۈزۈلگەن غەزەللەر ۋە باشقا شېئىرىي ژانىرلار مەجمۇئەسىگە قارىتا ئېيتىلغان. بۇنىڭدىن كۆرۈۋېلىشقا بولىدۇكى، ئىسلامىيەتتىن كېيىنكى ئۇيغۇر شېئىرىيىتىنى مەخسۇس دىۋان ئەدەبىياتى ئۇقۇمى بويىچە تەتقىق قىلىش زۆرۈر.

بىز ئەمدى «دىۋان» دېگەن ئۇقۇم توغرىسىدىكى بەزى ئىزاھلارغا قاراپ باقايلى:

دىۋان — (1) قازىخاننىڭ ئەمەلىي ئەھۋال خاتىرە دەپتىرى ياكى بۇ دەپتەر ساقلانغان قاپ؛ (2) مەجلىس؛ (3) دۆلەت مىنىستىرى؛ (4) بىرخىل كىيىم نامى؛ (5) لېرىك شېئىرلار توپلىمى، مەسىلەن، «دىۋانى ھافىز» دېگەندەك^①.

«ئۆزبېك تىلىنىڭ ئىزاھلىق لۇغىتى» دە «دىۋان» دېگەن سۆز «يۈلەنچۈكلۈك يۈمشاق ئورۇندۇق» مەنىسىدە ئىزاھلانغان^②.

ئۇ سۆز «تۈركچە سۆزلۈك» تە تۆۋەندىكىدەك چۈشەندۈرۈلگەن:

(1) دۆلەتنىڭ يۇقىرى دەرىجىلىك خادىملىرىدىن تەشكىل تاپقان ئورگان ياكى مەجلىس، مەسىلەن، دۆلەت مەجلىسى دېگەندەك؛ (2) شائىرلارنىڭ شېئىرلىرى توپلانغان ئەسەر؛ (3) كارىۋات^③.

دېمەك، پارسچىدىن كەلگەن بۇ سۆز ئىسلامىي ئەدەبىيات ساھەسىدىكى مەخسۇس ئەدەبىي ئاتالغۇ سۈپىتىدە توپلام دېگەن مەنىنى بىلدۈرۈش بىلەن بىرگە، يازما ئەدەبىياتتىكى شېئىر مەجمۇئەسىنىڭ مۇستەقىل ئەندىزىسىنى كۆرسىتىدىغان بولدى. «تۈركىي تىللار دىۋانى» دېگەن ماۋزۇدىن ئۇنىڭغا لۇغەت دېگەن مەنە يۈكلەنگەنلىكىنى، بۇ خىل لۇغەتنىڭ ئۆز نۆۋىتىدە قامۇس مەنىسىگە ئىگە ئىكەنلىكىنى كۆرۈۋېلىش تەس ئەمەس.

«دىۋان» غا قارايدىغان بولساق، شېئىرىيەت ئاتالغۇلىرىغا دائىر «قوشۇغ» دېگەن ئىبارىنى ئۇچرىتىمىز، بۇ سۆز ھازىرقى زامان ئۇيغۇر تىلىدا «شېئىر»، «قەسىدە» دەپ ئىزاھلانغان^④. بىز يەنە «دىۋان» دىن شېئىرىيەتكە ئائىت «كۈگ» دېگەن ئىبارىنى تاپمىز، ئۇ شېئىر، ناخشىلارنىڭ ۋەزنىگە قارىتا ئېيتىلغان؛ بۇ سۆز يەنە ھازىرقى «كۈي»، «ئاھاڭ» دېگەن مەنىدە چۈشەندۈرۈلگەن^⑤. «دىۋان» دىن چۈچۈ ئاتلىق بىر تۈرك شائىرنىڭ بولغانلىقىنى بىلىمىز^⑥. مەلۇمكى، مەھمۇد كاشغەرىي ياشىغان دەۋر ياكى ئۇنىڭدىن خېلى بۇرۇنلا خەلق ئەدەبىياتى داۋاملىق مەۋجۇت بولۇش بىلەن بىرگە، يازما ئەدەبىياتنىڭ داڭلىق سەركىلىرى مەيدانغا كېلىپ، ئەرەب - ئىسلام تەسىرىدىن مۇستەسنا ساپ تۈركىي شېئىرلارنى ئىجاد قىلغانلىقى چوقۇم. بۇ گېپىمىزنى قوچۇ ئۇيغۇرلىرىدىن چىققان شائىرلارنىڭ دەۋرىمىزگە قەدەر ساقلىنىپ كەلگەن شېئىرلىرى تېخىمۇ قوۋۋەتلەيدۇ. تىلشۇناس ئىبراھىم مۇتئىي مانى ۋە بۇددىزم دەۋرىگە ئائىت بىر قىسىم ۋەسىقىلەردە ساقلانغان شېئىرىيەت ئاتالغۇلىرىدىن ئاز - تولا مەلۇمات بەرگەن. ئېيتىلىشىچە، ئۇ دەۋردە يۇقىرىقىلاردىن باشقا، يەنە «قوزان» (ناخشا، بېيىت)، «تاقشۇت»، «ئىر» دېگەندەك ئاتالغۇلارمۇ بار بولۇپ، بۇلارنىڭ ھەممىسى ھازىرقى «شېئىر» (ئەرەبچىدىن كىرگەن سۆز) دېگەن مەنىدە ئىدى^⑦. «دىۋان» دىكى «قوشۇغ» سۆزى زامانىمىزدىكى «قوشاق» ئاتالمىسىنىڭ مەنبەسى بولۇپ، ھازىر ئۇ خەلق ئېغىز ئەدەبىياتىدىكى مۇھەببەت، ئەمگەك، جەڭ قوشاقلىرىنى بىلدۈرىدۇ.

① «ئىسلام لۇغىتى» (Dictionary of Islam)، ئىنگلىزچە، ھىندىستان، 1986 - يىلى.

② «ئۆزبېك تىلىنىڭ ئىزاھلىق لۇغىتى»، ئۆزبېكچە، موسكۋا رۇس تىلى نەشرىياتى، 1981 - يىلى.

③ «تۈركچە سۆزلۈك»، تۈركچە، ئەنقەرە، 1998 - يىلى 9 - نەشرى.

④ «دىۋان»، 1 - توم، 487 - بەت.

⑤ «دىۋان»، 3 - توم، 180 - بەت.

⑥ «دىۋان»، 3 - توم، 327 - بەت.

⑦ «ئىبراھىم مۇتئىي ئىلمىي ماقالىلىرى»، ئۇيغۇرچە، 303 - بەت، مىللەتلەر نەشرىياتى، 2007 - يىلى.

لېكىن، قەدىمكى زاماننىڭ شائىرلىرى ئاغزاكى ئىجاد قىلغان شېئىرلار ھازىرقىدەك مەتبۇئات يولى بىلەن ئەمەس، بەلكى ئېغىزدىن ئېغىزغا كۆچۈپ تارقىلىپ ۋە بارغانسېرى پىشىپ - تاۋلىنىپ، ئومۇمىي خەلقنىڭ مەنىۋى مېۋىسىگە ئايلىنىپ كېتەتتى. شۇڭا، ئۇلارنىڭ شېئىرلىرى يادلاشقا ئاسان، چۈشىنىشلىك، راۋان ھەم ئاددىي - ساددا ئۇسلۇبتا ئىجاد قىلىنغان. ئەينى زامان شائىرلىرى ئەمەلىيەتتە ھەقىقىي خەلقچىل شائىرلار ئىدى. دېمەك، ھازىرقى «شېئىر» دېگەن مەنىدىكى «قوشۇغ» دېگەن ئىسىم «قوش»، «قوشماق»، «قاتماق» دېگەن مەنىلەردىكى «قوش» پېئىلىدىن تۈرلەنگەن بولۇپ، «سۆزنى سۆزگە قاتماق»، «مەنىنى مەنىگە قاتماق» مەنىلىرىگە ئىگە. «قوشماق»، «قاتماق» دېگەن پېئىللارنىڭ ئۆزىگە كەلسەك، بۇلار دەل «قوشاقچى» نىڭ سۈببېكتىپ دۇنياسىدىكى ھېسسىي پائالىيەتنىڭ بەلگىلەش رولىدىن دېرەك بېرىدۇ. بۇ يەردە شائىرنىڭ سۆزگە ھېسسىيات ۋە پىكىر دۇنياسىنى ئارىلاشتۇرۇش قىممىتىنىمۇ مۇئەييەنلەشتۈرۈشىمىز لازىم. «قوشۇش» دېگەن سۆز شائىرنىڭ مەنىۋى دۇنياسى ئارقىلىق سۆزلەرنى پاياتلاپ، مەنىۋىيەتنىڭ يېڭى بىناسىنى رويپا چىقىرىشىدىن ئىبارەتتۇر. ھازىرقى زامان ئۇيغۇر تىلىدا «قوش ھەيدىمەك» دېگەن بىر تۇراقلىق ئىبارە بار، بۇنىڭغا مۇناسىۋەتلىك ھالدا قوش ھەيدىگۈچىنى «قوشچى» دەپ ئاتايمىز. بۇ يەردە «قوش» دېگەن سۆز «كالا» دېگەن مەنىدە كېلىدۇ. «تۈرك خەلق ئەدەبىياتى» دېگەن كىتابتا «قوشۇغ» نىڭ «كالا» بىلەن ئالاقىدار تەرەپلىرى ھەققىدە ئازراق توختالغان: دېيىلىشىچە، ئوۋدىن كېيىن ياكى خۇشال - خۇرام توپىلاردا ھازىر جاۋاب شائىرلار تەرىپىدىن ئوقۇلغان مۇھەببەت، باتۇرلۇق ھەققىدىكى شېئىرلار «قوشۇغ» نامى بىلەن ئاتالغان. بۇنداق قوشاقلار CCCB، AAAB قاپىيە سىخىمىسى بىلەن كەلگەن^①. مەزكۇر كىتابنىڭ تۈزگۈچىسى يەنە رەشىت رەخمەتى ئاراتنىڭ «قەدىمكى تۈرك شېئىرلىرى» دېگەن ئەسىرىدىكى قاراش بويىچە، قەدىمكى تۈركلەردە تۈر ياكى ۋەزىن تەرەپتىن كېلىپ چىققان شېئىر ئاتالغۇلىرىدىن «قوشۇغ»، «تاقشۇت»، «تاقماق»، «ئىر»، «كۈگ»، «شىلوك...» قاتارلىقلارنى ساناپ ئۆتىدۇ.

ئەمدىكى مەسىلە «شائىر» ئاتالغۇسىدىن ئىبارەت. بىزگە مەلۇمكى، «شېئىر»، «شائىر» دېگەن ئاتالغۇلار ئەرەبچە بولۇپ، ئىسلامىيەتتىن كېيىن بارلىققا كەلگەن ئۇيغۇر قاتارلىق تۈركىي خەلقلەر ئەدەبىياتىدا ئىلگىرى - ئاخىر بولۇپ، پەيدىنپەي ئۆزلەشكەن. لېكىن، ئىسلامىيەتتىن بۇرۇنقى شامانىزم ۋە بۇددىزم ئەقىدىسى دەۋرىدە ئۇيغۇر ۋە باشقا تۈركىي خەلقلەر تىلىدا «شائىر» مەنىسىدىكى مۇستەقىل ئاتالغۇ، ئوقۇملار بار ئىدى.

پروفېسسور فۇئاد كۆپرۈلۈ ھازىرقى «شائىر» مەنىسىنى يۈكلىگەن قەدىمكى تۈركىي ئاتالغۇلاردىن «شامان»، «قام»، «ئويۇن»، «باخشى»، «ئۇزاق» قاتارلىقلارنى ساناپ ئۆتىدۇ. بۇلار ھەرقايسى تۈركىي قوۋملارنىڭ شېئۇسىدە مەۋجۇت بولغان «شائىر» ئوقۇمىنى بىلدۈرىدىغان سۆزلەر ئىدى^②. قەدىمكى دەۋرلەردە سېھىرگەرلىك، ئۇسسۇلچىلىق، مۇزىكىشۇناسلىق، ھېكمەتلىك (تېۋىپلىق) ۋە شائىرلىق قاتارلىق كۆپ تەرەپلىمە سۈپەتلەرنى ئۆزىگە مۇجەسسەملىگەن بۇنداق كىشىلەر ئەل ئىچىدە يۈكسەك ھۆرمەت ۋە ئېتىبارغا سازاۋەر ئىدى. ئۇلار روھنى چاقىرىش، تەڭرىدىن پاناھلىق، يامغۇر ۋە باشقا شاپائەتلەرنى تىلەش، بىمارغا چاپلاشقان كېسەللىكلەرنى جىنلارنىڭ ئېلىپ كېتىشىگە ھاۋالە قىلىش قاتارلىق روللارنى ئۆزلىرىنىڭ سىرلىق ئەپسۇنلىرى بىلەن بىر تەرەپ قىلاتتى. بۇنداق ئادەتلەر بۈگۈنكى

① سۇئات بانۇر تەييارلىغان: «تۈرك خەلق ئەدەبىياتى»، تۈركچە، 31 - بەت، ئالتۇن كىتابلار نەشرىياتى، 1998 - يىلى.

② فۇئاد كۆپرۈلۈ: «تۈرك ئەدەبىياتى تارىخى»، تۈركچە، 1981 - يىلى، 6 - نەشرى، 94 - بەت.

كۈندىمۇ بىزنىڭ چەت ۋە خىلۋەت يېزا - قىشلاقلارمىزدىكى ئادەملىرىمىز ئارىسىدا مەلۇم دەرىجىدە مەۋجۇت. ئەنگلىيە ئالىمى ج. گ. فرازېر (J.G.Frazer) نىڭ قارىشى بويىچە بولغاندا، ئىپتىدائىي ئىنسانلارنىڭ نەزىرىدە دۇنيادىكى نەرسىلەر تەبىئەتتىن ھالقىغان كۈچنىڭ باشقۇرۇشىغا ئۇچرايدۇ. بۇنداق پەۋقۇلئادە كۈچ روھتىن كەلگەن بولۇپ، ئىنسانلارنىڭ تەلەپ - ئارزۇلىرى بىلەن قوشۇلۇپ، تەسەۋۋۇردىن تاشقىرى رول ئوينايدۇ، ھەتتا ئىنسانلارنىڭ ئىستەكلىرى ئۈچۈن تەبىئەتنىڭ تەرتىپلىرىنى ئۆزگەرتەلەيدۇ. بۇنداق روھ بەزى ئالاھىدە ئادەملەرنىڭ ۋۇجۇدىدىن ئورۇن ئېلىپ، ئەۋلىيالىق مەقامدىكى ئادەملەر ئوقۇمىنى كەلتۈرۈپ چىقارغان. بۇنداق ئادەم بولسا ئادەتتىكى ئادەملەر بىلەن روھ ئوتتۇرىسىدىكى ۋاسىتە سۈپىتىدە كىشىلەرنىڭ روھى ۋە ماددىي ئېھتىياجلىرىنىڭ ئورۇندىلىشى ئۈچۈن خىزمەت قىلىدۇ. شامانلار ياكى باخشىلار ئەينى زاماننىڭ پەيلاسوپلىرى، مۇشاۋىرلىرى ۋە شائىرلىرى سۈپىتىدە قەبىلە ئاقساقاللىرىنىڭ ياكى خاقانلارنىڭ يېقىن ئادەملىرىدىن بولاتتى؛ قەبىلە خەلقىنىڭ ئوۋ، ئەمگەك، جەڭ ئىشلىرى ئۈچۈن پال ئاچاتتى؛ يۇلتۇزلارغا بېقىپ، بېشارەت بېرەتتى؛ پەلەك ۋە قىسمەتنىڭ رايىنى يېشىپ چۈشەندۈرەتتى. ئۇلار يەنە قەھرىمانلارنىڭ ماتەم مۇراسىملىرىدا شېئىرلار ئوقۇپ، ئۇلارنىڭ روھىغا مەدەت تىلەيتتى. شامانلار ۋە باخشىلارنىڭ يۇقىرىقىدەك پائالىيەتلىرىنى ئورۇنداش ھەرىكىتى ئۇسسۇل، مۇزىكا، قوشاق ئامىللىرى بىلەن بىر گەۋدە سۈپىتىدە تەڭ ئىجرا بولاتتى.

تەتقىقاتچى كارل رېچل (Carl Reichl) نىڭ «تۈركىي خەلقلەردە ئاغزاكى ئىپتىدائىي شېئىرىيەت» (ئىنگلىزچە، «Turkic Oral Epic Poetry») دېگەن كىتابىدا قەدىمكى تۈركىي قوۋملارنىڭ شېئىرلىرى ۋە ئۇلارنىڭ شائىرلىق ئەنئەنىسى ھەققىدە خېلى قىممەتلىك مەلۇماتلار بېرىلگەن. ئىپتىدائىي شېئىرلەر داستان ئىپتىدائىي كىشىنى «ئولونخۇت» دەيدىكەن، بۇ «ئولونخۇ ئىپتىدائىي» دېگەن مەنىدە ئىكەن. بۇ سۆز قازاق خەلقلەردىكى «ئولەن» دېگەن سۆز بىلەن يىلتىزداش ئىدى. ئۇيغۇرلاردا بۇنداق كىشىلەر «قوشاقچى»، «داستانچى» دېيىلىدۇ. قازاقلار داستانچىلارنى «ئاقىن» دەپ ئاتايدۇ، بۇ پارسچىدىكى «ئاخۇن» دېگەن سۆز بىلەن باغلىنىشلىق بولسا كېرەك. ئۇيغۇر، ئۆزبېك خەلقلەرى يۇرت ئارىلاپ ساز چېلىپ غەزەل ئوقۇيدىغان كىشىلەرنى «ئاشىق» دەپ ئاتىشىدۇ.

دېمەك، ئۇيغۇر تىلىدا قەدىمدىن تارتىپ بۈگۈنگە قەدەر ساقلىنىپ كېلىۋاتقان «شائىر» دېگەن سۆزگە ۋارىيانتداش كېلىدىغان سۆزلەردىن «شامان»، «باخشى»، «كۈيچى»، «قوشاقچى»، «داستانچى»، «ئاشىق»، «ھاپىز» قاتارلىقلارنى ساناش مۇمكىن.

ئەدەبىيات ئىنسانلارنىڭ روھى، ئىجتىمائىي ھادىسىلەرنىڭ مەھسۇلى بولۇپ، ئۇلارنىڭ ئۆزلىرى ياشىغان مۇھىتىغا يارىشا ئۆز مەۋجۇتلۇقى ئۈستىدە ئويلىنىش ھەم ئۆزلىرىنى ئىپادىلەش ئېھتىياجىنى مەنبە قىلىدۇ. ئەدەبىياتنىڭ قەدىمكى زانلىرى بولغان شېئىرىيەت كۆپ ھاللاردا ئىنساننىڭ ئۆزى ھەققىدىكى سىرلىق تەسىراتلىرىنى، دىن ۋە ئىلاھىيەتكە بولغان كۈچلۈك مايىللىقىنى ئىپادىلىگەن.

مەھمۇد كاشغەرىي «دىۋان» نىڭ مۇقەددىمىسىدە ئېيتىپ ئۆتكىنىدەك، ھېكمەتلىك سۆزلەر، ماقال - تەمسىللەر، بېيىت - قوشاقلار ئەينى دەۋر ياكى ئۇنىڭدىن بۇرۇنقى دەۋر ئەدەبىياتىدىكى ئاساسلىق زانلىرى بولۇپ سانالغان. بىز «دىۋان» دىكى مەنبەلەر ۋە بىر قىسىم مۇتەخەسسسلەر تەتقىقاتلىرى بويىچە، «دىۋان» دىكى زانلار ھەققىدە توختىلىمىز:

1. ھېكمەت: بۇ سۆز تىلىمىزغا ئەرەبچىدىن كىرگەن بولۇپ، ھازىرقى مەنىسى «ئەقىل - پاراسەت» دېگەن بولىدۇ. ئۇنىڭغا تەڭداش تۈركىي سۆز «ئەردەم» ياكى «بىلىك» تىن ئىبارەت. ئۇ ئاساسەن تەبىئەت، جەمئىيەت، ھاياتلىق ۋە ئىنساننىڭ روھى، جىسمانىي دۇنياسىدىكى ھادىسىلەرنى ئەقىل ئارقىلىق

تاسقاپ يەكۈنلەش ئاساسىدا كەلتۈرۈپ چىقىرىلغان ھۆكۈمدۈر. ئۇنىڭدا ھاياتلىق دۇنياسىدىكى خىلمۇخىل ئىشلار ھەققىدىكى تەجرىبىلىك خۇلاسەلەر ئوتتۇرىغا قويۇلغاچقا، يۈكسەك دەرىجىدە ئومۇملاشتۇرۇش خاراكتېرىگە ئىگە. شۇڭا، ئۇ ئىنسانلارنىڭ تۈرلۈك كەچۈرمىشلىرىنىڭ يىغىنچاق ئىپادىسى سۈپىتىدە تىپىكلىشىپ، ئەسىرلەر سېرى داۋام قىلىدۇ. بىز «دىۋان»نى ۋاراقلىساق، بەزى بىلىك (ھېكمەت)لەرنى ئۇچرىتالايمىز. مەسىلەن:

قەدەم ئىزى بىراۋنىڭ ماڭغانلىقىنى كۆرسىتىدۇ. (1 - توم، 7 - بەت)

مەھمۇد كاشغەرىي ئۆز ئەسىرىنىڭ مۇقەددىمىسىدە بۇ بىلىكنى نەقىل كەلتۈرۈش ئارقىلىق سۆزلەرنىڭ ئۇزاق ئۆتمۈشتىكى ئەجدادلارنىڭ مەۋجۇدىيىتىدىن دېرەك بېرىدىغانلىقىنى ئەسكەرتىدۇ.

kimin bilə kax bolsa yaxin yakmas

كىمنىڭ يېنىدا قاشتېشى بولسا، ئۇنىڭغا چاقماق تەگمەيدۇ. (3 - توم، 26 - بەت)

بۇنىڭدا ئەينى زامان كىشىلىرىنىڭ قاشتېشىدىن ئىبارەت شەيئىنى كۆزىتىش، چۈشىنىش نەتىجىسىدە كەلتۈرۈپ چىقارغان تەجرىبىلىك خۇلاسەسى ئەكس ئەتكەن.

«دىۋان»دىكى ماقال - تەمسىللەر ۋە «قۇتادغۇ بىلىك»نىڭ جۈملە قۇرۇلمىسى ھەم پەلسەپىۋى تەرەپلىرىگە قارىغاندا، «بىلىك» قەدىمكى تۈركىي خەلقلەرنىڭ كۈندىلىك نۇتۇقلىرىدا سالماقلىق ئورۇن تۇتىدىغان زانىردۇر. بۇنداق زانىرلار روشەن ھالدا ئۆزىدە مۇنداق ئىككى خىل ئالاھىدىلىكنى ھازىرلىغان بولىدۇ: بىرى، پاساھەتلىك جۈملە قۇرۇلمىسى، بۇنداق جۈملە مۇختا بولۇش بىلەن بىر ۋاقىتتا، قويۇق شېئىرىي خۇسۇسىيەتكە ئىگە بولىدۇ؛ يەنە بىرى، ھايات ۋە دۇنيا ھەققىدىكى مەلۇم پەلسەپىۋى ئىدىيىنى يورۇتۇپ بەرگەن بولىدۇ.

2. ماقال - تەمسىل: «دىۋان»دا ئىككى يۈز پارچىدىن ئارتۇق ماقال - تەمسىل بېرىلگەن. ناتان لايت مەھمۇد كاشغەرىي ھەققىدە يۈرگۈزگەن مۇھاكىمىسىدە ماقال - تەمسىلنى تۈركىي شېئىرىيەتنىڭ ئەسلىدىكى ئۇسلۇبى دەپ مۇئەييەنلەشتۈرىدۇ^①. ئۇ پارس شېئىرىيەتنىڭ شەكىل - ئۇسلۇبلىرى ئومۇملىشىشتىن ئىلگىرى تۈركىي خەلقلەر شېئىرىيەتدە تەمسىللىك خۇسۇسىيەتكە ئىگە شېئىر ئۇسلۇبىنىڭ ساپ مىللىي ئەنئەنە سۈپىتىدە ناھايىتى قويۇق ئىكەنلىكىنى ئىلگىرى سۈرىدۇ ۋە بۇ ھەقتە روبرت دانكوف (Robert Dankoff)، گابائىن (Gabain)، تېكىن (Tekin) قاتارلىق مۇتەخەسسسلەرنىڭ تۈركىي خەلقلەر شېئىرىيەتنىڭ ئىچكى - تاشقى قاپىيىگە باي بولۇش، سېنتاكتىك پاراللېلىزم خۇسۇسىيەتى ھەققىدىكى يەكۈنلىرىنى ئىزاھلاپ ئۆتىدۇ. بۇ ئامىللار قەدىمكى تۈركىي ئاغزاكى ئەدەبىياتتىكى ماقال - تەمسىل، تېپىشماق، بېشارەت قاتارلىق زانىرلارنىڭ مۇھىم تەرىپى.

ماقال - تەمسىللەر تۈركىي خەلقلەر مەدەنىيىتىنىڭ تىپىك بىر بەلگىسى سۈپىتىدە ئەدەبىياتتىكى ئايرىم بىر زانىر لايىقىدە بۈگۈنگە قەدەر داۋام قىلىپ كەلگەن. ئۇ بىرىنچىدىن، كولىپكتىپ ئۆتمۈشنىڭ ساۋاقلىرى؛ ئىككىنچىدىن، كولىپكتىپ ئوي - پىكىرنىڭ كرىستالى؛ ئۈچىنچىدىن،

① «تايغاق يول»، 121 - 122 - بەتلەر.

كوللېكتىپ تەجرىبىنىڭ شەكلى، تۆتىنچىدىن، كوللېكتىپ تىل - ئىپادە شەكلىنىڭ نامايەندىسى. بىز ماقال - تەمسىلى تۈرك - رونىك يېزىقىدىكى تاش ئابدۇلەرنىڭ تېكىستلىرىدىنمۇ تاپالايمىز. مەسىلەن:

ئازمىسۇن دەپ بەلگە ياراتتى،
يېڭىلىمىسۇن دەپ بەلگە (دانىشمەن) ياراتتى.

«دىۋان»دا: «بەلگە بولسا يولدىن ئازماس، بىلىم بولسا سۆزدىن ئازماس»^① دېيىلگەن. مەھمۇد كاشغەرىي، يۈسۈپ خاس ھاجىپ، ئەھمەد يۈكەنەكىيلەردىن ئىبارەت ئەينى دەۋر يىرىك زىيالىيلىرىنىڭ ئورتاق ئالاھىدىلىكى بولغان، يەنى «تۇنجى مۇسۇلمان تۈركىي ئاپتورلار تەمسىل ئۈسلۇبىدىكى تەلىمىي شېئىرلار ئارقىلىق ئەرەب، پارس ئەدەبىياتىنىڭ خىرىسغا ئۈنۈملۈك تاقابىل تۇرماقچى بولغان»^②.

«دىۋان»دىكى ماقال - تەمسىللەر قۇرۇلما جەھەتتىن ھەرخىل بولۇپ، ناھايىتى رەڭدار. ئۇلارنىڭ شەكلىنى تۆۋەندىكى ئۈچ تۈرگە يىغىنچاقلاش مۇمكىن:

(1) بىر جۈملىلىك ماقال - تەمسىللەر. مەسىلەن:

ئېسەن ئادەمدە ئالدىراش يوق.
asanda əvək yok (1 - توم، 105 - بەت)

تۈلكە ئۆز ئىنىگە ھۈرسە، قوتۇر بولار.
tilkü öz yiniga ürsa üzuz bolur (1 - توم، 76 - بەت)

بۆرە قوشنىسىنى يېمەس.
bəri qoxnisin yamas (3 - توم، 304 - بەت)

بىر جۈملىلىك ماقال - تەمسىللەر كۆپ ھاللاردا بىرەر شەيئىنىڭ خۇسۇسىيىتى ھەققىدىكى ئەقلىي يەكۈن ياكى بىرەر ئىش - ھەرىكەتنىڭ پىرىنسىپى توغرىسىدىكى تەجرىبىۋى قاراش شەكلىدە بولۇپ، مېتافورا ئامىلى كۈچلۈك. گەرچە ئۇنىڭدا بىرەر ھايۋان ياكى نەرسە تەسۋىرلەنسۇمۇ، ئەمەلىيەتتە جەمئىيەتتىكى كىشىلىك مۇناسىۋەتنىڭ مەلۇم مەزمۇن قاتلىمى ئىجابىي ياكى سەلبىي نۇقتىدىن ئېچىپ بېرىلىدۇ.

(2) جۈپلۈك ماقال - تەمسىللەر. مەسىلەن:

kiliq tatiksa ix yunqir ar tatiksa at tunqir

قىلىچ داتلاشسا ئىش بۇزۇلىدۇ، ئادەم داتلاشسا ۋۇجۇدى بۇلغىنىدۇ.
(2 - توم، 410 - بەت)

① «تايغان يول»، 121 - بەت.

② يۇقىرىقى مەنبە، 124 - بەت.

ooqlan ixi ix bolmas ooqlak münzi sap bolmas

بالىنىڭ ئىشى ئىش بولماس، ئوغلاق مۇڭگۈزى ساپ بولماس.
(3 - توم، 198 - بەت)

tolum anutsa kulum bulur tolum unutsa bulun bolur

قورال تەييارلىسا قولۇنلۇق بولۇر، قورالنى ئۇنۇتسا تۇتقۇن بولۇر.
(1 - توم، 288 - بەت)

جۈپلۈك ماقال - تەمسىللەر بېيىت شەكلىدە بولۇپ، ئىككى تەڭداش جۈملىنىڭ ئاخىرىدىكى سۆزلەر قاپىيىداش بولىدۇ. ئۇلاردا ھايۋانلار دۇنياسىدىكى مەلۇم بىر ئىشنىڭ قانۇنىيىتى بىلەن ئادەمزات دۇنياسىدىكى مەلۇم ھادىسە پاراللېل قىلىنىش ئارقىلىق، ھاياتلىققا دائىر مەلۇم پەلسەپىۋى قاراش ئوتتۇرىغا قويۇلىدۇ. بۇ خىل ماقال - تەمسىللەر بەلكىم ئەينى ۋاقىتتىكى چوڭ داستانلارنىڭ تەركىبىي قىسمى بولۇپ، ئېيتىلىشىدىكى ئەپچىللىك، ئورامىدىكى جەلپكارلىق، مەزمۇنىدىكى چوڭقۇرلۇق بىلەن كىشىلەر تەرىپىدىن دائىم ئېيتىلىدىغان سۆزلەرگە ئايلانغان بولۇشى مۇمكىن.
(3) ئارىلاش جۈملىلىك ماقال - تەمسىللەر. مەسىلەن:

atası aqioq almıla yaşa ooqlinīñ tixi kamar

ئاتىسى ئاچچىق ئالما يېسە، ئوغلنىڭ چىشى قامار.
(2 - توم، 456 - بەت)

bir toyin baxi aqrīsa kamoq toyin baxi aqrīmas

بىر دەرۋىشنىڭ بېشى ئاغرىسا، ھەممە دەرۋىشنىڭ بېشى ئاغرىماس.
(3 - توم، 232 - بەت)

بۇ خىل ماقال - تەمسىللەردە ئىككى ئاددىي جۈملە سەۋەب - نەتىجە نۇقتىسىدىن باغلىنىدۇ. ئىككى ئاددىي جۈملە ئوتتۇرىسىدا ئاھاڭداش پاراللېللىق بولغاچقا، ئۇلار رىتىمدار، ئەستە قالدۇرۇشقا قۇلاي بولىدۇ.

«دىۋان»دىكى ماقال - تەمسىللەرنىڭ بەدىئىي ئالاھىدىلىكلىرى ھەققىدە توختىلىشتا ئۇلارنىڭ ئەينى دەۋردىكى مەنىسىنى ئاساس قىلىش لازىم. شۇنداق بولغاندىلا، ماقال - تەمسىللەردىكى سىنتاكسىسلىق خۇسۇسىيەت، ئوبراز ۋە مەنە، مۇزىكىلىق قۇرۇلما ھەققىدە ئەمەلىي تونۇشقا كەلگىلى بولىدۇ. ماقال - تەمسىللەر مۇزىكىدارلىق، پەلسەپىۋىلىك، شېئىرىي ئوبرازچانلىق قاتارلىق خۇسۇسىيەتى بىلەن كاپسۇللانغان تەلىمىي داستان لايىھىسىگە ئىگە.

3. رىۋايەت: رىۋايەت ئادەتتە تارىختىكى ئادەملەر ۋە ۋەقەلەر توغرىسىدىكى ئەپسانىۋى ھېكايىدىن ئىبارەت. رىۋايەت بىلەن ئەپسانىنىڭ پەرقى شۇكى، ئەپسانىدە ئالەمنىڭ پەيدا بولۇشى، تەبىئەتتىن ھالقىغان قانداقتۇر بىر قۇدرەتلىك كۈچنىڭ ماھىيىتى، شەيئەلەرنىڭ پەيدا بولۇش سەۋەبلىرى بايان

قىلىنىدۇ؛ رىۋايەت بولسا مەلۇم جاي، شەخس ھەققىدىكى خىيالىي تەزكىرىدۇر. شۇڭا، كېنىنېس ماكلېش (Kenneth Macleish) رىۋايەتنى خىيالىي تارىخ، مەسەللەرنى بولسا خىيالىي تۈس ئالغان ئەخلاقىي ھەم ئېتىكىلىق تەلىمات دەپ شەرھلەيدۇ^①. قانداقلا بولمىسۇن، رىۋايەت پەننىي بىلىش ئاساسىدىكى ئىدراكنىڭ چەكلىمىسىگە ئۇچرىغان ئەركىن تەسەۋۋۇرنىڭ مەھسۇلى بولۇپ، بۇ يەردىكى تەسەۋۋۇر ئەينى ۋاقىتتا رېئاللىقنىڭ دەل ئۆزى ئىدى. ئۇ چاغدىكى رېئاللىق ھازىرقىدەك تار مەنىدە ئەمەس ئىدى، بەلكى ئەتراپتىكى ھەممە نەرسە مۇئەييەن بىر روھنىڭ كۆرۈنۈشىگە ۋەكىللىك قىلاتتى.

«دىۋان»دىكى رىۋايەتلەر ئومۇمەن تۈركىي قەبىلىلەرنىڭ ئەھۋالى، نامىنىڭ كېلىپ چىقىشى، ئۇلاردىكى ئاتاقلىق قەھرىمانلار، شەھەرلەر، مۇچەللەر توغرىسىدا مول تارىخىي ئۇچۇرلار بىلەن تەمىن ئېتىدۇ. يەر - جاي ۋە شەخسلەرنىڭ ناملىرى «دىۋان»دىن مۇستەقىل بىر سۆزلۈك سۈپىتىدە ئورۇن ئالغان. ئەمەلىيەتتە، ئۇلار بىر تارىخقا، تارىخىي ئاڭغا ۋەكىللىك قىلىدۇ. «دىۋان»دىكى رىۋايەتلەر مەھمۇد كاشغەرىينىڭ مىللىي كىملىك ئېڭىنىڭ، يەر - جاي، مىللەت ۋە شەخسلەر ناملىرىنىڭ يېپىپ كۆرسىتىلىشى بولۇپ، ئۇلارنى ئەينى ۋاقىتتىكى نەسرىي ئەدەبىياتنىڭ ئۈلگىلىرى دېيىشكە بولىدۇ. ئۇلاردا خېلى روشەن پېرسوناژ ئوبرازى، سۈزۈت ۋە نەسرىي بايان شەكلى بار بولۇپ، ئورخۇن بويلىرىدىكى تاش ئابىدىلەردىكى قاغانلارنىڭ شۆھرەتلىك قىسسىسى بىلەن ئىزچىللىققا ئىگە. «دىۋان»دىكى ئۇيغۇر، تۈركمەن، ئون ئىككى مۇچەلنىڭ كېلىپ چىقىشى، ئىسكەندەر زۇلقەرنەين ۋە بارمان شەھىرى توغرىسىدىكى رىۋايەتلەر تۈركىي خەلقلەر ئېتىمولوگىيىسىدە ناھايىتى مۇھىم ئورۇن تۇتىدۇ. ئەلۋەتتە، «دىۋان»دىكى رىۋايەتلەر ئۆزىنىڭ بەدىئىي خۇسۇسىيەتلىرى جەھەتتىن باشقا مىللەتلەرنىڭ رىۋايەتلىرى بىلەن ئورتاقلىققا ئىگە، ئەمما ئۇلار مىللىي ۋە كۈلتۈرەل خاسلىقنى گەۋدىلەندۈرۈشتە جانلىق دېتاللارغا ئايلانغان. بۇلار مۇتىغلار سۈپىتىدە ئۆزىدىن كېيىنكى دەۋرلەرنىڭ ئەدەبىي ئىجادىيىتىگە چوڭ تەسىرلەرنى كۆرسىتىشى مۇمكىن. بۈگۈنكى زامان ئۇيغۇر يازغۇچىلىرىدىن پەرھات جىلان، ئەبەيدۇللا ئىبراھىملار ئەنە شۇنداق مۇتىغلاردىن ئۈنۈملۈك پايدىلانغان.

4. شېئىرلار (شېئىرىيەت): شېئىر - قوشاقلار «دىۋان»نىڭ مەدەنىيەت قاتلىمىنى بېيىتىشقا ئالاھىدە ھەسسە قوشقان رەڭدار ھەم جەلپكار ژانىردۇر. «دىۋان»دىكى شېئىرلارنىڭ تېماتىك دائىرىسىنىڭ كەڭلىكى، شەكلىنىڭ خىلمۇخىللىقى، ئوبرازچانلىقى ئەينى دەۋر شېئىرىيىتىنىڭ يۈكسەك دەرىجىدە تەرەققىي قىلغانلىقىنى كۆرسىتىدۇ. فۇئاد كۆپرۈلۈ قەدىمكى تۈركىي خەلقلەردىكى شېئىرلارنىڭ ژانىرىنى ئۇلاردىكى مۇراسىملارنىڭ تۈرى بىلەن باغلاپ ئىزاھلايدۇ. ئۇنىڭ قارشىچە، قەدىمكى تۈركىي خەلقلەردە دىنىي ماھىيەتكە ئىگە ئۈچ مۇراسىم بار ئىدى: بىرى، ئوۋ مۇراسىمى. ئوغۇزلار ئۆكۈزنى توتىم قىلغان بولۇپ، ئوۋلاردا ئۆكۈزنىڭ خاسىيىتىگە بېغىشلانغان قوشاقلار كولىپكتىپ ئىجرا ئېتىلگەن. ئوۋچىلىق تۈركىي خەلقلەر ھاياتىنىڭ ئاجىزالماس بىر بۆلىكى سۈپىتىدە ھەتتا تېمۇرىيلەر ۋە ئوسمانىيلار دەۋرىگىچە داۋاملىشىپ، ئەدەبىياتنىڭ شاش بۇلىقىغا ئايلانغان. يەنە بىرى، زىياپەت (توي) مۇراسىمى. يامغۇر تىلەشكە ئوخشاش قۇربانلىق مۇراسىملىرىدا شامانلار ياكى باخشىلارنىڭ مۇزىكا، ئۇسسۇل، قوشاق ئارىلاشقان ھەرىكىتى كېيىنكى بايرام شېئىرلىرىنىڭ خېمىرتۇرۇچى بولغان.

① كېنىنېس ماكلېش تۈزگەن: «ئىنسان ئىدېئولوگىيىسىدىكى ئاساسلىق نۇقتىئىنەزەرلەر»، 1 - قىسىم، خەنزۇچە، 972 - بەت، شىنخۇا نەشرىياتى، 2004 - يىلى.

ئۈچىنچىسى، ماتەم مۇراسىمى. ئاقساقاللار، قەھرىمانلار ئۆلگەندە كىشىلەر ئەمەل قىلىدىغان بىر يۈرۈش دەپنە ئادەتلىرى بار ئىدى، شۇلارنىڭ ئىچىدە مەرسىيە قوشاقلرى ئالاھىدە بىر تۈر بولۇپ ھېسابلىنىدۇ^①. بۇ قوشاقلاردا مەرھۇمنىڭ ھايات ۋاقتىدىكى ئىش ئىزلىرى، كىشىلەرنى سۆيۈندۈرگەن سۈپەتلىرى سۆزلىنىپ، روھىغا ئەمىنلىك ۋە ئىستىراھەت تەلپ قىلىنىدۇ. بۇ تۈر ھازىر خەلقىمىز ئارىسىدا ھازا قوشاقلرى دەپ ئاتىلىدۇ. بىراۋ ۋاپات بولسا، ئۇنىڭ يېقىن توغقانلىرىنىڭ قوشاق قېتىپ ھازا ئاچىدىغان ئادەتلەر خەلقىمىز ئارىسىدا ھېلىمە مەۋجۇت.

«تۈركىي خەلقلەر ئاغزاكى ئېپىك شېئىرىيىتى» دېگەن كىتابتا ئاپتور «دىۋان»دىكى شېئىر-قوشاقلارنى ك. بروككېلمان (C. Brockelman) تەرجىمە قىلغاندا ئايرىغان ژانىرلارنى كۆرسىتىپ ئۆتىدۇ. بۇ ژانىرلار شېئىرلاردىكى مەزمۇنى ئاساس قىلىپ، ئايرىلغاندەك قىلىدۇ. ئۇ ژانىرلار مۇنداق: (1) مەرسىيە قوشاقلرى، (2) باتۇرلۇق قوشاقلرى، (3) شاراب قوشاقلرى، (4) ئوۋ قوشاقلرى، (5) مۇڭ قوشاقلرى، (6) مەدھىيە قوشاقلرى، (7) سۆكۈمە قوشاقلار، (8) مۇھەببەت قوشاقلرى، (9) تەبىئەت قوشاقلرى، (10) مۇنازىرە قوشاقلرى، (11) نامەلۇم قوشاقلار. بىز ك. بروككېلماننىڭ

تۈرگە ئايرىشىدىن پايدىلانغان ئاساستا، «دىۋان»دىكى شېئىرلارنى تۈرلەر بويىچە كۆرسىتىپ ئۆتىمىز: 1) داستان: ھەممىمىزگە ئايانكى، داستان شېئىرىيەتتىكى ئەڭ چوڭ ئېپىك ژانىر، شۇنداقلا ئەڭ دەسلەپكى پروزا مەكتىپى. ئۇ قەدىمكى خەلقلەرنىڭ ئۆز قەھرىمانلىرى بىلەن باغلىنىپ كەتكەن ئالاھىدە تارىخىي سەرگۈزەشتىلىرىنى شۇ دەۋرگە ئۇيغۇن تۇرمۇش شەكلى، ئۆرپ - ئادەت، ژانىر، تىل ئامىللىرى ئاساسىدا تەسۋىرلىگەچكە، يورۇتۇپ بەرگەن دەۋرى ئۇزۇن، سۆزىتىلىرى مۇرەككەپ، توقۇنۇشلىرى ئۆتكۈر، پېرسۇناژلىرى كۆپ بولىدۇ.

«دىۋان»غا داستانلاردىن نۇرغۇن شېئىرىي پارچىلار كىرگۈزۈلۈپ، سۆزلەر مول تۇرمۇش ئارقا كۆرۈنۈشلىرى ۋە سىنئەتلىق قۇرۇلما ئىچىدە يارقىنلاشتۇرۇلغان. نەقىل كەلتۈرۈلگەن پارچىلار گەرچە تارقاق ۋە تەرتىپسىز بولسىمۇ (مىساللار ئېھتىياجىغا بويىسۇنغان ھالدا)، ئۇلارنى ۋەقەلەر راۋاجى تەرتىپى بويىچە پاياتلاپ، نىسبىي پۈتۈن ھالەتكە كەلتۈرۈش مۇمكىن. تىلشۇناس ئىمىن تۇرسۇن ئەپەندى «دىۋان»دىكى ئىككى يۈز قىرىق كۆپلەتتىن ئارتۇق شېئىر ئىچىدىن ئوتتۇز ئالتە كۆپلەتنى تاللاپ، رەتلەپ بىرلىككە كەلتۈرۈپ، ئۇلارنى ئەينى ۋاقىتتىكى مەلۇم بىر شائىر تەرىپىدىن بېكەچ ئارىسلان تېگىن نامىغا بېغىشلانغان يازما تارىخىي داستان بولۇشى مۇمكىن دەپ قارىدى^②. ئىمىن تۇرسۇن ئەپەندى بېكەچ ئارىسلان تېگىن سۇتۇق بۇغراخاننىڭ نەۋرىلىرىدىن بىرى بولغان ھەسەن (ھارۇن) بۇغراخاننىڭ چوڭ ئوغلى يۈسۈپ بۇغراخاننىڭ ئوغلى سۇلايمان ئارىسلانخان بولۇشى مۇمكىن، دەپ پەرەز قىلىدۇ. ئۇ داستاننى قاپىيە ئۆزگىرىشىگە ئاساسەن تۆت بۆلەككە ئايرىيدۇ. شۇنىسى مەلۇمكى، داستانلارنىڭ مەزمۇن ياكى ۋەقەلىك راۋاجىدا باسقۇچلۇق ئۆزگىرىش بولغاندا، ۋەزىن ۋە قاپىيە قۇرۇلمىسى ئىپادىلەش ئېھتىياجىغا ئاساسەن ئۆزگىرىدۇ. بۇ ئەھۋال شائىرنى قاپىيە ھەم سۆز تاللاش مۇمكىنچىلىكى جەھەتتە نىسبەتەن ئەركىنلىككە ئېرىشتۈرۈپلا قالماي، داستاننى زېرىكىشلىك بولۇپ قېلىشتىن ساقلايدۇ، داستان ئاڭلاشقا يېقىملىق، شوخ تۇيۇلىدۇ، شەكلىمۇ جازىبىدار بولىدۇ. بىز ھەربىر بۆلەكتىن بىردىن مىسال ئېلىپ، كۆرۈپ باقايلى:

① فۇئاد كۆپرۇلۇ: «تۈرك ئەدەبىياتى تارىخى»، تۈركچە، 96 - 97 - بەتلەر. ② ئىمىن تۇرسۇن ئەپەندى: «تارىخىي داستان بولۇشى مۇمكىن دەپ قارىدى»، ئىمىن تۇرسۇن ئەپەندى، 361 - 362 - بەتلەر، مىللەتلەر نەشرىياتى 1990 - يىلى.

usitojan kuyax kapsadi ئۇسىتىدىغان قۇتاش قاپسىدى،
 umunqluoq azax yaysadi ئۇمۇنغان (ئۇمىد قىلغان) ئاداش (قوشۇننى) تارقاقماقچى بولدى،
 artix suvin kapsadi (دۈشمەن) ئېرتىش سۈيىنى كەچمەكچى بولدى،
 budun anin urkuxur شۇڭا خەلق ئۈركۈشۈۋاتىدۇ.
 (1 - توم، 211 - بەت)

alp aranni ozurdum باتۇر ئەللىرىنى ئايرىدىم،
 boynin anin kazirdim ئۇنىڭ بوينىنى قايرىدىم،
 altun kumux yuzurdum ئالتۇن - كۈمۈشلىرىنى يۈدكۈزدۈم،
 susi kalin kim etar قوشۇنى كۆپ كىم ئۆتەلەيدۇ.
 («دىۋان»، 1 - توم، 480 - بەت)

aran alp okixtilar باتۇر ئەللەر (بىر - بىرىنى جەڭگە) چاقىرىشتى،
 kinir kozin bokixtilar قىڭغىر كۆزلىرى بىلەن قاراشتى،
 kamuq tolmun tokixtilar ھەممە قورال بىلەن توقۇنۇشتى،
 kilik kinka kuqin siqadi قىلىچ قىنغا تەستە سىغدى.
 (1 - توم، 465 - بەت)

andik kixi tatilsun ئەخمەق ھوشىنى تاپسۇن،
 al toru yatilsun ئەلدە تۈزۈم يېتىلسۇن،
 tokli bori katilsun توقلا، بۆرە قېتىلسۇن،
 kazoqu yama savilsun غەم - قايغۇ يەنە تۈگىسۇن.
 (1 - توم، 144 - بەت)

يۇقىرىقى مىساللارغا قارايدىغان بولساق، باتۇرلارنىڭ قورقۇمسىزلىقى، جەڭلەرنىڭ دەھشىتى، تەرتىپلىك ھاياتقا بولغان تەلپۈنۈشى قاتارلىق ھايات كارتىنىلىرىنى ھېس قىلىمىز. پارچىلارنىڭ شەكلىنى كۆزەتسەك، مىسرالار ئومۇمەن يەتتە ياكى سەككىز بوغۇمدىن تەركىب تاپقان بولۇپ، تۆت مىسرا بىر كۈپلەتنى ھاسىل قىلغان. بۇ تۈركىي داستانلارنىڭ بارماق ۋەزنىدىكى تۆتلۈكتىن تۈزۈلۈشىدەك ئەنئەنىنىڭ تىپىك بىر ۋارىيانتى ھېسابلىنىدۇ. قاپىيە سىخىملىرىمۇ ئاساسەن AAAA، BBBA، CCCA لاردىن ئىبارەت. بەزى كۈپلەتلەردە باش قاپىيە ياكى ئىچ قاپىيە ئۇچراپ قالىدۇ.

(2) مەرسىيە قوشاقلىرى: بۇنداق قوشاقلار قوۋملار ئارىسىدىكى ئاقساقاللار، يولباشچى بەگلەر، ھۆرمەتكە سازاۋەر كىشىلەر ۋاپات بولغاندا، ئۇلارنىڭ ۋاپاتىغا ئېچىنىش، قايغۇرۇش، روھىغا مەدەت تىلەش ۋە سېغىنىش كەبى ھېسسىياتنىڭ تۈرتكىسىدە پەيدا بولىدۇ. «تۈركىيلەر خەلق ئەدەبىياتىدا مەۋجۇت قەھرىمانلار ماۋزۇلىرىنىڭ، داستانلارنىڭ مۇتلەق كۆپ قىسمى شۈبھىسىزكى، ماتەم ئېيتىملىرى بولۇپ

ھېسابلىنىدۇ»^①. مەلۇم مەنىدىن ئېيتقاندا، مەرسىيەلەر تېمىسىنىڭ قەھرىمانلارغا بېغىشلانغىنىدىن قارىغاندا، مەرسىيە قوشاقلىرى قەھرىمانلىق داستانلىرىنىڭ بىر بۆلىكى بولۇشى مۇمكىن. «دىۋان»دىكى مەرسىيەلەر ئالىپ ئەرتوڭا(ئافراسىياپ)غا بېغىشلانغان. ئالىپ ئەرتوڭا «دىۋان»دا تۈركىي خەلقلەرنى پارسلاردىن پەرقلەندۈرۈپ تۇرغۇچى بۈيۈك قەھرىمان سۈپىتىدە ئايان بولىدۇ. بىز بۇ سېيمانى مەھمۇد كاشغەرىينىڭ «دىۋان»نى يېزىشتىكى ئومۇمىي خاھىشى بىلەن بىرلەشتۈرۈپ قارىغىنىمىزدا ھەمدە «شاھنامە»دىكى ئافراسىياپ بىلەن باغلاپ چۈشەنگىنىمىزدە، ئالىپ ئەرتوڭا تۈركىي خەلقلەرنىڭ سىياسىي، ئىجتىمائىي، كۈلتۈرەل كىملىكىنىڭ مۇھىم بەلگىسى ئىكەنلىكى ئايدىڭلىشىدۇ. بىز بۇ ھەقتىكى مەرسىيەنىڭ ۋە باشقا مەرسىيەلەرنىڭ بەدىئىي فورمۇلىلىرىغا قاراپ باقايلى:

alp ərtoŋa ɵldimu
əsis azun kaldımu
ɵzlək ɵqın aldımu
əmdi yürək yırtılur

ئالىپ ئەرتوڭا ئۆلدىمۇ؟
يامان دۇنيا قالدۇمۇ؟
پەلەك ئۆچىنى ئالدىمۇ؟
ئەمدى يۈرەك يىرتىلۇر.

(1 - توم، 59 - بەت)

bağlar atın aroqurup
qazoqu anı turoqurup
məŋzi yüzi sarqarip
kɵrküm anar türtülür

بەگلەر ئېتىنى ھارغۇزدى،
قايغۇ ئۇلارنى تۇرغۇزدى،
مەڭزى، يۈزى سارغايىدى،
خۇددى زەپەر رەڭ سۈرتۈلگەندەك بولدى.

(1 - توم، 633 - بەت)

akturur kɵzüm yulak
tüx kılur ɵrdək yuoqak

كۆزۈمدىن (ياش) بۇلاق (بولۇپ) ئاقىدۇ،
ئۇنىڭغا ئۆردەك - يوغاق(لار) چۈشىدۇ.

(1 - توم، 297 - بەت)

يۇقىرىقى مەرسىيەلەرنىڭ شەكلىدىن قارىغاندا، ۋەزىن ۋە قاپىيە قۇرۇلمىسى بىز باشتا ئېيتىپ ئۆتكەن داستاننىڭكى بىلەن بىردەك، شۇنداقلا «دىۋان»دىكى باشقا تېمىدىكى قوشاقلارنىڭكى بىلەن ئوخشاش. دېمەك، تۆتلۈكلەر (يەتتە - سەككىز بوغۇمدىن تەركىب تاپقان) ئىسلامىيەتتىن بۇرۇنقى ئۇيغۇر شېئىرىيىتىنىڭ ئاساسلىق شەكلىدۇر. مەرسىيەلەر ھېسسىياتقا تويۇنغان بولۇپ، ئۇلاردىكى لىرىك مۇراجىئەتلەر كىشىنىڭ قەلب تارىنى چەكمەي قالمايدۇ. يۇقىرىقى مەرسىيەلەردە يىرتىلغان يۈرەك، ھارغىن ئات، سارغايغان يۈز، بۇلاق، ئۆردەك قاتارلىق ئوبرازلار تىزمىسى ئوخشىتىش ۋە مەجازنىڭ رەڭدارلىقىنى شەكىللەندۈرگەن. مەرسىيەلەردىكى لىرىك كەيپىيات داستانلاردا ئېپىك خۇسۇسىيەتنىڭ نوقۇل ئەمەسلىكىنى، بەلكى قويۇق لىرىزم ئېلېمېنتلىرى بىلەن سۇغىرىلىدىغانلىقىنى چۈشەندۈرىدۇ.

(3) دىداكتىك (تەلىمىي) شېئىرلار: بۇنداق شېئىرلار ۋەقە بايان قىلىش تىپىدىكى چوڭ ئېپىك ژانىرلار ۋە لىرىك ژانىرلارغا قارىغاندا، ئەقىل - پاراسەت ئامىلىغا بايراق كېلىدۇ. ئىنىڭلىزچىدىكى

① فۇئاد كۆپرۈلۈ: «تۈرك ئەدەبىياتى تارىخى»، 97 - بەت.

«deductiri» دېگەن سۆز لاتىنچىدىكى «deducere» سۆزىدىن كەلگەن بولۇپ، ئۇيغۇرچىدا «كەلتۈرۈپ چىقارماق» دېگەن مەنىنى بىلدۈرىدۇ. ئەمەلىيەتنىڭ سىنىقىدىن تەكرار - تەكرار ئۆتكەن، ھەتتا نەچچە ئەسىرلىك كوللېكتىپ تۇرمۇش تەجرىبىسىدىن ئۆتكەن تۇرمۇش يەكۈنلىرىنى ئالدىنقى شەرت قىلىپ، كېرەكلىك بىلىملەرنى يەتكۈزۈش تەلىمىي شېئىرلارنىڭ ئالاھىدىلىكىدۇر. بۇنداق شېئىرلارنى «پەندنامە»، «ئۆگۈتنامە» دەپ ئاتاشقىمۇ بولىدۇ. بۇنىڭدىن بەزى مىساللارنى كۆرۈپ ئۆتەيلى:

*aloqil oqut mandin oqul ardam tila
boy da uluoq bilgə bolup bilkiŋ ıla*

ئوغۇل، مەندىن ئۆگۈت - نەسەت ئال، پەزىلەت تىلە،
خەلق ئارىسىدا ئۇلۇغ ئالىم بولۇپ، بىلىمىڭنى تارقات.
(1 - توم، 72 - بەت)

*kalsə kixi atma anar ertər küla
bakkil anar əzgülükün aozin küla* (ساڭا بىر) كىشى كەلسە، ئۇنىڭ (يۈزى)غا ئۆرتەيدىغان
كۈل چاچما، ئۇنىڭغا ياخشىلىق بىلەن كۈلۈپ قارا.
(1 - توم، 174 - بەت)

*kərklüg tonuoq özünŋə
tatliŋ axioq azinŋa
tutoqil konuq aqirliŋ
yažsun qaviiŋ božunŋa* كۆركەم توننى ئۆزۈڭگە (قالدۇر)،
تاتلىق ئاشنى ئۆزگىگە،
مېھماننى ئىززەتلە،
داڭقىڭنى ئەلگە يايىسۇن.
(1 - توم، 63 - بەت)

دىداكتىك شېئىرلار بېيىت (مەسنەۋى)، تۆتلۈك شەكىللەردە بولۇپ، قاپىيىلىرى AA، BB، ABAB، CCCB، AAAA قاتارلىق ھەر خىل سېخىمدا كەلگەن، بوغۇملار ئۆلچىمىمۇ كۆپ خىل بولغان (بوغۇملار ھەققىدە كېيىن توختىلىمىز).

4) مۇھەببەت شېئىرلىرى: «دىۋان»دىكى مۇھەببەت شېئىرلىرىغا قارىساق، تۇيغۇلار بەكرەك نازۇكلانغان، ھېسسىيات تېخىمۇ قويۇقلاشقان، سۈبىيېكتىپنىڭ ھېس - تۇيغۇلىرى مۇبالىغە، ئوخشىتىش، رىتورىك خىتابلار ئاساسىدا بىۋاسىتە ياكى تەسۋىرلىنىۋاتقان ئوبىيېكتقا سىڭدۈرۈپ ئىپادىلەنگەن ئەھۋاللار بار. سۆزلەر سىدام، لېكىن نەپىس. رىتىملار چاققان، لېكىن تەسىرلىك. ئوبرازلار مۇزىكا ئەۋجىدە چايقىلىپ، تاۋلىنىپ تۇرىدۇ. بىز تۆۋەندە بىرقانچە مىسالغا قاراپ باقايلى:

aydi səniiŋ uzu دىدى: سېنىڭ كويۇڭدا
amgak təlīm ižu نۇرغۇن جاپا - مۇشەققەتلەرگە (ئۇچرىدىم)،
yumxar katiŋ uzu قاتتىق تۆپىلىكلەر يۇمشايدۇ،
kəŋlüm saŋa yügrük كۆڭلۈم ساڭا يۈگۈرۈك (بولغاچقا).
(1 - توم، 149 - بەت)

*kara tünüg kəqürsədim
aqr unī uqur sadīm
yətikəniḡ kaqar sadīm
saḡix iqrə künüm tuqdi*

قاراڭغۇ كېچىنىڭ ئۆتۈپ كېتىشىنى تىلىدىم،
ئېغىر ئۇيقۇنى قاچۇرۇشنى تىلىدىم،
يەتمەن يۇلتۇزىنى قايتا - قايتا ساندىم،
ساناش ئىچىدە كۈندۈزۈمنىڭ قۇياشى تۇغدى.
(3 - توم، 340 - 341 - بەتلەر)

شېئىرىيەتتە ئويىپىكتىپ دۇنيانىڭ مەنتىقىسى كۆڭۈل ئىزھارىغا بويسۇندۇرۇلىدۇ ۋە ئاخىر ھېسسىيات قوينىدىكى غەيرىي ئەقلى نەرسىگە ئايلىنىدۇ. ئىنسانىي تەبىئەت ھەرقايسى مىللەتلەردە ئورتاق بولغانلىقى ئۈچۈن، شېئىردا ئىپادىلەنگەن ئىنسانىي روھ، مۇھەببەت، ئازاب، خۇشاللىق، ئىنتىزارلىق كەبى ئىچكى كەچمىشلەر دۇنيا بويىچە ئوخشاش، مەسىلە ئۇنىڭ شەكلىدىكى مىللىيلىكتە. مەلۇمكى، قەدىمكى جەمئىيەتتىكى شېئىرلار ئوقۇش ئۈچۈن ئەمەس، بەلكى ئېيتىش ياكى ئورۇنداش ئۈچۈن بارلىققا كەلگەن. مۇنداقچە ئېيتقاندا، قەدىمكى شېئىرلار مۇراسىملاردىكى ئورۇنداش داۋامىدا بارلىققا كەلگەن بولۇشى مۇمكىن. شۇنىڭ ئۈچۈن ئۇلاردا مۇزىكىلىق خۇسۇسىيەت تېكىست مەزمۇنىدىن مۇھىمراق ئورۇندا تۇرغان. شۇنداق بولغاچقا، قاپىيە شېئىردىكى مۇھىم ئامىل سۈپىتىدە خاتىرىلەشكە قۇلايلىق ياراتقان. بىز بۇنداق ئالاھىدىلىكنى «دېۋان»دىكى مەيلى مۇھەببەت قوشاقلىرى بولسۇن ياكى باشقا تېمىدىكى قوشاقلاردا بولسۇن، ئوخشاشلا ئۇچرىتىمىز.

5) تەبىئەت (پىزا) لىرىكىلىرى: قەدىمكى جەمئىيەت ئادەملىرى تەبىئەتكە بېقىنىپ كۈن كەچۈرگەن. ئۇلار قەيەردە سۇ، قەيەردە تىنچ، ئەلۋەك ھاۋا بولسا، شۇ يەردە ياشىغان، شۇ سەۋەبتىن ئۇلار پەسىللەرنىڭ ئۆزگىرىشىگە بەكرەك ماسلاشقان. بىز «دېۋان»دىكى تەبىئەت قوشاقلىرىغا قارىساق، باھار زوق - شوق بىلەن تەسۋىرلەنگەن شېئىرلارنىڭ كۆپرەك ئىكەنلىكىنى كۆرىمىز. بۇ قوشاقلار شەكىل جەھەتتىن باشقا تېمىدىكى قوشاقلار بىلەن ئوخشاش. لېكىن، بىز ئۇلاردىن ئەينى ۋاقىتتىكى كىشىلەرنىڭ تەبىئەتكە تۇتقان پوزىتسىيىسى، ئېستېتىك زوقى، ئانتروپولوگىيىلىك خۇسۇسىيىتى ھەققىدە قىممەتلىك ئۇچۇرغا ئېرىشىمىز. بىز تۆۋەندىكى مىسالغا قاراپ باقايلى:

*ay kapup əvlənüp
aḡ bulit ərլənüp
bir bir üzə üḡlənip
saḡilip suvī aḡraxur*

ئاي قوپۇپ قوتانلىنىپ،
ئاق بۇلۇتلار ئۆرلىشىپ،
بىر - بىرنىڭ ئۈستىگە دۆۋىلىنىپ،
سۈيى چېچىلىپ شارقىرار.

(1 - توم، 341 - 342 - بەتلەر)

*kizil sarıḡ arḡaxip
yipkin yaxil yüzḡaxip
bir bir kərü yərgəxip
yalıḡuk anī taḡlaxur*

قىزىل، سېرىق (چېچەكلەر) بىر - بىرىگە يۆلىنىپ،
يېشىل رەيھانلار كۆتۈرۈلۈپ چىقىپ،
بىر - بىرىگە يۆگىشىپ (تۇرماقتا)،
ئىنسان ئۇنىڭغا تاڭ قالىدۇ.

(1 - توم، 513 - بەت)

باھار كىشىنىڭ تەبىئەتكە بولغان ھېس - تۇيغۇلىرىنى بەكرەك ئويغىتىدىغان، ئۈمىد، تەلپۈنۈش ۋە

خۇشاللىقلارنى ئۆزى بىلەن يۇغۇرۇۋېتىدىغان پەسىل بولۇش سۈپىتى بىلەن شېئىرىيەتنىڭ دائىمىي تېمىسى بولۇپ كەلگەن. بىر مىللەتنىڭ ئېستېتىك دىنى، ماكان ۋە زامان ھەققىدىكى چۈشەنچىسى، مۇزىكىلىق سېزىمى ئۇلار ياشاۋاتقان ئانا تەبىئەتنى ئالدىنقى شەرت قىلغان ئاساستا بارلىققا كېلىدۇ ۋە شېئىرلاردا نامايان بولىدۇ. بىز يۇقىرىقى قوشاقلاردىن ئەينى دەۋر كىشىلىرىنىڭ تەبىئەتتىكى ياخشىلىق بىلەن يامانلىق، گۈزەللىك بىلەن رەزىللىك قاتارلىقلارنى پەرقلىنىدۇرۇشتىكى ئېستېتىك كاتېگورىيىلىرىنىڭ روشەن ئىزنالىرىنى تاپالايمىز.

6) جەڭ قوشاقلرى: ئۇرۇش بىر مىللەتنىڭ ھاياتىدا ساقلانغىلى بولمايدىغان ھادىسە. ياخشىلىق، ئادالەت، گۈزەللىك كەبى ئېستېتىك كاتېگورىيىلەر بەزىدە كىشىلەرنىڭ ئۇرۇشقا تۇتقان پوزىتسىيىسىدىمۇ ئىپادىلىنىدۇ. ئېستېتىكىدا يۈكسەكلىك دېگەن بىر كاتېگورىيىمۇ بار. بۇ ھەققانىيەت، خەلق ئۈچۈن كۈرەشكەن باتۇرلارنىڭ سۆلىتىگە، غەيرەت - شىجائىتىگە، قورقۇمسىز خاراكتېرىگە ئوقۇلغان داستانلاردا ئۆز ئىپادىسىنى تاپىدۇ. بۇنداق ئوبرازلار كىشىلەر قەلبىدىكى ئادالەت، ھەققانىيەت ئۇقۇملىرى، شۇنداقلا داستانچىنىڭ سۆز سەنئىتى بىلەن قوشۇلۇپ، كىشىنى ئەيمەندۈرىدىغان ھەيۋەتلىك ئوبرازنى رويلىقى چىقىرىدۇ ۋە كىشىنىڭ خاراكتېرىگە تەسىر، تەربىيە ئاتا قىلىدۇ. «دىۋان»دىكى جەڭ قوشاقلرىغا نەزەر سالىساق، ئۇلاردىن «ماناس»، «ئالپامىش» داستانلىرىدىكى قەھرىمانلارنىڭ ھەيۋەتلىك يۈرۈشلىرى بىلەن ئوخشاش مەنزىرىنى ئۇچرىتىمىز ھەمدە سۆزىتىلەرنىڭ مىللىي خاسلىقىدىكى تارىخىي ئىزچىللىقنى بايقايمىز. تۆۋەندىكى مىساللارغا نەزەر سالايلى:

kozojil maņa aqilik
bolsun maņa ayaoja
īzojil māni tokīxka
yüvgil maņa ulaoja

مېنى قويۇپ بەرگىن،
مەردلىك مېنىڭ لەقىمىم بولسۇن.
مېنى ئۇرۇشقا ئەۋەتكىن،
ماڭا بىر ئات ياردەم قىل.
(3 - توم، 237 - بەت)

tagra avip agrālim
attin tūxüp yūgrālim
ar slānlayu kōkrālim
kūqi anin kavilsün

چۆرىسىنى ئولشىپ قورشايلى،
ئاتتىن چۈشۈپ يۈگۈرەيلى،
ئارسلاندىك ھۆركىرەيلى،
كۈچى شۇنىڭ بىلەن ئاجىزلاشسۇن.
(2 - توم، 194 - بەت)

باتۇرلۇققا بولغان قىزغىن ئىنتىلىش ئىنسان خاراكتېرىدىكى گۈزەللىكنىڭ بىر قىسمى. ئۇ ئىنسان تەبىئىتىدىكى قورقۇنچاقلىق، بولۇمسىزلىققا ئوخشاش يارىماس تەرەپلەرگە نىسبەتەن كىشىنى ئالىيجاناب قەيسەرلىككە دالالەت قىلىدۇ. ئۇيغۇر خەلق ئېغىز ئەدەبىياتىدا مەخسۇس جەڭنامە ئەدەبىياتى بار دېيىشكە بولىدۇ. ئۇلار كېيىنچە قويۇق ئىسلام ئېلېمېنتلىرى بىلەن سۇغىرىلغان بولسىمۇ، ئەمەلىيەتتە جەڭ قوشاقلرىنىڭ راۋاجىدۇر. شۇنداق دېيىشكىمۇ بولىدۇكى، «دىۋان»دىكى جەڭ قوشاقلرى جەڭنامە ئەدەبىياتىغا ياتىدىغان چوڭ ھەجىملىك داستانلاردىن ئېلىنغان پارچىلار بولۇشى مۇمكىن.

8) ئەمگەك - ئوۋ قوشاقلرى: ئەمگەك بىلەن ئوۋ كىشىلەرنىڭ ھاياتلىق ئېھتىياجىنى قامدىشىدىكى تۇرمۇش پائالىيىتى بولۇپ، بىرقەدەر تىپىك ھەم ئومۇمىيلىققا ئىگە. كىشىلەر ئەمگەك بىلەن ئوۋ جەريانىدا تەبىئەتنىڭ زەربىسىگە ئۇچرىشى مۇمكىن. ئەمما، ئۇ كىشىلەرنى ئۆز نۆۋىتىدە تەبىئەتكە يېقىنلاشتۇرىدىغان ۋاسىتە سۈپىتىدە ئۇلارغا ئۆزلىرى بىلەن تەبىئەت ئوتتۇرىسىدىكى زۆرۈر بىلىملەرنى بىلدۈرىدۇ. ئەمگەك - ئوۋ قوشاقلرى كىشىلەرنىڭ ئۆزىنى تونۇشى، ئۆز مەنىۋىيىتىنى قۇرۇپ چىقىشىدىن ئىبارەت مەنىۋى جەرياننىڭ سەنئەتلىشىشى بولۇپ، ئۇلاردا تەبىئەت، ئىلاھ ۋە ئىنسان ئوتتۇرىسىدىكى سىرلىق ھەم گارمونىك باغلىنىش سۆزلەرگە سىڭىپ كەتكەن بولىدۇ. «دىۋان»دىكى ئەمگەك - ئوۋ قوشاقلرى ئەينى ۋاقىتتىكى خەلقنىڭ تۇرمۇش قارىشى، ئىشلەپچىقىرىش سەۋىيىسىنى كۆرسىتىپ بېرىدىغان ئەينەكتۇر. مەسلەن:

yigitlariǵ ixlätü
yïoǵaq yämix iroǵatu
kulan käyik avlatu
bäzräm kiliǵ avnalim

يىگىتلەرنى ئىشلىتىپ،
مېۋىلىك دەرەخلەرنى ئىرغاتتۇرۇپ،
قۇلان، كېيىك ئوۋلىتىپ،
بايرام قىلىپ ئاۋۇنايلى.
(1 - توم، 348 - بەت)

قەدىمكى تۈركىي خەلقلەر شېئىرىيىتىدە ۋەزىن قوشاقنى نەسرەدىن ئايرىپ تۇرىدىغان مۇھىم بەلگە بولغان. تۇراقلىق ۋەزىن تەرتىپى قوشاقلارنىڭ مۇزىكا ۋە ئۇسسۇل بىلەن بولغان قانداشلىقىنى ئىسپاتلايدىغان ھەم قوشاقلارنىڭ جۈملە قۇرۇلمىسى بىلەن بىۋاسىتە مۇناسىۋەتلىك ئامىل ھېسابلىنىدۇ. ئۇيغۇر شېئىرىيىتىدە ئارۇز ۋەزىنى بىلەن بارماق ۋەزىنى ئاساسلىق ئۆلچەم بولۇپ كەلگەن بولۇپ، ئىسلامىيەتتىن بۇرۇن بارماق ۋەزىنى ئاساسىي ئورۇندا تۇرغان. 20 - ئەسىرنىڭ باشلىرىدا ئۆزبېكىستاندا ياشاپ ئۆتكەن ئالىم ئابدۇرەئۇف فىترەت ئارۇزنى ئەربەلەرگە تەۋە دەپ قارايدۇ^①. ئەمما، ئۇيغۇر ئالىمى ئابدۇرېھىم ئۆتكۈر «دىۋان»دىكى بىر قىسىم قوشاقلارنىڭ ئارۇز قائىدىسىگە ئۇيغۇن ئىكەنلىكىدىن قارىغاندا، ئارۇز ئۇيغۇر شېئىرىيىتىدە مەۋجۇت ھادىسە دەپ قارايدۇ^②. «دىۋان»دىكى قوشاقلار ئۇزاق زامانلاردىن كەلمىش مىراسلار بولۇپ، بوغۇملىرىنىڭ ئۇزۇن - قىسقا بولۇش - بولماسلىقىدىن قەتئىينەزەر، بەلگىلىك مىقداردىكى بوغۇملاردىن تۈزۈلىدىغان بوغۇم ۋەزىنى (بارماق ۋەزىنى) مىللىي ۋەزىن سۈپىتىدە گەۋدىلىنىپ كەلگەن. كۆزىتىشىمىزچە، «دىۋان»دىكى شېئىر، قوشاقلار تۆۋەندىكىدەك تۇراق ۋە بوغۇم ئۆلچىمىدە بولغان.

① ئالتە بوغۇملۇقلار (2 + 2 + 2):

ooǵraq äri tioǵrak
yämi anij ooǵlak
süti üzä saoǵrak
yari takij aoǵlak

ئوغراق ئەرلىرى باتۇر،
ئۇلارنىڭ يەيدىغىنى ئوغلاق،
سۈتى ئۈستىدە قاچىلىرى تەييار،
يېرى بولسا قاقاسلىق.
(1 - توم، 612 - بەت)

① ئابدۇرەئۇف فىترەت: «ئەدەبىيات قائىدىلىرى»، ئۆزبېكچە، ئاشكەنت، ئوقۇتقۇچى نەشرىياتى.

② ئابدۇرېھىم ئۆتكۈر: «خەزىنىلەر بوسۇغىسىدا»، ئۇيغۇرچە، 140 - بەت، شىنجاڭ خەلق نەشرىياتى، 1996 - يىلى.

② بەش بوغۇملۇقلار (2 + 3/3 + 2):

kaldi maya tat
aydım əmdi yat
kuxka bolup at
sani tilər us bori

كەلدى ماڭا تات،
ئېيتتىم ئەمدى يات.
قۇشقا بولۇپ ئەت،
سېنى تىلەر ئۇس، بۆرە.
(1 - توم، 51 - بەت)

③ يەتتە بوغۇملۇقلار (4 + 3/3 + 4):

avlap mənı koymanız
ayik ayip kaymanız
akar kəzüm ux təniz
tagra yərə kux uqar

مېنى ئوۋلاپ تاشلىۋەتمەڭ،
ۋەدە قىلىپ يېنىۋالماڭ،
كۆزۈم خۇددى دېڭىزدەك ئاقىدۇ،
چۆرسىدە قۇشلار ئۇچىدۇ.
(2 - توم، 60 - بەت)

④ سەككىز بوغۇملۇقلار (4 + 4):

ərən alpı okıxtılar
kñjir kəzin bokıxtılar
kamuoj tolmun tokıxtılar
kılıq kınka küqin sıoqdi

ئادەملەرنى ئەۋەتىپ تىز چۆكتۈردى،
باش، بوينىنى سوقۇپ تۈردى،
ئۇيلىشىپ مۆكۈپ تۈردى،
مېنى قوغلىما دەپ بويۇن ئەگدى.
(3 - توم، 318 - بەت)

⑤ ئون بوغۇملۇقلار (5 + 5):

kölüm kumı kopsa kalı tamıoj itər
kərsə anı bilgə kixi səzga pütər

كۆلۈم (سۈيى) دولقۇنلىسا، تامنى ئىتتىرەر،
ئۇنى ئاقىل كىشى كۆرسە سۆزگە پۈتەر.
(3 - توم، 187 - 188 - بەتلەر)

⑥ ئون بىر بوغۇملۇقلار (4 + 7):

mıñ kixi yuluoqi bolup özünə
bərgəlar özün anıñ kəziñə

مىڭ كىشى پىدا بولۇپ (ئۇنىڭ) ئۆزىگە،
بەرگۈسىدۇر (جېنىنى) ئۇنىڭ كۆزىگە.
(3 - توم، 16 - بەت)

⑦ ئون ئىككى بوغۇملۇقلا (5 + 7/6 + 6/4 + 4 + 4):

yaxnat kiliq baxi üza kakkil yara
piqlip anin boyni takı kalkan tura

(دۈشمەن) نىڭ بېشى ئۈستىدە قىلىچ يالتىرات، (قىلىچ) ئۇر، يارىلا،
ئۇنىڭ بوينى ۋە قالقان - تۇراللىرى كېسىلىپ، بىتچىت بولىدۇ.
(2 - توم، 522 - بەت)

yaoqin taba tatrü bakip bögdan bila
ooqrap kali kalsa sana karxu süla

دۈشمەن تەرەپكە تىكىلىپ قارا، خەنجىرىڭنى بىلە،
مۇبادا سېنى قەستلەپ كەلسە، ئۇنىڭغا قارشى ئۇرۇش قىل.
(3 - توم، 370 - بەت)

türkən katun katina tagür mändin koXuoq
ayoqil sizin tapuoqı ötnür yanı tapuoq

تۈركەن خاتۇن قېشىغا مەندىن قوشاق يەتكۈز،
سىزنىڭ خىزمەتچىڭىز يېڭى خىزمەت ئۆتۈنىدۇ، دېگىن.
(1 - توم، 487 - بەت)

⑧ ئون ئۈچ بوغۇملۇقلار (5 + 8/6 + 7):

tutqi yaojar buliti altun tamar arioq
aksa anin akini kandi manin kanioq

(ئۇنىڭ) بۆلۈتى ئۈزۈلمەي يېغىۋاتىدۇ، (ئۇنىڭدىن) ئېرىغ (ساپ) ئالتۇن تېمىۋاتىدۇ،
ئۇنىڭ ئېقىنى ئاقسا، مېنىڭ تەشئالىقىم قاندى.
(1 - توم، 488 - بەت)

utru turup yaoqdi anar kix oki qioqilvar
aydim asioq kiloqu amas san takı yalvar

ئوتتۇرا تۇرۇپ ئۇنىڭغا ساداقتىن قىسقا ئوقلارنى ياغدۇردۇم،
سەن ئەمدى يالۋۇرساڭمۇ پايدىسى يوق، دېدىم.
(1 - توم، 643 - بەت)

⑨ ئون تۆت بوغۇملۇقلار (7 + 7):

*atsa okün kəzğərip kim turanı yiqdaqı
taoııoı atıp ooırasa ɵzi koyı yırtııur*

ئوقىنى گەز چىقىرىپ ئاتسا، كىم تۇرانى قوغداپ قالالىسۇن،
تاغقا ئوق ئېتىلسا، (تاغنىڭ) ئۆزى ۋە ۋادىلىرى يىرتىلىدۇ.
(3 - توم، 145 - بەت)

⑩ ئون بەش بوغۇملۇقلار (7 + 8)

*ɵndün nəlık yalvarmadın ھاq ھاata bərdın tavar
tolumluoı bolup ھاatındın ھاanıھ əmdi yər suvar*

باشتا نېمە ئۈچۈن يالۋۇرمىدىڭ، قانچە قېتىم تاۋار (مال) بەردىڭ،
قوراللىنىۋېلىپ غادايدىڭ، ئەمدى قېنىڭ يەرنى سۇغارسۇن.
(1 - توم، 649 - بەت)

«دىۋان»دىكى شېئىر - قوشاقلارغا نىسبەتەن مەزمۇن جەھەتتىن قىسمەن تەتقىقاتلار ئېلىپ بېرىلدى. ئەمما، شېئىرىيەتنىڭ شەكىللىرى ۋە نەزەرىيىسى نۇقتىسىدىن تۈزۈك تەتقىقاتلار يۈرگۈزۈلمىدى. ئەگەر بىز ئىسلامىيەتتىن بۇرۇنقى ئۇيغۇر شېئىرىيىتىنىڭ تۈرلىرى، بەدىئىي - ئېستېتىك پىرىنسىپلىرى ھەققىدە سىستېمىلىق چۈشەنچىگە ئېرىشمەكچى بولىدىكەنمىز، قوچۇ ئۇيغۇر شېئىرىيىتىگە يانداش ھالدا «دىۋان»دىكى شېئىر - قوشاقلارنى نەزەرىيە جەھەتتىن چوڭقۇر تەتقىق قىلىشىمىز كېرەك. بۇنىڭ ئۈچۈن قەدىمكى ئۇيغۇر تىلىنىڭ فونېتىكىلىق، مورفولوگىيىلىك، سىنتاكتىك تەرەپلىرى ھەققىدە يېتەرلىك بىلىمگە، شېئىرىيەت تىلشۇناسلىقى ھەققىدە كەڭ مەلۇماتقا ئىگە بولۇشىمىز كېرەك. بىزدە نۆۋەتتە سىستېمىلىق «دىۋان»شۇناسلىق ئىلمى تېخى شەكىللەنمىدى. ۋاھالەنكى، «دىۋان» شېئىرىيىتى «دىۋان»شۇناسلىقتا كەم بولسا بولمايدىغان، ئۇيغۇر ئەدەبىياتىنىڭ ساپ مىللىي قائىدىلىرىنى ئېنىقلاشتا ناھايىتى مۇھىم رول ئوينايدىغان، شۇنداقلا قاراخانىيلار دەۋرى ياكى ئۇنىڭدىن بۇرۇنقى دەۋرلەرنىڭ ماددىي تەرەققىيات ئەھۋالى، مەنىۋى ھالىتى، جەمئىيەت تۈزۈلمىسى، ئىشلەپچىقىرىش شەكلى قاتارلىقلارنى تەتقىق قىلىشتا مەنبەلىك رول ئوينايدىغان ماتېرىيال ھېسابلىنىدۇ. بۇ جەھەتتە ئېرىك خافۇروك (埃里克.哈夫洛克) نىڭ مۇنۇ سۆزى دىققەت قىلىشقا ئەرزىيدۇ: «ئەمەلىيەتتە، شېئىر مول ئەمەلىي بىلىملەرنى ئۆز ئىچىگە ئالغان خەزىنىدۇركى، ئۇ ئەخلاق، سىياسىي، تارىخ ۋە ھۈنەر - بىلىملەر قامۇسى، شۇنداقلا ئۇ بىلىمگە ئىنتىلىدىغان كىشىلەر بىلىم قوبۇل قىلىدىغان تەربىيە زاپىسىنىڭ يادروسى»^①. بۇ بايان «تۈركىي تىللار دىۋانى»دىكى شېئىرىيەت خەزىنىسىگە بەكمۇ مۇۋاپىق كېلىدۇ.

(ئاپتور شىنجاڭ مائارىپ ئىنىستىتۇتىدا، پروفېسسور)

① ما داكاڭ: «شېئىرىي نىل تەتقىقاتى»، خەنزۇچە، 176 - بەت، جۇڭگو ئىجتىمائىي پەنلەر نەشرىياتى، 2005 - يىلى.



ئۇيغۇرلارنىڭ چاي مەدەنىيىتى

تۇرسۇنجان ساۋۇت ئۆدەمىش

قۇي پىيالىگە چايىنى،
ئىچەيلى مۇڭدەشپ بىردەم.
كېتەر ئىنسان، قالار دۇنيا،
ئۆلۈمنىڭ كۆزى يوق ھەر دەم.
— ئابلىكىم ھەسەن

4

ئۇيغۇرلارنىڭ چاي مەدەنىيىتى بىلەن ئالاقىدار ئۆرپ - ئادەتلىرى

ئۇيغۇرلار ئۇزاق ئەسىرلىك تارىخىي تەرەققىيات جەريانىدا ئۆزلىرىنىڭ ئىشلەپچىقىرىش شەكلى، تۇرمۇش ئادەتلىرى، ياشىغان ئېكولوگىيەلىك مۇھىتى، مىزاجى، يېمەكلىكلىرى، جۈملىدىن دىنىي ئېتىقادى ۋە گۈزەللىك قاراشلىرىغا ماس كېلىدىغان، ئۆزگە خەلقلەردە ئانچە كۆپ كۆزگە چېلىنمايدىغان چاي قاينىتىش، دەملەش، قۇيۇش، سۇنۇشنىڭ بىر يۈرۈش قائىدە - يوسۇنلىرىنى بارلىققا كەلتۈرگەن. ئۇلار قەدىمدىن تارتىپ تا ھازىرغىچە چايىنى كۈندىلىك تۇرمۇشى، توي - تۆكۈن، نەزىر - چىراغ ۋە مېھماندارچىلىقلىرىدا كەڭ ئىستېمال قىلغاندىن باشقا، ھاردۇق چىقىرىش، تاماق سىڭدۈرۈش، ھېسسىيات - روھنى ئۇرغۇتۇش، مىزاجنى تەڭشەش، مېھمان كۈتۈش، دوستلۇق - مۇھەببەت ئىزھار قىلىش، ھۆرمەت تۇيغۇسىنى ئىپادىلەش، كىشىلەر ئارىسىدىكى گىنە - ئاداۋەتنى تۈگىتىپ ئىتتىپاقلىقنى كۈچەيتىش، قىز - يىگىتلەرنىڭ كەلگۈسى تۇرمۇشىغا بەخت تىلەش ۋە كوڭۇل ئېچىشنىڭ ۋاسىتىسى قىلىپ كەلگەن. مانا بۇلار ئۆز نۆۋىتىدە ئۇيغۇر چاي مەدەنىيىتىنى بارلىققا

كەلتۈرگەن.

ئۇيغۇرلارنىڭ قەدىمدىن تارتىپ تا ھازىرغىچە داۋاملىشىپ كېلىۋاتقان چاي مەدەنىيىتى بىلەن بىۋاسىتە مۇناسىۋەتلىك ئۆرپ - ئادەتلىرى تۆۋەندىكىلەردىن ئىبارەت:

بىرىنچى، چايخانلاردىكى ئادەتلەر

ماتېرىيالغا قارىغاندا، قەدىمكى دەۋردىن تارتىپ ئالدىنقى ئەسىرنىڭ 90 - يىللىرىغا قەدەر ئۇيغۇرلار توپلىشىپ ئولتۇراقلاشقان شەھەر، يېزا - كەنتلەردە، يىپەك يولى بويىدىكى ئۆتەڭ - سارايلاردا ئازادە، ئارامبەخش، ئۆزگىچە بېزەلگەن چايخانلارنىڭ بولغانلىقى مەلۇم. تەتقىقاتچى ئابدۇرەھىم ھەبىبۇللا «ئۇيغۇر ئېتنوگرافىيىسى» ناملىق كىتابىدا: «چاي ئۇيغۇرلارنىڭ مەخسۇس ئىچىملىكلىرىدىن بولۇپ ھېسابلىنىدۇ. شۇڭا، مەخسۇس چايخانا ئېچىپ، چاي ساتىدىغان (قوشۇمچە نان) كەسىپ شەكىللەنگەن»^① دەپ كۆرسەتكەن. ئۇيغۇر تىلى لۇغەت تەركىبىدە «چايخانا»، «ساماۋارخانا» «چايچى»، «چايچىلىق» دېگەنگە ئوخشاش مەخسۇس چايخانغا مۇناسىۋەتلىك ئاتالغۇلار بار. بۇلاردىن باشقا يەكەن ناھىيىسىدە «چايخانا كەنتى» دېگەن بىر جاي بار. بۇلار ھەقىقەتەنمۇ ئۇيغۇرلاردا چايخانا ئېچىپ، چاي سېتىشنىڭ بىر خىل كەسىپكە ئايلانغانلىقىنى يەنىمۇ بىرقەدەر ئىلگىرىلىگەن ھالدا ئىسپاتلايدۇ. چايخانلاردا ئادەتتە چايىنى مەخسۇس چاي دەملەش ئۈستىلىرى دەملەيدۇ. ئۇلار ئادەتتە چايلارنىڭ خۇسۇسىيىتى، تەمى ۋە رەڭگىگە ئائىت ساۋاتلارغا پىششىق بولۇپ، خېرىدارلارنىڭ تەلپىگە ئاساسەن چاي دەملەيدۇ.

چايخانلاردا ئادەتتە چايىنى دوست - بۇرادەرلىرىنى چاي ئىچىشكە تەكلىپ قىلغۇچى قۇيىدۇ. ئۇنىڭ مۇنداق ئىككى خىل شەكلى بار: بىرى، ساھىبخانا چايىنى مېھمانلارغا پەقەت بىرلا پىيالە بىلەن نۆۋەتلەشتۈرۈپ قۇيىدۇ؛ يەنە بىرى، ھەر بىر مېھمانغا ئايرىم - ئايرىم پىيالەدە چاي قۇيۇلىدۇ. بۇ يەرگە توپلانغان يار - بۇرادەرلەر چاي ئىچكەچ بىر - بىرىنىڭ ئەھۋاللىرىنى ئۇقۇشىدۇ، بەزىبىر مۇھىم ئىشلار ھەققىدە مەسلىھەتلىشىدۇ، لەتىپە - چاقچاقلار بىلەن كۆڭۈللىرىنى ئېچىشىدۇ. ئەڭ مۇھىمى، بۇنداق چايخانلارغا ئەلنەغمىچىلەر، داپەندىلەر، مەدداھلار توپلانغان بولۇپ، ئۇلار دۇتار، تەمبۇر، راۋاب، داپ، ساتار، غىجەك قاتارلىق ئەنئەنىۋى چالغۇلار ئارقىلىق خەلق ناخشا - مۇزىكىلىرىنى، مۇقاملارنى ئورۇنلايدۇ، قىسسە - داستانلارنى سۆزلەيدۇ. دېمەك، ئۇيغۇر چايخانلىرى ئۈچۈر كۆزنىكىگە، دوستلۇق - ئىتتىپاقلىقنى كۈچەيتىش سورۇنىغا، ئەدەبىيات - سەنئەت ئەنئەنىلىرىنى تارقىتىدىغان ۋە ساقلاپ قالىدىغان مەكتەپكە ئايلانغان.

ئىككىنچى، ئۇيغۇرلارنىڭ چاي قۇيۇش، چاي سۇنۇش ۋە چاي ئىچىشتىكى ئەدەپلىرى
ئۇيغۇرلار ئەنئەنىۋى ئادىتى بويىچە تاڭ سەھەردە تۇرۇپ، بامدات نامىزىنى ئادا قىلغاندىن كېيىن، نان، چاي، سۈت، قايماق دېگەندەك تائاملار بىلەن ناشتا قىلىپ، ئاندىن ئىش - ئەمگەككە ئاتلىنىدۇ. مۇشۇ نوقتىدىن ئۇيغۇرلارنىڭ بىر كۈنلۈك تۇرمۇش پائالىيىتى ئادەتتە ئەتىگەنلىك چايدىن باشلىنىدۇ.

① ئابدۇرەھىم ھەبىبۇللا: «ئۇيغۇر ئېتنوگرافىيىسى» شىنجاڭ خەلق نەشرىياتى، 1993 - يىلى، 145 - بەت.

دېيىشكە بولىدۇ. ئەجدادلىرىمىز چارۋىچىلىق ئىگىلىكى بىلەن شۇغۇللانغان دەۋرلەردىن باشلاپلا كالا، قوي، ئۆچكە سۈتى ئىچىشكە ئادەتلەنگەن بولۇپ، بۇ ئادەت تارىختىن بۇيان ئىزچىل داۋام قىلىپ كەلمەكتە. ئاشتىدا ئائىلە ئەزالىرى داستىخان ئەتراپىدا ياش پەرقى بويىچە رەتلىك ئولتۇرۇپ، ناننى چايغا چىلاپ ياكى تۈگۈرۈپ ئەدەپ بىلەن يەيدۇ. ئادەتتە داستىخان ئۈستىدە ئارتۇقچە گەپ - سۆز بولمايدۇ.

ئۇيغۇرلارنىڭ توي - تۆكۈن، نەزىر - چىراغ، ھېيت - بايرام ۋە مېھماندارچىلىقلىرىدا چاي كەم بولسا بولمايدۇ. ئۇيغۇرلارنىڭ ئەنئەنىۋى ئادىتى بويىچە ئېيتقاندا، مېھمانلارنىڭ قولىغا سۇ بېرىلگەندىن كېيىن، ئاندىن ئالدىغا داستىخان سېلىنىپ، نان، قەنت - گېزەك، قۇرۇق مېۋە - چېۋىلەر ۋە دەملەنگەن چاي كەلتۈرۈلىدۇ. ساھىبخانا چايىنى پىيالىلەرگە كۆپۈك چىقارماي قويۇپ، مېھمانلارغا پەتنۇس بىلەن قوش قوللاپ سۈندۈ؛ پەتنۇس بولمىسا، پىيالىنى ئوڭ قولى بىلەن سۈنۈپ، سول قولىنى ئېچىپ مېھماننى چايىنى ئېلىشقا تەكلىپ قىلىدۇ. مېھمان پىيالىنى سول قول ئالغىنىنى ئېچىپ تۇرۇپ ئوڭ قولى بىلەن ئالىدۇ. بىرەر مېھمان چاي ئىچمەكچى بولسا، باشقا مېھمانلارنىمۇ چايغا تەكلىپ قىلىدۇ. باشقىلار ئۇنىڭغا: «قېنى، ئۆزلىرىدىن كەلسۇن» دەپ تەكەللۈپ بىلەن جاۋاب قايتۇرىدۇ. ئەگەر ساھىبخانا چايىنى كوركىرتىپ كۆپۈك چىقىرىپ قۇيسا ھەمدە مېھمانغا پەتنۇس بىلەن ياكى قوش قوللاپ سۈنماي، بىر قولى بىلەن سۈنسا، ئۇنىڭغا بىھۆرمەتلىك قىلغان بولىدۇ. شۇڭا، ئۇيغۇرلار مېھمانلارغا چاي قويۇش ۋە سۈنۈشتا ئالاھىدە دىققەت قىلىدۇ.

بىزدە يەنە قىزىق چايىنى پۈۋلەشنى يامان ئالىدىغان، چايىنى بىرىنچى قېتىم تاق ئوتلايدىغان، ئىككىنچى قېتىم ئۈچ ئوتلايدىغان، ئۈچىنچى قېتىم بەش ئوتلايدىغان، ئومۇمەن ھەر قېتىم چوقۇم تاق ئوتلايدىغان ئادەتمۇ ساقلانغان. بۇنىڭدىن چاي ئىچىشنىڭمۇ ئۆزگىچە يوسۇنى بارلىقىنى بىلىۋالغىلى بولىدۇ.

ئۈچىنچى، ئۇيغۇرلار سەنئىتىدىكى چاي مەدەنىيىتى بىلەن مۇناسىۋەتلىك ئادەتلەر

ئۇيغۇر سەنئىتىنىڭ تارىخى ئۇزۇن، تۈرى كۆپ، مەزمۇنى مول بولۇپ، ئۇيغۇر تۇرمۇشىنىڭ نۇرغۇن تەرەپلىرى بىلەن تۇتىشىدۇ. ئۇيغۇر مۇقاملىرى، خەلق ناخشىلىرى ۋە ئۇسسۇللاردىن كۇچا سەنئىتى، چىنە - تەخسە ئۇسسۇللىرىنى ئىنچىكىلىك بىلەن كۆزىتىدىغان بولساق، ئۇلارغا ئۇيغۇر چاي مەدەنىيىتى بىلەن مۇناسىۋەتلىك نۇرغۇن ئېسىل ئادەتلىرىنىڭ مۇجەسسەملەنگەنلىكىنى كۆرۈۋالالايمىز.

ئۇيغۇر كلاسسىك ئون ئىككى مۇقامى، دولان مۇقامى، قۇمۇل مۇقامى، تۇرپان مۇقامى ۋە ھەرقايسى يۇرتلارنىڭ يەرلىك خەلق ناخشىلىرىنىڭ تېكىستلىرىدە قىز - يىگىتلەرنىڭ ئوتلۇق مۇھەببىتى، ۋىسال شادلىقلىرى، ئايرىلىش ئازابلىرى ۋە گۈزەل ئارزۇ - ئارمانلىرى چاي ئىبارىسى بىلەن سىمۋوللاشتۇرۇلغان، ھەتتا ئۇلاردا چايىنىڭ تۈرلىرى، چۆگۈن، ساماۋار، پىيالى قاتارلىق چاي سايمانلىرىمۇ كۆپ تىلغا ئېلىنغان.

1. چىنە - تەخسە ئۇسسۇلى: بۇ ئۇيغۇر خەلق ئۇسسۇللىرى ئىچىدىكى قىيىنلىق دەرىجىسى يۇقىرى ئۇسسۇل بولۇپ، بۇنىڭدا ئايال ئۇسسۇلچىلار ماھارىتىنىڭ يۇقىرى - تۆۋەنلىكىگە قاراپ بەشتىن - يەتتىگىچە پىيالىنى بېشىغا قويۇپ، مۇزىكىنىڭ ئۇدارىغا ماسلاشقان ھالدا ھەر خىل ھەرىكەتلەرنى قىلىدۇ. بىز بۇ ئۇسسۇلدىن مۇنداق ئىككى نۇقتىنى ھېس قىلىمىز: بىرىنچى، بېشىغا پىيالى قويۇپ ئۇسسۇل ئويناش ئۇيغۇر ئۇسسۇلچىلىقىدىكى بىر يۈكسەك ماھارەتنىڭ ئىپادىسى؛ ئىككىنچى، پىيالىنىڭ

ئۇيغۇر ئۇسسۇلچىلىقىدا ئىشلىتىلىشى ئۇيغۇر چاي مەدەنىيىتىنىڭ ئۇيغۇر ئۇسسۇل سەنئىتىدە داۋاملىشىشى ۋە ئىپادىسى ھېسابلىنىدۇ.

2. ساماۋار ئۇسسۇلى: ھازىرغىچە داۋاملىشىپ كېلىۋاتقان كۇچا سەنمى ياكى كۇچا مەشرەپلىرىدە «ساماۋار ئۇسسۇلى» دېگەن بىر خىل ئۇسسۇل ئوينىلىپ كەلمەكتە. بۇنىڭدا بىر ئەر ئۇسسۇلچى چوڭ پەتنۇس ئۈستىگە قويۇلغان ساماۋارنى بېشىغا قويۇپ، مۇزىكىغا تەڭكەش قىلىپ ئۇسسۇل ئوينىيدۇ. ساماۋار ئەتراپىدا بىرقانچە پىيالىمۇ بولىدۇ. بۇ ئۇسسۇلمۇ ئۇيغۇر چاي مەدەنىيىتىنىڭ ئۇيغۇر ئۇسسۇل سەنئىتىدىكى بىر ئوبرازلىق، جانلىق، يارقىن ئىپادىسى، خالاس.

3. دولان مەشرەپىدىكى پىيالى تۈرۈپ بېيىت ئېيتىش ئادىتى: دولان مەشرەپىدە ھەر بىر باسقۇچلۇق ئۇسسۇل ئارىلىقىدا مۇقامچىلارنى ئازراق دەم ئېلىش پۇرسىتىگە ئىگە قىلىش ئۈچۈن يىگىت بېيىتىشى بىر جۈپ چىرايلىق پىيالىگە چاي قۇيۇپ (يېرىم قۇيۇلىدۇ)، مەشرەپ سورۇنىدىكى خالىغان بىرەيلەنگە بېرىدۇ. ئۇ كىشى چاينى بېيىت ئوقۇپ خالىغان بىر ئايالغا تۇتىدۇ. ئۇ ئايال چاينى ئالماقچى بولۇپ قول سۇنغاندا، چاي تۇتقۇچى ئىككى قولىدىكى پىيالىنى ئىنتايىن چاققانلىق بىلەن ئەپقېچىپ ئايلاندۇرغاندىن كېيىن، يەنە قايتىدىن تۇتىدۇ. پىيالىنى ئايلاندۇرغاندا، ئۇنىڭدىكى چاي تۆكۈلۈپ كەتمەسلىكى كېرەك. ئەگەر ئۇنداق بولمىسا، قىز پىيالىنى ئالمايدۇ ھەم رەنجىيدۇ. شۇنىڭ بىلەن مەشرەپ نازارەتچىلىرى ئوتتۇرىغا چىقىپ، چاي تۇتقۇچى ئۈستىدىن يىگىت بېيىتىشىغا ئەر ز - شىكايەت قىلىدۇ. يىگىت بېيىتىشى مەشرەپ ئەھلىنىڭ تەلىپى بويىچە پىيالى تۈرۈپچى كىشىگە جازا بۇيرۇيدۇ. ئەگەر چاي ئەپچىللىك بىلەن ئۆرۈلۈپ تۆكۈلمىسە، قىز - چوكانلار يىگىتنىڭ ماھارىتىدىن رازى بولىدۇ. بۇ چاغدا يىگىت بېيىت ئوقۇپ، پىيالىدىكى چاينى بىر ئوتلىغاندىن كېيىن، قىزغا تۇتىدۇ. ئەگەر بىر جۈپ پىيالىدىكى چاي تۆكۈلۈپ تۈگمەي، پۈتۈن سورۇننى بىر قېتىم ئايلىنىپ چىقسا، ھەممەيلەن ئۇنىڭغا تەنتەنە قىلىشىدۇ. يىگىتلەر ئادەتتە يۇقىرىقى ھەرىكەتنى مۇۋەپپەقىيەتلىك ئورۇنداپ، پىيالىنى قىزغا تۇتقاندا، مۇنۇ بېيىتنى ئېيتىدۇ:

باغىمىدىكى كۆلچەكتىن
چېلەك بىلەن سۇ تارتتىم.
ئۆزۈم كىچىك بولساممۇ،
دەردىڭىزدە ئۇھ تارتتىم.
ئىچىمدە دەردىم تولا،
چاي ئىچىشكە نېم بولا؟

قىز يىگىت قولىدىن پىيالىنى ئالغاندىن كېيىن، ئۇنىڭغا جاۋابەن تۆۋەندىكى بېيىتنى ئوقۇيدۇ:

ئاق تاۋاردا كۆڭلىكىم،
كۆك تاۋاردا كۆڭلىكىم.
مەن يارىمغا بەرگىنىم

ئالما ئەمەس، يۈرىكىم.
چاينى ئىچسەك ئىچەيلى،
گەپلىرىدە تۇراملا؟

يىگىت قىزنىڭ بېيىتىگە جاۋابەن مۇنۇ بېيىتنى ئوقۇيدۇ:

پىيالىنى ئۆرۈدۈم،
سز يارىمغا تۇتقىلى.
ئوتتۇز ئوغۇل ئالدىدا
كۆڭلىڭىزنى ئۇتقىلى.
چاينى ئىچسەك ئىچەيلى،
ئۆمۈرلۈك يار بولاملا؟

ئاندىن قىز مۇ يىگىتكە ئوخشاش چاي قۇيۇلغان پىيالىنى ئايلاندۇرۇپ ئۆرۈيدۇ. قىز پىيالىنى ئۆرۈگەندە، ئىچىدىكى چاي تۆكۈلۈپ كەتمەسلىكى شەرت. قىز - چوكانلار پىيالىنى ئايلاندۇرۇپ ئۆرۈگەندىن كېيىن، چايدىن بىر ئوتلاپ، كۆڭلى يېقىن بىرىگە بېيىت ئېيتىپ تۇتىدۇ^①.

4. چىنە گۈل ئويۇنى: دولان مەشرەپىدە ئادەتتە مەشرەپ سورۇنىدا چۆرىدەپ ئولتۇرغانلاردىن بىرى قولغا گۈللۈك چىنىنى ئېلىپ، ئۈسسۈل ھەرىكىتىگە ماسلاشتۇرۇپ ئۈچ قېتىم «چىنە گۈل» دەپ توۋلايدۇ. ئۇنىڭ يېنىدا ئولتۇرغان ئىككىنچى كىشى يەنە بىر گۈلنىڭ نامىنى ئاتا پ توۋلايدۇ. ئاندىن ئۇنىڭغا ئۇلاپ ئۈچىنچى، تۆتىنچى كىشى بىردىن گۈلنىڭ نامىنى ئاتا پ توۋلايدۇ. بۇنىڭدا گۈللەرنىڭ نامى ھەرگىز تەكرارلانماسلىقى كېرەك. ناۋادا بىرەرسى باشقىلار توۋلىغان گۈلنىڭ نامىنى تەكرارلاپ قويسا، ئۇ يېڭىلىگەن ھېسابلىنىپ، مەشرەپ قاندىسى بويىچە قوشاق - بېيىت ئېيتىپ بېرىشكە ياكى بىرەر قىزىقارلىق ئويۇن كۆرسىتىپ، مەشرەپ ئەھلىنى كۈلدۈرۈشكە مەجبۇر بولىدۇ^②.

تۆتىنچى، چاي بىلەن مۇناسىۋەتلىك ئادەت - قائىدىلەر ۋە مۇراسىملار

1. كىچىك چاي ۋە چوڭ چاي: ئۇيغۇرلاردا ئوغۇللار توي قىلىش يېشىغا يەتكەندە، ئاتا - ئانىسى ئۇرۇق - تۇغقانلار بىلەن مەسلىھەتلىشىپ، يىگىتنىڭ كۆزى چۈشكەن قىزنىڭ ئۆيىگە ئاددىي داستىخان راسلاپ بېرىپ، ئۇنىڭ ئاتا - ئانىسىغا تويلىشىش تەكلىپىنى قويدۇ. بۇ ئادەتتە چاي ئاپارماق ياكى چاي ئىچۈرمەك دېيىلىدۇ. قىز تەرەپ يىگىت تەرەپنىڭ تەكلىپىگە قوشۇلسا، قىزنىڭ ئۆيىگە كىچىك چاي ئاپىرىلىدۇ (بۇ لوپنۇر دىئالېكتىدا چانچىق تۈگۈش دېيىلىدۇ). ئارقىدىن قىز تەرەپ ئۇرۇق - تۇغقان، دوست - بۇرادەرلەرنى ئاساس قىلغان ھالدا چوڭ چاي ئۆتكۈزىدۇ (بۇ لوپنۇر دىئالېكتىدا قولىتۇقلۇق بولۇش دېيىلىدۇ). بۇنىڭدا ئوغۇل تەرەپ قىز تەرەپكە تويلىق سوۋغىلارنى ئاپىرىدۇ. دېمەك، ئۇيغۇرلار چاينى قىز - يىگىتلەرنىڭ كەلگۈسى تۇرمۇشىنىڭ مۇقەددىمىسى سۈپىتىدە ئولۇغلايدۇ. ئۇيغۇر خەلقىنىڭ ھاياتىدىكى ئەڭ زور خۇشاللىقى - توي مۇراسىمىنى چايدىن باشلىشى ئۇيغۇر چاي مەدەنىيىتىنىڭ

①② مۇتەللىپ سىيىت: «دولان مەشرەپ ئويۇنلىرى»، «شىنجاڭ سەنئىتى» ژۇرنىلى، 2007 - يىللىق 1 - سان.

ئۆزگىچە بىر ئالاھىدىلىكى ھېسابلىنىدۇ.

2. ناماقۇللۇق چېيى: ئۇيغۇرلاردا تۈرلۈك سەۋەبلەر تۈپەيلىدىن ئارازلىشىپ قالغان ئۇرۇق - تۇغقان، دوست - بۇرادەر، قولىم - قوشنىلار ئارىسىدىكى نىزا - ئاداۋەتنى تۈگىتىپ، ئىناق - ئىتتىپاقلىقنى كۈچەيتىشنى مەقسەت قىلغان بىر خىل ئېسىل چاي ئادىتى بار. بۇ ناماقۇللۇق چېيى دېيىلىدۇ. بۇنىڭدا ئارازلىشىپ قالغان ھەر ئىككى تەرەپ بىلەن يېقىن مۇناسىۋىتى بار، يۈز - ئابروۋىلۇق بىرەيلەن داستىخان ھازىرلاپ ئىككى تەرەپنى بىر يەرگە جەم قىلىپ، ئۇلاردىن ئارازلىشىپ قېلىشنىڭ سەۋەبىنى سورايدۇ. ئۇلار قىلغان - ئەتكەنلىرىنى ۋە بولۇنغان گەپ - سۆزلەرنى بىر قۇر سۆزلەيدۇ. شۇنىڭ بىلەن ياراشتۇرۇش باشلىنىدۇ. قايسى تەرەپتىن سەۋەبلىك كۆپرەك ئۆتكەن بولسا، شۇ ئۆز خاتالىقىنى تونۇپ، تەشەببۇسكارلىق بىلەن قارشى تەرەپكە چاي تۇتۇپ، ئۇنىڭدىن ئەپۇ سورايدۇ. قارشى تەرەپمۇ ئۆزىدىن ئۆتكەن تەرەپلەرنى سۆزلەپ، چايىنى قوبۇل قىلىدۇ. ياكى بولمىسا ياراشتۇرغۇچى ھەر ئىككى تەرەپكە ئۆز قولى بىلەن چاي قويۇپ، ئۇلاردىن بىر - بىرىنى ئەپۇ قىلىۋېتىشنى ئۆتۈنىدۇ. ئۇلار چاي ئىچىشكەندىن كېيىن، قول ئېلىشىپ كۆرۈشىدۇ. شۇنىڭ بىلەن ئارىدىكى ئىناقسىزلىق، ئىتتىپاقسىزلىق تۈگەپ، بىر - بىرىگە ئاداۋەت ساقلاپ يۈرمەيدۇ. ئۇنىڭدىن باشقا ئۇيغۇرلاردا ئارازلىشىپ قالغان ئىككىيلەندىن بىرەيلەن تەشەببۇسكارلىق بىلەن ئوتتۇرىغا چىقىپ، قارشى تەرەپنى ئۆيىگە ياكى ئاشخانىغا چاقىرىپ، چاي قويۇپ ناماقۇللۇقنى بىلدۈرىدىغان ئەھۋاللارمۇ مەۋجۇت^①. دېمەك، ئۇيغۇر خەلقى چايىنى نوقۇل ئۇسسۇزلۇقنى قاندۇرۇش، تاماق سىڭدۈرۈش، مىزاج تەڭشەش ئۈچۈنلا ئىستېمال قىلماستىن، بەلكى كىشىلەر ئارىسىدىكى نىزا - ئاداۋەتنى تۈگىتىپ، دوستلۇق - ئىتتىپاقلىقنى كۈچەيتىشنىڭ ۋاسىتىسى قىلىپ كەلگەن. مانا بۇ ئۇيغۇر چاي مەدەنىيىتىنىڭ زور ئىجتىمائىي ئەھمىيەتكە ئىگە بىر ئالاھىدىلىكىدۇر.

3. گۈل چاي: بۇ لوپنۇر رايونىدا ئومۇملاشقان ئەڭ يېقىن دوست - ئاغىنىلەر ئارىسىدا بولىدىغان بىر خىل چاي. بۇنىڭدا بىرەر كىشى تەبرىكلەشكە تېگىشلىك بىرەر ئىشقا مۇيەسسەر بولسا، يېقىن بۇرادەرلىرىدىن بىرەيلەن مەخسۇس داستىخان تەييارلاپ، ئۈستىگە گۈل قويۇپ، سوۋغاتلارنى ئېلىپ ئۇنىڭ ئۆيىگە بارىدۇ. ساھىبخانا داستىخان ۋە سوۋغاتلارنى رەھمەت - ھەشقاللا ئېيتىپ قوبۇل قىلىدۇ. گېزى كەلگەندە، تەبرىكلەنگۈچىمۇ قارشى تەرەپنىڭ داستىخانىدىن ئاشۇرۇپراق داستىخان تەييارلاپ، ئۈستىگە گۈل قويۇپ، ئۇنىڭ ئۆيىگە ئېلىپ بارىدۇ. دېمەك، گۈل چاي لوپنۇر ئۇيغۇرلىرىنىڭ بىر - بىرىگە بولغان مېھرى - مۇھەببىتىنى ۋە ئىززەت - ھۆرمىتىنى ئىپادىلەيدىغان ئېسىل چاي ئادىتى بولۇپ، قەدىرلەشكە تېگىشلىك ئېسىل ئەنئەنە ھېسابلىنىدۇ.

4. ئىلىك چاي (يىلىك چاي): بۇ لوپنۇر ئۇيغۇرلىرى ئارىسىدا قەدىمدىن تارتىپ تا ھازىرغىچە داۋاملىشىپ كېلىۋاتقان بىر خىل چاي. بۇنى ئاساسەن يېقىن دوست - بۇرادەرلەر ئوينىدايدۇ. بۇنىڭدا مەلۇم بىر كىشى قوي سويۇپ، يېقىن بۇرادەرلىرىنى ئۆيىگە مېھمانغا چاقىرىدۇ. گۆش پىشىپ داستىخانغا كەلتۈرۈلگەندىن كېيىن، ساھىبخانا قوينىڭ ئارقا پۈتىنى مەقسەتلىك ھالدا ئۆزى خالىغان بىر

① مۇتەللىپ ئىقبال: «ئۇيغۇرلاردىكى ناماقۇللۇق چېيى»، «مىراس» ژۇرنىلى، 2007 - يىللىق 4 - سان، 77 - بەت.
② يۇقىرىقى ژۇرنال.

مېھماننىڭ ئالدىغا قويۇپ قويىدۇ. مېھمان گۆشىنى يەپ بولغاندىن كېيىن، ساھىبخانا ئۇنىڭغا: «ئانداق بولسا يىلىك سۆڭەكنى بىر تەرەپ قىلىۋېتىڭ» دەيدۇ. شۇنىڭ بىلەن مېھمان ئۇ سۆڭەكنى كۆپچىلىكنىڭ ئالدىدا سۈندۈرۈشقا كىرىشىدۇ. ناۋادا ئۇ سۆڭەكنى سۈندۈرالمىسا، شۇ سورۇندىكى ھەممەيلەننى ئۆز ئۆيىگە چاقىرىپ، قوي سويۇپ مېھمان قىلىدۇ. سۈندۈرۈۋەتسە، ئۆي ئىگىسى ئۇنىڭ شەرىپىگە يەنە بىر قوي سويىدۇ ياكى بولمىسا ئۇنىڭغا باشقىچە شەكىلدە كۆڭلىنى ئىزھار قىلىدۇ. لوپنۇر ئۇيغۇرلىرى ئادەتتە ئەرلەرنىڭ كۈچتۈڭگۈر ياكى ئەمەسلىكىنى ئەنە شۇ ئۇسۇل ئارقىلىق سىنايدۇ.

5. دوۋۇق چاي: دوۋۇق قوينىڭ ئارقا پۈتىدىكى ھەرىكەتلىنىپ تۇرىدىغان ئاي شەكىللىك بىر خىل سۆڭەك. مەھمۇد كاشغەرىي «تۈركىي تىللار دىۋانى» دا: «توپۇق — قوينىڭ توپۇق سۆڭىكىدىن قىلىنىدىغان غىزا» (1 - توم، 492 - بەت) دېگەن مەلۇماتنى بەرگەن. ئەنە شۇ توپۇق لوپنۇر دىئالېكتىدا «دوۋۇق» دەپ ئاتالغان بولۇشى مۇمكىن. دوۋۇق چايمۇ لوپنۇر ئۇيغۇرلىرى ئارىسىدا ئومۇملاشقان. بۇنىڭدا ساھىبخانا دوۋۇقنى ئالدى بىلەن چۆچۈرە، مانتا، پەرمۇدە، سامسا قاتارلىق تائاملارنىڭ ئىچىگە سېلىپ پىشۇرىدۇ. مېھمانلارغا تائام تارتىلغاندا، دوۋۇق سېلىنغان تائام ساھىبخانا كۆڭلىگە پۈككەن مېھماننىڭ ئالدىغا قويۇلىدۇ. ئۇ كىشى تائام يېيىش جەريانىدا دوۋۇقنىڭ ئۆزىگە كەلگەنلىكىنى ئاشكارىلايدۇ. دوۋۇق چىققۇچى شۇنىڭدىن باشلاپ ئۇنى كېچە - كۈندۈز يېنىدىن ئايرىماي ساقلىشى كېرەك. ساھىبخانا مەلۇم مەزگىل ئۆتكەندىن كېيىن، خالىغان جايدا ئۇنىڭدىن دوۋۇقنى تۇيۇقسىز سورايدۇ. ناۋادا ئۇ دوۋۇقنى يېنىدىن ئېلىپ كۆرسىتەلسە، ساھىبخانا يېڭىلىگەن بولىدۇ - دە، ئەينى ۋاقىتتا جەم بولغان دوستلىرىنى يەنە ئۆيىگە چاقىرىپ قوي سويۇپ، دوۋۇق چاي بېرىدۇ. ناۋادا دوۋۇق چىققۇچى دوۋۇقنى ساھىبخانا سورىغاندا چىقىرىپ بېرەلمىسە، ساھىبخاننىڭ تەلىپى بويىچە قوي سويۇپ، ئاغىنە - بۇرادەرلىرىنى چاقىرىپ دوۋۇق چاي بېرىدۇ.

دوۋۇق چاي قەدىمدىن تارتىپ تا ھازىرغىچە لوپنۇر ئۇيغۇرلىرى ئارىسىدا ئىزچىل داۋاملىشىپ كېلىۋاتقان بىر خىل چاي ئادىتى بولۇپ، كىشىلەرنى چېچەن، ھوشيار، چاققان بولۇشقا ئۈندەيدۇ.

6. مايسا چېپى: بۇمۇ لوپنۇر ئۇيغۇرلىرى ئارىسىدا داۋاملىشىپ كېلىۋاتقان بىر خىل ئەنئەنىۋى چاي ئادىتى بولۇپ ھېسابلىنىدۇ. بۇنىڭدا ئالدى بىلەن مەلۇم بىر ئائىلە قاچىغا مەلۇم مىقداردا پاختا سېلىپ، ئۈستىگە ئازراق سۇ قويۇپ، بۇغداي تېرىيدۇ. بۇغداي مايسىسى ئۆسۈپ چىققاندىن كېيىن، ئۇنى گۈل ۋە چىرايلىق رەختلەر بىلەن بېزەپ، مېھمان چاقىرىپ، ئۇنىڭ شەرىپىگە چاي بېرىدۇ. مېھماندارچىلىق ئاخىرلىشاي دېگەندە، ساھىبخانا مايسىنى يېقىن ئاغىنىسىگە تۇتىدۇ. مايسىنى تاپشۇرۇۋالغۇچى مېھمانلارنى ئۆز ئۆيىگە چايغا چاقىرىدۇ. ئەگەر ئۇ كىشى چايىنى داۋاملاشتۇرۇشنى خالىمىسا، قايتىدىن بۇغداي مايسىسى ئۆستۈرۈپ، يەنە بىر ئاغىنىسىگە تۇتىدۇ. مايسا چېپى ھەر يىلى قىشتىن تارتىپ ئەتىيازغىچە، يەنى نورۇز بايرىمىغىچە ئوينىلىدۇ. ئۇنىڭ مەقسىتى زېرىكىشلىك قىشنى خۇشال - خۇرام ئۆتكۈزۈش، يېشىللىقنى ئۇلۇغلاشتىن ئىبارەت.

يۇقىرىقىلاردىن باشقا، لوپنۇر ئۇيغۇرلىرىدا يەنە مېغىزچاي، كۆيۈك چاي، قوشماق چاي قاتارلىق چايلار بولۇپ، ئۇلار ئاساسەن ئەڭ يېقىن ئاغىنىلەر داۋاملىق كۆرۈشۈپ، مۇڭدېشىپ تۇرۇش مەقسىتىدە ئۆزئارا ئوينىلىدۇ.

لوپنۇر قارچىغا يېزىسىدىكى 105 ياشلىق سىدىق ئەلى نىياز ۋە ئاق سۇپا يېزىسىدىكى 92 ياشلىق

روزى ئىسمائىل بوۋايلارنىڭ ئېيتىشىچە، يۇقىرىقى چايلار لوپنۇر ئۇيغۇرلىرىنىڭ ئاتا - بوۋىلىرىدىن مېراس قالغان ئېسىل چاي ئادەتلىرى بولۇپ، ئۇلاردا بېيىت - قوشاق، قىسسە - داستان ۋە لوپنۇر ناخشىلىرى ئېيتىلىدۇ، ئۇسسۇل ئوينىلىدۇ ۋە بىرقاتار قىزىقچىلىقلار بولىدۇ.

5

ئۇيغۇر خەلق بېيىت - قوشاقلىرى، خەلق ناخشىلىرى ۋە مۇقام تېكىستلىرىدىكى چاي بىلەن مۇناسىۋەتلىك پارچىلار

ئاخسام ئىچكەن سىنچاينىڭ
ئەمدى تۇتتى خۇمارى.
(كۇچا خەلق ناخشىلىرىدىن)

كەتتى يار، كۆڭلى قارا،
كېلەمسەن يارىم دېمىدى.
چىنىگە چاينى قۇيۇپ،
ئىچەمسەن يارىم دېمىدى.

جېنىم مازىلىق، خېنىم مازىلىق،
نېمانچە مازىلىق.
چېيىنى دەملەپ قويۇپ،
قايماققا كەتكەن مازىلىق.

ساماۋارىم بولسىدى،
چايلىرى قايناپ تۇرسىدى.
بىر چىنە چاينى ئىچكۈچە
يارىم ئويناپ تۇرسىدى.

ساماۋارنىڭ سازمەن،
چۆلدە ئۇچقان غازمەن.
دۈشمەن بىلەن جەڭ قىلىپ،
ئۆلگىنىمگە رازمەن.
(قۇمۇل مۇقاملىرىدىن)

چىنىنى بەرمەڭ نادانغا،
چېكىپ ئويناپ سۇندۇرار.
بىگۇناھ كىشىنىڭ يارى،
قاچان كۆڭۈلنى تىندۇرار.

ئىچىم قاينايدۇ قاينايدۇ،
قازاندا قاينىغان چايدەك.
سېنىڭ ئالدىڭدا خار بولدۇم،
ئېچىلماي توزۇغان گۈلدەك.

يارىم بارمىغان تويغا
مەن سورىماي بارالمايمەن.
يارنىڭ كۆڭلى بەك نازۇك،
چاي قۇيۇپ ئالالمايمەن.
(دولان مۇقاملىرىدىن)

ئامبال ئوينايدۇ،
چۆگۈن قاينايدۇ.
خام قايناق چاينى
ئىچكىلى بولمايدۇ.
(دولان مەشرەپلىرىدىكى ئۇشاق
پەدە ناخشىلىرىدىن)

ئاسماندىكى ئاي بولۇپ،
جىمى ئالەمنى تەڭ كۆرسەم.
پىيالەڭدە چاي بولۇپ،
لەۋلەرنىڭنى كۆيدۈرسەم.
(كورلا خەلق ناخشىلىرىدىن)

سەن يارىم ئىشىتتىڭمۇ
چايغا چىللىغانىمنى.
كۆڭلۈڭگە ئېغىر ئالما
ئويناپ تىللىغانىمنى.

دۇتارىيەي، دۇتارى،
دۇتارىدا پەي تارى.

(تۇرپان مۇقاملىرىدىن)

ئاچىسىغا سىنچاي سەتەڭنىڭ،
سىڭلىسىغا قەن چاي.
ئۇسساپ كەتكەن بولسىلا،
قۇم تاۋۇز پىچاي.
(ئۇيغۇر خەلق ناخشىلىرىدىن)

راۋابىم جىرىڭ - جىرىڭ،
كېلىڭ خېنىم، ئۆيگە كىرىڭ.
ئۆيگە كىرگەن مېھمانغا
چاي قۇيۇپ يولغا سېلىڭ.
(ئانۇش خەلق ناخشىلىرىدىن)

چاي ئىچەيلى چايداندا،
شوخ ئوينايلى مەيداندا.
ئۆلمىسەك كۆرۈشەرمىز،
خالاستانىڭ بويىدا.
(ئۇيغۇر تاغ ناخشىلىرىدىن)

* *

ئارپىبەدىيان پىشىپتۇ،
ئۆيگە مېھمان چۈشۈپتۇ.
شۇنچە خەقنىڭ ئىچىدە
سىزگە مەيلىم چۈشۈپتۇ.

بۇ مەيلىمنىڭ ۋەجىدىن
يېنىڭىزدىن جاي تۇتۇم.
پىيالەمنى كۆتۈرۈپ،
بېيىت بىلەن چاي تۇتۇم.

بېيىت ئېيتىپ تۇتقان چاي
ئاغزىمغا تېتىپ كەتتى.
چاي تۇتقان خۇمار كۆزگە
يۈرىكىم كۆيۈپ كەتتى.

يول دېسەم، يول بېرەملا
يارىم بار ياققا؟
سۇ دېسەم، سۇ بېرەملا
چىنە - ئاياقتا؟

چىنىنى سۇنۇق دېمەڭلار،
چىنىدىن كۆڭلۈم سۇنۇق.
يار، بۇ يەردىن كەتكىلى
دۇنيا ماڭا قاراڭغۇلۇق.

قىزىل گۈل تۈۋىدە سىنچاي،
ئىچىپ خۇمارۇ بولدۇمەن.
سېنىڭدەك بىگۇيا يارغا
ئەجەب ئاۋارە بولدۇمەن.

خۇمارىمما خۇمارىم،
بويىنۇمغا ئاسقان تۇمارىم.
ئاخشام ئىچكەن سىنچايغا
يەنە تۇتتى خۇمارىم.
(قۇمۇل مۇقاملىرىدىن)

ئوڭ قولۇمدا ئارغامچا،
سالمىنى ئاتاي دەيمەن.
يارنىڭ كۆڭلى بەك نازۇك،
چاي قۇيۇپ ئاللامىمەن.

چاينى ئىچتىم جوزىدا
تولدۇرۇپ پىيالىدا،
سوراپ بېقىڭ يارىمدىن،
كىم باردۇر خىيالىدا.

ئىشىكىڭدىن ئۆتتۈمەن
ئاتنى مىنىپ يۆتىلىپ.
مەيلىڭ بولسا چىقمامسەن
چىنىدە چاي كۆتۈرۈپ.

قىزىلگۈلنىڭ يېنىدا
چاي قۇيۇپ بولدۇم ئاۋارە.
بىۋاپا نادان يارغا
كۆيۈپ بولدۇم سەكپارە.

چاكاندىنى سالغاندا،
قازاندا چاي بولامدۇ؟
ۋاپاسىز يار يادلانسا،
كۆڭۈلدە ئاي بولامدۇ؟

چاي تۇتۇش قوشقى

قالدى ئىپار تەملەرى.

* *

كۆككەنە كەپتەر ئەمەس
كۈندە - كۈندە كەلگىلى.
كۈندە كەلسەممۇ كېلەر مەن
ئاي يۈزۈڭنى كۆرگىلى.

ئاي يۈزۈڭنىڭ شولىسى
چۈشتى پىيالە - چىنىگە.
قارمايسىز ئەجەبمۇ
مەن يېتىم بىچارىگە.
(ئاۋات ناھىيىسى تەزكىرىسىدىن)

چاي دەيدۇ، چاي دەيدۇ،

چايىنىڭ قايماقى بار.

قەستىمىزغۇ چايدا ئەمەس،

ئويناپ كۆڭۈل ئاچماقى بار.

ئاي چىنىدە كەلگەن چاي

ئاپئاق جۇۋان ئەتكەن چاي.

تۈتتۈم قوبۇل ئېتەلا،

كۆيدۈرۈۋالماي ئىچەلا.

ئەجەب ئىكەن چايلارى،

شېرىن سۆزلۈك لەۋلەرى.

شۇنچە خەق ئاراسدا

دېمەك، چاي ئۇيغۇر خەلقىنىڭ ئاتا مىراس ئاساسلىق ئىچىملىكى بولۇپ، تارىختىن بۇيان ئۇلارنىڭ كۈندىلىك ھالاۋىتىگە ھۇزۇر، خۇشاللىقلىرىغا خۇشاللىق قوشۇپ، دەرد - ئەلەملىرىگە بەرھەم بېرىپ، تۇرمۇشنىڭ ئايرىلماس بىر قىسمىغا ئايلىنىپ كەتكەن. ئۇيغۇرلار چاي ئارقىلىق ئەڭ نازۇك ھېس - تۇيغۇلىرىنى، ھاياتقا بولغان ئارزۇ - ئىستەكلىرىنى ئىپادىلىگەن؛ كۆڭۈللەر رىشتىسىنى بىر - بىرىگە باغلاپ، دوستلۇق - ئىتتىپاقلىقنى ئىلگىرى سۈرگەن؛ بەدەن - مىزاجىنى تەڭشەپ، ھاياتنى كاپالەتكە ئىگە قىلغان؛ شۇنىڭ بىلەن بىرگە ئۆزگىچە رەڭدار چاي مەدەنىيىتىنى ياراتقان.

پايدىلانغان ماتېرىياللار:

1. ئابدۇرېھىم ھەبىبۇللا: «ئۇيغۇر ئېتنوگرافىيىسى»، شىنجاڭ خەلق نەشرىياتى، 1993 - يىلى نەشرى.
2. ئەنۋەر تۇرسۇن: «ئۇيغۇر ئۆرپ - ئادەتلىرىدىن ئۆرنەكلەر»، شىنجاڭ ئۇنىۋېرسىتېتى نەشرىياتى، 2007 - يىلى نەشرى.
3. «ئۇيغۇر فولكلور ئانتولوگىيىسى»، قازاقىستان س س ر پەن نەشرىياتى.
4. «ئاۋات ناھىيىسى تەزكىرىسى»، شىنجاڭ خەلق نەشرىياتى، 2001 - يىلى نەشرى.
5. «ئۇيغۇر دولان مۇقامى»، شىنجاڭ گۈزەل - سەنئەت فوتو - سۈرەت نەشرىياتى، 1996 - يىلى نەشرى.
6. «ئۇيغۇر كلاسسىك مۇزىكىسى. قۇمۇل مۇقاملىرى»، خەلق مۇزىكا نەشرىياتى، 1994 - يىلى نەشرى.
7. «ئۇيغۇر كلاسسىك مۇزىكىسى. تۇرپان مۇقاملىرى»، مىللەتلەر نەشرىياتى، 1999 - يىلى نەشرى.
8. «كۇچا خەلق ناخشىلىرى»، شىنجاڭ خەلق نەشرىياتى، 2004 - يىلى نەشرى.
9. مۇتەللىپ سىيىت: «دولان مەشرەپ ئويۇنلىرى»، «شىنجاڭ سەنئىتى» ژۇرنىلى، 2007 - يىللىق 1 - سان.
10. مۇتەللىپ ئىقبال: «ئۇيغۇرلاردىكى ناماقوللۇق چېپى»، «مىراس» ژۇرنىلى، 2007 - يىللىق 4 - سان.

(ئاپتور شىنجاڭ ئۇنىۋېرسىتېتى فىلولوگىيە ئىنستىتۇتىدا)



ئابلز مۇھەممەد سايرامى

ئەجدادلىرىمىز ئىپتىدائىي ئوۋچىلىق دەۋرىدىن تارتىپلا ھەرخىل ھايۋانلارنىڭ گۆشى، قېنى، مېيى، ئىچكى ئەزالىرى قاتارلىقلارنىڭ شىپالىق خۇسۇسىيىتىنى بايقاپ، ئۇلاردىن داۋايى غىزا ئورنىدا پايدىلانغان بولسا، ئۇن ۋە كۆكتاتلارنى ئاساسلىق يېمەكلىك قىلىدىغان دەۋرگە قەدەم قويغاندىن كېيىن، ھەرخىل غىزا - يېمەكلىكلەرنىڭ دورىلىق خۇسۇسىيىتىدىن پايدىلىنىشنى ئۆگىنىۋالغان ھەمدە قانداق كېسەلگە قانداق غىزا بېرىش ئارقىلىق داۋالاش مەقسىتىگە يەتكىلى بولىدىغانلىقىنى پەيدىنپەي ئىگىلىگەن. ئەجدادلىرىمىزنىڭ تېبابەتچىلىك ئىشلىرىدا غىزا - يېمەكلىكلەردىن دورا ئورنىدا پايدىلىنىش ئەنئەنىسى نەچچە مىڭ يىلدىن بۇيان خەلقىمىز ئارىسىدا بىر خىل ئېتىقاد ئەنئەنىسى تەرىقىسىدە ھازىرغىچە داۋاملىشىپ كەلدى. شۇڭا، ئۇيغۇر تېبابەتچىلىكى دورىگەرلىك ئىلمى ھەققىدە توختالغاندا، چوقۇم غىزايى داۋا (غىزا بىلەن داۋالاش) نى نەزەردىن ساقىت قىلىشقا بولمايدۇ.

مەلۇمكى، خىمىيىۋى تەركىبلىك دورىلار كەشىپ قىلىنىشتىن بۇرۇن يېمەك - ئىچمەك تەركىبىگە كىرىدىغان ئوزۇقلۇق ماتېرىياللارنى دورا ئورنىدا ئىشلىتىپ كېسەل داۋالاش مىللىي تېبابەتچىلىك ئىلمىنىڭ شەكىللىنىشىگە تۈپ ئاساس بولغانىدى. بولۇپمۇ ئىككى مىڭ بەش يۈز يىلدىن ئارتۇق تارىخقا ئىگە ئۇيغۇر تېبابەتچىلىكىنىڭ ئۆزىگە خاس بىر يۈرۈش تەلىماتلار سىستېمىسى بولۇپ، ئۇنىڭدا ئوزۇقلۇقنىڭ شىپالىق رولى ئالاھىدە گەۋدىلەندۈرۈلگەن.

غىزايى داۋا بىمارنى يېمەكلىكلەر بىلەن مۇۋاپىق ئوزۇقلاندۇرۇش ۋە بەزى يېمەكلىكلەردىن پەرھىز قىلدۇرۇشقا قارىتىلغان. ئۇ كېسەل كىشىنىڭ ئەمەلىي ئەھۋالىغا ئاساسەن مۇۋاپىق ئوزۇقلۇقنى تەرتىپلىرىنى بېكىتىش، يېمەك - ئىچمەكنى مۇۋاپىق تەڭشەش، پەرھىز بۇيرۇش ئارقىلىق ئاغرىقىنى يەڭگىلەتتىش، ھەرخىل شىپالىق يېمەكلىكلەر بىلەن ئوزۇقلاندۇرۇش ئارقىلىق ئومۇمىي بەدەن - ئەزالىرىنىڭ قۇۋۋىتىنى ئاشۇرۇش ۋە نورمال خىزمىتىنىڭ ئەسلىگە كېلىشىنى ئىلگىرى سۈرۈش،

بىمارنىڭ كۈچ - قۇۋۋىتىنى ئۇزۇن مۇددەت ساقلاپ قېلىش ھەم بەدەنگە قۇۋۋەت بولىدىغان ھەرخىل تەبىئىي ئوزۇقلۇقلارنىڭ رولىنى ياخشى جارى قىلدۇرۇش قاتارلىقلارنى ئۆز ئىچىگە ئالىدۇ.

ئۇيغۇر تېبابەتچىلىكىدە كېسەلگە مۇۋاپىق كېلىدىغان غىزالار ئۈچ خىلغا بۆلۈنىدۇ: بىرىنچىسى غىزايى مۇتلەق (ئوزۇقلۇق رولىنىلا ئوينايدىغان يېمەكلىكلەر)؛ ئىككىنچىسى داۋايى غىزا (ئالدى بىلەن شىپالىق رولىنى ئويناپ، ئاندىن ئوزۇقلۇق رولىنى ئوينايدىغان يېمەكلىكلەر)؛ ئۈچىنچىسى غىزايى داۋا (ئوزۇقلۇق ھەم دورىلىق رولىنى ئوينايدىغان يېمەكلىكلەر).

غىزايى داۋا ئىلمى دورىگەرلىك ئىلمىنىڭ مۇھىم بىر تەركىبىي قىسمى سۈپىتىدە ئاتا - بوۋىلىرىمىز تېبابەتچىلىكىدە ئىنتايىن مۇھىم ئورۇن تۇتۇپ كەلگەن. شۇڭا، ئۇيغۇر تېبابەتچىلىكى دورىگەرلىك ئىلمىنىڭ تارىخىنى غىزايى داۋا ئىلمىدىن مۇستەسنا ھالدا يورۇتۇش مۇمكىن ئەمەس.

بۇ ماقالىدە تارىخىي ھۆججەت - ماتېرىياللاردا بايان قىلىنغان، ئارخېئولوگىيەلىك قېزىشتا نەق ماددىي ئىسپاتى تېپىلغان ھەمدە ھازىرقى دەۋرىمىزدىمۇ ئىستېمال قىلىنىۋاتقان تاماق تۈرلىرىگە ئاساسەن، خەلقىمىز تارىختىن بۇيان تېبابەت ئىشلىرىدا داۋايى غىزا سۈپىتىدە پايدىلىنىپ كەلگەن تاماق تۈرلىرىنى مۇنداق ئالتە چوڭ تۈر بويىچە بايان قىلىمىز:

1. گۆش تۈرىدىكى داۋايى غىزالار

ئەجدادلىرىمىز يىراق تاش قوراللار دەۋرىنى بېسىپ ئۆتۈپ، ھايۋانات دۇنياسىدىن ئايرىلىپ چىقىپ «ئادەم» بولغاندىن باشلاپ ئەتراپىدىكى ھەرخىل ھايۋانات، ئۇچار قۇشلارنىڭ گۆشلىرى بىلەن جان ساقلاپ، ئاۋۇپ، جامائەلىشىپ كەلگەن. ئۇلار ئۇزاق مۇددەت ھايۋانات ۋە ئۇچار قاناتلارنىڭ گۆشلىرىنى، سۈت - تۇخۇملىرىنى ئىستېمال قىلىش جەريانىدا قايسى خىل گۆشنىڭ قانداق كېسەلگە شىپا بولىدىغانلىقى، نېمىگە پايدىلىق، نېمىگە زىيانلىق ئىكەنلىكىدەك غىزايى داۋالىق خۇسۇسىيىتىنى ئىگىلىگەن ھەم ئۆز تېبابەت ئىشلىرىدا غىزايى داۋا ئۇسۇلىدىن ئۈنۈملۈك پايدىلانغان. بۇ ئۇسۇل بىر خىل ئېتنىك ئادەت تەرىقىسىدە خەلقىمىز ئىچىدە ھازىرغىچە داۋاملىشىپ كەلدى ھەمدە ئۇيغۇر فولكلور قاتلىمىغا سىڭىپ كەتتى. مەسىلەن، ھازىرمۇ ئۇيغۇرلار قوي، ئۆچكە، ئات، كالا، قوتاز، تۆگە، جەرەن، كېيىك، بۇغا - مارال، ئارقار، بۆكەن، توشقان، توخۇ، غاز، ئۆردەك، ھاڭگىرت، كەكلىك، قىرغاۋۇل، بۆدۈنە، چىل قاتارلىق ھايۋانات ۋە ئۇچار قاناتلارنىڭ گۆش، تۇخۇملىرىنى يەيدۇ ھەمدە ئۇلارنى ئۆز تەبىئىي بويىچە ھەرخىل كېسەللىكلەرگە شىپا بولىدۇ دەپ قاراپ، كېسەل كىشىگە داۋايى غىزا ئورنىدا ئىستېمال قىلدۇرىدۇ.

شورپا: ئۇيغۇر خەلقى تارىختىن بۇيان ھەرخىل ھايۋانات ۋە قۇشلارنىڭ گۆشلىرىنى كۈچ - قۇۋۋەت پەيدا قىلغۇچى ئەڭ كاتتا دورا سۈپىتىدە كەڭ ئىستېمال قىلىپ كەلگەن. ئۇلار گۆشنى ھەرخىل تائام - يېمەكلىكلەرگە ئارىلاشتۇرۇپ ئىستېمال قىلغاندىن تاشقىرى، سۇدا پىشۇرۇپ يېيىشكە ئادەتلەنگەن ۋە گۆشنىڭ سۈيىنى «شورپا» دەپ ئاتىغان. شورپا تەييارلىنىش ئۇسۇلىغا قاراپ ئاق شورپا، قوزۇما شورپا، چەينەك شورپا دەپ ئۈچ خىلغا ئايرىلىدۇ.

ئۇيغۇر تېبابەتچىلىكى تارىخىي ماتېرىياللىرىغا ئاساسلانغاندا، قوي گۆشنىڭ تەبىئىي قۇرۇق ئىسسىق بولۇپ، زەھەرسىز. ئۇ بەدەننى سەمىرتىش، بەدەن ھارارىتىنى ئاشۇرۇش، قان تولۇقلاش،

ئومۇمىي بەدەننى، رەئىس ئەزا ۋە باشقا ئەزالارنى كۈچەيتىش قاتارلىق دورىلىق خۇسۇسىيەتلەرگە ئىگە. ئۇيغۇر خەلقى گۆشنىڭ يۇقىرىقىدەك تەبىئىي خۇسۇسىيەتىدىن پايدىلىنىپ، ھەر خىل كېسەللىكلەرنى شىپا تاپقۇزۇپ كەلگەن.

ھازىرغىچە دىيارىمىزدا يۈرگۈزۈلگەن ئارخېئولوگىيىلىك تەكشۈرۈش - قېزىشلاردا ئىپتىدائىي شەھەر - قەلئە خارابىلىرى ۋە قەدىمكى قەبرىلەردىن جەسەت بىلەن بىللە كۆمۈلگەن نۇرغۇن قوي سۆڭەكلىرى تېپىلدى. بۇلار بەلكىم ئەجدادلىرىمىزنىڭ ئۆلگۈچى ئۇ ئالەمگە بارغاندا، ئۇنىڭ روھى داۋاملىق گۆش ئىستېمال قىلسا، كۈچ - قۇۋۋەتكە تولۇپ كېسەل بولمايدۇ، دېگەن قارىشىنىڭ ئىپادىسى بولۇشى مۇمكىن.

كاۋاپ: ھازىرغىچە مەلۇم بولغان ئارخېئولوگىيىلىك يادىكارلىقلارنىڭ ئىسپاتلىشىچە، ئەجدادلىرىمىزنىڭ پىششىق ئوزۇقلۇق تەييارلاشتىكى ئەڭ دەسلەپكى ئۇسۇلى خام گۆشنى قىزىتىلغان تاش ئۈستىگە قويۇپ پىشۈرۈشتىن ئىبارەت. چۈنكى، ئىنسانلار جەمئىيەتنىڭ ئەڭ ئىپتىدائىي باسقۇچى ھېسابلانغان ئوۋچىلىق دەۋرىدە ئىنسانلارنىڭ ئاساسىي ئوزۇقى گۆش بولغانلىقى مەلۇم. كاۋاپنىڭ پەيدا بولۇشى ۋە ئۇنىڭ تەرەققىياتى، مۇقەررەركى، ئاشۇ ئىپتىدائىي دەۋردىكى گۆشنى ئوتقا قاقلاپ پىشۈرۈش ئۇسۇلى بىلەن مۇناسىۋەتلىك.

1985 - يىلى 9 - ئايدا شىنجاڭ ئۇيغۇر ئاپتونوم رايونلۇق مۇزېيى ئارخېئولوگىيە ئەترىتى چەرچەن ناھىيىسى تەۋەسىدىكى زاغۇنلۇق قەبرىستانلىقىنى قازغاندا، بىر قەدىمىي قەبرىدىن تەبىئىي مومياغا ئايلانغان بىر ئەر بىلەن بىر ئايالنىڭ جەسەتى تېپىلغان. بۇلارنىڭ ئاخىرەتلىكى ئۈچۈن قەبرىگە ساپال قاچا، ئورچۇق، ياغاچ تارغاق، سۆڭەك قوشۇق، يۇلغۇن زىخقا ئۆتكۈزۈلگەن قوي گۆشى كاۋاپى، تېرىق ئۇنىدا قىلىنغان توقاچ نان قويۇلغان. كاربون 14 ئوكسىددا تەكشۈرۈش ئارقىلىق بۇ قەبرىلەرنىڭ بۇنىڭدىن ئۈچ مىڭ يىلدىن ئالتە مىڭ يىللار بۇرۇنقى دەۋرگە تەۋە بۇيۇملار ئىكەنلىكى مۇقىملاشتۇرۇلغان^①. شىنجاڭنىڭ باشقا جايلىرىدىمۇ مۇشۇ خىلدىكى قەبرىلەر كۆپ تېپىلدى. بۇنىڭدىن كۆرۈۋېلىشقا بولىدۇكى، ئەجدادلىرىمىز بۇنىڭدىن ئالتە مىڭ يىللار بۇرۇن، يەنى تېخى تۆمۈر تاۋلاش تېخنىكىسى مەيدانغا كەلمىگەن دەۋرلەردە يۇلغۇن زىخقا قوي گۆشنى ئۆتكۈزۈپ كاۋاپ قىلىپ يېيىشنى بىلگەن. «تۈركىي تىللار دىۋانى»دىمۇ كاۋاپقا مۇناسىۋەتلىك مەلۇماتلار بار. دېمەك، كاۋاپ ئۇيغۇرلارنىڭ ئۇزاق تارىخقا ئىگە ئەنئەنىۋى مىللىي تائاملىرىدىن بىرى بولۇپ ھېسابلىنىدۇ.

بۈگۈنكى كۈندە ئۇيغۇرلاردا زىخ كاۋاپ، تونۇر كاۋاپى، ياقما كاۋاپ، سوقما كاۋاپ، كۆممە كاۋاپ ياكى قېرىن كاۋاپى (قېرىننىڭ ئىچىگە مەزىلىك دورا - دەرەك ئارىلاشتۇرۇلغان گۆشنى قاچىلاپ، قېرىننىڭ ئاغزىنى بېكىتكەندىن كېيىن، قىزدۇرۇلغان قۇمغا كۆمۈپ پىشۈرۈلىدىغان كاۋاپ)، دۈملىمە كاۋاپ، ئۆردەك كاۋاپى، غاز كاۋاپى، جىگەر كاۋاپى، ئۈچەي كاۋاپى، بۆرەك كاۋاپى، كېيىك كاۋاپى، ئۇلار كاۋاپى، كەكلىك كاۋاپى، توخۇ كاۋاپى، كەپتەر كاۋاپى، بۆدۈنە كاۋاپى، قۇشقاچ كاۋاپى قاتارلىق ئەللىك ئىككى خىلدىن ئارتۇق كاۋاپ تۈرى بار. ئۇيغۇر كاۋاپلىرى پۈتۈنلەي يېڭى گۆش بىلەن تەييارلىنىدۇ. كاۋاپنىڭ تېخىمۇ مەزىلىك بولۇشى ئۈچۈن غول پىياز، توخۇ تۇخۇمى، ئاچچىقسۇ، ئارپىبەدىيان، كاۋاۋىچىن، زەنجىۋىل، زىرە، قىزىلمۇچ، قارىمۇچ، ئۇن، سامساق، كۈنجۈت يېغى قاتارلىق دورا - دەرەك، خۇرۇچلارمۇ ئۆز لايىقىدا ئىشلىتىلىدۇ.

ئۇيغۇر تېبابەتچىلىكىنىڭ غىزايى داۋا ھەققىدىكى دەستۇرلىرىغا ئاساسلانغاندا، كاۋاپلارنىڭ تەبىئىتى، دورىلىق خۇسۇسىيىتى، تەسىرى ھەر خىل بولۇپ، ھەر خىل كېسەللىكلەرگە شىپا بولىدۇ. ئۆپكە - ھېسىپ، ئۆپكە - ھېسىپ ئەجدادلىرىمىز ئىپتىدائىي چارۋىچىلىق دەۋرىدە ئىختىرا قىلغان قەدىمكى تائاملاردىن بىرى بولۇپ ھېسابلىنىدۇ. ھېسىپ توغرىسىدا «تۈركىي تىللار دىۋانى» دا: «ھېسىپ - ئۈچەي ئىچىگە گۈرۈچ، گۆش ۋە دورا - دەرمەك سېلىپ قىلىنىدىغان يېمەكلىك» دەپ قەيت قىلىنغان. ھازىر بىزدە ئۈچەي ئىچىگە گۆش قاتارىدا يەنە جىگەر، سەۋزە سېلىشنى ھېسابقا ئالمىغاندا، ھېسىپنىڭ تەييارلىنىشى بۇنىڭدىن مىڭ يىل بۇرۇنقىغا ئوخشاش.

تۇرپان ئاستانە قەدىمكى قەبرىستانلىقىدىن قېزىۋېلىنغان خەنزۇچە ھۆججەتلەردىن مەلۇم بولۇشىچە، ھونلارنىڭ پۇشتىدىن بولغان كىۈجەمەتى ھۆكۈمرانلىقىدىكى قوچۇ ھاكىمىيىتى دەۋرى (مىلادىيە 499 - 640 - يىللار) دە تۇرپان تەۋەسىدە تىرىكچىلىك قىلغان ئاھالىلەر نەزىر - چىراغ ئىشلىرىدا ئۈن يېمەكلىكلىرى، قوي گۆشى ۋە مەيزابىنى ئاساس قىلىپلا قالماي، بەلكى قوينىڭ بېشى بىلەن ئۆپكە - ھېسىپنىمۇ (خەنزۇچە ھۆججەتتە 糜胃 دېگەن خەت بىلەن يېزىلغان) تەييارلىغان^②. بۇ ئادەت دىيارىمىزدىكى باشقا يۇرتلاردىمۇ ساقلانغان.

ئۇيغۇر تېبابەتچىلىكى غىزايى داۋا دەستۇرلىرىغا ئاساسلانغاندا، ئۆپكە - ھېسىپمۇ تېبابەتچىلىك ساھەسىدە داۋايى غىزا سۈپىتىدە خېلى كەڭ پايدىلىنىلغان. مەسىلەن، ئۆپكە ئۆپكەگە، ھېسىپ ئۈچەيگە پايدا قىلىدۇ؛ ھېسىپ ئىچىگە سېلىنغان گۆش قۇۋۋەت پەيدا قىلىدۇ؛ دورا - دەرمەكلەر بولسا، ھەر خىل كېسەللىكلەرگە شىپا بولىدۇ، دەپ قارىلىدۇ.

2. سۈيۈق - سەلەڭ داۋايى غىزالار

ئۇيغۇر تېبابەتچىلىكىدە ھازىرغىچە داۋاملىشىپ كەلگەن سۈيۈق - سەلەڭ داۋايى غىزالار ئاساسلىقى ئوماچ، ئاتىلا، ياما، شوۋىنگۈرۈچ، ماشخورد، ئاق ئاش، سۈيۈقئاش قاتارلىقلارنى ئۆز ئىچىگە ئالىدۇ. سۈيۈق - سەلەڭ داۋايى غىزالار، ئاساسلىقى سۇغا مۇۋاپىق مىقداردا دانلىق زىرائەت (مەسىلەن، بۇغداي، ئارپا، قوناق، تېرىق، گۈرۈچ قاتارلىقلار) ۋە دورىلىق ئۆسۈملۈكلەرنى (ئىستېمال قىلغۇچىنىڭ مىزاجى سوغۇق بولسا ئىسسىق تەبىئەتلىك، ئىسسىق بولسا سوغۇق تەبىئەتلىك دورا - دەرمەكلەر سېلىنىدۇ) سېلىپ قاينىتىش ئارقىلىق تەييارلىنىدىغان يېمەكلىك بولۇپ، يېيىشلىك ھەم سىڭىشلىك بولغاندىن تاشقىرى، مۇھىمى بەزى كېسەللىككە ناھايىتى شىپا قىلىدۇ. شۇڭا، بۇنداق تائاملار ئۇيغۇرلار تۇرمۇشىدا داۋايى غىزا تەرىقىسىدە ھازىرغىچە داۋاملىشىپ كەلگەن.

ئارخېئولوگىيەلىك تېپىلمىلارغا ئاساسلانغاندا، قەدىمكى ئەجدادلىرىمىز خېلى بۇرۇنلا سۈيۈق تائاملارنى ئىستېمال قىلغان. مەسىلەن، لوپ ناھىيىسىدىكى سامپۇل قەدىمكى قەبرىستانلىقىدىن قېتىپ كەتكەن شوۋا ئارپا بايقالدى؛ ئۇنىڭ دەۋرى مىلادىيەدىن بۇرۇنقى 1 - ئەسىردىن مىلادىيە 3 - ئەسىرگىچە توغرا كېلىدۇ^③. خەن - جىن دەۋرلىرىگە تەۋە نىيا خارابىسىدىكى MN195 قەبرىستانلىقىدىكى 3 - نومۇرلۇق قەبرىدىنمۇ شوۋا تېرىق تېپىلدى^④. بۇنىڭدىن باشقا تارىم ۋادىسى ۋە تۇرپان ئويمانلىقى قاتارلىق جايلاردىكى قەدىمكى خارابىلەر ۋە قەبرىستانلىقلاردىنمۇ ساپال ياكى ياغاچ قاچىلارغا ئۇسۇپ قۇيۇلغان سۈيۈق تائاملارنىڭ قالدۇقلىرى بايقالدى^⑤. قەدىمكى خەنزۇچە تارىخنامىلەردىمۇ قەدىمكى

ئۇيغۇرلارنىڭ بىمارغا شوۋىگۈرۈچ قاتارلىق تااملارنى ئىستېمال قىلدۇرۇش ئارقىلىق كېسىلنى داۋالىغانلىقىغا دائىر خاتىرىلەر قالدۇرۇلغان.

دېمەك، بۇ تارىخىي يادىكارلىقلار ئۇيغۇرلارنىڭ قەدىمدىن تارتىپ دانلىق زىرائەتلەردىن تەييارلانغان سۇيۇق تااملارنى ئاساسلىق يېمەكلىكلەر قاتارىدا ئىستېمال قىلىپ، شۇنداقلا ئۇلاردىن پايدىلىنىپ كېسەل داۋالاپ، ساقلىقنى ساقلاپ كەلگەنلىكىنى ئىسپاتلايدۇ. بۇ تېببىي ئېتنىك ئەنئەنە ئىستېمال كروران گۈزىلىنىڭ ئەجدادلىرى ياشىغان دەۋرلەردە، يەنى ئاشلىق - زىرائەتلەرنىڭ تەبىئىي ۋە شىپالىق خۇسۇسىيىتى پەيدىنپەي ئىگىلەنگەن دەۋرلەردە بارلىققا كەلگەن بولۇشى مۇمكىن. سۇيۇقئاش: سۇيۇقئاش ھەر خىل كېسىلگەن ياكى ئۈزۈلگەن چۆپلەرنى كۆكتات، گۆش ۋە دورا - دەرەكلەر بىلەن بىللە سۇدا پىشۇرۇش ئارقىلىق ئېتىلىدىغان تاماقلارنىڭ ئومۇمىي نامى. بۇ خىل يېمەكلىك ئۇيغۇرلارنىڭ ئەنئەنىۋى تااملرىدىن بىرى بولۇپ، خېلى ئۇزاق تارىخقا ئىگە. 1992 - يىلى پىچان ناھىيىسىنىڭ سۈبېشى 1 - نومۇرلۇق قەبرىستانلىقىدىكى 11 - نومۇرلۇق قەبرىدىن ساپال ھىجرغا سېلىنغان قۇرۇپ كەتكەن سۇيۇقئاش خېمىرى (تېرىق ئۇنىدا يۇغۇرۇلغان) قېزىۋېلىندى.⁶ خېمىرلارنىڭ ئۇزۇنى 8.5 سانتىمېتىر، دەۋرى مىلادىيىدىن بۇرۇنقى 500 - 300 - يىللارغا توغرا كېلىدۇ. 1968 - يىلى تۇرپان ئاستانە قەدىمكى قەبرىستانلىقىدىكى 104 - نومۇرلۇق قەبرىدىن بىر ياغاچ ئاياق (ئاغزىنىڭ دىئامېتىرى 18 سانتىمېتىر، ئېگىزلىكى 6.3 سانتىمېتىر كېلىدۇ) قا ئۇسۇلغان ئۈگرىنىڭ قالدۇقى بايقالدى.⁷ بۇنىڭدىن باشقا، بۇ قەبرىستانلىقتىكى بەزى قەبرىلەردىن سۇيۇق تااملارنىڭ قالدۇقلىرى ساقلانغان ساپال ۋە ياغاچ تاۋاقلارمۇ قېزىۋېلىندى.

يۇقىرىقىلاردىن باشقا «تۈركىي تىللار دىۋانى» دا: «ئۈگرە چۆپتىن سۇلۇق، لەززەتلىك بولىدۇ» دەپ قەيت قىلىنغان. ئېلىمىزنىڭ خەنزۇچە يازما مەنبەلىرىدە بولسا، سۇيۇقئاش غەربىي يۇرتتىكى مىللەتلەر ئان تىپىدىكى يېمەكلىكلەر بىلەن بىللە ئىستېمال قىلىدىغان تاام دەپ خاتىرىلەنگەن.⁸ تارىخىي خاتىرىلەرگە ئاساسلانغاندا، قەدىمكى ئەجدادلىرىمىز سۇيۇقئاشنى ھاردۇق چىقىرىدۇ دەپ قارىغان ھەمدە ئىسسىق ئېشىپ كەتكەن، سەپرا غالىپ كەلگەن چاغلاردا، سوغۇق تەبىئەتلىك خۇرۇچلار سېلىنغان سۇيۇقئاشنى ئىستېمال قىلىش ئارقىلىق مىزاجىنى تەڭشىگەن ۋە كېسەللىكنىڭ ئالدىنى ئالغان. ئەجدادلىرىمىز يەنە سۇيۇقئاشنى گۆش، ياغ سېلىش ئارقىلىق كۈچ - مادار پەيدا قىلغۇچى تاامغا ئايلاندۇرغان، شۇنداقلا ھەزىم قىلىشى ناچار، قىزىدىغان، قەي قىلىپ ياندۇرىدىغان، تېنى ئاجىز كىشىلەرگە دورىلىق خۇرۇچلار سېلىنغان سۇيۇقئاشلارنى ئىچكۈزۈش ئارقىلىق ئۇلارنى شىپا تاپقۇزغان. بۇ ئەنئەنە خەلقىمىز ئارىسىدا ھېلىمۇ داۋام قىلىپ كەلمەكتە.

3. قورۇما تۈرىدىكى داۋايى غزالار

تارىخ، ئارخېئولوگىيە مەنبەلىرىگە ئاساسلانغاندا، ئىشلەپچىقىرىش سايمانلىرى ۋە ئۇسۇلىنىڭ تەرەققىي قىلىشىغا ئەگىشىپ، ئەجدادلىرىمىزنىڭ يېمەك - ئىچمەك قۇرۇلمىسىمۇ تەدرىجىي ئۆزگەرگەن ھەمدە ئۇلاردا قورۇما تۈرىدىكى داۋايى غزالارنى ئىستېمال قىلىش ئادىتى شەكىللەنگەن. قورۇما تاماقلار ئاساسلىق خۇرۇچقا قاراپ ئۈن تەركىبلىك قورۇما تاماق ۋە گۈرۈچ تەركىبلىك قورۇما تاماق دەپ ئىككى خىلغا ئايرىلىدۇ.

ئۇن تەركىبلىك قورۇما تاماق لەڭمەن، پەرمان، قورداق، نان قورداق، قىيمىلىق قورداق، چۆپ، يايما، سىقماق، زاڭ، يوبدان، تالقان، شوجۇرا (ھازىر پىنتاڭ ياكى سۈەنتاڭرۇ دەپ ئاتالماقتا) قاتارلىقلارنى ئۆز ئىچىگە ئالىدۇ.

گۈرۈچ تەركىبلىك قورۇما تاماق پولو، شوپلا، بەتتە، گاڭپەن، ھېسىپ، سىڭدۈرمە قاتارلىقلارنى ئۆز ئىچىگە ئالىدۇ.

ئۇيغۇر خەلقى تارىختىن بۇيان ئىزچىل ئىستېمال قىلىپ كېلىۋاتقان ئۇن ۋە گۈرۈچ تەركىبلىك قورۇما تاماقلارنىڭ ھەممىسى ئۆز نۆۋىتىدە داۋايى غىزالار قاتارىغا كىرىدۇ. مەسىلەن، قورۇما تاماقلارغا ئىشلىتىلىدىغان گۆش، ياغ، پىياز، سەۋزە، سامساق، پەمىدۇر، مۇچ (لازا)، بەسەي، كەرەپشە، پىدىگەن قاتارلىقلار تەركىبىدە ۋېتامىن، ئاقسىل قاتارلىق ئوزۇقلۇق ماددىلار ناھايىتى مول بولۇپ، ئادەم بەدىنىگە نىسبەتەن شىپالىق رولىنى ئوينايدۇ. مەسىلەن، گۆش ئادەم بەدىنىگە كۈچ - قۇۋۋەت ئاتا قىلسا، پىياز باھ ئاجىزلىقى، ئىشتىھاسىزلىق، قان تومۇرلاردا توسالغۇ پەيدا بولۇش، تال - جىگەر كېسەللىكلىرىگە، بەلغەم ۋە سەپرادىن بولغان ھوشسىزلىق قاتارلىقلارغا شىپا بولىدۇ. سامساق بولسا، بەدەننى قۇۋۋەتلەيدۇ، يەل ھەيدەيدۇ، ھۆللۈكنى پەسەيتىدۇ، قان تازىلايدۇ، سۈيدۈك ۋە ھەيزنى راۋانلاشتۇرىدۇ، زەھەر قايتۇرىدۇ. شۇڭا، ئۇيغۇر تېبابىتىدە ھەر خىل كۆكتاتلارنى كۆپرەك ئىستېمال قىلىش تەۋسىيە قىلىنىدۇ.

تالقان: بۇ ئۇيغۇرلارنىڭ قەدىمىي يېمەكلىكلىرىدىن بىرى بولۇپ، قوي ياكى كالا يېغى بىلەن سۇس ئوتتا ئۇزاق قورۇپ پىشۇرۇلغان ئۇننى كۆرسىتىدۇ. تالقاننى ئۇزۇن ۋاقىت ساقلاشقا ھەم ھەرقانداق ۋاقىتتا ئىستېمال قىلىشقا بولغاچقا، قەدىمكى ئەجدادلىرىمىز جەڭگە ياكى ئۇزۇن سەپەرگە چىققاندا، تالقان ئېلىۋالاتتى. ئۇنى قايناق سۇغا چېلىپلا ئىچسە بولىدۇ؛ بۇنىڭدا ھەم قورساق تويىدۇ، ھەم ئۇسسۇزلۇق بېسىلىدۇ. ئەجدادلىرىمىز تالقاننى ئادەتتىكى يېمەكلىك سۈپىتىدە ئىستېمال قىلىش بىلەن بىرگە داۋايى غىزا سۈپىتىدە كېسەل داۋالاش ۋە ساقلىق ساقلاشقا خىزمەت قىلدۇرغان. مەسىلەن، خوتەننىڭ لوپ ناھىيىسىدىكى سامپۇل قەدىمكى قەبرىستانلىقىدىن قوي تېرىسىدە تىكىلگەن تۈلۈمغا سېلىنغان تالقان قېزىۋېلىندى⁹. ئۇنىڭدىن باشقا مەھمۇد كاشغەرىي «تۈركىي تىللار دىۋانى»دا «قاتتۇردى» دېگەن سۆزنى «ئۇ تالقانغا ياغ قاتتۇردى» دېگەن جۈملە بىلەن چۈشەندۈرگەن¹⁰.

تالقانغا قوي مېيى، شېكەر، چىگىردەك قاتارلىق قۇۋۋەتلىك قوشۇمچە يېمەكلىكلەر ئارىلاشتۇرۇلىدىغان بولغاچقا، ئۇ ئوزۇقلۇق قىممىتى يۇقىرى داۋايى غىزا ھېسابلىنىدۇ. مەسىلەن، تالقانغا ئارىلاشتۇرۇلغان شېكەر كۆكرەكنى يۇمشىتىش، ئۆپكىگە ھۆللۈك يەتكۈزۈش، روھنى ئۇرغۇتۇش، باھنى كۈچەيتىش، قان پەيدا قىلىش، پەي - سۆڭەكلەرنى چىڭىتىش خۇسۇسىيىتىگە ئىگە. قوي مېيى بولسا ئوت ئىسسىق ۋە زەھەرسىز بولۇپ، بەدەندە ياغ پەيدا قىلىدۇ، ئىچى سۈرۈشكە مەنپەئەت قىلىدۇ، يەل ھەيدەيدۇ، زەھەر تازىلايدۇ، تۇغۇتتىن كېيىنكى قورساق كۆپۈپ ئاغرىشىنى داۋالايدۇ، يۈزدىكى داغنى يوقىتىدۇ، ھەر خىل مەلھەملەر بىلەن بىللە تېرە كېسەللىكىنى داۋالاشقا ئىشلىتىلىدۇ.

پولۇ: پولۇ ئۇيغۇرلارنىڭ ئەنئەنىۋى ئالىي تاماقلرىدىن بىرى بولۇپ، «قويۇقئاش» دەپمۇ ئاتىلىدۇ. ئۇنىڭ «تاماق سۇلتانى» دېگەن ناممۇ بار. ئادەتتە پولۇ گۆش، ماي، سەۋزە، پىياز ۋە گۈرۈچتىن تەييارلىنىدۇ؛ بەزىدە ئۇنىڭغا بىيە، تۇخۇم، پېتىر مانتا بېسىلىدۇ.

تارىخىي ماتېرىياللارغا ئاساسلانغاندا، دىيارىمىز ئاھالىلىرى مىلادىيىنىڭ ئالدى - كەينىدىن

تارتىپلا پولۇ ئىستېمال قىلىشقا باشلىغان ھەمدە بۇ سۇلتان تاماق تاڭ دەۋرى (618 — 907) دە ئوتتۇرا تۈزلەڭلىك رايونغا تارقالغان. مەسىلەن، «يۇياڭ مەجمۇئەسى» دېگەن كىتابتا: «تاڭ سۇلالىسىنىڭ مەركىزى چاڭئەندە پولۇ (粥) ساتىدىغان ئاشپۇزۇلار بولۇپلا قالماي، بەلكى مەخسۇس پولۇ كوچىسىمۇ بار ئىدى» دەپ خاتىرىلەنگەن. شياڭ دا ئەپەندى: «پولۇ سانسكرىتچىدە pilan ياكى pilai، pilow دەپ ئاتىلىدۇ. پولۇ (粥) ئەمەلىيەتتە سانسكرىتچىنىڭ ئاھاڭ تەرجىمىسى» دەپ كۆرسىتىدۇ. بۇنىڭدىن باشقا، تاڭ دەۋرىدىكى راھىب خۇيلاننىڭ «نوملار شەرىھى» دېگەن ئەسىرىنىڭ 73 - جىلدى ھېسابلانغان «دارىنلار» دا ئەينى زاماندا غەربىي يۇرتتىن ئىچكىرى ئۆلكىلەرگە ناندان باشقا پولۇ قاتارلىق تائاملارنىڭمۇ تارقىلىپ كىرگەنلىكى خاتىرىلەنگەن. خەنزۇچە تارىخىي ماتېرىياللارغا ئاساسلانغاندا، تاڭ سۇلالىسى دەۋرىدە لويياڭ بىلەن چاڭئەندە ئولتۇراقلاشقان ئۇيغۇر ئاھالىلىرى ئۈچ - تۆت مىڭدىن ئاشىدىغان بولۇپ، پايتەخت كوچىلىرىدا نۇرغۇن ئۇيغۇر ئاشپۇزۇللىرى بارلىققا كەلگەن. مەسىلەن، مەخسۇس پولۇخانلار، شورپىخانلار، نان - توقاچ دۇكانلىرى، مەيخانلار قاتارلىقلار بولۇپ، بۇلار پايتەخت جامائەتچىلىكىنى ئۆزىگە مەپتۇن قىلغان.

پولۇ ئاشقازاننى قۇۋۋەتلەش، مەنىنى كۆپەيتىش، بەلغەمدىن بولغان يۆتەلنى پەسەيتىش، تال ۋە جىگەرنىڭ خىزمىتىنى ياخشىلاش، ئىشتىھانى ئېچىش، زەھەر قايتۇرۇش، بەدەننى كۈچەيتىش قاتارلىق شىپالىق روللارغا ئىگە بولغاچقا، ئۇيغۇرلار ئۇنى ھېيت - بايرام، مۇراسىم، توي - تۆكۈنلەردە ۋە ئادەتتىكى چاغلاردا ئىستېمال قىلغاندىن تاشقىرى، داۋايى غىزا ئورنىدىمۇ ئىستېمال قىلغان.

4. نان - توقاچ تۈرىدىكى داۋايى غىزالار

تارىخ، ئارخېئولوگىيە مەنبەلىرىگە ئاساسلانغاندا، ئۇيغۇرلار ناھايىتى ئۇزۇن زامانلاردىن تارتىپلا نان - توقاچنى ئاساسلىق يېمەكلىك ئورنىدا ئىستېمال قىلىشتىن تاشقىرى، ئۇلارنىڭ داۋايى غىزالىق خۇسۇسىيىتىدىن پايدىلىنىپ كېسەل داۋالاپ ۋە تەن ساقلىقنى ساقلاپ كەلگەن. ھازىرغىچە دىيارىمىزنىڭ ھەرقايسى جايلىرىدىكى قەدىمكى خارابىلەردە ئېلىپ بېرىلغان ئارخېئولوگىيىلىك تەكشۈرۈشلەردە تۈرلۈك شەكىلدىكى نان ئەۋرىشكىلىرى تېپىلدى.

ئۇيغۇرلارنىڭ قاراخانىيلار خانلىقى ۋە ئۇنىڭدىن كېيىنكى يەكەن سەئىدىيە خانلىقى دەۋرلىرىدىكى نان تۈرلىرىنىڭ كۆپىنچىسى دەۋرىمىزگىچە يېتىپ كەلگەن ۋە تېخىمۇ راۋاجلانغان. مەسىلەن، گۆشنان، قاتلىما، شىرمان نان، كاكچا، پېتىر نان، گىردە، كۆمەچ، دامان نان، ياغلىق توقاچ، سەپەر توقىچى، چىگىرتەكلىك نان، كۈنجۈتلۈك نان، قاتۇرماچ، قازان نېنى، جەۋەندە نان، زاغرا، جىرس نان، شېكەر نان، ھەمەك نان قاتارلىق نان تۈرلىرى ئۇزاق زامانلاردىن تارتىپ ئۇيغۇرلارنىڭ تۇرمۇشىدا كەم بولسا بولمايدىغان مۇھىم يېمەكلىكى بولۇپ كەلگەن.

ئۇيغۇرلار نان - توقاچلارنى قورساق تويغۇزۇش ئۈچۈنلا ئىستېمال قىلماستىن، بەلكى ئۇلارنى گۆش - ماي، شېكەر، كۈنجۈت، پىياز، سىيادان قاتارلىق دورىلىق تەركىبلەرنى قوشۇش ئارقىلىق داۋايى غىزالىق دەرىجىسىگە كۆتۈرۈپ، ھەر خىل ئىچكى - تاشقى كېسەللىكلەرنى داۋالاشتىمۇ قوللانغان.

5. قىيمىلىق داۋايى غىزالار

تارىختا ئۇيغۇرلار داۋايى غىزا سۈپىتىدە پايدىلانغان قىيمىلىق تاماقلار مانتا، چۆچۈرە، تۈگۈر،

سامسا، سامبوسا، پەرمۇدە، گۆشگىردە، خوشاڭ (پەرەمىش)، گۆشنان، پۆرە، تۈرمەل، تەپمەك، مۇندەك، شۇڭغۇتماق قاتارلىق تاماقلارنى ئۆز ئىچىگە ئالىدۇ. بۇلار ئىچىدە مانتىنىڭ قىممىسى دورىلىق خۇسۇسىيەتكە ئىگە ھەر خىل ئۆسۈملۈكلەر ۋە گۆش، ماي، شېكەر قاتارلىقلاردىن قىلىنغاچقا، ئۇ ھەر خىل كېسەللىكلەرنى داۋالاش ھەم ساقلىق ساقلاش خۇسۇسىيىتىگە ئىگە دەپ قارىلىدۇ. تارىخىي ماتېرىياللارغا ۋە تېببىي دەستۇرلارغا ئاساسلانغاندا، قەدىمدە تۈگۈر بىلەن چۆچۈرمۇ قىممىسى بىر دەك گۆش، پىياز، دورا - دەرەكلەردىن ھازىرلىنىدىغان بولغاچقا، داۋايى غىزالارغا مەنسۇپ دەپ قارالغان. قەدىمكى ئەجدادلىرىمىز چۆچۈرە بىلەن تۈگۈر ئادەتتىكى تاماق ئورنىدا ئىستېمال قىلغاندىن تاشقىرى، ئۇلارنىڭ دورىلىق خۇسۇسىيىتىدىن پايدىلىنىپ، ھەر خىل كېسەللىكلەرنى شىپا تاپقۇزغان.

6. تاتلىق - تۈرۈم تۈرىدىكى داۋايى غىزالار


تارىختا ئۇيغۇرلار يۇقىرىقىدەك داۋايى غىزالاردىن باشقا يەنە داۋايى غىزا تىپىدىكى ھەر خىل تاتلىق - تۈرۈملەرنى ئىستېمال قىلىپ كەلگەن. بۇلار ھالۋا، بۇلماق، شېكەر مانتىسى، رىشالە قاتارلىقلارنى ئۆز ئىچىگە ئالىدۇ. رىشالە تۇخۇم ئېقى ۋە ئاق شېكەردىن تەييارلىنىدۇ. ھالۋا ئۇن، ماي، شېكەردىن ھازىرلانغاندىن تاشقىرى، شېكەر ئورنىغا ئاق ئۈجمە شەربىتى، قوغۇن شەربىتىمۇ ئىشلىتىلىدۇ، ئۇنىڭغا تۈز سېلىنمايدۇ. شېكەر مانتىسىغا شېكەر ئىشلىتىلگەندىن تاشقىرى، ياڭاق مېغىزى ۋە قۇيرۇق مايىمۇ ئىشلىتىلىدۇ؛ ئۇ بەك قۇۋۋەتلىك، خېمىرى بولدۇرۇق، شەكلى يۇمىلاق ياكى ئۈچ بۇرجەك كېلىدۇ. بۇلماق ئاساسلىقى بوۋاقلار تامىقى بولۇپ، ئۇنىڭغا شېكەر، ماي ئاز سېلىنىدۇ^⑫.

ئۇيغۇرلار يۇقىرىقىلاردىن باشقا يەنە ھەر خىل پېچىنە - پىرەنىك، تورت، باقالى، مېغىز ھالۋىلىرى، ناۋات، قەنت - گېزەك قاتارلىق تاتلىق نەرسىلەرنىمۇ كەڭ ئىستېمال قىلىپ كەلگەن. بۇلار ئىچىدە مېغىز ھالۋىلىرى (ياڭاق مېغىزى، ئۆرۈك مېغىزى ياكى ياڭاق مېغىزى بىلەن كىشىمىشتىن قىلىنغان قاتۇرما ھالۋىلار) ئالاھىدە مەشھۇر.

ئومۇمەن، ئوزۇقلۇقشۇناسلىق نۇقتىسىدىن ئېلىپ ئېيتقاندا، ئادەمنىڭ ھاياتىنى ۋە ھەرىكەت پائالىيىتىنى كاپالەتكە ئىگە قىلىدىغان زۆرۈر ئوزۇقلۇقلار ھايۋانلاردىن (مەسىلەن، گۆش، ياغ، تۇخۇم، سۈت قاتارلىقلار)، ئۆسۈملۈكلەردىن (مەسىلەن، بۇغداي، گۈرۈچ، قوناق، مايلىق دان، ئۈزۈم، ياڭاق، ھەر خىل پۇرچاق ۋە مېۋە - كۆكتاتلار) ۋە مەدەن (مەسىلەن، تۈز، شاخار، ھاك، فوسفور) قاتارلىقلاردىن كېلىدۇ. بۇ ئوزۇقلۇق ماددىلىرى مۇۋاپىق ئۇسۇللار بىلەن بەدەنگە كىرسە ھەم ئۆزلەشسە، بەدەننى ھاياتىي پائالىيەتلەر داۋامىدا زۆرۈر ئېنېرگىيە بىلەن تەمىنلەيدۇ. مانا بۇ ئوزۇقلۇقشۇناسلىق قانۇنىيىتىنى ئەزەلدىن ئۆزىگە قىبلىنەما قىلىپ كەلگەن ئۇيغۇر خەلقى غىزا بىلەن كېسەل داۋالاشنىڭ بىر يۈرۈش ئۇسۇللىرىنى بارلىققا كەلتۈرۈپ، غىزالارنى خۇرۇچى ۋە تەبىئىي بويىچە تۈرلەرگە ئايرىپ، ئۇلارنىڭ شىپالىق رولىدىن ئۈنۈملۈك پايدىلىنىپ، تەن ساقلىقنى كاپالەتكە ئىگە قىلىپ كەلگەن. ھەتتا يۈەن سۇلالىسىدا ئۆتكەن قۇسقۇيغا ئوخشاش ئالىملىرىمىز «غىزايى داۋا دەستۇر»غا ئوخشاش مەخسۇس ئوزۇقلۇقشۇناسلىققا دائىر كىتاب - دەستۇرلارنىمۇ يېزىشقان^⑬.

ئىزاھاتلار:

- ① «ئۈرۈمچى كەچلىك گېزىتى»، ئۇيغۇرچە، 1986 - يىلى 4 - ئاينىڭ 11 - كۈنىدىكى سانى.
- ② چيەن بوچۈن: «نەزىر - چىراغ مەھكىمىسى ھۆججىتىدىن قوچۇ كىيۇ جەمەتى بەگلىكى مەزگىلىدىكى ئاتەشپەرەسلىك دىنى ۋە سوغدى توققۇز ئوغۇزلىرىغا نەزەر»، «شىنجاڭ مەدەنىيەت يادىكارلىقلىرى» ژۇرنىلى، 1990 - يىللىق 3 - سان.
- ③④ ش ئۇ ئار مۇزىيى: «لوپ ناھىيىسىدىكى سامپۇل قەدىمكى قەبرىلىرىنى قېزىشتىن دوكلات»، «شىنجاڭنىڭ مەدەنىيەت يادىكارلىقى - ئارخېئولوگىيە خىزمىتىدىكى يېڭى ھاسىلاتلار»، خەنزۇچە، شىنجاڭ خەلق نەشرىياتى، 1995 - يىلى.
- ⑤ «شىنجاڭ مەدەنىيەت يادىكارلىقلىرى» ژۇرنىلى، ئۇيغۇرچە، 2003 - يىللىق 3 - سان.
- ⑥ شىنجاڭ مەدەنىيەت يادىكارلىقى - ئارخېئولوگىيە تەتقىقاتى ئورنى، تۇرپان ۋىلايەتلىك مەدەنىيەت يادىكارلىقى باشقۇرۇش ئورنى: «پىچان سۈپىشى قەبرىستانلىقلىرىدىن 1 - نومۇرلۇق قەبرىستانلىقنى قېزىشتىن قىسقىچە دوكلات»، «شىنجاڭ مەدەنىيەت يادىكارلىقلىرى» ژۇرنىلى، ئۇيغۇرچە، 1993 - يىللىق 4 - سان.
- ⑦ بۇ يادىكارلىق ھازىر ش ئۇ ئار مۇزېيىدا ساقلنىۋاتىدۇ.
- ⑧ «شىنجاڭ مەدەنىيەت - يادىكارلىقلىرى» ژۇرنىلى، ئۇيغۇرچە، 2003 - يىللىق 3 - سان.
- ⑨ ئەخمەت رېشىت: «لوپ ناھىيىسىدىكى سامپۇل قەدىمكى قەبرىستانلىقى»، «شىنجاڭ مەدەنىيەت يادىكارلىقلىرى» ژۇرنىلى، ئۇيغۇرچە، 1985 - يىللىق 1 - سان.
- ⑩ مەھمۇد كاشغەرىي: «تۈركىي تىللار دىۋانى»، 1- توم.
- ⑪⑫⑬ ئىسراپىل يۈسۈپ، ئەنۋەر قاسىم: «ئارخېئولوگىيەلىك تېپىلمىلاردىن شىنجاڭدا ياشىغان قەدىمكى ئەجدادلارنىڭ يېمەك - ئىچمەك مەدەنىيىتىگە نەزەر»، «شىنجاڭ مەدەنىيەت يادىكارلىقلىرى» ژۇرنىلى، ئۇيغۇرچە، 2003 - يىللىق 3 - سان.
- ⑭ ئابلىز مۇھەممەت سايرامىنىڭ: «تاڭ سۇلالىسى دەۋرىدە پايتەخت چاڭئەندە شەكىللەنگەن ئۇيغۇر مەھەللىسى» («شىنجاڭ گېزىتى» نىڭ 1992 - يىلى 8 - ئاينىڭ 25 - كۈنىدىكى سانىدا)، «ئۇيغۇر پولۇچىلىقى چاڭئەندە» (يۇقىرىدىكى گېزىت، 1992 - يىلى 7 - ئاينىڭ 16 - كۈنىدىكى سانىدا) ناملىق ماقالىلىرى.
- ⑮ ئابدۇرېھىم ھەبىبۇللا: «ئۇيغۇر ئېتنوگرافىيىسى»، 141 - بەت.
- ⑯ ئابلىز مۇھەممەت سايرامىي: «يۈەن سۇلالىسىدە ئۆتكەن مەشھۇر ئۇيغۇر شەخسلەر»، ئۇيغۇرچە، شىنجاڭ خەلق نەشرىياتى، 1991 - يىلى.
- (ئاپتور ش ئۇ ئار سىياسىي كېڭەش مەدەنىيەت - مائارىپ - سەھىيە - تەنتەربىيە كومىتېتى ئىشخانىسىدا)



ئابلەت نۇردۇن

پارس ئىلخانىيە خانلىقىنىڭ باش ۋەزىرى، ئۇلۇغ تارىخشۇناس رەشىدىدىن فەزلۇللاھ (1247 - 1318 - يىللار) نىڭ باش مۇھەررىرلىكىدە 14 - ئەسىرنىڭ باشلىرىدا ئولجايتۇ خاننىڭ تاپشۇرۇقى بىلەن يېزىلغان «جامسۇت - تەۋارىخ» («تارىخلار توپلىمى») مەزمۇنى مول، ھەجىمى چوڭ، كاتتا تارىخىي ئەسەر. ئۇ ئوتتۇرا ئەسىردىكى ھەرقايسى مەملىكەتلەر ۋە مىللەتلەر، بولۇپمۇ موڭغۇل ۋە ئېلىمىزنىڭ شىمالىدىكى قەدىمكى مىللەتلەر تارىخىنى تەتقىق قىلىشتا مەنبەلىك رول ئوينايدىغان نۇرغۇن قىممەتلىك ماتېرىياللارنى ئۆز ئىچىگە ئالغان. ئالايلىق، «ئۇيغۇر» دېگەن نام - «ئويۇشماق»، «ئىتتىپاقلاشماق»، «ھەمكارلاشماق» دېگەن مەنىلەرنى بىلدۈرىدۇ، دېگەن مەلۇمات تۇنجى قېتىم مۇشۇ كىتابتا قەيت قىلىنغان.

«جامسۇت - تەۋارىخ» دۇنيا تارىخى ئەينى مەزگىلدىكى مەركىزىي ئاسىيادىكى ھەرقايسى مىللەتلەرنىڭ تارىخىدىن باشقا، يەنە ئەڭ غەربتىكى «پەرەڭلەر» (غەربىي ياۋروپالىقلار) دىن تارتىپ، ئەڭ شەرقتىكى خەنزۇلارنىڭ تارىخىنى ئۆز ئىچىگە ئالغان پۈتكۈل دۇنيانىڭ تارىخى بولۇشى كېرەك، دېگەن يېتەكچى ئىدىيە ئاساسىدا يېزىلغان.

«جامسۇت - تەۋارىخ» مەزمۇن جەھەتتىن تۆت قىسىمغا بۆلۈنگەن بولۇپ، 1 - قىسمى «موڭغۇل تارىخى»، 2 - قىسمى «ئاسىيا - ياۋروپا ئەللىرى تارىخى»، 3 - قىسمى «نەسەبنامىلەر»، 4 - قىسمى «جۇغراپىيىلىك تەزكىرىلەر» دىن ئىبارەت. بۇلارنىڭ ئىچىدە «موڭغۇل تارىخى» ئەڭ قىممەتلىك، چۈنكى بۇنىڭغا ئاساس بولغان بىرىنچى قول تارىخىي ماتېرىياللارنىڭ تولۇق بۇرۇنلا يوقىلىپ كەتكەن. ئۇنىڭدىكى «قەبىلىلەر تەزكىرىسى»، «چىڭگىزخان ئەجدادلىرى ھەققىدە قىسسە»، «چىڭگىزخان ھەققىدە قىسسە» قاتارلىق مەزمۇنلارنى رەشىدىدىن شەخسەن ئۆزى يېزىپ چىققان. بۇ جەرياندا ئۇ مەھمۇد كاشغەرىينىڭ «تۈركىي تىللار دىۋانى»، 13 - ئەسىردە ئۆتكەن پارس تارىخشۇناسى جۇۋەينىينىڭ «تارىخى جاھان گۇشايى» («دۇنيانى بويسۇندۇرغۇچىلار تارىخى»), ئەرەب تارىخشۇناسى ئىبنۇل - ئەسىرنىڭ «تەۋارىخى كامىل» («ئومۇمىي تارىخ») قاتارلىق ئەسەرلەردىن، ئىلخانىيە ئوردىسىنىڭ ئالتۇن ساندۇقىدا ساقلاندىغان «ئالتۇن دەپتەر» (ئالتۇن دەستۇر) قاتارلىق ئوردا ئارخىپلىرىدىن،

شۇنداقلا ھەر مىللەت ئالىملىرى ۋە تارىخى پىششىق بىلىدىغان شەخسلەرنىڭ ئاغزاكى بايانلىرىدىن پايدىلانغان. رەشىدىدىن پۈتۈن كىتابنىڭ ئومۇمىي مۇقەددىمىسىدە مۇنداق دەيدۇ: «تارىخشۇناسلارنىڭ بۇرچى — مىللەتلەر توغرىسىدا يېزىلغان خاتىرىلەر، تارقىلىپ يۈرگەن سۆز — چۆچەكلەردىن كىتابلارغا يېزىلغانلىرىنى ياكى ئاغزاكى بايان قىلىنغانلىرىنى ئەسلىي مەنبەسى بويىچە شۇ مىللەتتە ئومۇملاشقان كىتاب ۋە ئېسىل زاتلارنىڭ سۆزلىرىدىن ئېلىپ بايان قىلىشتىن ئىبارەت ... بۇيرۇققا بىنائەن «جامىئۇت — تەۋارىخ»نى يېزىپ چىقىشتا مۇشۇ كىتابتا شەرھلەنگەن سۆزلەرنى ھېچقانداق ئۆزگەرتىمىدىم، باشقىدىن يازمىدىم، ئۆزۈم بىلگەنچە تۈزەتمىدىم. چۈنكى، ھەرقايسى مىللەتلەرنىڭ مەشھۇر كىتابلىرىدا كۆرۈلگەن خاتىرىلەر شۇ مىللەتكە تەۋە ھەممە ئادەم خەۋەردار ئاغزاكى رىۋايەتلەر ھەم شۇ مىللەتنىڭ نوپۇزلۇق ئالىملىرى، بىلىملىك كىشىلىرىنىڭ ئۆز قاراشلىرى بويىچە بايان قىلغان نەرسىلەر ئىدى».

بۇ ئەسەر ئوتتۇرا ئەسىردە پارس تىلىدا يېزىلغان بارلىق ئەسەرلەرنىڭ مۇنەۋۋەر ئۈلگىسى بولۇپ، ئۇسلۇبى ئاددىي، تەسۋىرى جانلىق، تارىخىي ۋەقەلەر ۋە پاكىتلار ئاددىي تىل بىلەن ئەينەن خاتىرىلەنگەن، ئۇنىڭدىكى نەزم تۈسىنى ئالغان مول مەزمۇنلۇق ئوخشىتىشلار بىلەن تەمسىللەر ئەسەرنىڭ شەكلىگە ماسلاشتۇرۇلغان ھالدا دەل جايدا ئىشلىتىلگەن.

بۇ ماقالىدە «جامىئۇت — تەۋارىخ»نىڭ ھازىر ساقلىنىۋاتقان ئاساسلىق ئون نەچچە خىل قوليازما نۇسخىسى ۋە نەچچە يۈز يىلدىن بۇيانقى رەتلىنىش، تەتقىق قىلىنىش، ھەرقايسى تىللارغا تەرجىمە قىلىنىش ۋە شەرھلىنىش ئەھۋالى قىسقىچە تونۇشتۇرۇلىدۇ. «جامىئۇت — تەۋارىخ»نىڭ بۈگۈنگىچە ساقلىنىپ قالغان پارسچە قوليازما نۇسخىلىرى تۆۋەندىكىچە:

1. S نۇسخا. بۇ نۇسخا تۈركىيىنىڭ ئىستانبۇل شەھىرىدىكى توفكافى سارىيى كۈتۈپخانىسىدا ساقلانغان. كىتاب نومۇرى 1518. تېشىغا «ھىجرىيە 717 — يىلى 8 — ئاينىڭ ئاخىرى (مىلادىيە 1317 — يىلى 11 — ئاينىڭ بېشىدا) باغداتتا كۆچۈرۈلگەن» دەپ يېزىلغان. بۇنىڭدىن بۇ نۇسخىنىڭ رەشىدىدىن ھايات چاغدا كۆچۈرۈلگەنلىكىنى بىلگىلى بولىدۇ. بۇ نۇسخا «جامىئۇت — تەۋارىخ»نىڭ 1 — قىسمى — «موڭغۇل تارىخى»نىڭ ھەممە مەزمۇنىنى ئۆز ئىچىگە ئالىدۇ، خېتى ناھايىتى رەتلىك ۋە ئوچۇق. بۇ ھازىرغىچە ساقلىنىۋاتقان «جامىئۇت — تەۋارىخ»نىڭ 1 — قىسمىنى ئۆز ئىچىگە ئالغان پارسچە قوليازما نۇسخىلار ئىچىدىكى ئەڭ قەدىمىي ۋە ئەڭ مۇكەممەل نۇسخىدۇر.

2. A نۇسخا، يەنى تاشكەنت قوليازما نۇسخىسىدۇر. بۇ نۇسخا ئۆزبېكىستان جۇمھۇرىيىتى پەنلەر ئاكادېمىيىسى شەرق قوليازما بۆلۈمىدە ساقلانغان، كىتاب نومۇرى 1620، رەتلىك كۆچۈرۈلگەن، لېكىن كۆچۈرۈلگەن يىلى ئېنىق ئەمەس. رۇسىيە ئالىمى بارتولد ئالدىنقى ئەسىرنىڭ باشلىرىدا بۇ نۇسخىنى كۆرۈپ، كۆچۈرۈلگەن ۋاقتى 15 — ئەسىردىن كېيىن ئەمەس دەپ ھېسابلىغان. سابىق سوۋېت ئالىمى روماسكىۋىچ ۋە ئېلى زادىلەر بۇ نۇسخىنىڭ كۆچۈرۈلگەن يىلى 14 — ئەسىرگە توغرا كېلىدۇ، دەپ قارىغان. بۇ نۇسخىنىڭ ئالاھىدىلىكى شۇكى، ئۇنىڭدا موڭغۇل خانلىرى ۋە ۋاڭلىرىنىڭ ئىسمى پارسچە يېزىلىپلا قالماي، بەلكى چاغاتاي ھەرپى بىلەن موڭغۇلچىمۇ يېزىلغان. روماسكىۋىچ بىلەن ئېلى زادىلەر بۇ نۇسخا S نۇسخا بىلەن بەكلا ئوخشىشىپ كېتىدۇ، ئىككىسى بىر نۇسخىنى مەنبە قىلغان بولۇشى مۇمكىن دەپ قارىغان.

بۇ نۇسخىمۇ پەقەت «جامىئۇت - تەۋارىخ» نىڭ 1 - قىسمىنىلا ئۆز ئىچىگە ئالغان، شۇنىڭدەك ئۇنىڭدىكى غازانخانغا ئالاقىدار قىرىق قىسىمنىڭ ئاخىرقى بىر قىسمى كەم، ئون ۋارىقى (پۈتۈن قوليازىمىنىڭ تەخمىنەن %4 تى) كېيىن (تەخمىنەن 17 - ئەسىردە) تولۇقلاپ كۆچۈرۈلگەن.

3. L نۇسخا - لوندون بۈيۈك بېرىتانىيە مۇزېيىدا ساقلانغان 7628 Add نومۇرلۇق لوندون قوليازما نۇسخىسى. بۇ نۇسخا «جامىئۇت - تەۋارىخ» نىڭ 1 - ، 2 - قىسىملىرى، يەنى ھازىر ساقلانغان «جامىئۇت - تەۋارىخ» نىڭ تولۇق مەزمۇنىنى ئۆز ئىچىگە ئالىدۇ. بۇ نۇسخا رەتلىك كۆچۈرۈلمىگەن، نۇرغۇن جايلاردا تاۋۇش بەلگىلىرى چۈشۈپ قالغان، كۆچۈرۈلگەن ۋاقتى ھىجرىيە 837 (مىلادىيە 1433) - يىلىغا توغرا كېلىدۇ.

4. C نۇسخا - لېنىنگراد سالتىكوپ شىدرىن ئاممىۋى كۈتۈپخانىسىدا ساقلانغان 1.3.V. 1 نومۇرلۇق قوليازما نۇسخا. بۇ نۇسخا «جامىئۇت - تەۋارىخ» نىڭ 1 - ، 2 - قىسىملىرىنىڭ مەزمۇنىنى ئۆز ئىچىگە ئالىدۇ. بۇ نۇسخا بەك يىرتىلىپ پۇچۇلۇپ كەتكەن، نۇرغۇن ۋاراقلىرى يوقالغان، ھىجرىيە 810 - يىلى 1 - ئاينىڭ 15 - كۈنى (مىلادىيە 1407 - يىلى 6 - ئاينىڭ 22 - كۈنى) كۆچۈرۈلگەن.

5. I نۇسخا، ئىراننىڭ تېھران مۇزېيىدا ساقلانغان قوليازما نۇسخىسىدۇر. بۇ نۇسخا تولمۇ چىرايلىق كۆچۈرۈلگەن ھەم تاۋۇش بەلگىلىرى جايىدا قويۇلغان، ھىجرىيە 1004 - يىلى 9 - ئاينىڭ 27 - كۈنى پەيشەنبە (مىلادىيە 1596 - يىلى 25 - ماي) كۆچۈرۈلگەن.

6. P نۇسخا - پارىژ دۆلەتلىك كۈتۈپخانىدا ساقلانغان نۇسخا. نومۇرى 254. بۇ نۇسخا «جامىئۇت - تەۋارىخ» نىڭ 1 - ، 2 - قىسىملىرىنى ئۆز ئىچىگە ئالىدۇ، لېكىن باش - ئايىغى ۋە ئوتتۇرىلىرى كەمتۈك، پەقەت ئېلخانىيە تارىخى قىسمىلا خېلى تولۇق، كۆچۈرۈلۈشمۇ خېلى رەتلىك. كۆچۈرۈلگەن ۋاقتى ئېنىق ئەمەس. فرانسىيە ئالىمى بلوچېت بۇنى 14 - ئەسىردە كۆچۈرۈلگەن دەپ قارىغان. لېكىن، رومانسكىۋىچ، ئېلى زادىلەرنىڭ قارىشىچە، بۇ نۇسخىنىڭ ئىلگىرى كۆچۈرۈلگەن نۇسخىلار بىلەن ئوخشىمايدىغان جايلار كۆپ. ئېھتىمال، ئۇ 16 - ئەسىردە كۆچۈرۈلگەن بولۇشى مۇمكىن.

7. B نۇسخا - سابىق سوۋېت ئىتتىپاقى پەنلەر ئاكادېمىيىسى شەرقشۇناسلىق تەتقىقات ئورنى لېنىنگراد شۆبىسىدە ساقلانغان نۇسخا. نومۇرى 66 II (كونا نومۇرى a566). بۇ نۇسخا تولمۇ قالايمىقان كۆچۈرۈلگەن، كۆچۈرۈلگەن ۋاقتى ھىجرىيە 984 - يىلى 7 - ئاينىڭ 4 - كۈنى (مىلادىيە 1576 - يىلى 9 - ئاينىڭ 27 - كۈنى). بۇ «جامىئۇت - تەۋارىخ» 1 - قىسمىنىڭ ھەممە مەزمۇنىنى ئۆز ئىچىگە ئالىدۇ.

8. ئاۋستېرىيە ۋىنا كۈتۈپخانىسىدا ساقلانغان قوليازما نۇسخا بولۇپ، بۇ ياۋروپالىق ئالىم كارل. يائىن «جامىئۇت - تەۋارىخ. غازانخان قىسسىسى» نىڭ پارسچىسىنى نەشرگە تەييارلاشتا پايدىلانغان نۇسخىلارنىڭ بىرىدۇر، شۇنداقلا «جامىئۇت - تەۋارىخ. ئابا قاغاندىن كىھاتۇغچە بولغان ئىلخانلىقلار قىسسىسى» نى پارسچە نۇسخىسىغا سېلىشتۇرۇشتا ئاساسلانغان نۇسخىدۇر.

9. بۈيۈك بېرىتانىيە ئىمپېرىيىسى ھىندىستان ئىشلىرى مىنىستىرلىكى كۈتۈپخانىسىدا ساقلانغان قوليازما نۇسخا (نومۇرى 2828).

10. گېرمانىيە مېۋنخىن شەھىرى باۋارىيە شىتاتى دۆلەتلىك كۈتۈپخانىسىدا ساقلانغان قوليازما نۇسخا (نومۇرى 208).

9 - ، 10 - نۇسخا - كارل. يائىن «جامىئۇت - تەۋارىخ. پەرەڭلەر تارىخى» نى پارسچىسى بىلەن

قوشۇپ نەشرگە تەييارلاشتا ئاساسلانغان ئەسلىي قوليازما نۇسخىدۇر.

11. ئىستانبۇل توفكافى سارىيى كۈتۈپخانىسىدىكى 1653 - نومۇرلۇق قوليازما نۇسخا. بۇ نۇسخا ھىجرىيە 714 - يىلى 6 - ئاي (مىلادىيە 1314 - يىلى 9 - ئاي) دا كۆچۈرۈلگەن بولۇپ، «جامىئۇت - تەۋارىخ» نىڭ 2 - قىسمىنى ئۆز ئىچىگە ئالغان. ئىران ئالىمى دانىش فاجۇ قاتارلىقلار «جامىئۇت - تەۋارىخ» . ئىسمائىلىيە مەزھىپىنىڭ تارىخى» نى نەشرگە تەييارلاشتا مۇشۇ نۇسخىغا ئاساسلانغان.

«جامىئۇت - تەۋارىخ» تا نۇرغۇن قىممەتلىك تارىخىي ماتېرىياللار بولغىنى ئۈچۈن نەچچە يۈز يىلدىن بۇيان دۇنيادىكى ھەرقايسى ئەل ئالىملىرى ئۇنىڭ ھەرقايسى توم، قىسىملىرىنى قايتا - قايتا رەتلەپ تەتقىق قىلدى، سېلىشتۇرۇپ توغرىلىدى، تەرجىمە قىلدى ۋە شەرھىلىدى.

فرانسىيە ئالىمى كارتېمىرنىڭ «جامىئۇت - تەۋارىخ» . ھىلاكو خان قىسسىسى» توغرىسىدىكى تەتقىقات ئەسىرى 1836 - يىلى نەشرىدىن چىقتى. بۇ كىتاب «جامىئۇت - تەۋارىخ» . ھىلاكو خان قىسسىسى» نىڭ پارىژ قوليازما نۇسخىسىغا سېلىشتۇرۇپ توغرىلانغان پارسچە تېكىستىنى، فرانسۇزچە تەرجىمىسىنى، ئىسىم - ئاتالغۇلارنىڭ تەپسىلىي ئىزاھلىرىنى ھەمدە رەشىدىددىننىڭ ھاياتىي پائالىيىتى بايان قىلىنغان ئۇزۇن بىر پارچە كىرىش سۆزىنى ئۆز ئىچىگە ئالدى.

«جامىئۇت - تەۋارىخ» . قەبىلىلەر تەزكىرىسى» نىڭ ئەتمەن تەرجىمە قىلغان نېمىسچە نۇسخىسى 1841 - يىلى نەشرىدىن چىققان.

1858 - 1868 - يىللىرى رۇس ئالىمى بېريۇزىن «جامىئۇت - تەۋارىخ» نىڭ 1 - قىسمى - «قەبىلىلەر تەزكىرىسى»، «چىڭگىزخان ئەجدادلىرى ۋە چىڭگىزخان قىسسىسى» لىرىنىڭ پارسچە تېكىستلىرىنى سېلىشتۇرۇپ توغرىلىغاندىن كېيىن، ئۇلارنى رۇسچە تەرجىمىسى ۋە ئىزاھاتلىرى بىلەن قوشۇپ سان - پېتىر بوروگدا نەشر قىلىنىدىغان «رۇسىيە ئىمپېرىيىسى ئارخېئولوگىيە ئىلمى جەمئىيىتى شەرق بۆلۈمى مەجمۇئەسى» نىڭ 5 - ، 7 - ، 13 - ، 15 - قىسىملىرىدا ئېلان قىلدۇرغان.

«قەبىلىلەر تەزكىرىسى» نىڭ ئىزاھلىق رۇسچە تەرجىمە نۇسخىسى 1858 - يىلى، پارسچە تېكىستى سېلىشتۇرۇپ ئىزاھلانغان نۇسخىسى 1861 - يىلى نەشر قىلىنغان. چىڭگىزخان ئەجدادلىرى قىسسىسى ۋە چىڭگىزخاننىڭ تەختكە چىقىشتىن ئىلگىرىكى قىسسىسىنىڭ پارسچە تېكىستى سېلىشتۇرما ئىزاھاتى ۋە رۇسچە تەرجىمىسىنىڭ ئىزاھاتلىرى قوشۇلۇپ، 1868 - يىلى نەشر قىلىنغان. چىڭگىزخاننىڭ تەختكە چىققاندىن كېيىنكى قىسسىسىنىڭ پارسچىسى بىلەن رۇسچە تەرجىمىسى ۋە ئىزاھاتلىرى قوشۇلۇپ، 1868 - يىلى نەشر قىلىنغان.

بلوچېت ئالدىنقى ئەسىرنىڭ باشلىرىدا «رەشىدىددىننىڭ موڭغۇل تارىخىغا سۆز بېشى» نى يېزىپ، لوندوندا «گىببىنى خاتىرىلەش مەجمۇئەسى» نىڭ 12 - تومىدا ئېلان قىلدۇرغان. ئۇنىڭ شەرق تىلشۇناسلىقى جەھەتتىكى بىلىمى يېتەرسىز بولغاچقا، بۇ ئەسىردە نۇرغۇن خاتالىقلارغا يول قويغان ۋە شۇ سەۋەبتىن بارتولد تەرىپىدىن قاتتىق تەنقىدلەنگەن. بلوچېت يەنە پارىژ قوليازما نۇسخىسىغا ئاساسلىنىپ، «جامىئۇت - تەۋارىخ» نىڭ 2 - قىسمى، يەنى پارس - موڭغۇل خانلىرىدىن باشقا چىڭگىزخان ئەۋلادلىرى تارىخىنىڭ پارسچىسىنى رەتلەپ تاماملىغان. بۇ نۇسخىنى نەشرگە تەييارلاشتا ئاساسلانغان نۇسخا ئانچە مۇكەممەل بولمىغانلىقى ۋە بلوچېتنىڭ شەرق تىلشۇناسلىقى جەھەتتىكى

بىلىمى يېتەرسىز بولغانلىقى ئۈچۈن، ئۇ ئىلىم ساھەسىدىكىلەرنىڭ ياخشى باھاسىغا ئېرىشەلمىگەن، لېكىن، «جامىئۇت - تەۋارىخ» نىڭ 2 - قىسمىنىڭ تېخىمۇ ياخشىراق پارسچە يېڭى نۇسخىسى نەشر قىلىنىمغاچقا، فرانسىيىلىك پېللىئوتقا ئوخشاش ئالىملاردىن موڭغۇل تارىخى ۋە يۈەن سۇلالىسى تارىخىنى تەتقىق قىلغانلارنىڭ كۆپ قىسمى مۇشۇ نۇسخىدىن پايدىلانغان. ئېلىمىز ئالىمى شاۋ شۈنجياڭ ئەپەندى 1947 - يىلى ئېلان قىلغان «رەشىدىدىن يازغان ئومۇمىي تارىختىكى قۇبلاي خان خاتىرىسى تەرجىمىسىنىڭ شەرھى (1 - قىسمى)» («چىڭخۇئا ئىلمىي ژۇرنىلى»، 1947 - يىللىق 1 - سان) ناملىق ماقالىمۇ مۇشۇ نۇسخىغا ئاساسلانغانىدى. ئەنگلىيە ئالىمى بويىر 1971 - يىلى نەشر قىلدۇرغان «جامىئۇت - تەۋارىخ» نىڭ 2 - قىسمىنىڭ ئىنگىلىزچە تەرجىمە نۇسخىسىمۇ مۇشۇ نۇسخىغا ئاساسلانغانىدى.

بويىر كۆپ يىل موڭغۇل تارىخى ۋە پارسشۇناسلىق تەتقىقاتى بىلەن شۇغۇللىنىپ، 13 - ئەسىردە پارس تارىخشۇناسى جۇۋەينى يازغان «تارىخى جاھان گۇشاي» نى پارسچىدىن ئىنگىلىزچىگە تەرجىمە قىلغانىدى. ئۇ «جامىئۇت - تەۋارىخ . موڭغۇل تارىخى» نىڭ ئىنگىلىزچە تەرجىمىسىنى 1970 - يىللارنىڭ بېشىدا تاماملاپ، «چىڭگىزخاننىڭ ۋارىسلىرى» دېگەن ماۋزۇدا ئامېرىكا كولومبىيە ئۇنىۋېرسىتېتى نەشرىياتى تەرىپىدىن 1971 - يىلى نەشر قىلدۇرغان. بۇ نۇسخا خېلى مۇكەممەل نۇسخا ھېسابلىنىدۇ.

ياۋروپالىق ئالىم كارل. يائىن 1940 - يىلىدىن باشلاپ «جامىئۇت - تەۋارىخ» نى رەتلەش، تەتقىق قىلىش، سېلىشتۇرۇپ توغرىلاش، تەرجىمە قىلىش ۋە ئىزاھلاش جەھەتتە نۇرغۇن خىزمەتلەرنى ئىشلىگەن. ئۇ «جامىئۇت - تەۋارىخ . غازانخان قىسسىسى» نىڭ پارسچە نۇسخىسىنى ئىستانبۇلدا ساقلانغان S قولىيازما نۇسخا ئاساسىدا ۋىنا، لوندون، پارىژ قولىيازما نۇسخىلىرىغا سېلىشتۇرۇپ نەشرگە تەييارلاپ، 1941 - يىلى نەشر قىلدۇرغان («گىببىنى خاتىرىلەش مەجمۇئەسى» يېڭى توپلىمىنىڭ 14 - تومى، لوندون نەشرى). ئۇ يەنە «جامىئۇت - تەۋارىخ» تىكى ئابا قاغاندىن كېھاتۇ خانغىچە بولغان ئىلخانىيلار تارىخىنى ۋىنا نۇسخىسى ئاساسىدا نەشرگە تەييارلاپ، 1941 - يىلى ئېلان قىلدۇرغان. 1951 - يىلى «جامىئۇت - تەۋارىخ . پەرەڭلەر تارىخى» نىڭ پارسچە سېلىشتۇرۇلغان نۇسخىسىنى مېونخىن نۇسخىسى بىلەن بۈيۈك بېرتانىيە ئىمپېرىيىسى ھىندىستان ئىشلىرى مىنىستىرلىكى كۈتۈپخانىسىدا ساقلانغان قولىيازما نۇسخىسى ئاساسىدا نەشرگە تەييارلىغان. 1965 - يىلى ئۇ «جامىئۇت - تەۋارىخ . ھىندىستان تارىخى» نىڭ پارسچە تېكىستىنىڭ فاكسىمىلىنى نەشرگە تەييارلىغان. 1969 - يىلى «جامىئۇت - تەۋارىخ» نىڭ تەرجىمىسىنى نەشرگە تەييارلىغان.

ئىران ئالىمى دانىش فاجۇ ۋە مۇدالىشلار 1960 - يىلى «جامىئۇت - تەۋارىخ . ئىسمائىلىيە مەزھىپىنىڭ تارىخى» نىڭ پارسچە نۇسخىسىنى S نۇسخا ئاساسىدا نەشرگە تەييارلاپ، تېھراندا نەشر قىلدۇرغان. بۇ نۇسخا شىمالىي ئافرىقا ئىسمائىلىيە مەزھىپى پاتىمىيە سۇلالىسى تارىخى ۋە ئالامۇت ئىسمائىلىيە مەزھىپى تارىخىدىن ئىبارەت ئىككى قىسىمنى ئۆز ئىچىگە ئالىدۇ. سابىق سوۋېت ئىتتىپاقى پەنلەر ئاكادېمىيىسى شەرقشۇناسلىق تەتقىقاتى ئورنى (كېيىن ئاسىيا مىللەتلىرى تەتقىقاتى ئورنى قىلىپ ئۆزگەرتىلگەن) 1946 - يىلىدىن باشلاپ «جامىئۇت - تەۋارىخ .

موڭغۇل تارىخى» نىڭ رۇسچە تەرجىمە نۇسخىسى، پارسچە تېكىستى ۋە ئىزاھلارنى قوشۇپ، توملارغا بۆلۈپ نەشر قىلدۇردى. 3 - توم («پارس موڭغۇللىرى تارىخى»، ئاندېراس تەرجىمىسى) 1946 - يىلى، 1 - توم (ئىككى كىتاب: 1 - كىتاب «قەبىلىلەر تەزكىرىسى»، خېتاگۇرۇف تەرجىمىسى؛ 2 - كىتاب «چىڭگىزخان ئەجدادلىرى ۋە چىڭگىزخان خاتىرىسى»، سىمىرنوۋا تەرجىمىسى) 1952 - يىلى، 2 - توم («پارس موڭغۇل خانلىرىدىن باشقا چىڭگىزخان ئەۋلادلىرىنىڭ تارىخى»، ۋېرخوۋسكى تەرجىمىسى) 1960 - يىلى نەشر قىلىندى. بۇلار S نۇسخا قاتارلىق يەتتە خىل قوليازىمنى ئۆزئارا سېلىشتۇرۇش ئارقىلىق پارسچىدىن تەرجىمە قىلىنغان. بۇلاردا ئەسلى تېكىستتىكى بىلەن ئوخشاش بولمىغان ئادەم ئىسىملىرى، يەر - جاي، قەبىلە ناملىرى، سۆز - ئاتالغۇلار ئىزاھلانغان.

1957 - يىلى بۇ تەتقىقات ئورنى «جامىئۇت - تەۋارىخ» نىڭ ئۈچىنچى تومىنى پارسچە رەتلەنگەن نۇسخىسى بىلەن رۇسچە تەرجىمە نۇسخىسىغا قوشۇپ، باكۇدا نەشر قىلدۇردى. ئېلى زادە پارسچە توپلام نۇسخىسىنى تەييارلاشتا A نۇسخا بىلەن S نۇسخىنى ئاساس قىلىپ، ئۇلارنى باشقا نۇسخىلارغا سېلىشتۇرغان. بۇنىڭدىن سىرت ئۇ يەنە كارتېم نەشرگە تەييارلىغان پارسچە نۇسخىسىدىنمۇ پايدىلانغان. 1965 - يىلى يەنە شۇ تەتقىقات ئورنى «جامىئۇت - تەۋارىخ» 1 - توم 1 - كىتاب - «قەبىلىلەر تەزكىرىسى» نىڭ پارسچە توپلام نۇسخىسىنى نەشر قىلدۇرۇش ۋاقتىدا، A، S نۇسخىلارنى ئاساس قىلىپ، باشقا نۇسخىلارغا سېلىشتۇرۇپ، خاتا كۆچۈرۈلۈپ قالغان يەرلەرنى توغرىلىغان، بۇنىڭدىن باشقا بېريوزىن نەشرگە تەييارلىغان پارسچە نۇسخىدىنمۇ پايدىلانغان. سېلىشتۇرۇپ توغرىلاش ئىشىنى روماسكوۋىچ، خېتاگۇرۇف، ئېلى زادىلەر ئىشلىگەن.

خۇڭ جۇن (1839—1893) يازغان «يۈەن سۇلالىسى تارىخى، تەرجىمىسىنىڭ دەلىللىرىنى تولۇقلاش» ناملىق كىتاب 19 - ئەسىرنىڭ ئاخىرىدا دۇنياغا كەلگەندىن كېيىن، ئاندىن ئېلىمىزدىكى موڭغۇل - يۈەن سۇلالىسى تارىخىنى تەتقىق قىلغۇچىلار پارسچە يېزىلغان «جامىئۇت - تەۋارىخ» دېگەن ئەسەرنىڭ بارلىقىنى بىلگەن. «دوسسۇن موڭغۇل تارىخى» ئالدىنقى ئەسىرنىڭ 30 - يىللىرى فېڭ چېڭجۇن (1887—1946) تەرىپىدىن تەرجىمە قىلىنغاندىن كېيىن، بىز «جامىئۇت - تەۋارىخ» نىڭ مەزمۇنىدىن پارچە - پۇرات ئابزاسلارنى ۋاسىتىلىك ھالدا بىلىش ئىمكانىيىتىگە ئىگە بولدۇق.

يېڭى جۇڭگو قۇرۇلغاندىن كېيىن، ئېلىمىز تارىخچىلىرى «جامىئۇت - تەۋارىخ» نى سابىق سوۋېت ئىتتىپاقى پەنلەر ئاكادېمىيىسى شەرقشۇناسلىق تەتقىقاتى ئورنى نەشر قىلدۇرغان رۇسچە تەرجىمە نۇسخىسى ئاساسىدا خەنزۇچىغا تەرجىمە قىلدى. خەنزۇچە تەرجىمە نۇسخىسىنىڭ 1 - توم 1 - كىتابى 1960 - يىللارنىڭ بېشىدا جۇ جىيەنچىنىڭ تەرجىمە ئورنىگىنالىغا ئاساسەن، يۈي داجۇن تەرىپىدىن 1974 - 1978 - يىللار ئارىلىقىدا ئۆزگەرتىپ بېكىتىلگەن. 1 - توم 2 - كىتابنى يۈي داجۇن قاتارلىقلار 1960 - يىلىدىن 1962 - يىلىغىچە تەرجىمە قىلغان. ئۇ 1976 - 1980 - يىللاردا يېڭىباشتىن تەرجىمە قىلىنغان. 2 -، 3 - توملارنى جۇ جىيەنچى، يۈي داجۇن قاتارلىقلار تەرجىمە قىلغان. «جامىئۇت - تەۋارىخ» (ئۈچ توم) نىڭ بۇ خەنزۇچە تەرجىمە نۇسخىلىرى 1981 - يىلىدىن 1986 - يىلىغىچە سودا نەشرىياتى تەرىپىدىن نەشر قىلىندى.

ئاپتونوم رايونىمىز تارىخشۇناسلىق ساھەسىدىكىلەرمۇ «جامىئۇت - تەۋارىخ» نى تەرجىمە قىلىش

خىزمىتىنى خېلى بالدۇر باشلىغانىدى. 1990 - يىللارنىڭ باشلىرىدا شىنجاڭ خەلق نەشرىياتى ئۇيغۇر تەھرىر بۆلۈمىنىڭ ئورۇنلاشتۇرۇشى بىلەن شىنجاڭ ئىجتىمائىي پەنلەر ئاكادېمىيىسى قاتارلىق ئورۇنلاردىكى تەتقىقاتچى ۋە تەرجىمانلاردىن ئابلەت نۇردۇن، مەرھۇم تاھىر ئەھمىدى، ئەزىز يۈسۈپ، جۈمەخۇن، مەرھۇم روزى تۇردى، تۇرسۇن پالتا، زاھىت رەھىملەر جاپالىق ئىزدىنىش، نۇرغۇن ئەجىر سىڭدۈرۈش ئارقىلىق «جامىئۇت - تەۋارىخ» (خەنزۇچە ئۈچ توم، تۆت كىتاب، ئۇيغۇرچە خەت ھېسابىدا بىر مىليون 700 مىڭ خەت) تىن ئىبارەت بۇ چوڭ ھەجىملىك تارىخىي ئەسەرنىڭ تەرجىمىسىنى ئىزاھلىرى بىلەن ئىشلەپ پۈتتۈرگەن. ئەپسۇس، نۇرغۇن ئويىپىكتىپ سەۋەبلەر تۈپەيلىدىن، بۇ نادىر ئەسەر ھازىرغىچە نەشر قىلىنمىدى. كېيىنچە بۇ ئەسەر چوقۇم نەشر قىلىنغۇسى. يېقىنقى يىللاردىن بۇيان، «شىنجاڭ ئىجتىمائىي پەنلەر تەتقىقاتى»، «شىنجاڭ ياشلىرى» قاتارلىق ژۇرناللاردا بۇ ئەسەرنىڭ ئىلمىي قىممىتى ۋە يېزىلىش جەريانى ھەققىدىكى بەزى تەتقىقات ماقالىلىرى ئېلان قىلىندى.

پايدىلانمىلار:

- (1) رەشىدىدىن فەزلۇللاھ: «جامىئۇت - تەۋارىخ» ئۈچ قىسىم، تۆت كىتاب، خەنزۇچىدىن تەرجىمە قىلىنغان نۇسخا (نەشر قىلىنىش ئالدىدا).
 - (2) «يۈەن سۇلالىسى تارىخى. ئوتتۇرا ئاسىيا تارىخىغا ئائىت مەلۇماتلار»، شىنجاڭ ئۇنىۋېرسىتېتى ئوتتۇرا ئاسىيا تەتقىقاتى ئورنىنىڭ ئورۇنلاشتۇرۇشى بىلەن تەرجىمە قىلىنغان نۇسخا (نەشر قىلىنىش ئالدىدا).
 - (3) شىڭ يەنىڭ: «يۈەن سۇلالىسى دەۋرىدىكى ئۇيغۇرلار ھەققىدە تەتقىقات»، خەنزۇچە نۇسخا.
 - (4) ئىسمائىل مەڭلىك: «رەشىدىدىن ۋە جامىئۇت - تەۋارىخ»، «شىنجاڭ ئىجتىمائىي پەنلەر تەتقىقاتى» ژۇرنىلى، 1996 - يىللىق 3 - سان.
 - (5) ۋېي لياڭتاۋ: «يەكەن خانلىقى تارىخىدىن ئومۇمىي بايان»، ئۇيغۇرچە، شىنجاڭ خەلق نەشرىياتى، 1997 - يىلى 6 - ئاي نەشرى.
 - (6) ئابلەت نۇردۇن: «دۇنياۋى مەشھۇر تارىخىي ئەسەر «جامىئۇت - تەۋارىخ» نىڭ تارىخىي ماتېرىياللىق قىممىتى»، «شىنجاڭ ئىجتىمائىي پەنلەر تەتقىقاتى» ژۇرنىلى، 2008 - يىللىق 1 - سان.
 - (7) «شىنجاڭ ئېنسىكلوپېدىيىسى» ئۇيغۇرچە، شىنجاڭ خەلق نەشرىياتى، 2006 - يىلى نەشرى.
 - (8) ليۇ زىشياۋ: «ئۇيغۇر تارىخى» (ئۈچ توم).
 - (9) ھاجى نۇر ھاجى: «قەدىمكى ئۇيغۇرلار ۋە قاراخانىيلار»، شىنجاڭ خەلق نەشرىياتى، 2001 - يىلى نەشرى.
- (ئاپتور ئاپتونوم رايونلۇق ئاخبارات - نەشرىيات ئىدارىسىدە، ئالىي مۇھەررىر)



«بەدايىئۇل - ۋەقايىئۇل» دىن ھېكايەتلەر

زەينىددىن ۋاسفى

ئۆزبېكچىدىن ئۇيغۇرچىلاشتۇرغۇچى:
مۇھەممەتتۇرسۇن سىدىق

ئۇيغۇرچىلاشتۇرغۇچىدىن: زامانىسىنىڭ يېتۈك ئەدىب ۋە شائىرلىرىدىن بولغان زەينىددىن مۇھەممەد ئىبنى ئابدۇجەلىل ۋاسفى 15 - ئەسىرنىڭ ئاخىرىدىن 16 - ئەسىرنىڭ ئالدىنقى يېرىمىغىچە ھىراتتا ياشاپ، بەدىئىي ئىجادىيەت بىلەن شۇغۇللانغان نامى ئۆچمەس سېيمالاردىن بىرى.

مەلۇماتلارغا قارىغاندا، ئۇ دەسلەپتە ھۈسەين بايقارا ئوردىسىدا كاتىپلىق ھەم ھۈسەين بايقاراننىڭ ئوغۇللىرىغا مۇئەللىملىك قىلغان؛ ھىراتنى ئىران شاھى ئىسمائىل سەپەۋى ئىستېلا قىلغاندىن كېيىن، شىئە ئەمەلدارلىرى تەقىبىدىن قېچىپ ماۋەرائۇننەھر تەرەپكە ئۆتۈپ، سەمەرقەند، بۇخارا، سەرگەردان بولۇپ ياشىغان؛ 1529 - يىلى تاشكەنت ھاكىمى كەلدىمۇھەممەد خانغا ھەمراھ بولۇپ، بۇخارا ھۆكۈمدارى ئۆبەيدۇللاخان باشچىلىقىدا قوزغالغان سەپەۋىلەرگە قارشى يۈرۈشكە قاتناشقان؛ ئۇرۇشتىن كېيىن يەنە تاشكەنتكە قايتىپ ئاخىرقى ئۆمرىنى شۇ يەردە ئۆتكۈزۈپ، 1566 - يىلى ۋاپات بولغان.

ۋاسفى «بەدايىئۇل - ۋەقايىئۇل» («نادىر ۋەقەلەر») ناملىق مەزكۇر ئەسىرىدە ئۆز دەۋرىدە ۋە ئۇنىڭدىن ئىلگىرى خۇراسان، ماۋەرائۇننەھر، تۈركىستان ۋە ئىراندا ياشاپ ئۆتكەن ئالىم - پازىللار، مەشھۇر ئەدەبىيات - سەنئەت نامايەندىلىرى ھاياتىغا دائىر ئاجايىپ ۋەقەلەرنى، جۈملىدىن ئەلىشىر نەۋائىينىڭ شەخسىيىتى ۋە پوئېتىك سەنئىتى ھەققىدە باشقا مەنبەلەردە تىلغا ئېلىنمىغان قىممەتلىك مەلۇماتلارنى بايان قىلغان. بۇ جەھەتتىن مەزكۇر ئەسەر ئەينى دەۋر ئوتتۇرا ئاسىيا خەلقلىرىنىڭ مەدەنىي ھاياتىنى ئۆگىنىشتە مۇھىم تارىخىي مەنبەلەرنىڭ بىرى سۈپىتىدە دىققەتكە سازاۋەردۇر.

ئوقۇرمەنلەر ھۇزۇرىغا سۈنۈلگەن بۇ ھېكايەتلەر مەزكۇر ئەسەرنىڭ 1979 - يىلى تاشكەنت غاپۇرغۇلام نامىدىكى ئەدەبىيات - سەنئەت نەشرىياتى تەرىپىدىن نەشر قىلىنغان ئۆزبېكچە نۇسخىسىدىن ئېلىندى.

فردەۋسى تۇسى داستاننىڭ يېزىلىشى

ئېيتىشلىرىچە، سۇلتان مەھمۇد غەزىنەۋى زامانىدا تۇسنىڭ ھاللىق دېھقانلىرىدىن بىر ئادەم بولۇپ، ئېتىنى ئەلى دەيلەم دېيىشىدىكەن. ئۇنىڭ ئەبۇلقاسىم ۋە ئەبۇ مەنسۇر ئاتلىق ئىككى ئوغلى بار ئىكەن. ئەبۇلقاسىم شائىرلىق ۋە پازىللىقتا زامانىسىنىڭ يېگانىسى ئىكەن. تۇس ھاكىمىنىڭ ئۇلارنىڭ ئائىلىسىگە خۇسۇمىتى بولغاچقا، ئاتىسى كۆز يۇمغاندىن كېيىن ئاكا - ئۇكا ئىككىيلەنگە زۇلۇم سېلىشقا باشلاپتۇ. زۇلۇمغا چىدىمىغان ئاكا - ئۇكا ئۆز ئارا مەسلىھەتلىشىپ، سۇلتان مەھمۇد غەزىنەۋى شائىرلارنى ئالاھىدە ئىززەتلەيدىغانلىقى ئۈچۈن، ئەبۇلقاسىم غەزىنەگە بېرىپ سۇلتان بىلەن مۇلاقات بولىدىغان ۋە شۇ ئارقىلىق تۇس ھاكىمىنىڭ زۇلۇمغا بەرھەم بېرىدىغان بوپتۇ. شۇنىڭ بىلەن ئەبۇلقاسىم غەزىنەگە قاراپ يولغا چىقىپتۇ.

غەزىنە شەھىرىنىڭ يېنىدا سۇلتاننىڭ باغى ئېرەمگە ئوخشاش بىر چارباغى بار ئىكەن. ئەبۇلقاسىم باغ يېنىغا بېرىپ قارىسا، باغ ئىچىدە ئۇنسۇرىي، فەررۇخىي ۋە ئەسجەدىي دېگەن شائىرلار بەزمە قىلىشىپ ئولتۇرۇپتۇ. ئەبۇلقاسىم ئۇلارنىڭ يېنىغا كىرمەكچى بولۇپ مېڭىپتۇ. ئۇلار يات ئادەمنىڭ كېلىۋاتقانلىقىنى كۆرۈپ، ئۇنى بۇ يەردىن كەتكۈزۈۋېتىش ئۈچۈن بىر چارە ئويلاپ چىقىپتۇ. ئەبۇلقاسىم يېنىغا كەلگەندىن كېيىن ئۇلار مۇنداق دەپتۇ:

— بىز شائىرلارمىز، شائىر ئەمەسلەر بىلەن ئادەتتە سۆھبەت قۇرمايمىز. ئەگەر سەن بىزگە قوشۇلماقچى بولساڭ، بىر رۇبائىغا ئۈچىمىز بىردىن مىسرا تۈزۈمىز، سەن ئۇنىڭ تۆتىنچى مىسراسىنى چۈشۈرگىن. شۇندىلا سېنى توپىمىزغا قوشۇۋالىمىز، ئەگەر ئۇنىڭغا ئاجىزلىق قىلساڭ، بىزنى خالىي قوي.

ئەبۇلقاسىم بۇ تەلەپكە قوشۇلۇپتۇ ۋە ئۇلار ئېيتقان رۇبائىنىڭ تۆتىنچى مىسراسىنى لايىقىدا چۈشۈرۈپتۇ. ئۈچ شائىر ئۇنى مۇبارەكلەپ، ئىززەت - ھۆرمەت بىلەن تۈرگە ئۆتكۈزۈپتۇ. سۆھبەتتە ئەبۇلقاسىم ئۇلارغا ئۆز مەقسىتىنى ئېيتىپتۇ. ئۈچ شائىر كۆڭلىدە: «ئەگەر بۇ ئادەم سۇلتان ھۇزۇرىغا كىرىش شەرىپىگە ئېرىشسە، ئۇنىڭ ئالدىدا بىزنىڭ قەدىمىزنى چۈشۈرگۈدەك» دەپ ئويلىشىپتۇ - دە، ئارتۇق سۆھبەتكە راىي بارماي، سورۇننى يىغىشتۇرۇشۇپتۇ. ئەبۇلقاسىم ئاتىشى كۈنگىچە غەزىندە تۇرۇپ سۇلتان بىلەن كۆرۈشۈشكە يول ئىزدىگەن بولسىمۇ، ھېچ ئامال بولماپتۇ. ئەنە شۇ كۈنلەرنىڭ بىرىدە ئۇ مەسچىتتە خىيالغا پېتىپ ئولتۇرغىنىدا، ئېسىل ۋە يارشىملىق لىباس كىيگەن كېلىشكەن بىر يىگىت مەسچىتكە كىرىپ كەپتۇ. ئەبۇلقاسىم بىر كىشىدىن بۇ يىگىتنىڭ كىملىكىنى سورىغانىكەن، ئۇ كىشى: «بۇ يىگىت سۇلتان مەجلىسىنىڭ دائىملىق ئىشتىراكچىلىرىدىن، ئىسمى ماھەك كۆز بايلەغۇچ» دەپ جاۋاب بېرىپتۇ. ئەبۇلقاسىم كۆڭلىدە: «بەلكىم مۇشۇ يىگىت ئارقىلىق ئىشىم يۈرۈشۈپ قالسا، ئەجەب ئەمەس» دەپ ئويلاپتۇ - دە، ئۇ يىگىتنىڭ ئالدىغا بېرىپ، ئەھۋالىنى ئېيتىپتۇ. ماھەك ئەبۇلقاسىمنىڭ سۆزلىرىنى ياقتۇرۇپ قالغاچ، ئۇنى ئۆيىگە ئېلىپ كەپتۇ ۋە ئىززەت - ئىكرام بىلەن كۈتۈپتۇ. ماھەك ھەر كۈنى سۇلتان مەجلىسىدىن قايتىپ كېلىپلا ئەبۇلقاسىم بىلەن سۆھبەت قۇرىدىكەن. بىر كۈنى ئەبۇلقاسىم ماھەككە:

— ئەگەر پۇرسەت بولۇپ قالسا، پېقىرنىڭ ئەھۋالىنى سۇلتان ھەزرەتلىرىگە ئېيتقان بولساڭ، — دەپتۇ.

— بۈگۈن شۇنداق پۇرسەت كەلگەندى. ئېغىز ئاچاي دەپ تۇرسام، شائىرلار «شاھنامە» نى نەزمەشتۈرۈپ كەلگەنىكەن. شۇ ھەقتە گەپ بولۇپ، ماڭا ئېغىز ئېچىشقا ئىمكان بولمىدى، — دەپتۇ ماھەك.

— كىمنىڭ نەزمىسى مەقبۇل كۆرۈلدى؟ — سوراپتۇ ئەبۇلقاسىم.

- ئۇنسۇرىنىڭكى.
- «شاھنامە» نى مەن بۇرۇنلا نەزملەشتۈرۈشنى باشلىغانىدىم، خالساڭ مېنىڭكىنى سۇلتانغا كۆرسىتىپ باق.
- ماھەك ئەبۇلقاسىمنىڭ ئېيتقىنىنى مۇۋاپىق تېپىپ، ئۇنىڭ داستانىنى سۇلتانغا يەتكۈزۈپتۇ. سۇلتان داستانى كۆرۈپ:
- بۇنى قەيەردىن ئالدىڭ؟ — دەپ سوراپتۇ.
- بىر پازىل شائىردىن.
- ئۇ شائىر ھازىر قەيەردە؟
- ئۇ كىشى ھاكىمنىڭ جەبرىدىن قېچىپ تۈستىن كەلگەنكەن، ھازىر مېنىڭ ئۆيۈمدە. ئۇ «شاھنامە» نى نەزملەشتۈرۈشنى بۇرۇنلا باشلىغانىدىم، پات ئارىدا تاماملايمەن، دەپ مۇشۇ داستاننى بەردى. سۇلتان ماھەككە ئەبۇلقاسىمنى ئوردىغا ئېلىپ كېلىشنى بۇيرۇپتۇ ۋە دەپتۇ:
- ئۇ راستتىنلا «شاھنامە» نى نەزملەشتۈرۈشنى باشلىغان بولسا، بىز ئاۋارە بولمىساقمۇ بولىدۇ. ئەبۇلقاسىم ئوردىغا كەلگەندىن كېيىن سۇلتانغا:
- سىز سورىغان ھېلىقى كىتابنى مەن نەزم قىلىۋاتقاندىم، — دەپتۇ.
- سۇلتان خۇدايىتائالانىڭ ئۆزىنى مۇشۇنداق بىر شائىرغا ئېرىشتۈرگىنى ئۈچۈن ئۇنىڭغا ھەمدۇسانا ئېيتىپتۇ ۋە مەجلىس ئەھلىگە ئايازىنىڭ خېتى ھەققىدە بىر رۇبائىي ئېيتىشنى بۇيرۇپتۇ. شائىرلار ئەبۇلقاسىمغا ئىشارە قىلىشىپتۇ. ئەبۇلقاسىم بەدىئە تەرىقىسىدە بىر رۇبائىي ئېيتىپتۇ. سۇلتان بۇ رۇبائىينى ئاڭلاپ ھاياجانلانغىنىدىن:
- ئامان بول، ئەي فىردەۋسىي، مەجلىسىمنى فىردەۋس (جەننەت) بېغىدەك ئاۋات قىلدىڭ، — دەپ ئۇنىڭغا ئىنئاملار بېرىپتۇ ۋە ھۆكۈم قىپتۇ:
- بۈگۈندىن باشلاپ ھەممەيلەن ئەبۇلقاسىمنى «فىردەۋسىي» دەپ ئۇلۇغلاشسۇن!
- سۇلتان يەنە ئەبۇلقاسىمغا ئۆز سارىيى يېنىدىن جاي راسلاتقۇزۇپ بېرىپ، ئۇنىڭغا «شاھنامە» نى تولۇق نەزملەشتۈرۈشنى بۇيرۇپتۇ.
- ئېيتىشلىرىچە، فىردەۋسىي «شاھنامە» نىڭ مۇقەددىمىسىدە سۇلتان ئوردىسىدىكى ئۇلۇغلاردىن بىرنەچچىسىنى مەدھىيەلەپتۇ، ئەمما سۇلتاننىڭ ۋەزىرى خوجا ھەسەن مەيمەندىنى «ناسىبىي» (ھەزرىتى ئەلىنى تەن ئالمايدىغانلاردىن) بولغىنى ئۈچۈن تىلغا ئالماپتۇ. فىردەۋسىي ئۇنىڭ دوستلىرى ئۇنىڭغا نەسىھەت قىلىپ، مەيمەندىنىمۇ مەدھىيەلەشنى ئۆتۈنۈپتۇ. ئەمما، فىردەۋسىي زادىلا ئۇنىماپتۇ ۋە: «مېنىڭ نامىم سۇلتاننىڭ مەرھەمىتى بىلەن ئەمەس، نەزم بىلەن مەڭگۈ قالىدۇ، دىۋان مىنىتىنى تارتقۇم يوق» دەپتۇ. كىشىلەر بۇ گەپنى خوجا ھەسەن مەيمەندىگە يەتكۈزۈپ، ئۇنىڭ كۆڭلىدە ئاداۋەت ئوتىنى ياندۇرۇپتۇ. فىردەۋسىي «شاھنامە» دىن ئاتىش مىڭ بېيىت يېزىپ، سۇلتاننىڭ ھۇزۇرىغا كىرگۈزگەنكەن، ئۇلار سۇلتانغا غايەت مەقبۇل چۈشۈپتۇ. شۇنىڭ بىلەن سۇلتان خوجا ھەسەن مەيمەندىگە:
- يۈز مىڭ دىرھەم قىزىل تىللا تەييار قىلىپ، فىردەۋسىيگە چىقارتىڭ. ئادەم ئاتىدىن تا بۇ كەمگىچە ھېچكىم بۇنچىلىك نەزم يازمىغان ھەم يازالمايدۇ، — دەپ بۇيرۇپتۇ.
- فىردەۋسىيگە كۆڭلىدە ئاداۋەت ساقلاپ يۈرگەن ۋەزىر پۇرسەتنى غەنىمەت بىلىپ مۇنداق دەپتۇ:
- سۇلتان ھەممىتى بىلەن فىردەۋسىي شېئىرىنى قىياسلىغاندا، بۇ ئىنئامنى يەنە ئىككى ھەسسە كۆپەيتمەك لازىم. شۇندىمۇ يەنە ئۇنىڭ ئەجرى قالىدۇ، ئەمما ئاز — ئازدىن بېرىش كېرەك. بۇ گەپنى ئاڭلاپ، سۇلتاننىڭ ئاچچىقى كېلىپ:
- نېمە، خەزىنەمدە بۇنچىلىك ئالتۇن يوقمۇ؟ — دەپتۇ.
- سۇلتانىم، ئەگەر زۆرۈر بولسا، ئۇنىڭدىن يۈز مىڭ ھەسسە ئارتۇقىمۇ تېپىلىدۇ. ئەمما، ھەممىنى

بىراقلا بېرۋەتسەك، فىردەۋسىي مۇنداق كاتتا بايلىق ئالدىدا خوشلۇقىنى باسالماي ئۆلۈپ قېلىشى مۇمكىن. ئۇ چاغدا كىشىلەر بىزنى ئەيىبلەشكە، ئۇ گەرچە رافىزىي^① ۋە مۇتەزىلىي^② بولسىمۇ...

سۇلتان مۇتەزىلىي ئادەم بولغاچقا، بۇ سۆزلەر ئۇنىڭغا بەك تەسىر قىپتۇ ۋە ئۇ خوجا ھەسەنگە: — بىلگىنىڭچە قىل، ئىشقىلىپ ئۇنى رازى قىلىش كېرەك، — دەپتۇ.

شۇنىڭدىن كېيىن ۋەزىر ئۆز خاھىشى بويىچە فىردەۋسىيگە ئاتىشىشنىڭ دەرھەم ئەۋەتىپتۇ. بۇ چاغدا فىردەۋسىي ھامامدا يۇيۇنۇۋاتقاندىن كەلگەنلەر ئۇنىڭغا پۇل خالتىسىنى بېرىشىپتۇ. فىردەۋسىي: «قىزىل تىللا بولسا كېرەك» دەپ ئويلاپ خالتىنى ئاچقاندىن، ئىچىدىن كۈمۈش چىقىپتۇ. ئۇ خوجا ھەسەننىڭ ئۆزىنى ئالدىغانلىقىنى پەملەپتۇ — دە، ئاتىشىشنىڭ دەرھەمىنىڭ يىگىرمە مىڭىنى ھامامچىغا، يىگىرمە مىڭىنى بوزىچىغا، قالغان يىگىرمە مىڭىنى ئۇلارنى ئېلىپ كەلگەن كىشىگە ئۆلەشتۈرۈپ بېرىپ، ئۇنىڭغا شۇنداق دەپتۇ:

— سەن سۇلتانغا مېنىڭ سالىمىمنى يەتكۈزۈۋە قىلغان خىزمىتىمنىڭ نامىمنىڭ باقىي قېلىشى ئۈچۈن ئىكەنلىكىنى، پانىي دۇنيانىڭ مالۇ پۇللىرى ئۈچۈن ئەمەسلىكىنى ئېيتقىن. بۇ سۆز سۇلتانغا يەتكۈزۈلگەندىن كېيىن، ئۇ خوجا ھەسەنگە ئاچچىقلاپ:

— بۇ پىتىنى سەن قوزغىدىڭ، بىز ئەمدى شائىرلار ئارىسىدا يامان ئاتاققا قالدۇق بولدۇق! — دەپتۇ.

— شاھىم، — دەپتۇ خوجا ھەسەن، — سۇلتاندىن نېمە كەلسە، پۇقرا ئۇنى ۋاجىپ بىلىمكى لازىم. فىردەۋسىيگە كېسەك بېرىلگەن تەقدىردىمۇ، ئۇ رازى بولۇپ قوبۇل قىلىشى، ھەرگىزمۇ ئىلتىپاتلىرىنى رەت قىلماسلىقى كېرەك ئىدى. ئۇ ئەخمەق ئادەم ئىكەن. سىلنىڭ ئىنتايىملىرىنى خار قىپتۇ. سۇلتان بۇ گەپنى ئاڭلاپ، تېخىمۇ غەزەپلىنىپ:

— مۇنداق ناشۈكۈر ئادەمنى پىل ئايىغىغا تاشلاڭلار! — دەپ پەرمان قىپتۇ. فىردەۋسىي سۇلتاننىڭ پەرمانىنى ئاڭلىغاندىن كېيىن، دەرھال سۇلتاننىڭ ھوزۇرىغا كېلىپ ئايىغىغا يىقىلىپ:

— شاھىم، پېقىر خۇسۇسىدا شۈبھىلىرى بار ئىكەن. شاھ پىكىرىگە قارشى چىققىلى بولمايدۇ، ئەمما سىلنىڭ خادىملىرى ئارىسىدا مۇسۇلمانلارغا زىت ھەر خىل ئادەملەر باركى، شۇلارمۇ ھەشەمەتلىرى سايسىدە ياشىماقتا. مۇمكىن بولسا، پېقىر قۇللىرىغىمۇ شۇلار ئارىسىدىن ئورۇن بەرسىلە، خەستە جېنىم ئۆلۈمدىن قۇتۇلۇپ قالسا! ... — دەپ ئىلتىجا قىپتۇ. بۇ سۆزلەردىن سۇلتان خىجالەتتە قېلىپ:

— جېنىڭغا ئامانلىق بېرەي، ئەمما بۇ يەردىن كېتىشىڭ لازىم، — دەپتۇ. فىردەۋسىي سۇلتانغا تەشەككۈر ئېيتىپ قايتىپتۇ. ئۇ نەرسە — كېرەكلىرىنى تۇسقا ئەۋەتىۋېتىپ، بىر پارچە قەغەزگە بىرنەچچە بېيىت يېزىپ، يېقىن دوستى ئايازىغا بېرىپ، ئۇنى يىگىرمە كۈندىن كېيىن سۇلتانغا يەتكۈزۈپ بېرىشىنى تاپىلاپ، غەزەندىن چىقىپ كېتىپتۇ.

ئارىدىن يىگىرمە كۈن ئۆتكەندە، ئايازى بېيىت يېزىلغان قەغەزنى سۇلتانغا بېرىپتۇ. بۇ چاغدا سۇلتان زىياپەت ئۈستىدە ئىكەن. ئۇ ئۇنسۇرىنى بېيىتلارنى ئوقۇشقا بۇيرۇپتۇ... بېيىتلار ئوقۇلۇپتۇ. سۇلتان ئۆزىنىڭ ھەجۋىي قىلىنغانلىقىدىن غەزىپى تېشىپ، شۇ مەيداندىلا: «كىمكى فىردەۋسىينى تۈتۈپ كېلەلسە، شۇنىڭغا ئون مىڭ دىنار ئىنتايىم بېرىمەن!» دەپ جاكارلاپتۇ.

ئەمما، كىشىلەر شۇنچە ئىزدەشكەن بولسىمۇ، تاپالماپتۇ. ئاخىر سۇلتان بۇ ۋەقەلەرگە سەۋەبچى بولغان خوجا ھەسەن مەيمەندىنى قەتل قىپتۇ. فىردەۋسىي غەزەندىن ئايرىلغاندىن كېيىن ھىراتقا بېرىپ، ئەزىزەقىينىڭ ئوغلى ئىسمائىل ۋە راقىنىڭ

① رافىزىي — شىئە مەزھىپىدىكى كىشى.

② مۇتەزىلىي — ئىسلام دىنىدىكى بىر مەزھەپنىڭ نامى، «ئايىرىمچى، بۆلگۈنچى» دېگەن مەنىدە.

ئۆيىدە ئالتە ئاي يوشۇرۇنۇپتۇ. ئۆزىنى ئىزدىگۈچىلەرنىڭ ئايىغى بېسىلغاندىن كېيىن، تۇسقا بېرىپ «شاھنامە» نى ئېلىپ، تەبەرىستانغا قاراپ يول ئاپتۇ. ئۇ يەردە پادىشاھ شېرزاتخاننىڭ ھۇزۇرىغا كىرىپ: — «شاھنامە» نى سېنىڭ نامىڭغا ئاتايەن، ئۇ سېنىڭ ئاتا - ئەجدادلىرىڭ توغرىسىدىدۇر، — دەپتۇ.

شېرزاتخان ئۇنىڭغا ئىلتىپات كۆرسىتىپتۇ ۋە دەپتۇ: — ئەي ئۇستاز، سۇلتاننىڭ ئەزىيەت يەتكۈزۈشىدىن ئاللا ساقلىسۇن. سۇلتان مېنىڭ ھاكىمىم، سىز «شاھنامە» نى شۇنىڭ نامىغا يازغانىكەنسىز، شۇ پېتى قالدۇرۇڭ. ماڭا بولسا ھەجۋىيىڭىزنى سېتىڭ. فىردەۋسىي بۇنىڭغا قوشۇلۇپتۇ. ئەتىسى شېرزاتخان ئۇنىڭ ئۆيىگە يۈز مىڭ دىرھەم ئەۋەتىپ، سۇلتان مەھمۇد نامىغا يېزىلغان ھېلىقى ھەجۋىيىنى سېتىۋېلىپ، سۇلتانغا ئەۋەتىپ بېرىپتۇ ۋە فىردەۋسىيىنى مازەندەرانغا يولغا سېلىۋېتىپتۇ. ئۇ يەرنىڭ پادىشاھى فىردەۋسىيىنىڭ ئۆز يېرىگە كەلگەنلىكىنى ئاڭلاپ، ئۇنى چاقىرتىپ:

— مەن سۇلتان مەھمۇدنىڭ مۇلازىمى. ئەگەر سۇلتان سىزنى تەلەپ قىلىپ قالسا، مەن تەڭلىكتە قالمايمەن. ئەڭ ياخشىسى سىز بۇ يەردىن كېتىڭ، — دەپ ئۇنى بىر مۇنچە ئىنئام بېرىپ ئۆزىتىپ قويۇپتۇ. فىردەۋسىي ئۇ يەردىن باغدادقا بېرىپتۇ ۋە شەھەر ئىچىدە بىر سودىگەرنىڭ ئۆيىگە جايلىشىپتۇ. سودىگەر خەلىپىنىڭ ۋەزىرى بىلەن دوست بولغاچقا، ئۇنىڭغا فىردەۋسىي ھەققىدە سۆزلەپ بېرىپتۇ. ۋەزىر بۇنى خەلىپىگە يەتكۈزۈپتۇ. شۇنىڭ بىلەن خەلىپە فىردەۋسىيىنى چاقىرتىپ، ئاتىشى مىڭ مىسقال تىللا ۋە ئېسىل لىباسلار بىلەن تارتۇقلاپ، باغدادتا تۇرۇپ قىلىشقا تەكلىپ قىپتۇ. كېيىن سۇلتان مەھمۇد بۇنىڭدىن ۋاقىپلىنىپ خەلىپىگە: «ئەگەر ئۇ ناشۈكۈرنى ماڭا ئەۋەتىپ بەرمىسەڭ، باغدادنى پىللىرىم ئايىغىغا چەيلەتكۈزمەن» دەپ خەت يېزىپتۇ. خەلىپە خەتنى كۆرۈپ شۇ پەيتىنىڭ ئۆزىدىلا: «بىسىمىلا - ھىررەھمانىر - رەھىم ئەلەم...» دەپ يېزىپلا، ئۇنى ئەلچىدىن ئەۋەتىپتۇ. سۇلتان خەتنى ئېچىپ قاراپ، «خەلىپە بۇ سۆز ئارقىلىق نېمە دېمەكچىدۇ؟» دەپ تەئەججۈپتە تۇرۇپ قاپتۇ. خەتتىكى سۆز بىلەن خەلىپىنىڭ نېمە دېمەكچى ئىكەنلىكىنى ئوردىدىكى دانىشمەنلەرمۇ دەماللىققا چۈشىنەلمەپتۇ. ئۇلارنىڭ ئارىسىدىكى ياش بىر يىگىت:

— ئەگەر سۇلتان رۇخسەت قىلسا، بۇ سىرنى مەن ئاچسام، — دەپتۇ. سۇلتان رۇخسەت قىپتۇ. يىگىت شۇنداق دەپتۇ:

— سۇلتان ئۆز مەكتۇپىدا ئەگەر تەلپىم رەت قىلىنسا، باغدادنى پىل ئايىغىغا چەيلەتكۈزمەن، دېگەنىدى. ئۇ مەكتۇپنىڭ جاۋابى بولسا «ئەلەم تەرەكەيفە فەئەلا رەببۇكە بىئەسھابىل فىلى»^① دۇر.

بۇ گەپ سۇلتانغا يېقىپتۇ ۋە يىگىتكە لايىقىدا ئىلتىپات كۆرسىتىپتۇ. ئارىدىن بىر مەزگىل ئۆتكەندىن كېيىن، سۇلتان بىلەن غۇز قەبىلىسى ئوتتۇرىسىدا ئۇرۇش پارتلاپتۇ. سۇلتان غۇزلارغا مەكتۇپ ئەۋەتكەنكەن، ئۇ ۋەزىرىدىن مەكتۇپنىڭ جاۋابى كەلگەن - كەلمىگەنلىكىنى سوراپتۇ. ۋەزىر دەپتۇ: — غۇزلاردىن شۇنداق جاۋاب كەلدى:

بولمىسا رايىمغا لايىق بىر جاۋاب، كى مەن گۇرزا مەيدانى ئافراسىياپ.

سۇلتان مەردلىك ۋە جاسارەت ئىپادىلەنگەن بۇ بېيىتنىڭ كىمىنىڭ ئىكەنلىكىنى سوراپتۇ. ساراي ئۇلۇغلىرىدىن خوجا ئەھمەد بىننى ھەسەن:

— بىچارە فىردەۋسىيىنىڭكى. ئۇ ئوتتۇز يىل مۇشەققەت چېكىپ شۇنداق كىتاب يازدى، ئەمما ھېچ مېۋىسىنى كۆرەلمىدى، — دەپتۇ.

سۇلتان ئۇنىڭغا غەزنىگە قايتقاندىن كېيىن، بۇ گەپنى يادىغا سېلىشنى ئېيتىپتۇ. ئۇلار غەزنىگە

① «قۇرئان» كەرىم، 105 - سۇرە فىلىنىڭ 1 - ئايىتى، مەنىسى: «پەرۋەردىگارىڭنىڭ فىل ئىگىلىرىنى قانداق قىلغانلىقىنى كۆرمىدىڭمۇ؟»

قايتقاندىن كېيىن، خوجا ئەھمەد بىننى ھەسەن فىردەۋىسىنى سۇلتاننىڭ يادىغا ساپتۇ. سۇلتان فىردەۋىسىدىن ئەپۇ سوراڭ يۈزىسىدىن يۈز مىڭ مىسقال تىللا ھازىرلاپ، تۆگىلەرگە ئارتىپ تۇسقا يولغا ساپتۇ. بۇ چاغدا فىردەۋىسى باغدادتىن تۇسقا قايتىپ كەلگەن بولۇپ، بازار ئايلىنىپ يۈرگەنكەن. ئۇنىڭ قۇلقىغا تۈيۈقسىز بىر كىچىك بالىنىڭ مۇڭلۇق ئاۋازدا:

«مەن ئوغلى بولسام، رۇستەم ھەم ئاتا،
قالماستى جاھاندا بىرەر پادىشا.
نە ئىمكان كۆز قىسىپ يۈرمەك يۇلتۇزغا،
قۇياش ۋە ئاي بالقىپ تۇرسا ئاسماندا.»

دەپ نەزم ئېيتىۋاتقنى ئاڭلىنىپتۇ - دە، ئۇ شۇ ھامان «ئاھ!» دەپ بېھوش بولۇپ يىقىلىپتۇ. كىشىلەر فىردەۋىسىنى ئۆيگە ئېلىپ كېلىشىپتۇ. ئۇ ئارىدىن ئۈچ كۈن ئۆتۈپ نەپەس ئۈزۈپتۇ. تۇسنىڭ غۇدبار دەرۋازىسىدىن سۇلتاننىڭ تۆگىلىرى كىرىۋاتقىنىدا، رەزان دەرۋازىسىدىن كىشىلەر فىردەۋىسىنىڭ جىنازىسىنى كۆتۈرۈپ چىقىپتۇ. تۇسلۇق بىر مۇتەئەسسپ كىشى: «فىردەۋىسىنىڭ جەستىنى مۇسۇلمانلار گۆرىستانغا قويمايمىز، ئۇ رافىزى ئىدى» دەپ تۇرۇۋالغاچقا، ئۇنىڭ جەستى نائىلاج ئۆزىنىڭ بېغىغا دەپنە قىلىنىپتۇ. فىردەۋىسىدىن بىر قىز قالغان بولۇپ، سۇلتاننىڭ ئىنئاملىرىنى ئۇنىڭغا ئەكىلىپ بېرىشكەنكەن، قوبۇل قىلماپتۇ. بولغان ئىشلارنى سۇلتانغا مەلۇم قىلىشقانكەن، ئۇنىڭدىن شۇنداق پەرمان كەپتۇ: «ھېلىقى مۇتەئەسسپ كىشىنى شەھەردىن قوغلاپ چىقىرىڭلار، تىللارنى بولسا ئىمام ئىسھاققا تاپشۇرۇڭلار، مازار، خانىقاھ - مەسچىتلەرگە سەرپ ئەتسۇن...»

ئۇلۇغبەگ مىرزىنىڭ بەزى پەزىلەتلىرى ۋە كامالىتى زىكرىدە

بىر كۈنى ئالىجاناب، مەرتىۋىلىك شەيخ شەيخۇلئەلم بىلەن مۇھەممەدئىمىن مىرەك پېقىرنىڭ خانىسىغا كېلىپ مېھرىبانلىق كۆرسىتىپ دېدى:

— ھەزرىتى سۇلتان سىزنىڭ سۆھبىتىڭىزدىن بەكمۇ زوقلىنىدىكەن. ئۇ دېدىكى، مەۋلىۋىنىڭ گۈزەل ئەخلاقى ۋە مەرھەمەتتە تەبەخش نەسىمىدىن ① شۇ نەرسە سورىلىدۇ: ھەر كۈنى سۈبھى پەيتىدە خۇدا پاناھىدىكى پادىشاھلىق ئالىمىنىڭ نەغمەپەرداز خۇش ئاۋاز قارىيىسى ئەزان ئېيتقاندا، ناشتا قىلىپ كېلىپ، خۇدانىڭ كالامى ۋە تەۋھىد يول - مەنزىللىرىدىن تىلاۋەت قىلسا، تاكى ئۇ كىشىنىڭ بەختى بىزنىڭ سائادەتلىك زامانىمىزدا تېخىمۇ زىيادە بولسا؛ يەنە ئۈگۈت - نەسىھەت مەزمۇنىدىكى ئىبرەتلىك ھېكايىلەر ۋە ھېكمەت دۇردانىلىرى ئېيتىپ تۇرسا، بەلكى ئۇلاردىن كۆڭۈل ئاسمىنىمىز روشەنلىشىپ، زېھنىمىز ئۆتكۈرلىشىپ قالار ئىدى. ئۇنىڭ ئۈستىگە ئالىي مەقسەتلىك ھىممىتىمىز پېقىر - ئاجىزلار ۋە بىچارىلەردىن ھال سوراڭقا قارىتىلغانكى، بۇ پەيغەمبەر شەرىئىتى ۋە ئەھمەدى دىنۇ مىللىتىمىزگە مۇۋاپىق كېلىدۇ. شۇ تۈپەيلى ھال سوراڭ ۋاقتىدىمۇ ھازىر بولمىقى لازىم. ئۇ كىشىنىڭ مەدەت - ياردىمى بىلەن ئاشۇ ئىشلار شەرىئەت يولى بىلەن قارار تاپقۇسى...

كەمىنىڭ بۇ تەكەللۇپلارغا كۆنمەي ئىلاجى يوق ئىدى. خاھىشۇ رىغبەت بىلەن بۇ ئىلتىماسنى قوبۇل قىلدىم.

ئالىجاناب سەلتەنەت ئىگىسى، ئادالەتپاناھ، ئۇلۇغ پادىشاھ، جاھان شاھلىرىنىڭ ئەڭ ئادىلى... كەلدىمۇ ھەممەد سۇلتان... بەخت تەختى ۋە شاھلىق كۇرسىدا قارار تاپتى... دۆلەت ئىرىكلىرى ۋە ئەيىنلارنىڭ ھەربىرى ئىززەت ئورنى ۋە ھۆرمەت ماكانىدىن جاي ئالغانىدى. ھەزرىتى سۇلتان ھېكمەت

① نەسىم - شامال.

ئىشكىنى ئېچىپ دېدىكى: «ئەقىل - پاراسەت ، ئادالەت - رەھىمدىللىك ۋە ئىلىم - پەزىلەت باھىدا ئۇلۇغبەگ مىرزىغا ئوخشاش يەنە بىر پادىشاھ سەلتەنەت تەختىدە ۋە ھەشەمەتنىڭ ئالىي مەرتىۋىسىدە ئولتۇرمىغان. ئەگەر ئۇنىڭ خىسسىتىلىرى ۋە پەزىلەتلىرىدىن ئالىي مەجلىسىمىزدە زىكىر قىلىنسا، مەقسەتلىرىمىز چېچەك ئاچار ئىدى».

مەن سۆز باشلاپ دېدىم:

— بىر كۈنى بىر كىشى ئۇلۇغبەگ مىرزا ھۇزۇرىغا كېلىپ: «ئەي ئۇلۇغ شاھ، بېشىمغا مۇشكۈل ئىش چۈشتى، ئاجايىپ بىر ھادىسە يۈز بەردىكى، ئۇنى ھەل قىلالماي ئەقىللىم لال، بەلكى ئۇنىڭغا بارچە ئەقىل ھەيراندۇر. بۇ شۇنداق ھادىسىكى، مەن ئىراقتىن خۇراسان كارۋىنى بىلەن سەمەرقەندكە يول ئالغانىدىم. كارۋان جەيھۇن دەرياسى بويىدا توختىغاندا، مەن خالىراق بىر جايغا بېرىپ كىيىملىرىمنى يەشتىم. مەندە بىر قىممەت باھالىق قىزىل ياقۇت بار ئىدى. ئۇنى بىر پارچە لاتىغا ئوراپ، بېلىمگە باغلاپ يۈرەتتىم. ئۇنى يېشىپ كىيىملىرىمنىڭ ئۈستىگە قويدۇم - دە، سۇغا چۈشتۈم. سۇدىن چىققىنىمدا، ھېلىقى بولاقنى تاپالمىدىم، ئۇ يەرگە كىرىپ كەتكەندە كىيىملىرىمنى يوقالغانىدى. ھېچكىم ئۇ تەرەپكە كەلمىگەچكە، كارۋان ئەھلىدىن ئۇنى سۈرۈشتۈرۈشكە خىجىل بولدىم. بولغان ۋەقە مانا شۇ» دەپتۇ. پادىشاھ ئۇنىڭ گېپىنى كۆڭۈل قويۇپ ئاڭلىغاندىن كېيىن: «سەن بۇ ئىشتا بىر يىل سەۋر قىلىشىڭ كېرەك. ياقۇتۇڭ تېپىلسا، ھەرقانچە ئەتىۋارلىق بولغان تەقدىردىمۇ، ئۇنى ساڭا يەتكۈزگەيمەن» دەپتۇ. ھېلىقى ئادەم رازىمەنلىك بىلەن تەزىم قىلىپ، چىقىپ كېتىپتۇ. ھەزرىتى پادىشاھ دىۋان ئەھلىنى مەجلىسكە چاقىرىپ، ئۇلارغا ئوردىنىڭ سېلىق ھېساباتىنى نەستەلىق خېتى بىلەن تۇمار (ئۈزۈن قىلىپ ئورالغان پۈتۈك) شەكلىگە كەلتۈرۈپ كۆچۈرۈپ چىقىشنى، ئۇنى ئۆزى كۆرىدىغانلىقىنى ئېيتىپتۇ. يېڭى يىل كىرگەندە، ئۇ يەنە مەجلىس ئېچىپ، دىۋان ئەھلىگە يىللىق ھېساباتنى ئالدىنقى قېتىمقىدەك ئۇسۇلدا تەييارلاشنى بۇيرۇپتۇ. تۇمار تەييار بولغاندىن كېيىن، پادىشاھ ئىككى تۇمارنى سېلىشتۇرۇپ، قاراقولدا ياشايدىغان بىر كىشىنىڭ ئۆتكەن يىلقى مال سېلىقى ئەللىك تەڭگە بولۇپ، بۇ يىل بەش يۈز تەڭگىگە كۆپەيگەنلىكىنى بايقاپتۇ. شۇنىڭ بىلەن ئۇ ئادەمنى چاقىرتىپ، خىلۋەتتە ئۇنىڭغا: «بۇ يىلقى تاپاۋىتىڭىزنىڭ سەۋەبىنى چۈشەندۈرۈپ بەرسىڭىز. مال سېلىقىڭىز نېمىشقا مۇنچە كۆپ؟ بىرەر نەرسە تېپىۋالدىڭىزمۇ ياكى مىراس ئالدىڭىزمۇ؟ ياكى باشقا سەۋەب بارمۇ؟ راستىنى ئېيتىڭ...» دەپتۇ. ئۇ كىشى جاۋاب بېرىپ شۇنداق دەپتۇ: «مەن تىككۈچمەن. بىر كۈنى كىيىم تىككۈپتۇ ھويلامدىكى دەرەخكە ئىختىيارسىز نەزەر سالسام، دەرەخ شېخىدا بىر سېغىزخان ئولتۇرۇپتۇ. تۇمشۇقىدا گۆشكە ئوخشاش بىر نەرسە بار ئىدى. ئۇ نەرسە تۇيۇقسىز يەرگە چۈشتى. سېغىزخان ئۇنى ئېلىشقا تەمىشەلدىيۇ، ئورنىدىن تۇرغىنىمنى كۆرۈپ، يەرگە چۈشۈشكە جۈرئەت قىلالمىدى. مەن ئۇ نەرسىنى ئېلىپ قارىسام، بىر تۈگۈنچەك لاتا ئىكەن. ئۇنى ئاچسام، بىر دانە قىزىل ياقۇت چىقتى. ئۇنىڭ نۇرىدىن قۇياشمۇ خىرەلىشەر ئىدى. مەن ئۇنى خۇدا ئەۋەتكەن ھەدىيە دەپ ئويلىدىم ۋە سەمەرقەندكە ئەكىلىپ، جاۋاھىر پۇرۇشقا كۆرسەتتىم.

«قەدرى زەر زەرگەر بىلەر،

قەدرى جەۋھەر جەۋھەرى»

دېگەندەك، ئۇ ياقۇتنى كۆرۈشى بىلەنلا كەيپى ئۆزگىرىپ، كۆزلىرى چەكچىيىپ، رەڭگى - رۇخسارى ياقۇتتەك قىزىرىپ كەتتى. مەن بۇ تاشنىڭ ھەقىقەتەن قىممەت باھالىق جاۋاھىر ئىكەنلىكىنى پەملىدىم. ئۇ: «بۇنى قەيەردىن ئالدىڭ، دەپ سورىدى. مەن: «قەيەردىن ئالغانلىقىمنى سۈرۈشتۈرمەي، ئالغۇڭ بولسا گەپ قىل، دېدىم. ئۇ: «قانچە پۇلغا ساتسەن؟» دېدى. مەن ئىككى مىڭ تەڭگىگە ساتىدىغانلىقىمنى ئېيتتىم. ئۇ بۇ ياقۇتنىڭ مىڭ تەڭگىگە يارايدىغانلىقىنى ئېيتتى. تالىشىپ يۈرۈپ، ئاخىر ياقۇتنى ئۇنىڭغا بىر مىڭ بەش يۈز تەڭگىگە ساتتىم. ئاندىن بازارغا بېرىپ بىر غۇلام، بىر چۆرە، ئۆيگە لازىملىق

جابدۇق، بىر پارچە گىلەم ۋە ئىگەر - جابدۇقلۇق بىر ئات سېتىۋېلىپ، ئۆيگە قايتتىم. بۇ نەرسىلەرنىڭ كېلىش مەنبەسىنى سورىغانلارغا: «سەمەرقەندتە بىر دۆلەتمەن تۇغقىنىم بار ئىدى. ئۇ ئۆلۈپ كېتىپ ۋارىسى بولمىغاچقا، مال - مۈلكى ماڭا قالدى، دېدىم».

ھەزرىتى ئۇلۇغبەگ بۇ گەپنى ئاڭلاپ، دەرھال كىشى بۇيرۇپ جاۋاھىر پۇرۇشنى كەلتۈرۈپتۇ. ئۇ ئىقرار بولۇپ، ئىچ يانچۇقىدىن ياقۇتنى چىقىرىپتۇ. پادىشاھ ئۇنىڭغا غەزەپ قىپتۇ. چۈنكى، ئۇ نائىنساپلىق بىلەن تىككۈچىنى ئالداپ، ياقۇتنىڭ ھەقىقىي باھاسىنى يوشۇرغانىكەن... ھەزرىتى ئۇلۇغبەگ ھەققىدە يەنە بىر ھېكايە بايان قىلدىم:

— يەنە بىر كۈنى ھەزرىتى ئۇلۇغبەگنىڭ ھۇزۇرىغا بىر كىشى كېلىپ: «شاھىم، پېقىر ئاجىز قولىڭىزدىن ئاپتاپتەك مۇنەۋۋەر كۆڭلىڭىزگە مەلۇم بولغايسى، مەن مىڭ ئەشرەفىيىنى ھەميانغا سېلىپ، ئاغزىنى موم ۋە مۆھۈر بىلەن مۇستەھكەملەپ، بىر ئادەمگە ئامانەت قىلغانىدىم. ئارىدىن ئۇزۇن ئۆتمەي، ئۇنىڭدىن ھەمياننى سوراپ ئېلىپ، ئېچىپ قارىسام، يۈز ئەشرەفىي كەم چىقتى. ئۇ كىشىگە ئەھۋالنى ئېيتسام، ئۇ مېنى مەسخىرە قىلىپ: «ھەمياندىكى مۆھۈر بۇزۇلمىغان ھەم ئۇنىڭ بىرەر يېرى يىرتىلمىغان. سەن پۇلۇڭنىڭ سانىنى ئۇنۇتقان ئوخشايسەن، پۇلۇڭ ئەسلىدە توققۇز يۈز ئەشرەفىي ئىكەن، دېدى. ئەي شاھىم، خۇدايىتائالانىڭ يەككە - يېگانە ئىكەنلىكىگە قىلچىلىك گۇمانىم بولمىغانىدەك، پۇلۇمنىڭ مىڭ ئەشرەفىي ئىكەنلىكىگە ئىمانىم كامىل» دەپتۇ.

پادىشاھ ئۇنىڭغا ئىككى كۈندىن كېيىن كېلىشىنى، شۇ چاغدا ئىشنىڭ ھەل بولىدىغانلىقىنى ئېيتىپتۇ.

پادىشاھنىڭ يەتتە خىل رەڭدە جىلۋە قىلىدىغان ئەتلەستىن تىكىلگەن بىر تۆشىكى بار بولۇپ، كەچلىرى ئۇنىڭ ئۈستىدە ئولتۇرۇپ مۇتالىئە قىلىدىكەن. ئۇ ئەتىسى پەلەك شاھى مەشرىق ئاسمىنىڭ سۈبھىنىڭ ئاپئاق شايسىنى يايغان پەيتتە ياستۇقتىن بېشىنى كۆتۈرۈپ، تۆشەكنىڭ بۇرجىكىدىن كىچىككىنە بىر پارچە يىرتىۋېلىپ، خانىدىن چىقىپ كېتىپتۇ. تۆشەكچى كېيىن زەك پادىشاھنىڭ ھۇجرىسىغا كىرىپ بۇ ھالنى كۆرۈپ، ئۆزىنىڭ تىرىكلىك لىباسى يىرتىلغاندەك كۆڭلى يېرىم بوپتۇ ۋە بۇ ئىشنى ئېرىگە ئېيتىپتۇ. ئېرى ئۇنىڭغا: «غەم يېمە، بۇنىڭ ئىلاجىنى ئۆزۈم قىلىمەن، بۇ تۈگۈننى ئۆزۈم يېشىمەن» دەپتۇ.

ئۇ ئەرنىڭ بىر رۇفۇگەر ① دوستى بولۇپ، ئۆز ھۈنرىگە شۇنداق كامىل ئىكەنكى، ھاياتلىق لىباسىدىن باشقا ھەرقانداق كىيىم - كېچەكتىكى چەك - يىرتىقنى كەم - كۈتسىز يامايدىكەن. ھەرقانداق كۆزى ئۆتكۈر، زېرەك ئادەممۇ ئۇ يامىغان ياماقنى پەرق ئېتەلمەيدىكەن. كېيىن زەكنىڭ ئېرى پادىشاھنىڭ يىرتىلغان تۆشىكىنى شۇنىڭغا يامىتىپتۇ. تۆشەكچى كېيىن زەك كەچ كىرگەندە، تۆشەكنى ئادەتتىكىدەكلا ئۆز ئورنىغا ساپتۇ. پادىشاھ قارىسا تۆشەكتىكى يىرتىقتىن ھېچقانداق ئەسەر قالمىپتۇ. شۇنىڭ بىلەن ئۇ كېيىن زەكتىن: «مەن ئەتىگەندە تۆشەكتىن تۇرغىنىمدا، تۆشەكنىڭ بۇرجىكى پۈتۈمنىڭ تىرىقىغا ئېلىنىپ قېلىپ يىرتىلىپ كەتكەنىدى، ھازىر ئۇ يىرتىقتىن ئەسەر يوققۇ؟» دەپ سوراپتۇ. كېيىن زەك پادىشاھقا بولغان ۋەقەنى بىر مۇبىر سۆزلەپ بېرىپتۇ.

پادىشاھ رۇفۇگەرنى چاقىرتىپ ئۇنىڭغا مۇنداق دەپتۇ: «راستىنى ئېيتساڭ قۇتۇلسەن، بولمىسا تىرىكلىك قاچاڭنى جاھالەت تېشىغا ئۇرسەن».

توغرىلىقتىن (ئەلىق، ئورنى (جان)، ئۈستىدە، ئەگرىلىكتىن (ۋاۋ)، ھەمىشە (خۇن)، ئۈستىدە.

راستىنى ئېيتقىنكى، ساڭا بىراۋ ئەشرەفىي توشقۇزۇلغان ھەميان ئېلىپ كەلدىمۇ؟ ئۇ ھەمياننى

① رۇفۇگەر - توقۇپ ياسىغۇچى.

يىرتىپ ئىچىدىن يۈز ئەشرە فى ئېلىۋېلىپ، يەنە ئەسلىدىكىدەك ياماپ قويغىنىڭ راستمۇ - يالغانمۇ؟»
 رۇفۇگەر راستىنى ئېيتىپتۇ: «بىر كىشى ئەشرە فىگە توشقۇزۇلغان بىر ھەميان ئەكېلىپ، يىرتىپ
 ئون ئەشرە فىنى ماڭا بېرىپ، قالغىنىنى ئۆزى ئېلىپ كەتتى...» دەپ پادىشاھ ھېلىقى ئادەمنى
 چاقىرتىپ كېلىپ جازالاپتۇ ۋە ھەمياننىڭ ئەسلى ئىگىسىگە يۈز ئەشرە فىنى تۆلىتىپ بېرىپتۇ.
 يەنە مۇنۇ ھېكايىنى بايان قىلدىم:

— ھەزرىتى ئۇلۇغبەگنىڭ ھۇزۇرىغا بىر كىشى كېلىپ مۇنداق دەپتۇ: «شاھىم، مەن رۇم سەپىرىگە
 ئاتلانماقچى بولىدۇم. بەش مىڭ ئەشرە فى پۈلۈم بار ئىدى. ئۇ پۈل ئېھتىياجىدىن ئارتۇق بولغاچقا،
 قازىدىنمۇ ئارتۇق دىيانەتلىك ئادەم بولمايدۇ، دېگەن خىيال بىلەن ئۇنى ئاپتۇۋۇغا سېلىپ، ئاغزىنى
 موملاپ قازىغا ئامانەت قىلدىم. سەپەردىن قايتىپ كېلىپ، قازىدىن ئامانەتنى سورىسام، قازى: «دېۋانمۇ
 سەن، مەن سېنى ھېچقاچان كۆرمىگەنمەن، بۇ ئەپسانەڭنى باشقا يەردە سۆزلەپ يۈرمىگىنىكى، ئەگەر سۆزلەپ
 يۈرسەڭ، خىزمەتكارلىرىمنى بۇيرۇسام، ئۇلار چىشلىرىڭنى تۆكۈپ، تىلىڭنى سۇغۇرۇۋالىدۇ، دېدى.»
 پادىشاھ بۇ گەپنى ئىشىتىپ: «مەن ئەتە ئاشۇ قازىنىڭ ئۆيىگە بارىمەن. قازىنىڭ ئۆيىدىن قايتىپ
 چىقىپ ئاتقا مىنىشىم بىلەنلا، سەن تىز چۆكۈپ بۇ ئەرزىڭنى ئېيتقىن!» دەپتۇ. ئۇ كىشى رازىلىق
 بىلدۈرۈپ چىقىپ كېتىپتۇ.

پادىشاھ ئەتىسى قازىنى چاقىرتىپ، خىلۋەتتە ئۇنىڭغا مۇنداق دەپتۇ: «ئەي قازى، مەن ئاجايىپ بىر
 پىكىر دەرياسىدا، غارايىپ بىر ئەندىشە گىردابىدا غەرقمەن. مەندە تەڭگە - تىللا ۋە نەپىس جاۋاھىرلار
 شۇنچىلىك كۆپ توپلانغانكى، ھېچكىمنىڭ پىكىر - خىيالىغا سىغمايدۇ. بۇ بايلىقلارنى توپلىشىمنىڭ
 سەۋەبى شۇكى، ئۇلار مەن ئۆلگەندىن كېيىن پەرزەنتلىرىم ئەھۋالى يامانلىققا يۈز تۈتۈپ بەختسىزلىككە
 ئۇچرىسا، ئۇلارنىڭ يامان كۈندىن قۇتۇلۇشىغا يارايدۇ. ئەمما، بۇ نەرسىلەر خاندانلىرىمدا تۇرسا، مەن ئۆلگەن
 كۈنلا تالان - تاراج قىلىنىپ تۈگەيدۇ. ھاجەت پەيتىدە بولسا، پەرزەنتلىرىم ئۆز ھاياتىنى
 كاپالەتلەندۈرەلمەي قالىدۇ. كەينىنىڭ ھېچبىر كىشىگە بۇ نەرسىلەرنى ئامانەت قىلغۇدەك ئىشەنچىم يوق.
 سىز بولسىڭىز ھەزرىتى پەيغەمبەر ئىشلىرىنىڭ داۋامچىسىدۇرسىز، سىزدەك دىيانەتلىك ئادەمدىن يەنە
 بىرى تېپىلمايدۇ. شۇ سەۋەبلىك سىزنى چاقىرتتىم. بۇ سىزنى سىز بىلەن مەندىن ئۆزگە ئۈچىنچى بىر
 كىشى بىلمىگەي!» قازى بۇ گەپنى ئاڭلاپ ھاياجانلانغىنىدىن روھ قۇشى تېنىدىن ئۇچۇپ كەتكۈدەك بوپتۇ.
 شۇنداق بولسىمۇ يەنە ئۆزىنى تۇتۇۋېلىپ، تەكەللۈپ بىلەن قول قوۋۇشتۇرۇپ تۇرۇپتۇ. پادىشاھ ئاخىردا:
 «سىز ئالدىن بارغاچ تۇرۇڭ، مەن ئارقىڭىزدىن خەزىنە ئۈچۈن جاي تاللىغىلى ئۆيىڭىزگە بارىمەن» دەپتۇ.

ئەلقىسسە، پادىشاھ قازىنىڭ ئۆيىگە كېلىپ پۈتۈن ھويلا - ئارامنى كۆزدىن كەچۈرۈپ چىقىپتۇ ھەم
 مۇۋاپىق بىر جاينى تاللاپتۇ. ئۇ قازىنىڭ ئۆيىدىن چىقىپ ئاتقا مىنىشى بىلەنلا ھېلىقى ئادەم پەيدا بولۇپ
 ئاتنىڭ ئايىغىغا ئۆزىنى ئېتىپ: «ئەي شاھىم، مەن بىر ئامانەتنى قازىنىڭ ئۆيىگە قويغانىدىم...» دەپ
 ئەرز قىپتۇ. بۇنىڭدىن قازىنىڭ رەڭگى ئۆچۈپ كۆڭلىدە: «ئەگەر بۇنى تەن ئالمىسام، پادىشاھتا شۈبھە
 پەيدا بولىدۇ، ئەڭ ياخشىسى تەن ئالغىنىم تۈزۈك» دەپ ئويلاپتۇ - دە، ئۇ كىشىگە: «سەن دېۋانە
 بولىدۇڭمۇ؟ پادىشاھنى ئاۋارە قىلىشنىڭ نېمە ھاجىتى، ئامانەتنىڭ مەندە بولغاندىكىن، ئۇنى مەندىن
 سورىمامسەن؟» دەپتۇ ۋە خىزمەتكارغا ئۇ كىشىنىڭ ئامانەتنى ئېلىپ چىقىشىنى بۇيرۇپتۇ. خىزمەتكار
 ئاپتۇۋۇنى ئېلىپ چىقىپ، پادىشاھنىڭ كۆزىچە ئىگىسىگە تاپشۇرۇپتۇ...

بۇ ھېكايىلەرنى ئاڭلىغان سۇلتان ۋە مەجلىس ئەھلى بۇ بىنەزەر پادىشاھنىڭ پەزىلىتى ۋە تەدبىرىگە
 ئايرىن - تەھسىنلەر ياغدۇردى. ھەزرىتى سۇلتان ئۇ ھەزرەت ھەققىدە يەنە ھېكايە قىلىشىمنى ئىلتىماس
 قىلدى. مەن دېدىم:

— بىر ئادەم ئۇلۇغبەگ مىرزا ھۇزۇرىغا كېلىپ مۇنداق دەپتۇ: «مەن سەمەرقەندتىن بۇخاراغا قاراپ
 يولغا چىققانىدىم، يېنىمدا مىڭ تەڭگىلىك ھەميانم بار ئىدى. شەھەردىن ئىككى پەرسەخچە كېلىدىغان
 بىر ئۆستەڭ بويىغا كەلگىنىمدە، شۇ يەردىكى دەرەخ سايىسىدا ھاردۇق ئالغاچ ئولتۇرۇپ غىزالاندىم. دەل
 شۇ چاغدا قارشى تەرەپتىن بىر كىشى كەلدى. ئۇنى غىزاغا تەكلىپ قىلدىم. ئۆزۈمچە يېنىمدىكى

ھەمياننى سەپەردە كۆتۈرۈپ يۈرۈشنى مۇۋاپىق كۆرمەي، ئۆيگە ئەۋەتىشنى ئويلاپ قالدىم - دە، ئۇنى ئۇ كىشىگە بېرىپ ئۆيۈمگە ئالغاج كېتىشىنى ئۆتۈندۈم. بۇخارا دىن قايتىپ كەلسەم، ھېلىقى ئادەم ئامانەتنى ئۆيۈمگە يەتكۈزۈپ بەرمەپتۇ. ئۇنى ئىزدەپ تېپىپ ھەمياننى تەلەپ قىلغىنىمدا، ئۇ: «مەن سېنى تونۇمايمەن، دەپ ئامانەتنى تەن ئالدىم». پادىشاھ ئۇ ئادەمنى چاقىرتىپ كېلىپ سورىغانىكەن، ئۇ: «مەن بۇ ئادەمنىمۇ، ئۇ ئېيتىۋاتقان ئۆستەڭ بويىدىكى دەرەخنىمۇ كۆرمىگەن، ئۇ دەرەخنىڭ قەيەردىلىكىنىمۇ بىلمەيمەن» دەپتۇ. پادىشاھ ھېلىقى دەرەخنىڭ يوپۇرمىقىدىن ئېلىپ كېلىشكە ئادەم بۇيرۇغاندىن كېيىن، ئامانەتنى تەن ئالدىمغان كىشىنى ئورنىدىن قوزغاتماي، ئۇنىڭغا ھەر تۈرلۈك ۋەقەلەردىن ھېكايە قىلىپ بېرىپ ئولتۇرۇپتۇ. ھېكايە تازا قىزىغان پەيتتە سۆزگە قىستۇرۇپلا ئۇنىڭدىن: «يوپۇرماققا كەتكەن ئادەم ھېلىقى دەرەخنىڭ تۈۋىگە يېتىپ بارغانمىدۇ؟» دەپ سوراپتۇ. ئۇ كىشى پەرۋاسىز ھالدا: «مېنىڭچە تېخى يېتىپ بارالمىدى» دەپتۇ. پادىشاھ دەرھال ئۇنىڭغا: «سەن ئۇ دەرەخنى كۆرمىگەن ھەم بىلمەيدىغانلىقىڭنى ئېيتقاندىڭ. ئەمدى قانداق بولۇپ، باشقىلارنىڭ ئۇ دەرەخ تۈۋىگە يېتىپ بارغان - بارمىغانلىقىنى بىلسەن، تېز ئورنۇڭدىن تۈر، بىھۇدە ئالدامچىلىقىڭنى قويغىن - دە، ئىنساپ يولىغا كىرىپ، ئامانەتنى قايتۇر...» دەپتۇ.

ئەمىر ئەلىشەرنىڭ مىزاجى نازاكتى ۋە لاتاپىتىنىڭ زىكرى

جانابى ئەمىرنىڭ شەيخ بەھلۇل ئاتلىق بىر مۇلازىمى بار بولۇپ، ئۇنى ئۆزىنىڭ مەسلىھەتچىسى، ئىشەنچلىك ۋە ئېتىقادلىق كىشىسى دەپ بىلىدىكەن. شۇ سەۋەبلىك ئەمىر ئادەتتىكى ئىشلىرىدىن تارتىپ مۇھىم، مەخپىي ئىشلىرىغىچە ئاشۇ مۇلازىمنىڭ ئىختىيارغا تاپشۇرغانىكەن. كىشىلەر ئۇنى ئەمىرنىڭ ئەقلى ۋە تىلى دەپ بىلىشىدىكەن. ئۇ ئەمىرنىڭ مەجەزى ۋە قىزىقىشىنى بەك پىششىق بىلىدىكەن. ئۇنىڭ نومۇس تونىنىڭ ياقىسى ۋە بېزەكلىرى پەزىلەت ۋە كامالەت دۇردانىلىرى بىلەن بېزەلگەن، جىمى لايىقتى ئالىي پەزىلەتتى ۋە كامالىتى تۈپەيلى، كۈنساين مۇكەممەللىشىپ بارار ئىكەن. ئۇ ھەممە ئىلىمدىن خەۋەردار، خۇسۇسەن ئىنشا ۋە مۇئەمما پەنلىرىدە مەسلىسز ئىكەن. ئەمما، ئۇ ئۆز پەزىلەتلىرىنى كەمدىن - كەم ئىشقا سالىدىكەن. بۇ جەھەتتىن ھەزرىتى ئەمىر ئۇنى ئېسىل كاھىشلار چىقىدىغان خۇمدانغا ئوخشىتىدىكەن. لېكىن، بەزى كالتە پەملەر ئۇنىڭ بۇ مەجەزىنى ئەيىبلەشكەن. بۇ ئەيىبلەشلەر ھەزرىتى ئەمىرنىڭ مۇبارەك قۇلاقلىرىغا يەتكەندە، ئۇ مۇلازىمنىڭ شەنىگە بېيىتلەر ئېيتىپ رەددىيە بېرىدىكەن.

ساھىبدارادىن نەقىل قىلىنىشىچە، ئۇ مۇلازىم شۇنداق دېگەنىكەن: «بىر كۈنى ئەمىر دوستلىرى بىلەن سۆھبەت قۇرۇپ ئولتۇراتتى، سورۇنغا پازىللار ۋە شائىرلار يىغىلغانىدى. ئەمىر كەمىنىگە: «ھەزرىتى مەخدۇم ئۇستاز... خېلىدىن بېرى بىمار ئىكەن، مەن ئۇ كىشىنى يوقلىيالمىدىم، بېرىپ ئۆزۈمنى يەتكۈزسەڭ...» دېدى. مەن چىقىشىمغا تائام تارتىلىپتۇ. تائامدىن كېيىن مەجلىس ئەھلى ھەزرىتى ئەمىرنىڭ كۆپچىلىك ئالدىدا كۆڭلى بىھۇزۇر بولۇپ، يالغۇزلۇقنى خالاپ قالىدىغان ئادىتى بارلىقىنى يادىغا ئېلىشىپ، بىر - بىرىگە قاراشقىنىچە ئورۇنلىرىدىن تۇرۇشۇپتۇ - دە، تاشقىرىغا چىقىشىپتۇ. ئەمىر شۇ كۈنى سۆھبەت ۋە ئۆلپەتچىلىكىنى سېغىنىپ تۇرغانىكەن. كۆپچىلىكنىڭ تاشقىرىغا چىقىۋالغىنىنى كۆرگەن ئەمىر: «ئەسلىدە ئەلىشەرنىڭ ئۆيى ئاشخانا، ئەلىشەر بولسا ئاشپەز ئىكەن - دە، بۇرادەرلەر ئاشنى يەپلا كېتىشىدىغان بولسا...» دەپ ئېتىراز بىلدۈرۈپتۇ. شۇ پەيتتە مەن يېتىپ كەلدىم. ئەمىر تاقەتسىزلىنىپ تۇرغانىكەن. ئۇ ئۆزىنىڭ مېنى ھەزرىتى مەخدۇم ئۇستازنى يوقلاپ كېلىشكە ئەۋەتكىنىنىمۇ يادىدىن چىقارغان ھالدا: «مانا، ئەي ساھىب، سەنمۇ ئاشتىن كېيىن يېنىمدا بىردەم تۇرمايسەن، يا سەنمۇ ئاش يېيىش ئۈچۈنلا يۈرىدىغانلارنى دوراي دەمسەن؟» دېدى. مەن تېز چۆكۈپ: «ئەمىر، ئادەم ئاغرىپ - ساقىيىپ تۇرىدىكەن. مۇبارەك تەنلىرى ھەمىشە سالامەت بولسۇن، دۈشمەنلىرىنىڭ ۋۇجۇدى ئىللەتۇ كېسەللەرگە تولسۇن! ئاپتاپتەك مۇنەۋۋەر خاتىرىلىرىدىن مەخپىي

قالمىسۇنكى، سىلى پېقىرنى مەخدۇم ئۇستازنى يوقلاشقا ئەۋەتكەندىلە، دەپ ئىزاھ بەردىم. ئەمىر: «سىلەردەك ئادەملەر بىلەن دوستلىشىپ، سۆھبەت قۇرۇش مۇشۇنداق بولسا...» دېدى. مەن باشقىلارغا قارىدىم، ئۇلارمۇ خىجالەتتە قېلىشقانىدى...

ئەلقسىسە، خاپىغان بىر ھالدا ئۆيگە قايتتىم. پېشىن نامىزى پەيتىدە ئادىتىم بويىچە ئەمىرنىڭ مۇلازىمىتىگە كەلدىم. ئەمىر بىنەپشەزارلىقتا تۇرغانىكەن. مېنى كۆرۈش بىلەنلا ئورۇلۇپ كەينىمنى قىلىۋالدى. مەن ئەمىر بىلەن يۈز بېقىشالماي قايتتىم. شۇ سەۋەبتىن كۆڭۈلسىز بىر ھالدا يۈرگىنىمدە، «دۆلەت ئەر بابلىرى پەرۋەردىگاردىن ئىلھام ئالغان كىشىلەردۇر، دېگەندەك ئەمىر شۇ مەنە مەلھىمى بىلەن كۆڭلى يورۇپ مېنى چاقىرتىپ: «ئەي مەۋلانا ساھىب، غەلەت ۋە خاتاغا يول قويماسلىق پەرۋەردىگارىغىلا خاستۇر. مەن غەزەپ ۋە ئاچچىق تۈپەيلى سېنى ئۇستاز مەخدۇمنى يوقلاشقا ئەۋەتكىنىمنى ئۇنتۇپتىمەن. سەن مەندىن ئۈنچىلىك خاپا بولۇپ، مېنى ئادەملەر ھەيرىتىگە سەۋەبچى قىلمىساڭ بولماسمىدى؟...» دېدى. مەۋلانا ساھىبدارا: «شۇ چاغدا ھەقىقەت ئەمىر تەرەپتە بولۇپ، خاتالىق مەندىن ئۆتكەنىكەن» دېدى.

شائىرلار پاساھتى ۋە نازاكتى زىكرىدە

بىر كۈنى سۇلتان مۇھەممەد بارگاھىدا تەختتە ئولتۇرۇشىغا، شەيخۇلئالەم دۆلەت ئەرگانلىرى ئالدىدا مەتلەئىينىڭ ئەرزنامىسىنى ھەزرىتى خانغا سۈندى. مەتلەئى ئۆزىنىڭ كەم خىراج بولۇپ قالغانلىقىنى نەزم قىلغانىكەن. خان چېھرىدە ئۇنى قوبۇل كۆرۈش ئالامىتى كۆرۈنمىدى. پېقىر — بۇ ۋەقەلەرنى بايان يېپىغا تىزغۇچى ۋە بۇ ھېكايەتلەرنى جەمئىي قىلغۇچى ۋاسىفى جۇرئەت قىلىپ دېدىم: — مەۋلانا رىيازىي شائىر ۋە پازىل كىشى ئىدى. ئۇ ناھايىتى نامرات بولغىنى ئۈچۈن بەدەخشاننىڭ ھاكىملىقىنى سوراپ بىر نەزمىي ئەرزنامە يېزىپ، سۇلتان ھۈسەين مىرزىغا سۈنۈپتۇ. سۇلتان ھۈسەين ئۇ نەزمىنى مەقبۇل كۆرۈپ، مەۋلانا رىيازىينىڭ تىلىگىنى بويىچە يارلىق چۈشۈرۈپ، ئۇنى بەختىيار قىلغانىدى.

ھەزرىتى خان بۇ ھېكايەتنى ئاڭلاپ مەرھەمەت قىلىپ، مەتلەئىينىڭ ئەرزنامىسىنى قوبۇل قىلدى. خاننىڭ مەتلەئىينىڭ ئەرزنامىسىگە ئىلتىپات قىلمىغىنىنىڭ سەۋەبى شۇ ئىدىكى، ئۇنىڭ ئېغىزىغا ئالغۇچىلىكى يوق نەرسىنى تەلەپ قىلغىنى خانغا ياقمىغانىدى. چۈنكى، كىچىك نەرسىلەرنى سورىماق پادىشاھلار ھىممىتىگە لايىق ئەمەس ئىدى.

نەقىل قىلىنىشىچە، ئەمىر باۋەردىي زامانىسىنىڭ يېتۈك شائىرلىرىدىن بولۇپ، كىشىلەر ئۇنى گۈل^① شائىر دېيىشەتتى. بىر كۈنى بايسۇنغۇر مىرزا مەجلىسىدە شائىرۇ پازىللار جەم بولغانىدى. پادىشاھنىڭ ئالدىدا بىر دەستە گۈل، بىر قەدەھ ۋە كامان تۇراتتى. ئۇ گۈلنى ئېلىپ قەدەھنىڭ يېنىغا قويدى، ئاندىن كاماننى ئېلىپ ئايلاندۇرۇپ قويدى. گۈل شائىر دەرھال ئورنىدىن تۇرۇپ تاشقىرىغا چىقتى ۋە بىر داستىخان ئانار كەلتۈردى. مەجلىس ئەھلى بۇ ئىشقا ھەيران بولۇشۇپ، گۈل شائىردىن بۇنىڭ مەنىسىنى سوراشتى. ئۇ دېدى:

— پادىشاھ گۈلنى قەدەھ يېنىغا قويدى. يېزىقتا «گۈل» بىلەن «ساغەر» (قەدەھ) سۆزلىرىنى «گۈل شائىر» دەپمۇ ئوقۇش مۇمكىن. بۇنىڭدىن پادىشاھنىڭ ماڭا خىتاب قىلىۋاتقانلىقىنى بىلدىم. پادىشاھ يەنە كاماننى ئايلاندۇرۇپ قويدى. كاماننى ئەرەب تىلىدا «قەۋس» دەيدۇ. «قەۋس»نى تەتۈرسىچە ئوقۇساق، «سۇق» بولىدۇ، بۇ «بازار» دېگەنلىك. «بازار» سۆزى يېزىقتا «نار ئار» سۆزىگە ئوخشايدۇ. بۇلاردىن مەن «گۈل شائىر نار ئار!»، يەنى «گۈل شائىر ئانار كەلتۈر!» دېگەن مەنىنى چۈشەندىم ۋە بۇ ئەمىرنى بەجا كەلتۈردۈم. بۇ سۆزنى ئاڭلاپ، ھەممەيلەن ئۇنىڭ ئەقلى كاماللىتىگە تەھسىن ئوقۇشتى. پادىشاھ ئۇنىڭ ئانار كەلتۈرگەن داستىخانىنى تىللا بىلەن تولدۇرۇپ بەردى...

① بۇ سۆز بۇ يەردە مەنە ئېتىبارى بىلەن «گۈل» ئېلىنماي، «گۈل» ئېلىندى.



ئۇلۇغزۇق توشاقلرى

توپلاپ رەتلەنگۈچى: مۇھەممەد توختى ئەھمەد

كۈن مەسەللىك ئۈزۈمىدىك،
 ئاي مەسەللىك قىزىمىدىك.
 دەردىڭنى تولا تارتتىم،
 بۇ شەھەردە بارمىدىك؟

كۆل بويىدا سۆگەت بار،
 سايىسى كۆلگە چۈشەر.
 جامالى ئۈز خېنىمنىڭ
 ھاجىتى بىزگە چۈشەر.

سەن ئۇ يەردە شاتۇتى،
 مەن بۇ يەردە شاتۇتى.
 ئەجەبمۇ يامان ئىكەن
 يىراقتىكى يار ئوتى.

ھويلاڭدىكى ئاق تېرەك
 مېنىڭ ھويلامغا ئەگىيدۇ.
 ساڭا كۆيگەن بۇ يۈرەك
 قانداق قىلسام سەگىيدۇ؟

ئۆيلىرى كۆل ياقىسى،
 ئەگىپ ئۆتەلمەيدۇ كىشى.
 ئۆزلىرى خۇشخۇي جۇۋان،
 ئۈمىد ئۈزەلمەيدۇ كىشى.

ئوۋچى باينىڭ ئوغلىمەن،
 سايدا كېيىك ئوۋلايمەن.
 كۆڭلۈمدىكى يارىمنى
 سۆيۈپ - سۆيۈپ توپىمايمەن.

ھويلاڭدىكى ئاق ئۈجمە
 دۇتار بولامدۇ، راۋابمۇ؟
 لەۋلىرىڭگە بىر سۆيسەم،
 گۇناھ بولامدۇ، ساۋابمۇ؟

مەن ئۆزۈم خارەت بولۇپ،
 سالىدىم ياغاچقا رەندىنى.
 بىۋاپا يار دەردىدە
 كىيىدىم كۇلاھۇ جەندىنى.

يار ئۆيىدە ياتقاندۇ،
 يېنى يەرگە پاتقاندۇ.
 ۋاپادار مېنىڭ يارىم،
 قانچە دەردنى تارتقاندۇ؟

تاغنىڭ باغرىدا دانلاپ
 توپ - توپ يۈرىدۇ كەكلىك.
 يارىمنىڭ بويى زىلۋا،
 قايرىپ سۆيگىلى ئەپلىك.

ئېتىزلىقتا ئاتلىرىم
 بېدە چاپناپ يۈرگۈدەك.
 مېنىڭ يارىم خۇمار كۆز،
 باغدا ئويناپ يۈرگۈدەك.

ئۈزۈك سالساڭ ساپتىن سال،
 ساختىلىرى ئۇپرايدۇ.
 ئىشقى يوق نادان باللا
 خورەك تارتىپ ئۇخلايدۇ.

كەينىمىدىن كوتۇلدايدۇ.

ئات سالدىم يىراق يەرگە،
كۆزۈم كۆرمىگەن يەرگە.
ئاغرىمىدى ئىچىڭمۇ
مەن ئاشىق قەلەندەرگە.

يارنىڭ ئۆيى خاماندا،
ئوت قالايتۇ ساماندا.
باشتا ئايرىلغان يارلار
ئەمدى قايتۇ ئارماندا.

ئىشىك ئالدى شاپتۇلا،
يۈرىكىمدە گەپ تولا.
بۇرۇنقى نادانلىقنى
ئەمدى قىلسام سەت بولا.

دەريانىڭ ئۇ ياندا
ئۆردەك بىلەن غاز ئاتتۇق.
ئۆزىمىز كىچىك تۇرۇپ،
يار دەردىدە مەست ياتتۇق.

كاككۇك ئەجەب سايىرايدۇ
تاڭ سەھەردە تېرەكتە.
مەندىن تولا گەپ سورىما،
دەردىم تولا يۈرەكتە.

ئېتىزلىرىدا بار ئىكەن
قىغ توشۇيدىغان غالتەك.
ئارىمىزدا بار ئىكەن
گەپ توشۇيدىغان دالتەك.

ئىشىك ئالدىڭدىن ئۆتكەندە،

قاچانغىچە ساقلايدۇ
ئانداڭ سېنى كاتەكتە؟

ئوتۇن سالسام تونۇرغا،
داپخاندىن دۈت كەتتى.
چولپانمىكىن كۆزلىرىڭ،
يۈرىكىمگە ئوت كەتتى.

ئاق كەپتەر مېنىڭ بولسا،
ئاغزىمدا سۇ - دان بەرسەم.
خۇمار كۆز مېنىڭ بولسا،
قۇچىقىدا جان بەرسەم.

ئاتنى قويدۇم بېدىگە،
سۈنى قويدۇم سېدىگە.
تېۋىپ دورا قىلالماس
يۈرەكتىكى زېدىگە.

يار ئۆزى كەتكەن بىلەن،
ئوت - پىراقى كەتمىدى.
يار ئۈچۈن قان يىغلىسام،
ھالىمغا يار يەتمىدى.

ئىشىك ئالدى ئېرىقىمىدى،
بېغىڭىز تېرىقىمىدى؟

سىزگە كۆڭۈل بەرمەستە
چىرايىم سېرىقىمىدى؟

مەلىڭىزگە بارسام مەن،
يۈرىكىم پوكۇلدايدۇ.

دۈشمىنىم مېنى كۆرسە،

راۋابىنى چېلىۋەردىم
كەلسە - كەلمەس پەدىگە.
پەقەتلا قارىماسەن
بىۋاپانىڭ تەرىگە.

دەردى يوق دەمسەن مېنى،
دەرد كېلىدۇ بىر تۈلۈم.
بىۋاپا يارنىڭ ئوتى
سالدى ماڭا جىق زۈلۈم.

خىيال قىلىپ ئولتۇرسام،
ئالما چۈشتى قېشىمغا.
يارىم ئەجەب ئەسقاتتى
كۈن چۈشكەندە بېشىمغا.

ئېتىزدىكى باشاقنى
چالا قويماي تەرگۈم بار.
كۆڭلۈمدىكى شۇ يارغا
جېنىمنىمۇ بەرگۈم بار.

تورغاي قوندى يانتاققا،
قۇشقاچ قوندى قامغاققا.
يارنى سۆيسەڭ قايرىپ سۆي،
تېتىپ كەتسۇن تامغاققا.

پۇناق يارنىڭ بويىدا
ئۇۋىلاپتۇ پاشلار.
چىقىسىڭىز پاتراق چىقىڭ،
مېنى قىلماي كاشلا.


ئالما ئاتسام ھويلاڭغا،
تۈتۈۋالدىڭ ئېتەكتە.

ئوغلاق تارتىپ ئوينايمەن.
 يار كەلمىگەن كۈنلەردە
 غىزا يېمەي ئويلايمەن.
 ئاق يورغا مىنىپ چىقتىم،
 قارچۇغا ئېلىپ قولغا.
 ئاق يورغا ئېلىپ قاچتى
 يارنىڭ ئۆيى بار يولغا.
 ئاسماندىكى يۇلتۇزنىڭ
 چۈشتى يولغا شولسى.
 يارىم يالغۇز ياتمىسۇن،
 ئۆزۈم بولاي جورسى.
 ئاق تىكەنى سۆيىدىلە،
 گۈل دېگەندىن بەزلىمۇ؟
 ئۈز يارنى تاشلاپ قويۇپ،
 ئالەم - جاھان كەزلىمۇ؟
 ئاق قۇشقاچ ھارامزادە،
 كاماردا كامال تاپسۇن.
 مېنى يامان دېگەنلەر
 ئۆزلىرى زاۋال تاپسۇن.
 كېچە بىر مەھەل بولدى،
 سەن نېمىشقا ياتمايسەن؟
 مەن تارتقان بۇ ئازابنى
 سەن نېمىشقا تارتمايسەن؟

خەلقىئالەم نېمە دەر؟
 كەلگىنىمدە قېشىڭغا،
 ھال سوراپسەن ئېگىلىپ.
 قانداق سىر بار كۆزۈڭدە،
 قارالمايمەن تىكىلىپ.
 قۇرغۇيۇم پالاقلايدۇ،
 كىمىنىڭ بېغىدا پاختەك؟
 سەن ئۆزۈڭنى ماختايسەن،
 ئالەمدە كىشى يوقتەك.
 تۇخۇم كۆمدۈم ئوچاققا،
 ئېتىلغاندۇ بۇ چاغقا.
 ئەقىدىلىك يار بولسا،
 سېغىنمامدۇ شۇ چاغقا؟
 بولدى يۈرىكىم پارە،
 يار دەردىدە ئاۋارە.
 مېنى ساراڭ دېمىسۇن،
 كۆيۈككە نېمە چارە؟
 ئاشنا تۇتساڭ موللا تۈت،
 بار دۇۋىتى، قەلىمى.
 يېڭى يارنىڭ گېپى ئۈز،
 كونا يارنىڭ سالىمى.
 ئاق بوز ئېتىم بار مېنىڭ،

(ئېيتىپ بەرگۈچى: مەمتىمىن تۈردى)

پەنجىرەڭدىن مارايمەن.
 راست گېپىڭنى ئېيت يارىم،
 قانداق چاغدا باراي مەن؟
 ئۆيىنىڭ تېمىدا مورا،
 باغنىڭ كەينىدە شورا.
 مېنىڭ مەيدەم ئاغرىيدۇ،
 يارنىڭ مەيدىسى دورا.
 مەن ھويلاڭدىن ئۆتكۈچە،
 كىرىۋالدىڭ ئايۋانغا.
 چۈشكەنمىدى كۆزلىرىڭ
 يوغان قورساق باداڭغا؟
 مەھەللەڭدە مال بېقىپ،
 يۇلغۇن تۇۋىدە ياتتىم.
 جان كۈندە چېچەكلەمدۇ؟
 دەردىڭنى تولا تارتتىم.
 كەچ بولدى - زاۋال بولدى،
 يارىمغا ئۇۋال بولدى.
 ساچىنى ئۇزۇن قويۇپ،
 ھېيت كۈنى جۇۋان بولدى.
 كېۋەزلىكىمۇ بىزنىڭ يەر،
 قوغۇنلۇقىمۇ بىزنىڭ يەر.
 ئۆلمەي تۇرۇپ ئايرىلساق،



ئايلىق ئىجارىسى ۋە تېلېفون قوبۇل قىلىشى ھەققىدە سەييارە تېلېفونلىشىشىمۇ ئىززەت

نوب رت [2005] 40 - نومۇر

**ئايلىق ئىجارىسى يوق ، تېلېفون قوبۇل قىلغاندا ھەق ئېلىنمايدۇ .
مەشرەپ كارتىسىنى ئىشلەتكەندە ، شەھەر تېلېفونى ۋە ئۇزۇن
يوللۇق تېلېفونلارنىڭ ھەممىسىدە ئېتىبار بېرىلدى .**

ھازىر جۇڭگو كېزەر مەشرەپ كارتىسىنى ئىشلەتكەندە ، ئايلىق ئىجارىسى يوق ، تېلېفون قوبۇل قىلغاندا ھەق ئېلىنمايدۇ . شىنجاڭ ئىچىدە سەييارە تېلېفونلىشىشىپ چاقىرغاندا مۇنۇغا 0.6 يۈەن ؛ چاقىرغاندا مۇنۇغا 0.4 يۈەن ئېلىنىدۇ ؛ شەھەر تېلېفونى ۋە ئۇزۇن يوللۇق تېلېفونلارنىڭ ھەممىسىدە ئېتىبار بېرىلگەن !



ئابونتتار مۇلازىمەت لىزىق لىنىيىسى: 10086 www.xj.chinamobile.com
جۇڭگو كۆچمە خەۋەرلىشىش كۆرۈمى شىنجاڭ چەكلىك شىركىتى



بىر ئىنساننىڭ قىممىتى ئۇنىڭ قانچىنە كىيىم كىيىشىگە باغلىق ئەمەس.

جۇڭگو كېزەر مەشرەپ كارتىسى

مەشرەپ كارتىسىدا شەھەر تېلېفونى ھەققى بىلەن ئۇزۇن يوللۇق تېلېفون ھەققى ئەرزان

جۇڭگو كېزەر مەشرەپ كارتىسى شادلىق مەنۇتلىرىنى تېخىمۇ ئۇزارتىدۇ

جۇڭگو كېزەر مەشرەپ كارتىسىدا ئۆز جايىدا تۇرۇپ تېلېفون قوبۇل قىلغاندا ھەق ئېلىنمايدۇ ، ئايلىق ئەڭ تۆۋەن ئىستېمالى بار ، سىگنال ، ياخشى ، مۇلازىمىتى ئەلا بولۇپ ، ئۇ پۇل تېجەپ بېرىدىغان ياخشى ياردەمچىمۇ .
 ئۇزۇن يوللۇق تېلېفون ئۇرۇش ھەققىمۇ ئەرزان ، ئۆز جايىدا تۇرۇپ 12593 ئارقىلىق دۆلەت ئىچىگە ئۇزۇن يوللۇق تېلېفون ئۇرغاندا ، ئايلىق ئىقتىدار ئىشلىتىش ھەققى ئېلىنمايدۇ ، ئۆز جايىدا تۇرۇپ بىۋاسىتە ئۇرغاندا ، بوش ۋاقىتلاردا (يەنى كەچ سائەت 9 دىن ئەتىسى ئەتىگەن سائەت 7 گىچە) مەنۇتغا ئاران 1 مو 9 پۇغلا ئېلىنىدۇ ؛ قالغان ۋاقىتلاردا ھەر مەنۇتغا 3 مو 9 پۇغ ئېلىنىدۇ . مەشرەپ كارتىسى شادلىق مەنۇتلىرىمىزنى تېخىمۇ ئۇزارتىدۇ .

شىنجاڭ كۆچمە خەۋەرلىشىشنىڭ تور نومۇرى : 135 136 137 138 139 159 158 150

سىمىي ئەسكەرتىش : بۇ قىزىقلار شىنجاڭ ۋاقتى بولۇپ ، مەشرەپ كارتىسىنىڭ ئايلىق ئەڭ تۆۋەن ئىستېمالى بىلەن كىچى بولسىمۇ ، ئۇ جاھىدىكى تىجارەت زالىدىن سوراڭ .



تېلېفون مۇلازىمەت قىزىق لىنىيىسى : 10086 www.xj.chinamobile.com
 جۇڭگو كۆچمە خەۋەرلىشىش كىرىمى شىنجاڭ چەكلىك شىركىتى

بۇلاق (布拉克) 源泉

(维 吾 尔 文) 总120期 (قوش ئايلىق ژۇرنال) ئومۇمىي 120 - سان

BULAK A BIMONTHLY JOURNAL IN UIGHUR LANGUAGE

新疆人民出版社编辑出版
 (乌鲁木齐市解放南路348号)
 新疆摩尔通(MORTOM)印刷有限责任公司印刷
 乌鲁木齐市邮局发行
 中国国际图书贸易总公司国外发行
 全国各地邮局订閱

شىنجاڭ خەلق نەشرىياتى تۈزدى ۋە نەشر قىلدى
 (ئۈرۈمچى شەھىرى جەنۇبىي ئازادلىق يولى 348 - نومۇر)
 شىنجاڭ مورتوم (MORTOM) مەتبەئەچىلىك چەكلىك شىركىتىدە بېسىلدى
 ئۈرۈمچى شەھەرلىك پوچتا ئىدارىسى تارققاتتى
 جۇڭگو خەلقئارا كىتاب سودىسى باش شىركىتى چەت ئەللەرگە تارقىتىدۇ
 جايلاردىكى پوچتىخانىلار مۇشتەرى قوبۇل قىلىدۇ

国内统一连续出版物号:CN65-1063/
 国际标准连续出版物号:ISSN 1005-0876
 国外发行号:Q1118 邮政编码:830001
 邮政代号:58-108 定价:6.50元
 广告经营许可证号:6500006000043

مەملىكەت بويىچە بىرلىككە كەلگەن ژورنال نومۇرى:
 خەلقئارالىق ئۆلچەملىك ژورنال نومۇرى:
 چەت ئەللەرگە تارقىتىش ۋاكالىت نومۇرى:Q1118 پوچتا نومۇرى:830001
 پوچتا ۋاكالىت نومۇرى:58-108 باھاسى:6.50 يۈەن
 ئېلان تىجارىتى ئىجازەتنامىسى نومۇرى : 6500006000043